

مەنتىپىن ھوشۇر

ئوت كەتكەن دەريا



شىنجاڭ خەلق نەشرىياتى

15
1247
3

مەھتەمىن ھوشۇر

ئوت كەتكەن دەريا

شىنجاڭ خەلق نەشرىياتى

图书在版编目(CIP)数据

燃烧的河流/买买提明·吾守尔著. — 乌鲁木齐: 新疆人民出版社. 2001. 11

ISBN 7-228-06772-X/I·2477

I 燃... II 买... III 短篇小说—作品集—中国—当代—维吾尔语(中国少数民族语言)

IV. 1247.7

中国版本图书馆CIP数据核字(2001)第078267号

燃烧的河流(维吾尔文)

(短篇小说集)

买买提明·吾守尔著

新疆人民出版社出版

(乌鲁木齐市解放南路348号 邮政编码830001)

新疆新华书店发行

新疆新华印刷厂印刷

787×1092毫米 32开本 9.625印张 2插页

2001年11月第1版 2001年11月第1次印刷

印数: 1 — 4000

ISBN 7-228-06772-X/I·2477 定价: 14.00元

مەسئۇل مۇھەررىرى: مەمتىمىن شىپە

مۇقاۋىنى لايىھىلىگۈچى: ئەكبەر سالھ

مەسئۇل كوررېكتورى: زىلەيخا ئەزىز

ئوت كەتكەن دەريا

(ھېكايىلەر)

مەمتىمىن ھوشۇر

*

شىنجاڭ خەلق نەشرىياتى نەشر قىلدى

(ئۈرۈمچى شەھىرى جەنۇبىي ئازادلىق يولى №348)

شىنجاڭ شىنخۇا كىتابخانىسىدىن تارقىتىلدى

شىنجاڭ شىنخۇا باسما زاۋۇتىدا بېسىلدى

فورماتى: 787×1092 مىللىمېتىر 1/32

باسما تاۋنقى: 9.625 قىستۇرما ۋازىقى: 2

2001 - يىل 11 - ئاي 1 - نەشرى

2001 - يىل 11 - ئاي 1 - بېسىلشى

تراژى: 4000 — 1

ISBN 7-228-06772-X / I · 2477

باھاسى: 14.00 يۈەن

مۇندەرجە

1 ئوت كەتكەن دەريا
25 قاش بويىدىكى ۋەقە
64 غەلىتە قىلىق
68 بىزنىڭ مەھەللە
72 قارا قورساق سەركە
95 ياخشى چۈش كۆرۈڭ
107 تولۇنئاي
113 ئىت ئېتىش
162 ئادەت
175 ئاق مەسچىت
232 بىر مەشھۇر كىشى
245 گۆركار
277 قارانچۇق
293 ئابدۇۋەلى جارۇللايۇپنى ئەسلەيمەن

بۇ يەردە ئىشلىتىشقا مۇناسىۋەتسىز. ئىتوتۇرغا پەشەنە مەن
 ئىشلىتىشقا، بۇ يەردە پەشەنە پەشەنە ئىشلىتىشقا، مەن
 پەشەنە مەن پەشەنە مەن. بۇ يەردە پەشەنە مەن
 پەشەنە مەن پەشەنە مەن. بۇ يەردە پەشەنە مەن
ئوت كەتكەن دەريا
 پەشەنە مەن پەشەنە مەن. بۇ يەردە پەشەنە مەن
 پەشەنە مەن پەشەنە مەن. بۇ يەردە پەشەنە مەن
 پەشەنە مەن پەشەنە مەن. بۇ يەردە پەشەنە مەن

يازنىڭ دىمىق ئىسسىق بىر كۈنى. ئازراق سالقىنداش
 ئۈچۈن ئاممىۋى باغچىغا كىرىپ، بىر ئېرىقنىڭ يېنىغا
 قويۇلغان يۆلەنچۈكلۈك ئورۇندۇققا ئەمدىلا ئولتۇرۇۋىدىم،
 بىرسى ئىسمىمنى ئاتاپ چاقىرغاندەك قىلىپ قالدى.
 بېشىمنى كۆتۈرۈپ قارىسام، روھىي كېسەللىكلەر
 دوختۇرى سەيدۇللا ئاكا، چۆچۈپ كەتتىم. بۇ ئادەم تېخى
 نەچچە كۈننىڭ ئالدىدا ئۆلۈپ كەتكەنىدى. بىچارە ئۆزىنىڭ
 ئۆلۈپ كەتكىنىنى بىلمەمدۇ، قانداق؟ يىراقتىنلا قولىنى

پۇلاڭلىتىپ: «ئىشلىتىشقا مۇناسىۋەتسىز»
 — ھاي، يازغۇچى ئەپەندىم، يازغۇچى
 ئەپەندىم!... يائاللا، سىزنىمۇ ئۇچرىتىدىغان كۈن
 بولىدىكەن — ھە!؟... — دېگىنىچە ماڭا قاراپ

كېلىۋاتاتتى. «چۈش كۆرۈۋاتىمەنمۇ، قانداق؟» دەپ كۆزۈمنى
 يۇمۇپ — ئېچىپ چىمچىقلىتىپ باقتىم. ئەتراپىمغا
 قارىسام، نېرىراقتىكى گۈللۈكنىڭ يېنىدىن ئۆتىدىغان
 يولدا ئادەملەر ئۇياقتىن — بۇياققا مېڭىپ يۈرۈشۈپتۇ.
 ئالدىمدىكى دەرەخلىكتە ئۇششاق بالىلار چاڭلىداپ كۈلۈپ

يۈگۈرۈشۈپ يۈرۈپتۇ. ھەممە نېمە شۈبھىلىك نورمال .
ئاڭغىچە دوختۇرمۇ ماڭا يېقىنلاپ كېلىپ قالدى، ئۇنىڭ
بىر قولىدا ھاسا تاياق. بۇ ئادەم ئىلگىرى روھىي
كېسەللىكلەر دوختۇرخانىسىدا ئۇزۇن يىل ئىشلىگەنىدى.
ئۇنىڭ مېنى كۆرۈپ شۇنچە خۇشال بولۇپ كەتكىنىگە
قاراپ: «بۇ ئادەمنىڭ ماڭا دەيدىغان مۇھىم بىر گېپى
بارمىكىنا؟» دەپ قالدىم - دە، چاچراپ ئورنۇمدىن تۇرۇپ
كەتتىم.

— ئولتۇرۇڭ، ئولتۇرۇڭ! — دەپ دۇختۇر ئوڭ
قولدىكى ھاسا تايىقىنى سول بېلىكىگە ئېلىپ قويۇپ،
ماڭا قولىنى ئۈزىتىپ تۇرۇپ، — سالامەتمۇسىز؟
ئۇنىڭغا قولۇمنى سۇندۇم - دە، ئىختىيارسىز
ئاللىقىنىمغا قارىدىم. ئاللىقىنىمدا قۇرۇق ئىسكىلىت
ئەمەس، تىرىك ئادەمنىڭ گۆشلۈك قولى تۇراتتى.

— ئۆزىڭىزنىڭ ئەھۋالى ياخشىدۇ؟
«ئوۋا!» دەپم ئىچىمدە، ئۆلگەن ئادەمدىن
«ئەھۋالىڭىز ياخشىدۇ؟» دەپ سورىغىنىم نېمىسى.
— خۇداغا شۈكۈر، — دەپ دۇختۇر، — مۇشۇنچىلىك
تۇردۇق. ئۆزىمىز تۈگەشكەن بولساقمۇ، يەنە روھىمىز
جايدا. «روھ ئۆلمەيدۇ» دېگەننى ئاڭلىغانمۇسىز؟
— ھە، روھ ھە... ئاۋۇ يەردە ئولتۇرغانلارنىڭ
ئېيتىۋاتقان ناخشىسىغا قارالڭ، پادىچىلارنىڭ ھاي -
ھايلىرى ئۇنىڭدىن ياخشىراق...
ئۆزۈمنىڭ نېمىلەرنى دەۋاتقىنىمنى بىلمەيلا
قالدىم. ئىچىمدە بولسا: «دۇختۇر ئۆلگەن بىلەن
روھى ئۆلمەپتۇ - دە؟» دېمەك مەن دۇختۇرنىڭ

روھى بىلەن كۆرۈشۈۋاتقان ئوخشىمادىمەن؟» دەپ
ئويلاۋاتاتتىم.

— كېلىڭ، كېلىڭ، ئولتۇرۇڭ! — دەپ دۇختۇر
ھاسا تايىقىنى ئورۇندۇقنىڭ بىر يېنىغا تىكلەپ قويۇپ
جايلىشىپ ئولتۇرۇپ، — سىزمۇ بۇ يەرنى ياخشى
كۆرىدىكەنسىز — دە؟ مەنمۇ بۇ باغچىغا كىرسەملا مۇشۇ
ئورۇندۇققا كېلىپ ئولتۇرىمەن.

— ھە، بۇ يەرنى دەمىسىز؟ . . . بۇرۇنقى ۋاقىتلاردا
بەڭگىلەر بۇ يەرگە كېلىپ قاپاق چىلىم تارتاتتىكەن.
— ئۇ چاغلاردا بۇ يەردە قۇچاق يەتمەيدىغان ھەر يوغان
قارا ياغاچلار بولىدىغان، قۇرۇپ توڭىدى، — دەپ
دۇختۇر، — ماۋۇلار شۇ قارا ياغاچلارنىڭ يىلتىزىدىن

ئۈنۈپ چىققان روھلىرى . . . مۇنۇ ئېرىقتىكى سۇنىڭ
رەڭگىنىڭ سەتلىكىنى كۆردىڭىزمۇ؟ ئۆز ۋاقتىدا بۇ
ئېرىقتىكى سۇنىڭ سۈزۈكلۈكىدىن ئاستىدىكى تاشلارمۇ
كۆرۈنۈپ تۇراتتى، چوكانلار سۇدىكى شولىسىغا قاراپ
چېچىنى تارايدىغان . . . شۇ كۈنلەردە ھەممىسىز

ئۆيلىرىمىزنىڭ ئىچىنى زىننەتلەپ ئاجايىپ — غارايىپ
قىلىۋەتكىلى تۇردۇق. ئەتراپىمىزدىكى مۇھىتنىڭ بولۇپ
كېتىۋاتقىنىنى قاراڭ . . . نېمىشقا ئۆرە تۇرىسىز؟
— مېنى دەمىسىز؟ . . . توۋا، ئولتۇرىمىدەمما؟ . . . مەن

تېخى ئولتۇرۇپ بولدۇم دەپتەن . . . بوپتۇ، ئولتۇرسام
ئولتۇراي، — دەپ دۇختۇرنىڭ يېنىدا ئولتۇردۇم.
ئۆزۈمنىڭ مەيلىمچە بولسا، ئالدى — كەينىمگە قارىماي
قاچقۇم بار ئىدى. قانداق قىلىپ ئۆلۈپ كەتكەن بىر ئادەم
بىلەن پاراڭلىشىپ ئولتۇرغىنىمغا زادى ئەقلىم يەتمەيتتى.

— رەھ، يېڭى بىر نەرسىلەرنى بىز ئۆتۈۋاتىمىز،
قانداق؟ — دەپ سورىدى دوختۇر.

— يېقىندىن بېرى ھېچنېمە يازمىدىم.
— قاچانلا سورىسام سىزنى ئۇياققا كەتتى، بۇ ئۇياققا
كەتتىلا دەيدۇ، يازىدىغان نېمىنى تاپالماي پالاقلاپلا
يۈرەمسىز نېمە؟

— بەزىدە شۇنداقمۇ بولۇپ قالىدۇ. بىلىش لىقەنمۇ،
— چىراغ تۇۋى قاراڭغۇ، دېگەن شۇ — دە. مانا،

مېنىڭ قېشىمغىلا كەلسىڭىز بولمامدۇ. روھىي
كېسەللىكلەر دوختۇرخانىسىدا ئىشلەپ يۈرگەن چاغلىرىمدا
كۆرگەن — بىلگەنلىرىمنى سۆزلەپ بەرسەممۇ نەچچە كىتاب
بولىدۇ.

— ئۇ يەردە يازغۇدەك نېمە ئىش بولسۇن؟
— ۋاھ، دەۋانقان گېيىڭىزنى قاراڭ، ھەممە

قىزىقچىلىق شۇ يەردە ياراتقان ئىگەم ھەر بىرىمىزنىڭ
مېڭىسىنى شۇنچىلىك نازۇك قىلىپ قۇراشتۇرۇپ
چىققانكى، قويۇۋېرىڭ، ئۇنىڭدا بىر تال ۋېنتا ئوشۇق
بولۇپ قالسىمۇ، كەم بولۇپ قالسىمۇ، ساق ئادەم ھازىرلا

غەلىتە بولۇپ قالىدۇ. ئاھاي، قىزىقچىلىقنى شۇ چاغدا
كۆرىسىز. مانا، بىزنىڭ ئۇ روھىي كېسەللىكلەر
دوختۇرخانىسىنى ئاشۇنداق ساراڭلار يىغىلىدىغان ئورۇن
دېسىڭىز بولىۋېرىدۇ. . . مەن شۇنداق نېرۋا كېسەللىرىنى

كۆرگەنمەنكى، ئۇلارنىڭ بەزىلىرى جاڭگىلداپ تۇرغان
سوغۇقتا تالادا يالىڭاچ تۇرۇپمۇ توڭلاپ قالمايدۇ؛ بەزىلىرى
كۈنلەپ ھېچنېمە يېمەيمۇ ئۆلۈپ قالمايدۇ. بەزىلىرى
شۇنچىلىك ياۋاشكى، ئولتۇرغان يېرىدە بىر نۇقتىغا

تىكىلىگىنىچە كەچ كىرگۈچە مىدىرلىماي ئولتۇرىدۇ. بەزى يامانراقلىرى ئالدىغا ئۇچرىغاننى ئۇرۇپ، قولىغا چىققاننى سۇندۇرۇپ، ئەسەبىيلىكتىن ئۆزىنى قويىدىغان يەر تاپالماي قالىدۇ. بىز بۇ ساراڭلارنى دوختۇرخانىنىڭ ئىچىدىكى ئېگىز تاملار بىلەن قورشالغان بىر قورۇدا ساقلاتتۇق، يامانلىرىنى يەنە ئايرىم ئۆيلەرگە قاماپ قوياتتۇق. ئىشقىلىپ، ئۇ يەردە ھەر كۈنى ئەقلىڭىز يەتمەيدىغان ئىشلارنى كۆرۈپ تۇرىسىز.

سەيدۇللا دوختۇر ئاشۇنداق قىزىپ سۆزلەپ، ساراڭلار توغرىسىدىكى پاراڭغا چۈشۈپ كەتتى. بىر ئۆلگەن ئادەمنىڭ يېنىدا ئولتۇرغىنىمنى ئاز دەپ، بۇ گەپلەرنى ئاڭلاپ ئىچىمگە تېخىمۇ قورقۇنچ چۈشتى. «ئەستاي!» دەيمەن، ئورنۇمدىن قوپۇپ ماڭغۇدەك بولساملا، دوختۇر خۇددى يېنىدىكى ھاسا تايىقى بىلەن بېشىمغا سالدىغاندەك قىلىدۇ. خۇددى بىرسى ئورۇندۇققا يەملەپ قويغاندەك ئورنۇمدىن تۇرالمايمەن.

— مانا، مەن بىر كېسەلنى داۋالىغان، — دەپ سۆزىنى داۋام قىلدى دوختۇر، — قاچانلا قارىسىڭىز سىزگە قاراپ ھىجىيىپ تۇرغىنى تۇرغان. بۇ شۇنچىلىك مەنسىز، شۇنچىلىك غەلبەتە ھىجىيىشكى، بىز ئۇنى ئۇرۇپمۇ، تىللاپمۇ، ھەرقانداق قىلىپ چىرايىدىكى ھېلىقى يېقىمسىز ھىجىيىشنى يوق قىلالىدۇق. بەزىدە ئۇنىڭغا قاراپ شۈركىنىپ كېتەتتىم. ئۇ خۇددى ماڭا قاراپ: «ھەي بىچارە دوختۇر، ھەر كۈنى ئىشقا كېلىسەن، ئىشتىن قايتىسەن، بالا — چاقاڭنى ياقىمەن دەپ توختىماي يالاقلايسەن، ئايلىق مائاشىمدىن، خىزمەت ئورنۇمدىن

پۈتۈڭىزنى ئېلىۋېلىپ، بېشىڭىزنى تۆۋەن قىلىپ
 يەرگە قاراپ باقمىغانمۇ؟ — دەپ دۇختۇر، — ئاسمان
 ئايىغىڭىزدا، ئۆيلەر، كوچىدا كېتىپ بارغان ئادەملەر باش
 تەرىپىڭىزدە، تازىمۇ قىزىق كۆرۈنىدۇ — ھە! سارى
 خېنىمنىڭ توختىماي قاقلاپ كۈلۈشىمۇ شۇنىڭدىن
 ئىكەن. «مېنىڭمۇ كۆزۈمگە ئۆلگەن ئادەم تىرىك
 كۆرۈنۈۋاتامدۇ، قانداق؟» دەپ دۇختۇرغا تازا زەن سېلىپ
 قارىدىم. ئۇنىڭدىن ئەرۋاھلاردا بولىدىغان ھېچقانداق
 بەلگىنى ئىزدەپ تاپالمىدىم. دۇختۇر پەرۋاسىز سۆزىنى
 داۋام قىلماقتا ئىدى. — سارى خېنىم بىلەن بىر ئۆيدە ياتىدىغان جانانىخان
 دەيدىغان يەنە بىر چوكان بار ئىدى. مەڭزىگە قىپقىزىل
 بويىقلارنى سۈركەپ، چېكىسىگە گۈللەرنى قىسىپ،
 توختىماي ناخشا ئېيتاتتى. ئۇنىڭ ناخشىلىرىنىڭ ئاھاڭىنى
 شۇ كۈنگىچە ھېچقانداق بىر مۇزىكانتمۇ خىيالغا كەلتۈرۈپ
 باقمىغاندۇ دەيمەن. ناخشىسىنىڭ سۆزلىرىچۇ؟ سۆزلىرىنى
 شۇنچە باش قاتۇرۇپ بىر يەرگە جەم قىلسىڭىزمۇ بىر مەنە
 چىقىرالمايسىز. — دېگەندەك بىر ئىش ئىكەن. دەپتەنە
 ئىشنىڭ ئىشلىتىلىشى. — مېنىمۇ بىر ئىشنىڭ بىر ئىشلىتىلىشى.
 ن. ئىشنىڭ يارىم سېنى ئامرىقىم، ئىشنىڭ دېگەندەك
 چۈشمۇ كۆرمەي نەگىدۇر شۇنىڭ ئىشلىتىلىشى.
 دەپتەنە ئىشنىڭ قازانغا، مېنىمۇ ئىشنىڭ ئىشلىتىلىشى،
 — ؟ ئىشنىڭ تاتلىق قىلغان تەمىدۇر. . . . ؟ ئىشنىڭ
 دېگەندەك بىر گەپلەر. ھېچ گەپ تاپالمىغاندا،

«ناخنىناخنىڭ، ناخنىناڭ . . .» دەپ تىنچىرىدى.
ماۋۇ قىزىق ئىشنى كۆرمەمسىز، بىر كۈنى دوختۇرخانىغا
قاسىم دېگەن ساقاللىق بىر بوۋاينى باغلاپ ئەكىلىپ
بېرىشتى. ئۇقساق، ئۇ ئادەم يېقىندىن بېرى بىردىنبىر
ئالچىپ، بىكار تۇرماي تۆت ئەتراپىغا تاش ئېتىپ،
قوشنا - قولۇملىرىنىڭ ھېچ ئارامىنى قويمىغانىكەن،
ئىشىنەمسىز؟ ھېلىقى بوۋاي دوختۇرخانىغا كېلىپلا
جانانىخاننىڭ ناخشىسىنى ئاڭلاپ شۈكەلپ قالدى.
— بۇ نېمە كارامەتتۇ؟
— مەنمۇ بىلمىدىم. قاسىم بوۋاينى ھېلىقى ئېگىز
تاملىق قورۇنىڭ ئىچىگە ئەكىرىپ باغلاقتىن يەشتۇق.
ئۇنى ئېلىپ كەلگەنلەر: «دوختۇر ئاۋايلاڭ - ھە،
ئاۋايلاڭ، سىزنى زەخمىلەندۈرۈپ قويمىسۇن!» دېيىشىپ
كەتتى. نەدىكىنى، شۇ چاغدا جانانىخان ھويلىسىنىڭ
ئوتتۇرىسىدا تازا ۋاڭشىتىپ ناخشا ئېيتىۋاتاتتى، بوۋاي
باغلاقتىن بوشىنىپ، ناخشىغا قۇلاق سېلىپ تۇرۇپ
كەتتى - دە، بىر بېسىپ، ئىككى بېسىپ جانانىخاننىڭ
قېشىغا بېرىپ، بىر چەتتە ئېڭىكىنى تۇتۇپ موڭگىدە
ئولتۇردى. مانا شۇ كۈندىن باشلاپ، ئۇ ھەر ئەتىگىنى
كۆزىنى يىرتىپ ئېچىپ قويدۇ - دە، جانانىخاننىڭ يېنىغا
يۈگۈرەيدۇ، ئۇنىڭ ناخشىسىنى تىڭشىغىنى تىڭشىغان.
جانانىخاننىڭ ناخشىسىدىكى سېھرىي كۈچنى بەلكىم بۇ
دۇنيادا ئاشۇ قاسىم بوۋايدەك چوڭقۇر چۈشەنگەن ئادەم
يوقتۇ؟! . . . مانا، مۇشۇلارنى يازسىڭىز بولمامدۇ؟ -
دەپ كۆزۈمگە قارىدى دوختۇر.
— بۇ ۋەقەلەرنى مەن «ئوت كەتكەن دەريا» دېگەن

ئەسىرىمگە كىرگۈزسەم بولغۇدەك. كىشىلەر قىلىشقا بەل باغلايدۇ.
 «ئوت كەتكەن دەريا» دېگەن قانداق ئەسەر ئۇ؟
 نېمىلەرنى دەۋانقىنىمنى ئۈزۈمۈ بىلمەيتتىم. كۆزۈم
 دوختۇرنىڭ كۆزىگە تىكىلگەن بولۇپ، ئۇنىڭ قارىچۇقىدا
 مېنىڭ شولام بىلەن پۈتۈن باغچىنىڭ مەنزىرىسى تەۋرىنىپ
 تۇراتتى. ئۆلگەن ئادەمنىڭ كۆز قارىچۇقىدا ھېچنېمە
 ئەكس ئەتمەيدۇ، دەپ ئاڭلىۋىدىم، سەيدۇللا دوختۇر
 ئۆلۈپ تىرىلىپ قالىدۇ يە؟! *بىر كىشىنىڭ قىلىشى*
 — يەنە بىرسى بولىدىغان، ئۇنىڭ ئىسمىمۇ ئېسىمدە
 قالماپتۇ، — دەپ سۆزىنى داۋام قىلدى دوختۇر، — ھېلىقى
 بايقۇش پىرقىراپلا يۈرەتتى. بەزىدە ئىككى قولنى
 كېرىۋېلىپ شۇنداق ئۇزاق پىرقىرايتتىكى، قاراپ تۇرغان
 ئادەمنىڭمۇ بېشى قېيىپ كېتەتتى. كېيىن ئېنىقلىساق،
 بۇ بېچارىنىڭ شۇنداق پات - پات پىرقىراپ تۇرمىسا،
 بېشىغا ئاغرىق كىرىپ كېتىدىكەن. . . . خالمۇھەممەت دېگەن
 بىر ئادەمنىڭ ئېشىغا ھەيران قالسىز. ئەسلىدە ئۇ ئۇستا
 بوغالتىر ئىكەن. ئادەتتىكى ۋاقىتتا قارىسىڭىز ساپساقلا،
 بەزىدە بىز دوختۇرخانىنىڭ يىللىق كىرىم - چىقىم
 ھېساباتىنىمۇ ئۇنىڭغا ئىشلىتەتتۇق. قىلغان ئىشىدىن
 قىلچە ئېۋەن تاپالمايسىز. بۇ كاساپەت شاھمانقىمۇ شۇنداق
 ئۇستا ئىدى. خېلى - خېلى يەرلەردىن شاھماتچىلار كېلىپ
 ئويناپ، ھېچقايسىسى ئۇتالماي بېشىنى تاتىلاپ
 كېتىشكەندى. *بىر كىشىنىڭ پات پات قىلىشى*
 — ئۇنىڭ نېمە كېسىلى بار ئىدى؟ — دەپ سورىدىم
 مەن ھەيران بولۇپ. *بىر كىشىنىڭ پات پات قىلىشى*
 — بىكار بولۇپ قالسىلا تامغا قاراپ شۇنداق غەلىتە

گەپلەرنى قىلىشقا باشلايتتىكى، ھەيران قالدىمىز. ئۇ سېز دورىنى خاتا ئىچىپ قويۇپ شۇنداق بولۇپ قالغانىكەن ئۇنىڭ دورا دەپ زادى قانداق نېمىنى ئىچىۋالغىنىنى ئېنىقلىيالمىدۇق. بەزىدە ئۇ تامغا قاراپ تازا قىزىشىپ سۆزلەۋاتقاندا، ئاستا ئارقىسىغا كېلىپ، «بۇ ئاغىنە تامدا نېمىنى كۆرۈۋاتىدىكەن؟» دەپ سىنچىلاپ قارايتتىم. قارىسىڭىز شۇ دوختۇرخانىنىڭ تۇتاش كەتكەن قوپال پىششىق كېسەكلىك تېمى. ئەمما، بۇنىڭغا ھەيران قالمىغۇلۇق. سىز بىلەن بىز تىكىلىپ قاراپ ئولتۇرىدىغان كىنو ئېكرانىمۇ ئەسلىدە ھېچنېمە يوق بىر پارچە ئاق لاتىغۇ؟! «ئەي كىنو ئېكرانى، نېمە ئىش بولدى؟»

— ئۇ نېمىلەرنى سۆزلەيتتى؟
— ئۇنىڭ سۆزلىرىنى ئاڭلىسىڭىز، تۇغۇلماستىن ئىلگىرى ئانىسىنىڭ قورسىقىدا تۇرۇپ سۈرگەن خىياللىرى، بۇ دۇنيانى كۆرۈشكە ئالدىراپ ئانىسىنىڭ قورسىقىنى ئاچچىق بىلەن تەپكەنلىرى، دۇنياغا كۆز ئېچىپلا بۇ دۇنيانىڭ ئۇ ئويلىغاندەك ئەمەسلىكىنى كۆرۈپ قىرقىراپ يىغلىغىنى... ھېسابنى توغرا ئىشلىگەنلىكى ئۈچۈن باشلىقلارنىڭ كۆزىگە سەت كۆرۈنۈپ ئۈچ ئىدارىسىدىن قوغلانغانلىقى... دېگەندەك ھەممە گەپلەر بار. نىياز دېگەن بىرىنىڭ قىلىقلىرىنى دېمەمسىز، بىز ئۇنى: «نىياز تەتۈر» دەيتتۇق. خۇدانىڭ قۇدرىتى بىلەن ئۇ زادىلا ئالدىغا قاراپ ماڭماي، كەينىچىلەپ تەتۈر ماڭاتتى. قاراپ تۇرسىڭىز، بېشىنى سەل يېنىغا قىيپاش قىلىۋېلىپ ئارقىچىلاپ شۇنداق ئىتتىك ماڭىدۇكى، يائىلا، بۇ ئادەم ئانىسىنىڭ قورسىقىدىنمۇ بېشىچە

چۈشمەي، پۈتۈنچە تەتۈر چىققانمىكىن، دەپ قالسىن. مېڭدىن بىرگىچە بولغان سانلارنى تەتۈرسىگە شۇنداق ئىتتىك سانغىلى تۇرسا، ئەقلىڭز يەتمەيلا قالدۇ. ئەگەر ئۇنىڭ قولغا بىر كىتابنى تۇتقۇزۇپ قويسىڭز مۇ ئارقا بەتتىن ئېچىپ ئوقۇمدىكىن، دەيمەن. مەن ئۈچ يىل ھەپلىشىپ ئۇنى ئالدىغا قازاپ ماڭدىغان قىلالىدىم. . . . «ئاسىر مەينەت» دەپ يەنە بىرسى بار ئىدى. قىلىپ يۈرگەن ئىشنى كۆرسىڭز كۆڭلىڭز ئېلىشىپ، قوسقۇڭز كېلىدۇ. نېمە قىلىدۇ، دېمەمسىز؟ قولغا ئۇزۇن بىر تاياقنى تۇتۇۋېلىپ، كىم چىچسا بېرىپ شۇنىڭ پوقنى مالتىلايدۇ. ئەسلىدە ئۇ چەت ئەلگە تۇغقان يوقلاپ چىقىپ، قايتىشىدا بىر قىممەتلىك بۇيۇمنى چېگرىدىن ئۆتكۈزۈپ كېتىشكە كۆزى يەتمەي كاپ ئېتىۋالغان چېغى، كېيىن يەنە نېمە بالا بولدى، ھېلىقى نەرسە ئۇنىڭ تەرتىدىن زادى چىقماپتۇ. بىچارە شۇنىڭدىن باشلاپ پوق مالتىلايدىغان كېسەلگە قالغانىكەن. . . . ئىشقىلىپ ئۇ يەردە ھەر كۈنى ئۇخلىسىڭز چۈشىڭزگىمۇ كىرمەيدىغان ئىشلار بولۇپ تۇرىدۇ. . . . سىز يازمەن دېسىڭز، مانا ساتتار گېنېرالنى يېزىڭ.

— ئۇ قانداق گېنېرال؟ — دەپ سورىدىم مەن. ئەمدى مەن بارغانسېرى قورقۇنچۇمنى ئۇنتۇپ، دوختۇرنىڭ سۆزلىرىگە قىزىقىپ قېلىۋاتاتتىم. — قانداق گېنېراللىقنى مەن نەدىن بىلەي، — دېدى دوختۇر، — گېنېراللارنىڭ سارىڭمۇ، ساراڭلارنىڭ گېنېراللىقىمۇ، ئىشقىلىپ، باشتىن — ئاياغ سېرىق كىيىم كىيىپ، ئايغىنىڭ سېسىق پېتىكىنى ئىككى مۇرىسىگە

پاگون قىلىپ قويۇۋالدىغان غەلىتە بىر ئادەم. مەيدىسىگە
ھەر خىل ئىزناك، رەڭلىك تۈگمە، قايسى زامانلاردىن بۇر
قالغان مىس يارماقلارنى مېدال قىلىپ قاتار ئېسىۋالدى.
تېخى قەدىمكى زاماننىڭ گېنېراللىرىدەك قەيەرلەردىن بۇر
تېپىۋالغان تۆمۈر زەنجىرنىڭ بىر ئۇچىنى مەيدە يانچۇقىغا،
بىر ئۇچىنى چاپىنىنىڭ تۈگمىسىگە تاقاپ
ساڭگىلىتىۋالدى. سىز ئۇنى قانداق ئادەم دەپ تونۇسىڭىز
تونۇۋېرىڭ، ئۇ ئۆزىنى خىيالىدا يېڭىلمەس بىر گېنېرال،
دەپ ھېسابلايدۇ، تاماق يېگەندىمۇ باشقىلارغا قېتىلماي،
قاچىسىنى كۆتۈرۈپ ئايرىم بىر يەرگە ئايرىپ يەيدۇ.
ھويلىدا ئەتىدىن كەچ كىرگۈچە ئالدىراش يۈگۈرۈپ
يۈرۈپ، خىيالىدا كىملىرىنىدۇر سەپكە تىزىدۇ،
كىملىرىگىدۇر ۋارقىراپ كوماندا بېرىدۇ. « ئۇررا! » دەپ
نەلەرگىدۇر ھۇجۇمغا ئۆتىدۇ. ئەگەر ئۇ تۇيۇقسىز
ئالدىڭىزغا كېلىپ، ئىككى پۈتىنى تاققىدە جۈپلەپ تۇرۇپ
چاس بېرىدىغان بولسا، كۈلۈۋېتىش خىيالىڭىزغىمۇ
كەلمەي، سەل جىددىيلىشىپ ئەتراپىڭىزغا قاراپ قالسىز.
لېكىن، ئادەتتە ئۇ ھېچكىمگە چاس بەرمەيدۇ. ئۇ دېگەن
گېنېرال - دە! . . . قاچانلا قارىسىڭىز، ئۇنىڭ شۇنداق
جىددىي، ئالدىراشلا يۈرگىنىنى كۆرىسىز، يول ماڭغاندىمۇ
ھېچكىمگە كۆز قىرىنى سالماي، گەۋدىسىنى تىك تۇتۇپ،
گېنېراللاردەك گۈرسۈلدەپ دەسسەپ ماڭىدۇ. ناخشىچى
جانانىخان، پىرىفىرايدىغان، كەينىچە ماڭىدىغان، بوق
مالتىلايدىغان، شاھمات ئوينىيدىغان دېگەنلەرگە نەزىرىنىمۇ
سېلىپ قويمىدۇ.

— سىزگە قانداق مۇئامىلە قىلاتتى؟ — دەپ سورىدىم

مەن: «ئاللاھقا... نېمىشقا دەستىمىزنى لىشىمىزغا قىلىمىز؟»

خاتىرە: «ئۇ مېنى چوڭ كۆرەتتى. مەننىڭ دەۋىم - رىتتە»

نېمىشقا؟ رىتتە بېشىمىز پاراكە «لىشىمىزغا»

— نېمىشقا دەستىمىز، مەن ئۇنى پات - پات داۋالاپ

تۇرىمەن، بەزىدە ئىشتىنىنى سالدۇرۇپ، كاسسىغا

ئوكۇل سالىمەن. گېنېرالنىڭ ئىشتىنىنى سالغۇزالمىغان

ئادەمنىڭ دەرىجىسى ئەلۋەتتە ئۇنىڭدىن چوڭ بولۇشى

كېرەك - تە!... ئۇ مېنى «مارشال» دەپ تونۇيتتى.

ئۇنىڭ ئۈستىگە مەن بەزىدە كېسەللەر تۇرىدىغان ھويلىغا

پەيلى يامانراق كېسەللەرنىڭ ئاغرىقىنى كۆرۈشكە

كىرگەندە، مۇھاپىزەت قىلىدىغان بىر - ئىككى ئادەمنىمۇ

بىللە ئەگەشتۈرۈپ كىرەتتىم. ساتتار گېنېرال

يېنىمىدىكىلەرنى مارشالنىڭ مۇھاپىزەتچىلىرى، دەپ

بىلەتتى. ئۆزىنىڭ ھازىرغىچە بىر مۇھاپىزەتچىسىنىڭ

يوقلۇقىغا ئۆكۈنۈپ، ماڭا ھەۋسى كېلىپ قاراپ كېتەتتى.

بەزىدە مەن ئۇنىڭدىن: نېمىشقا مېنى؟ —

— خوش، ساتتار گېنېرال، ئەھۋال قانداق؟ — دەپ

سوراپ قوياتتىم. نېمىشقا مېنىڭ مېنىڭ مېنىڭ؟

مۇنداق چاغدا ساتتار گېنېرال ئىككى پۇتىنى تاققىدە

جۈپلەپ، قولىنى چېكىسىگە ئايرىپ چاس بېرىپ:

— سالام، جانابىي مارشال، ساتتار گېنېرال سىزگە

دوكلات قىلىدۇ. كېچىكى جەڭدە دۈشمەننىڭ سول قانات

لىنىيىسى يىمىرىپ تاشلاندى. بىزدىن 50 ئايروپىلان،

100 تانكا، مىڭغا يېقىن ئەسكەر چىقىم بولدى. دۈشمەن

تارتقان تالاپەتنى بۇنىڭدىن 10 ھەسسە ئېغىر، دەپ

ھېسابلاۋېرىڭ. دوكلات تامام، گېنېرال ئىگىزغا داۋاملىق

ئۇرۇش قىلىشقا رۇخسەت قىلارسىز . . . ۋە ھاكازالارنى دەيتتى - دە، شارىتىدە ئارقىسىغا بۇرۇلۇپ، يەنە «جەڭ مەيدانىغا» قاراپ مېڭىپ كېتەتتى. مۇنداق چاغلاردا، سىز بۇ گېنېرالنىڭ بېلىدىكى شوپىنغا تاپانچا قىلىپ ئېسىۋالغان قوينىڭ ئېڭەك سۆڭىكى، يانپىشىغا باغلىۋالغان ياغاچ قىلىچقا قاراپ كۈلۈۋەتسىڭىز، قاتتىق ھۆرمەتسىزلىك قىلغان بولىسىز. سىزمۇ جىددىي ھالدا پۇتلىرىڭىزنى جۈپلەپ چاس بېرىپ، ئۇنى ئۈزۈۋېتىپ قويۇشىڭىز كېرەك.

ئۆلۈپ تىرىلگەن ئادەم شۇنداق سۆزمەن بولۇپ قالامدۇ، بىلىمىدىم، دوختۇرنىڭ ھېكايىسى بارغانسېرى مېنى جەلپ قىلغىلى تۇردى. ئىختىيارسىز:

— مانا بۇ ئاجايىپ ئوبراز ئىكەن! — دەۋەتتىم مەن. دوختۇر بۇ گېپىمدىن روھلاندى بولغاي، ھۇزۇرلىنىپ كۈلۈپ سۆزىنى داۋام قىلدى:

— ھە؟ بۇ گېنېرال سىزنى خېلى قىزىقتۇردىمۇ، نېمە؟ قىزىق ئىشنى ئەمدى ئاڭلايسىز. . . ساتتار گېنېرال ئاشۇ تەرىقىدە دوختۇرخانىنىڭ ئېگىز تامللىرى بىلەن قورشالغان ھويلىسىدا توختىماي جەڭ قىلىپ، ئۇرۇش سېپىدە قاتتىق جاپا چەككەچكە، كېچىلىرى ئۆزىنى بىلمەي خار قىراپ ئۇخلاپ كېتەتتى. . . ئۇ يەردە يەنە بىر كېسەل بولىدىغان، ئۈنىڭمۇ ئىسمىنى ئۇنتۇپتىمەن. ئۇلارنىڭ قايسىبىرىنىڭ ئىسمىنى تۇتۇۋالغىلى بولىدۇ دەيسىز؟ ھەممەيلەن ئۇنى «ئالىم» دەيتتۇق. ئەسلىدە ئۇ قايسىبىر ئالىي مەكتەپنىڭ پروفېسسورى ئىكەن. نېمە بالا بولغان ئەيتاۋۇر، ھۆكۈمەتكە ياقمايدىغان گەپنى قىلىپ قويۇپ،

كۈرەشكە تارتىلىپ، تاياق يەپ شۇنداق ئېلىشىپ قالغانىكەن. بۇ ئالىمغا قاچانلا قارىسىڭىز، چاپاننىڭ ئۈستىگە كۆڭلەك، ئۇزۇن بۇرۇلكىنىڭ ئۈستىگە قىسقا تامبال، پۇتغا يەكپاي ئاياغ كىيىپ يۈرەتتى. بىكار تۇرماي «12» دېگەن رەقەم بىلەنلا ھەپلىشەتتى. ئۇنىڭ ئېيتىشىچە بۇ «12» ناھايىتىمۇ خاسىيەتلىك سان ئىمىش، مەسىلەن، 12 ئاي، 12 مۆچەل، 12 بارماق ئۈچەي... دېگەنلەر بۇنىڭغا مىسال ئىمىش. ئۇنىڭ نېمە دەۋانقىنىنى شەيتان بىلمىسە، كىم بىلىدۇ دەيسىز؟ ئاڭلاپ «ھە، ھە» دەپلا بېشىمىزنى لىڭشىتىپ قوياتتۇق. ئۇ دوختۇرخانىغا كېلىپمۇ 12 تەرەپلىك بىر چوڭ قەپەس ياساپ، ئۇنى 12 خىل بويىقتا بويىپ چىقتى. ئەمدى ئۇ بۇ قەپەسنىڭ ئىچىگە 12 خىل قۇشنى تۇتۇپ سالماقچى بولۇپ، شۇ ھەلەكچىلىكتە يۈرەتتى. بىر كۈنى ئەتىگەنلىكى كېسەللەرنىڭ ياتقىنى ئارىلاپ تەكشۈرۈپ كېلىپ، ساتتار گېنېرال ياتقان ئۆيگە بېشىمنى تىقسام، گېنېرال خورەكنى بولۇشىغا تارتىپ ئۇخلاۋېتىپتۇ. ھېلىقى ئالىم قولىغا نەدىندۇر تېپىۋالغان بىر ئەينەك پارچىسىنى تۇتۇۋېلىپ، ساتتار گېنېرالنىڭ ئاجايىپ ئوردىنلار قالدغان چاپىنىغا خۇددى لوپا ئەينەكتىن قارىغاندەك سىنچىلاپ قارىغىلى تۇرۇپتۇ.

— ھۆرمەتلىك ئالىم، كۆزىڭىزگە نېمە كۆرۈنۈۋاتىدۇ؟ — دېدىم ھەيران بولۇپ.

— پاھ، مۇنۇ يارماقلارنى كۆردىڭىزمۇ؟ — دېدى ئالىم بېشىنى كۆتۈرۈپ قاراپ، — سىز بىلمەيسىز، بۇ ناھايىتىمۇ قىممەتلىك بۇيۇم، بۈيۈك چىڭ سۇلالىسىنىڭ

ئوردىسىدا مۇنداق يارماقتىن پەقەت 12 سىلا ساقلىنىپ قالغان. كېيىن بۇ يارماقلار خەزىنىدىن ئۆسۈپ كېلىپ، پۈتۈن ئوردا تەۋرەپ كەتكەنىدى. بۇ يارماقنىڭ بىرىنى بىر گېنېرالنىڭ چاپىنىغا قانداق قادىلىپ قالدۇ؟ قالغان 11 دانىسى قېنى؟ سېلىپ كەلگەن پەقەت نەپە «ك» بولمىخ.

«نېمە دەيدىغاندۇ بۇ؟!» دەپ بېرىپ چاپانغا ئېڭىشىپ قارىسام، ئالىم كۆرسەتكەن يارماق چاپاننىڭ سول مەيدىسىدە، بىر مۇنچە ئىزناك، تۈگمە دېگەندەك بالايى - بەتەرلەرنىڭ ئوتتۇرىسىدا قاداقلق تۇرۇپتۇ. سىز بىلەن بىز كىچىك ۋاقتىمىزدا تەپكۈچ ياساپ ئوينايدىغان، ئوتتۇرىسى تۆشۈك، داتلىشىپ كەتكەن ئاددىيلا بىر مىس يارماق. ئالىمنىڭ توقۇپ چىققان گەپلىرىنىڭ راست - يالغانلىقىنى ئۆزى بىلمىسە، خۇدا ھەققى مەن ھېچنېمىنى چۈشەنمىدىم... شۇ ئارىدا دوختۇرخانىمىزغا يەنە يېڭى بىر كېسەل كېلىپ قالدى. ئۇ شوپۇر ئىكەن. بىر قېتىملىق ماشىنا ۋەقەسىدە كابىنىكىنىڭ دېرىزىسىدىن ئۇچۇپ چىقىپ كېتىپ، بېشى بىر تاشقا قاتتىق تېگىپ زەخمىلەنگەنىكەن. شۇنىڭدىن بېرى، ئۇ توختىماي يول ماڭىدىغان بولۇپ قاپتۇ... بۇ شوپۇرنىمۇ دوختۇرخانىنىڭ ئىچىدىكى ھېلىقى ئايرىم قورۇغا ئەكىرىپ قويدۇق. ئۇ خۇددى ئىككى پۇتغا ماتور بېكىتىۋالغاندەك ھويلىنىڭ ئىچىنى توختىماي ئايلىناتتى، تاماقنىمۇ مېڭىپ يۈرۈپ يەيتتى، ھەتتا ئۇخلايدىغان چېغىدا كىيىم - كېچەكلىرىنىمۇ مېڭىپ يۈرۈپ سېلىپ، ئۆزىنى بىر ئورۇنغا بىر تاشلايتتى - دە، كۈن بويى توختىماي مېڭىپ ھالىدىن كەتكەچكە، خار قىراپ ئۇخلاپ كېتەتتى. ئەگەر

ئۇنىڭ پۇشايمىنى بار دېسەك، مېڭىپ يۈرۈپ
 ئۇخلىيالمىغىنىغا پۇشايمان قىلامدىكىن، دەيمەن. ئەتسى
 كۆزنى يىرتىپ ئېچىپلا يەنە سەپىرنى باشلايتتى. گويا
 ئۇنىڭ كۆز ئالدىدا ئايىغى چىقماس ئۇزۇن بىر يول. ئۇنى
 شۇنچە ئالدىرتىۋاتقان نەرسىنىڭ زادى نېمىلىكىنى،
 يەتمەكچى بولغان نىشاننىڭ قەيەردىلىكىنى چۈشىنىپ
 بولالمايسىز. . . . بىر - ئىككى كۈن ئۆتمەيلا بۇ شوپۇر
 ساتتار گېنېرالنىڭ ھەرىكەتلىرىگە قىزىقىپ قالسا بولىدۇ.
 دېمىسىمۇ، ساتتار گېنېرالنىڭ ھەرىكەتلىرى بىزگە ھەر
 كۈنى كۆرۈپ يۈرگەچكە، ئادەتتىكى ئىشتەك بىلىنىڭنى
 بىلەن، يېڭى كەلگەن ئادەمگە ناھايىتى قىزىق تۇيۇلاتتى.
 شوپۇر بۇ گېنېرالغا قاراپ: «نېمىشقا بۇ كوماندىرنىڭ
 بىرمۇ ئەسكىرى يوق؟» دەپ ئويلاپ قالغان ئوخشايدۇ.
 يۈگۈرۈپ ئۇنىڭ ئالدىغا بېرىپ: *قىشلىق تېمپىرېتىۋىسىنىڭ*
 — سالام، ھۆرمەتلىك كوماندىر! — دەپ قولىنى
 چېكىنىگە ئاپىرىپ سالام بېرىپتۇ. *دەپمۇ، ئەمەسكە*
 ساتتار گېنېرال قاپقىنى تۇرۇپ: *بىلىپ رىسمىيە*
 — مەن ئادەتتىكى كوماندىر ئەمەس، ساتتار گېنېرال
 بولمەن، بىلىپ قوي! — دەپ ئۇنىڭ سۆزىنى تۈزىتىپتۇ.
 ھوي، بۇ خەقنىڭ قىلىقلىرىغا نېمە دەيسىز، شوپۇر
 يەنە تىك تۇرۇپ: *ئەگەر ئۇنىڭ قىلىقىمۇ ئەمەسكە*
 — سالام ھۆرمەتلىك گېنېرال، مەن يېڭى كەلگەن
 پالانچى بولمەن، مۇمكىن بولسا قوشۇنىڭىزغا قوبۇل
 قىلىشىڭىز، — دەپ ئىلتىماس قىپتۇ. *ئەگەر ئۇنىڭ قىلىقىمۇ ئەمەسكە*
 — مۇمكىن! — دەپ ۋارقىراپتۇ ساتتار گېنېرال.
 شۇ كۈندىن باشلاپ، ساتتار گېنېرالنىڭ كوماندا

بەرگەن ئاۋازى ئاڭلىنىشى بىلەنلا ئۇنىڭ ئالدىغا شوپۇر
پەيدا بولىدىغان بولدى. «ئوڭغا، سولغا، ئارقىغا
بۇرۇل!» دېگەن كوماندىلارغا دۇپۇرلەپ دەسسەپ،
ئىككىسى ھويلىنىڭ ئىچىنى تېخىمۇ قىزىتقىلى تۇردى.
بۇنى كۆرۈپ باشقا كېسەللەر ھەيران قېلىشتى. ئۇلار
شۇنچە ۋاقىتتىن بېرى مۇشۇ يەردە تۇرۇپ، ساتتار
گېنېرالنى ئەسكەر قوبۇل قىلمايدۇ، دەپ ئويلاپ قېلىشقان
بولسا كېرەك، شوپۇرنىڭ كېلىپلا ئۇنىڭ قىسمىغا جەڭچى
بولۇپ كەتكىنىنى كۆرۈپ ئولتۇرالمى قېلىشتى. ئالدى
بىلەن ھېلىقى ناسىر مەينەت پوق مالتىلايدىغان تايىقىنى
پىرقىرتىپ تاشلاپ، شوپۇرنىڭ ئارقىسىغا بېرىپ
تىزلىدى. ئۇنىڭدىن كېيىن پىرقىرايدىغان، ئارقىچە
ماڭىدىغان، ھىجىيىپلا تۇرىدىغان ئاغىنىلەر بىر - بىرلەپ
كېلىپ سەپكە قېتىلىشقا باشلىدى. ھەتتا ھېلىقى ناخشىچى
جانانىخان، ئۇنىڭ ناخشىسىنى زېرىكىدى تىڭشايدىغان
قاسىم بوۋاي، ئىشقىلىپ ماڭغۇدەك مادارى بارلارنىڭ
ھەممىسى كېلىپ تىزىلىپ، ھەيۋەتلىك بىر قوشۇن
بولدى. بۇنى كۆرۈپ ساتتار گېنېرالنىڭ روھى ناھايىتى
كۆتۈرۈلۈپ كەتتى. ئۇ ئەسكەرلىرىنى بويىغا قاراپ،
ئېگىزلىرىنى ئىككى باشقا، پاكارلىرىنى ئوتتۇرىغا تىزدى.
تەرتىپى ھەر دائىم ھېلىقى ئارقىچە ماڭىدىغان ئاغىنە
بۇراتتى. ساتتار گېنېرال ئۇنى ياقىسىدىن ئۆتۈپ سۆرەپ
سەپتىن چىقىرىۋەتسە، ئۇ يەنە كەينىچە مېڭىپ كېلىپ
سەپكە قېتىلىۋالاتتى. ھېلىقى پىرقىرايدىغان ئاغىنە
موللاقچى كەپتەرلەر ئۇچۇپ كېتىۋېتىپ ئۆز نوپىدىن
ئايىرىلىپ بىر - ئىككى موللاق ئېتىۋەتكەندەك، پات - پات

سەپتىن چىقىپ بىر قەپەس قاتتىق پىرقىرىۋېتىپ، يەنە سەپكە يېتىشىپ تىزىلىۋالاتتى. ئۇلار ھەر كۈنى شۇنداق تىزىلىپ، گۈلدۈرلەپ دەسسەپ، ساتتار گېنېرالىنىڭ بۇيرۇقى بىلەن ھەر تەرەپكە قاراپ ھۇجۇمغا ئۆتۈپ، تېخى بەزىدە جانانخاننىڭ «ئاڭىنىڭناڭ، ئاڭىنىڭناڭ» دېگەن ناخشىسىغا قوشۇلۇپ ۋارقىراپ، دوختۇرخانىنىڭ ئىچىنى چاڭ چىقىرىۋېتىدىغان بولدى.

— شۇنداق قىلىپ، نەق ساراڭلاردىن ھەيۋەتلىك بىر قوشۇن تەشكىللەندى، دەڭ؟

— ۋاي گەپ قىلماڭ. روھىي كېسەللەر تۇرىدىغان ھويلىنىڭ رىشاتكىلىق تۆمۈر دەرۋازىسىنى مەھكەم قۇلۇپلاپ قويۇپ، رىشاتكىنىڭ سىرتىدا تۇرۇپ، ساتتار گېنېرالىنىڭ قوشۇنىنىڭ ھەرىكەتلىرىگە قاراپ «توۋا!» دەپ ياقىمىزنى تۇتاتتۇق. ساراڭ دېگەننىڭ قىلىقلىرىغا چەك قويۇپ بولغىلى بولامدۇ دەيسىز؟ بىر - بىرنى ئۇرۇپ زەخمىلەندۈرۈپ، ئىش تېرىپ بەرمىسىلا بىز شۇنىڭغا خوش. بىر ھېسابتا، ئۇلارنىڭ ھەممىسىنى ساتتار گېنېرالىنىڭ بىر ئەپلىك باشقۇرۇپ يۈرگىنىگە قاراپ خاتىرجەم بولۇپمۇ قالدۇق. بىر يەكشەنبە كۈنى بىزنى ئېمە غەپلەت باستىكىن دەپمەمسىز، نۆۋەتچى خادىملار كېسەللەرنىڭ چۈشلۈك تامىقىنى بېرىپتۇ - دە، دەرۋازىنى قۇلۇپلاشنى ئۆتۈپ كېتىپ قاپتۇ. ساتتار گېنېرالىنىڭ يەكشەنبە - يەكشەنبە، دەم ئېلىش كۈنلىرى دېگەنلەر بىلەن ئېمە كارى، تاماقتىن كېيىن قورسىقى تويغان ئەسكەرلىرىنى سەپكە تىزىپ دوختۇرخانىدىن ئوسالغۇسىزلا كوچىغا چىقىپ كېتىپ قالسا بولىدۇ. ھەممىنىڭ ئالدىدا

ئاجايىپ ئوردىن، تاپانچا، قىلىچلارنى ئاستان ساتتار
گېنېرال، ئۇنىڭ ئارقىسىدا پىرقىرايدىغان ئارقىسىدا
ماڭىدىغان بىر - بىرىدىن غەلبەتتە ئادەملەر ئۇششاق
قىزىقچىلىقنى كۆرۈپ يولنىڭ ئىككى تەرىپىگە ئۇششاق
بالىلار ئولىشىپ چۇۋۇلداشقىنىچە ئەگىشىپ مېڭىپتۇ.
تېخى بەزى مەست گالداڭ - گۈلدۈڭ ئاغىنىلەر ساتتار
گېنېرالنىڭ ئەسكەرلىرىنىڭ ئارقىسىغا كېلىپ قوشۇلۇپ،
خۇددى ئۇلارغا بايرام بولۇۋاتقانداك خۇشال كېتىۋاتقۇدەك.
ساتتار گېنېرال قوشۇنىنى باشلاپ ماڭغانچە مېڭىپ نەق
قايناق بازارنىڭ ئىچىگە يېتىپ كېلىپ، قولغا چىققانى
ھەر تەرەپكە ئېتىپ، ئېلىپ - ساتارلار نېمە ۋەقە
بولغىنىنى ئاڭقىرىپ بولغۇچە شۇنداق قاتتىق ھۇجۇم
باشلاپتۇكى، ئايھاي، بۇ تاماشانى كۆرۈڭ! مېۋە - چېۋىلەر
يەرگە تۆكۈلۈپ، دوپپا - ئاياغ دېگەنلىرىنىڭ ئاسماندا
ئۇچۇپ، داس - چېلەكلەر داراڭلاپ چۈشۈپ، قىيامەتنىڭ
ئۆزىلا بوپتۇ... بۇ خەۋەر يېتىپ كەلگەندە، تازا چۈشلۈك
ئۇيقۇمنى ئۇخلاۋاتاتتىم. چۆچۈپ ئويغىنىپ كەتتىم.
قارىسام، جاھان تىپتىنچ. بايا مەن سىزگە سۆزلەپ
بەرگەنلىرىمنىڭ ھەممىسىنى چۈشۈمدە كۆرۈپتىمەن.
«خۇدايا شۈكۈر!» دېدىم.

— باياتىن بېرى سۆزلەۋاتقانلىرىڭىزنىڭ ھەممىسى
چۈشىڭىزمىكەن؟ — دەپ ھەيران بولدۇم مەن.
— شۇنداق، چۈشۈمكەن، — دېدى دوختۇر، —
نېماندەك ئۇزۇن يىللارنىڭ ئالدىدا بولغان ئىشلار چۈشۈمگە
كىرىپ يۈرىدىغاندۇ، دەپ ئويلىنىپ قالدىم...
دوختۇر سۆزدىن توختاپ، گەدىنىدە مېڭىپ يۈرگەن

چۈمۈلنمۇ بىر نەرسىنى تۈرۈپ پىرسورى - دە،
قولايلىقىنى ئېلىپ قولىنى سۈرتتى. دوختۇرنىڭ
سۆزلىگەنلىرى راست بولغان ھىشلارمۇ ياكى بىر خىيالىي
چۈشمۇ؟ دوختۇرنىڭ ئۆزى زادى ئۆلۈكمۇ - تىرىكمۇ؟
ھېچنەرسىنى چۈشەنمەي قالدىم.

— ھېلىقى . . . نېمە دېمەكچى ئىدىم؟ . . . ھە،
ھېلىقى ساتتار گېنېرال ھازىر ھاياتمۇ؟ — دەپ سورىدىم.

— ھەي، بۇ ئادەمنىڭمۇ ئۆلۈپ كەتكىنىگە خېلى
يىللار بويىچە، — دەپ دوختۇر، — مانا، ئالدىنقى كۈنى
ئۇ دۇنياغا بېرىپلا شۇ ئاغىنە بىلەن ئۇچرىشىپ قالسام
بولدۇ. قارىسام، ناھايىتى غەمكىن. بىزنىڭ
دوختۇرخانىدىكى چاغلاردا بىر قوشۇننى باشلاپ جەڭ
قىلىپ يۈرگەن شۆھرەتلىك چاغلارنى ھېلىمۇ
ئەسلەيدىكەن. مەن بۇ ياققا چىقىدىغان چاغدا:
— قانداق گېنېرال؟ تىرىك جانلارغا گەپ -

سۆزلىرىڭىز بارمۇ؟ — دەپ سورىسام:
— ئوغلۇمغا ئېيتىپ قويسىڭىز، بېشىمغا ئۇنچىۋالا
جىق تاش - كېسەكنى ئەكىلىپ دۆۋىلەپ قويۇشنىڭ نېمە
ھاجىتى دېمىمنى سىقىپ؟ . . . دەپ.

ئالدىنقى قارىسام، راست دېگەندەك ساتتار گېنېرالنىڭ
قەبرىسىنىڭ ئۈستىدە كاتتا بىر گۈمبەز بار ئىكەن؛
ئۇ دەپ سوراپ ساتتار گېنېرالنىڭ ئوغلىنىڭ ئۆيىنى
تاپتىم. چەت ئەل پاسونىدا قەۋەتلىك قىلىپ سېلىنغان
تازىمۇ ھەيۋەتلىك ئۆي ئىكەن. مەن بېرىپ تۇرۇشۇمغا
ئۆيىنىڭ ئالدىغا بىر پىكاپ كېلىپ توختىدى. قارىسام،
پىكاپتىن ساتتار گېنېرالنىڭ ئوغلى چۈشۈۋاتىدۇ. كۆرۈپلا

تونۇدۇم. ئۆز ۋاقتىدا دوختۇرخانىغا پات پات دادىسىنى يوقلاپ كېلىپ تۇراتتى. بىچارىلەر تازىمۇ كەلمەيەن ئىدى. ھازىر ئۈستىدە شۇنداق پۇزۇر كىيىملەر. ئۈمۈمىنى تونۇدى.

— ئەسسالامۇ ئەلەيكۇم، دوختۇر سەيدۇللا ئاكاغۇ، دەيمەن؟ — دېدى.

مەنمۇ كۆرۈشۈپ تونۇشلۇق بەردىم. — نىمە؟ — پاھ، بىر ئامەت كېلىپ تازىمۇ بېيىپ كەتتىگىمۇ نېمە؟ — دەپ سورىدىم.

— دادامنىڭ ھېلىقى چاپىنىنى بېلىسىزغۇ؟ — دېدى.

— قايسى چاپىنىنى دەيسەن؟ — دېسەم: «ئەسلىدىكى ھېلىقى مۇرىسىگە پاگونلارنى قادىۋاللىدىغان ئەسكى چاپانچۇ؟»

— دەيدۇ. — شۇ چاپاننى سېتىپ بېيىپ كەتتىم، — دەيدۇ.

— ھەيرانلا قالدىم. — نېمە؟ — دەپ سورىدىم.

— ھوي... شۇ ئەسكى چاپان شۇنچە پۇلغا يارامدىكەن؟ — دەپ سورىدىم.

سورسام ئۇ نېمە دېدى دېمەمسىز: «ئەسلىدىكى چاپانغا قارادىلىق ئىزناك، تۈگمە، مىس يارماق دېگەنلەردىن خەۋىرىڭىز بارغۇ؟»

«... بىر كۈنى بىر ئىككى ئادەم ئۆيگە دادامنىڭ شۇ چاپىنىنى سۈرۈشتۈرۈپ كېلىپ قالدى. «نېمە قىلماقچى سىلەر؟» دېسەم: «شۇ چاپاننى بولسا سېتىۋالايلى دېگەن» دېيىشتى. ئۇلار چاپاننى ئالامدۇ ياكى ئۇنىڭغا قادا قوياقن نېمىلەرنىمۇ؟ مەن نەدىن بىلەي، كۆتۈرۈپلا چىقىپ كۆرسەتتىم. ئۇنىڭغا

قاداقلىق جاڭگىر - جۇڭگۇرلارنى كۆرۈپ ھېلىقىلارنىڭ كۆزلىرى چەكچىيىپ كەتتى. ئۆزئارا بىر نېمىلەرنى دەپ كۈسۈرلىشىپ: «قانچىگە ساتىسەن؟» دېدى. كۆزۈمنى يۈمۈپ گەپنىڭ يوغىنىنى قىلاي دەپ: «بۇ رەھمەتلىك دادامدىن قالغان تەۋەررۈك چاپان، ئالساڭلار 100 مىڭ سومنى نەق ساناڭلار، بولمىسا ساتمايمەن» دېدىم. ھېلىقىلار چاپاننى ئۇياققا ئۆرۈپ - بۇياققا ئۆرۈپ، يالۋۇرۇپ يۈرۈپ 50 مىڭ سومنى تاشلاپ بېرىپ، چاپاننى كۆتۈرۈپ چىقىپ كېتىشتى. ئۆزۈممۇ ھەيران بولۇپ پۇلنى تۇتقانچە قاراپلا قاپتىمەن. «بۇ بىر نېمىلەر ئەتىلا كېلىپ پۇلۇمنى ئەكەل» دېمىسۇن، دەپ، ھېلىقى پۇلنى بىر يىل ساقلاپتىمەن. قارىسام ئۇلار كېلىدىغاندەك ئەمەس. شۇنىڭ بىلەن پۇلنىڭ ئىزىنى يىتتۈرۈپ قويماي دەپ قورقۇپ، ئۇنى سودىغا سېلىپ ئۇ ياققا دومىلاتتىم، بۇياققا دومىلاتتىم. خۇدا بەردى دېگەن شۇمۇ، بىر - ئىككى يىلدىلا لەپىدە كۆتۈرۈلۈپ كەتتىم. ھېلىقى بىر نېمىلەر ئەمدى چاپاننى قايتۇرۇپ كەلسە، ئۆزۈممۇ 100 مىڭنى نەقلا ساناپ سېتىۋالمايمەن، - دېدى.

ساتتار گېنېرالنىڭ ئوغلىنىڭ گېپىنى ئاڭلاپ، ھېلىقى بىر چاغدا دوختۇرخانىمىزدىكى «12» نى تەتقىق قىلىدىغان ئالىمنىڭ 12 يارماق توغرىسىدىكى گەپلىرىنى ئويلاپ قالدۇم.

— ئوغلۇم، ساڭا خۇدايىم غايىبىتىن بېرىپتۇ، خەير! - دەپ خوشلىشىپ قايتتىم. ئۇنىڭغا: «داداڭنىڭ دەپمى سىقىلىپ كېتىپتۇ، ئۇنىڭ بېشىغا چوقچايتىپ قويغان گۈمبەزلىرىڭنى چۇۋۇپ تاشلا»

قاش بويىدىكى ۋەقە

قاش دەرياسى بويىدىكى توقايلىقلارنى بىر كۆرگەن ئادەم ئۇنىڭ گۈزەل مەنزىرىسىنى ئۇزاققىچە ئېسىدىن چىقىرالمايدۇ. سۈپسۈزۈك تاغ سۇلىرىدىن ھاسىل بولۇپ، تاشتىن تاشقا ئۇرۇلۇپ، تاغ قىساقلىرىدىن ھەيۋەت بىلەن بۇزغۇنلاپ ئېقىپ چىقىپ كېلىۋاتقان قاش دەرياسى بۇ يەردىكى ياپيېشىل تۈزلەڭلىكلەرگە يېتىپ كەلگەندە، يېيىلىپ ئېقىپ تارماق ئاراللارنى پەيدا قىلىدۇ. ئەنە شۇ تەبىئىي شەكىللەنگەن ئاراللاردا، سىز بىر - بىرىگە چىرمىشىپ ئۆسكەن جىغان، زىرىق، تاللارنى، قەدىمىي تاغ تېرەكلىرىنى، توقاي ئىچىدىكى قۇياش نۇرى بىلەن تاۋلىنىپ تۇرغان ئوچۇقچىلىقلاردا بولسا، رەڭمۇرەڭ ياۋا گۈللەرنى، كۆپكۆك چىمەنلەرنى كۆرىسىز. دەريا قىرغىقىدا تۇرۇپ بۇ توقايلىقلارغا قارىغاندا، كىشى ھاياجاندىن ئىختىيارسىز چوڭقۇر نەپەس ئالىدۇ. ئالدىڭىزدا ئۆركەشلەپ ئېقىۋاتقان دەريا، دەريا ئوتتۇرىسىدىكى ئاراللاردا بولسا، قەدىمىي توقايلىقلار، دەريانىڭ ئۇ قېتىدا كۆكۈش رەڭ ئېلىپ تاۋلىنىپ تۇرغان قارىغايلىق، تاغلارغا تۇتىشىپ كەتكەن ئېدىرلار، ھەممىنىڭ

ئۈستىدە ئاپئاق قارغا پۈركەنگەن چوققىلار . . . شۇلارنىڭ ھەممىسىدىن بىر گەۋدە بولۇپ شەكىللەنگەن مەنزىرىسى كۆرگىنىڭىزدە، ئۇلۇغ تەبىئەتنىڭ ئاجايىپ ئۈستۈن سەمىم ئىكەنلىكىگە قايىل بولماي تۇرالمايسىز.

ئاراللار ئوتتۇرىسىدىكى توقايلىقلارغا ئۆتۈپ ئارىلىغىنىڭىزدا، ئۇزاق زامانلاردىن بېرى بۇ يەردە بېلىقچىلار، پادىچى بالىلار، سەيلە - ساياھەتچىلەر ھەر تەرەپكە ئىز بېسىپ قالدۇرغان يالغۇز ئاياغ يوللارنى كۆرىسىز. بۇ يوللار بىلەن ماڭغىنىڭىزدا، ئورمان ئىچىدىكى چىرىگەن يوپۇرماقلاردىن كۆتۈرۈلگەن نەمخۇش ھاۋا دىمىڭىزنى غىدىقلايدۇ. يېشىل ئوتلار پۇشقاقلرىڭىزغا ئۇرۇلۇپ، جىغانلارنىڭ تىكەنلىرى چاپنىڭىزنىڭ پەشلىرىنى سىجاپ ئۆتىدۇ. قەيەرلەردىدۇر بىر يەردە تاغ تېرەكلىرىنىڭ يىقىلغان شاخلىرى، مۇخ باسقان كۆتەكلەر ئالدىڭىزنى تورايدۇ. بۇ ئاياغ يوللار بىر مەنزىلەرگە يەتكەندە، تۇيۇقسىز غايىب بولىدۇ - دە، ئۆزىڭىزنىڭ يەنە ئايلىنىپ دەريانىڭ لېۋىگە كېلىپ قالغانلىقىڭىزنى كۆرىسىز. دەريانىڭ سۈيى شۇنچىلىك سۈزۈككى، قىرغاقتىكى تاشلار سۇ ئاستىدا ئېنىق يالتىراپ كۆرۈنۈپ تۇرىدۇ. سىز ئاجايىپ تاشلاردىن خاتىرە ئۈچۈن بىر نەچچە تال سۈزۈۋالماقچى بولۇپ يەڭلىرىڭىزنى تۈرۈپ قولىڭىزنى سۇغا تىقىسىڭىز، قارماققا تېپىزلا يەردىكىدەك تۇرغان بۇ تاشلارنىڭ خېلىلا چوڭقۇردا - قول يەتمەس يەردە ئىكەنلىكىنى بىلىسىز - دە، ئىختىيارسىز كۈلۈۋېتىسىز. . . بەزىدە ھېلىقى ئاياغ يوللار سىزنى ئورمان ئىچىدىكى دالا گۈللىرى قۇياش نۇرىدا رەڭمۇرەڭ

تاۋلىنىپ تۇرغان قانداقتۇر بىر ئوچۇقچىلىققا ئېلىپ بارىدۇ. ئۇ يەردە سىز كىملىرىنىڭدۇر قازان ئېسىپ گۈلخان ياققان ئىزلىرىنى، ئىسلاشقان چوڭ - چوڭ تاشلارنى كۆرىسىز. بۇ ئوچۇقچىلىقتىكى يېشىل ئوتلار ئۈستىگە ئۆزىڭىزنى تاشلاپ، كۆپكۆك ئاسمانغا قارىغىنىڭىزدا، كۆكتىكى ئاپئاق بۇلۇتلار گويا ئېگىز تاغ تېرەكلىرىنىڭ ئۈچىدىلا يېنىك لەيلىشىپ ئۆتۈپ كېتىۋاتقاندەك كۆرۈنىدۇ. ئەتراپىڭىزدىن بولسا، قۇشلارنىڭ چۇرۇقلاپ سايراشلىرى، دەريانىڭ بوغۇق گۈرۈلدەپ ئاققان ئاۋازى ئاڭلىنىپ تۇرىدۇ. گويا ئۆزىڭىزنى شۇ ئۇلۇغ تەبىئەت بىلەن قوشۇلۇپ كېتىۋاتقاندەك، تەبىئەت بىلەن تەڭ نەپەس ئېلىۋاتقاندەك ھېس قىلىسىز. . . .

نېمە ئىشەنچىمىز - ھەي، قىلىشىپ كەتسەمىز
 رەتلىشىپ كەتسەمىز * * * نىمە ئىشەنچىمىز

پە، - نىمە ئىشەنچىمىز - ھەي، قىلىشىپ كەتسەمىز
 ئۆتكەن يىلى يازلىق كانىكولدا بىز بىر نەچچە ئوقۇتقۇچى مانا مۇشۇ گۈزەل قاش بويىغا كېلىپ مەلۇم ۋاقىت تۇردۇق. قاچاندۇر بىر چاغلاردا مەكتىپىمىز مۇشۇ قاش دەرياسى ئەتراپىدىن بىر ئاز يەر سېتىۋالغان بولۇپ، ھازىر بىز شۇ يەرلەرنى يېزىلىق ھۆكۈمەتكە قايتۇرماقچى، بۇنىڭ بەدىلىگە يېزا مەكتىپىمىزنىڭ يېڭىدىن سېلىنىۋاتقان قۇرۇلۇشلىرى ئۈچۈن ياغاچ بەرمەكچى بولغانىدى. بىز شۇ ئىشلارنى بېجىرگەچ دەم ئالماقچى بولۇپ كەلگەندۇق. ئارىمىزدا ئۆمرى قىستا - قىستىڭ چوڭ شەھەرلەردىلا ئۆتۈپ، مۇنداق تەبىئىي، ھاۋالىق جايلارنى كۆرۈپ باقمىغانلارمۇ بار ئىدى. ئۇلار قاش

دەرياسى بويىدىكى تۇتاش كەتكەن ئوقايىقلارنى كۆرۈپ
ھاياجىنىنى باسالماي قالدى. شۇنىڭ بىلەن، ئوقايى ئۈچۈن
چېدىر تىكىپ، بىر قانچە كۈن ئوبدان بىر ئويىناپ پۇخادى
چىقايلى، دېگەن يەرگە كەلدۇق. يېزىلىق ھۆكۈمەت
چېدىر، قازان - قومۇچ ۋە باشقا لازىملىق نەرسىلەرنى
تېپىپ بېرىدىغان بولدى. يېزىلىق ھۆكۈمەت
مېھمانخانىسىنىڭ غىچىرلاپ تۇرىدىغان كارىۋاتلىرىدا
ئولتۇرۇپ قىزغىن مەسلىھەتكە چۈشۈپ كەتتۇق.
خوجىلىق بۆلۈمىنىڭ مۇدىرى ئەدبەم ئاكا قەغەز -
قەلىمىنى چىقىرىپ، ئوقايى سەيلىسىگە كېتىدىغان
خىراجەتلەرنى يازغىلى تۇردى. مالچىلاردىن
سېتىۋېلىنىدىغان سويۇم مال، نان - چاي، كۆكتات، ماي،
ھەر خىل ئىچىملىك، زىرە - قارىمۇچ، ھەتتا ئېغىز
سۈرتىدىغان قەغەزگىچە ھەممە نەرسە تىزىملاندى.

— ئاشپەزنىڭ ئىشىنى قانداق قىلىمىز؟ — دەپ
سوراپ قالدى بىرەيلەن.

— بۇنىڭغا نېمە ئاشپەزلىك كېتەتتى؟ — دەپدى يەنە
بىر ئوقۇتقۇچى، — مالىنى سويۇپ پارچىلاپ قازانغا
باسمىز، ئاستىدىن گۈر كىرىتىپ ئوتتى قالايمىز، پىشتى
دېگەن شۇ! —
— بولمايدۇ، بولمايدۇ! — دەپ چۇرقراشتۇق
باشقىلىرىمىز، — شورپا ئىچىپ، سۆڭەك غاچلاپلا
ئولتۇراتتۇقمۇ، ئانچە - مۇنچە سەي - پەي قورۇپ،
كاۋاپ - پاۋاپمۇ قىلىدىغان گەپ - تە!
— ئارىمىزدىن بىرەر ئاشپەز چىقىپ قالار؟ — دەپ
كۆپچىلىككە قارىدى ئەدبەم ئاكا.

— چۆمۈچ تۇتىدىغان بىرلا ئادەم چىقىشىغا قالغان
ئىشلارغا قولمۇ قول ياردەملىشەتتۇق، — دېيىشتۇق.
— بولدى، قازان بېشىنىڭ ئىشىنى ماڭا قويۇپ
بېرىڭلار، — دېدى تارىخ ئوقۇتقۇچىسى قۇربان.
ئاغزى ئېچىلسىلا تاش قورال دەۋرى، قەدىمىي يۇنان،
مىسىر مەدەنىيەتلىرى، چىڭگىزخاننىڭ ئىستېلاسى
دېگەندەك نەرسىلەر توغرىسىدا توختىماي سۆزلەپ
كېتىدىغان بۇ ئاغىنىنىڭ قازان — قومۇچنىڭ ئىشلىرىدىنمۇ
خەۋىرى بارلىقى خىيالىمىزغا كىرىپ باقمىغانىكەن.
— تاماقنى مىسىرچە ئېتەمسىلەر، يۇنانچىمۇ؟ —
دەپ چاقچاق قىلدى ئەدەبىيات ئوقۇتقۇچىسى قادىر.
— ئۇ قانچىلىك ئىشتى؟! — دېدى قۇربان، —
گۆشنىڭ ئۈستىخانلىقراق يەرلىرىنى چاناپ قازانغا
تاشلىۋېتىمىز، شورپا بولىدۇ. يۇمشاق يەرلىرى كاۋاپ...
راست، قىيما كاۋاپ دېگەننى بىلەمسىلەر؟
— كاۋاپنى كىم بىلمەيدۇ؟ — دېدى ياش
ئوقۇتقۇچىلاردىن بىرى.
— مېنىڭ دەۋانقىنىم قىيما كاۋاپ، — دېدى قۇربان.
— ئۈنىمۇ كۆرگەن. لېكىن نېمىسىنى ئىشلىتىپ بېرىپتەن.
— كۆرۈشىڭىز ھەممە ئادەم كۆرگەن. لېكىن ئۇنى
قانداق تەييارلايدىغانلىقىنى بىلسەڭ بولىدۇ. — دە! ...
مانا، گۆشنى تازا ئۇششاق چاناپ قىيما قىلىپ، ھە، يەنە
ئازراق تۇخۇم، پىياز ئارىلاشتۇرۇپ، دورا — دەرمانلارنى
تەڭشەپ، يۇمىلاقلاپ زىخقا ئۆتكۈزىدىغان گەپ. پاه،
پىشقاندا بۇنى يۇمشاق ناننىڭ ئارىسىغا ئېلىپ يەيدىغان
بولساڭلار، بۇنىڭ ئالدىغا ئۆتىدىغان تاماق يوق. — دۈمبە



جىگەر دېگەننىڭ بىلىدىغانىسىلەر؟

— ئۇمۇ يەيدىغان نەرسىمۇ؟ — دەپ ئۈلەي بېلىقى

ياش ئوقۇتقۇچى، — مۇنداق تاماقنى ئاڭلاپ باققىلىرىڭمۇ؟

مەن.

— سېنىڭ شەھەردە يۈرۈپ كۆرگىنىڭ راڭپىزا بىلەن سېرىق

ئاش، — دەپ قۇربان، — دۈمبە جىگەر دېگىنىمىز —

قوينىڭ قۇيرۇق مېيى بىلەن جىگىرنى ئوبدان پىشۇرۇپ

سۈزۈۋېلىپ، نېپىز يالپاقلاپ كېسىپ، ئىككى پارچە

جىگەرنىڭ ئارىسىغا بىر پارچە قۇيرۇق ماينى قىستۇرۇپ

يەيدىغان نەرسە. مۇنداق يېگەندە، مايمۇ كۆڭۈلگە تەگمەيدۇ،

چاينىغانسىرى لەززەتلىنىپ چاينىغۇڭ كېلىدۇ. تازا ئوغۇل

بالىنىڭ يەيدىغان تامىقى — دە! قوينىڭ ئۆپكە —

قېرىن، توققۇز تولۇقلىرىدىن شۇنداق سوغۇق سەيلەرنى

كەلتۈرۈۋېتىمىزكى، ۋاقتى كەلگەندە كۆرسىلەر.

؟

ھەممىمىز بىردىنلا تاماقنىڭ گېپىگە چۈشۈپ

كەتتۇق. كۆپچىلىكنىڭ سۆزىگە قارىغاندا،

قاملاشتۇرىدىغان ئادەملا بولسا، قوي دېگەننىڭ ئاچچىق

ئۈچىيى بىلەن تېرىسىدىن باشقا ھەممە يېرىدىن خىلمۇخىل

تاماقلارنى تەييارلاشقا بولىدىغانلىقى ئايان بولدى. كىمدۇر

بىرى قىزىپ كېتىپ، ئەتىلا قەيەردىن بولمىسۇن بىر تۈر

تېپىپ كېلىپ، دەرياغا تور تاشلىماقچىمۇ بولدى.

— بۇمۇ بولىدىغان گەپ، دەريا بېلىقى دېگەننىڭ

لەززىتى باشقا گەپ — تە! — دېيىشتۇق.

شۇنىڭ بىلەن بىر — ئىككىلەن: «بېلىق دېگەننى

زادى مايدا پىشۇرۇپ يېگەن ياخشىمۇ، ئوتقا قاقلايمۇ؟»

دەپ تالاش - تارتىشقا چۈشۈپ كەتتى. ئالدىنقى قاتلامدا
 قېرىشقاندىكى شۇ كۈنى كېچىدىن باشلاپ ھاۋا
 ئۆزگىرىپ، شارىلداپ يامغۇر چۈشۈشكە باشلىدى.
 - ئاپلا، بۇ نېمە گەپ؟! - دېيىشتۇق
 ھەسرەتلىنىپ، - توقاي سەيلىسى قىلىدىغان شېرىن
 خياللىرىمىز كۆپۈككە ئايلىنامدۇ نېمە!...
 - خاتىرجەم ئۇخلايلى دەدى كىمدۇر بىرى - تاغ
 يېرى دېگەن شۇ. قاراپ تۇرۇڭلار، ئەتىلا چاقناپ كۈن
 چىقىپ كەتمەسە.
 ئەتىگىنى ئورنىمىزدىن تۇرساق، يامغۇر تېخىچە
 توختىماپتۇ. شۇنىڭ بىلەن يېزىلىق ھۆكۈمەتنىڭ
 مېھمانخانىسىدىن بىرى بارالماي سولىنىپ قالدۇق. ئىچى
 پۇشقان ئاغىنىلەر بىرىنىڭ كەينىدىن بىرى تالاغا چىقىپ
 ئاسمانغا قارايتتى. ئاسمان تۇتاش قوغۇشۇن رەڭگە
 كىرگەن بولۇپ، يامغۇر ئاق يېغىنغا ئايلىنىۋاتقانىدى.
 تېمپېراتۇرا تۆۋەنلەپ، ئەتراپنى قويۇق تۇمان قاپلاپ،
 توقايلا، قارىغايزارلىق تاغلار - ھېلىقى بىز كۆرگەن
 بارلىق گۈزەل مەنزىرىلەر تۇمان ئىچىدە غۇۋالاشىپ
 كەتكەنىدى.
 ئەتىگەنلىك چايدىن كېيىن نېمە قىلارمىزنى بىلمەي،
 ياتاققا يىغىلىپ قۇرۇق پاراڭغا چۈشتۇق.
 - تاغ يېرى دېگەننىڭ ھاۋاسى شۇ، - دەدى ئەدەبەم
 ئاكا. ئارىمىزدا ياشتا ئەڭ چوڭ، ھازىر مەكتەپتە

ۋارقىرىۋەتتى، — بۇ ئادەتتىكى بىر ھەۋەسكارنىڭ يازغان
 مەشىق شېئىرلىرى ئەمەس جۈمۈ. سۆزلىرى شۇنچىلىك
 ئاددىي، پىششىق، پىكىرى چوڭقۇر. تەبىئەت مەنزىرىسى
 بىلەن شائىرنىڭ ئوتلۇق ھېسسىياتى ئەپچىل
 بىرلەشتۈرۈلگەن. ھەر بىر مىسرادىن ھاياجانغا تولغان
 شائىرنىڭ تىنىقلىرى ئاڭلىنىپ تۇرىدۇ. . . ئاڭلاڭلار ھە،
 مەن سىلەرگە مۇنۇ قۇرلارنى ئوقۇپ بېرىمەن. *بىلىپ*
 ئۇ بىر شېئىرنى ئۇنلۇك ئوقۇپ دىكلاماتسىيە قىلدى.
 ھەممىمىز ئىختىيارسىز سۈكۈتكە چۈشۈپ قۇلاق سالدۇق.
 كۆز ئالدىمىزدا گۈلگە پۈركەنگەن كەڭ دالا، ئولتۇرۇپ
 كېتىۋاتقان قۇياش، قىپقىزىل شەپەق نۇرىغا چۆمۈلۈپ
 يىراقتىن كېلىۋاتقان قىز گەۋدىلەندى. شۇنىڭ بىلەن
 ئورنىگىنالىنى قولدىن قولغا ئېلىپ كۆردۈق.
 ئورنىگىنالىلارنىڭ قەغىزى سارغىيىپ قالغان بولسىمۇ،
 خەتلىرى يەنە ئوچۇق تۇرۇپتۇ. ئۇنىڭغا يېزىلغانلىرىنىڭ
 ھەممىسى تەبىئەت لىرىكىسى، مۇھەببەت تېمىسىدىكى
 شېئىرلار ئىكەن. بەزى سۆز — جۈملىلەرنىڭ
 ئوچۇرۇلگەنلىكى، تۈزىتىلگەن بەزى مىسرالارنىڭ يېنىغا
 قىيپاش قىلىپ يېڭى مىسرالارنىڭ يېزىپ قويۇلغىنىغا
 قارىغاندا، بۇ ئاپتورنىڭ تېخى رەتلىمىگەن دەسلەپكى
 قوليازىملىرىدەك قىلاتتى. كارىۋاتتا سوزۇلۇپ ياتقان
 ئەدەبىيەت ئاكا ئاخىرىدا ئورنىگىنالىلارنى قولغا ئېلىپ
 ۋارقىلاپ كۆردى — دە: *بىلىپ*
 — بۇ تونۇش پوچپىرىكىغۇ؟ . . . توغرا، خەمىتنىڭ
 پوچپىرىكىسى، خەمىتنىڭ! — دەپ ئورنىدىن تۇرۇپ
 كەتتى. *بىلىپ* — *بىلىپ* پىششىقلىقى —

— خەمىت دېگىنىڭىز كىم؟ — دەپ سورىدىق يېزا
— بىر چاغلاردا ئەدەبىيات فاكولتېتىدە خەمىت دەپ
بىر ئوقۇتقۇچى بولىدىغان، ئۇ مۇشۇنداق شېئىرلارنى
يېزىشقا ئۇستا ئىدى.

— بۇ شائىر نەدە؟
— ئۇنىڭ يازغانلىرى قاش دەرياسىنىڭ بويىغا قانداق
كېلىپ قالدۇ؟

— ئۇ چاغلاردىكى ئىشلارنى سىلەر تازا بىلىپ
كەتمەيسىلەر، — دەپ چۈشەندۈردى ئەدەبىيەت ئاكا، — ئۇ
يىللاردا ھەر بىر مەكتەپ، ئىدارە - جەمئىيەتلەرنىڭ يېزا
ئىگىلىكىگە ياردەم بېرىش مەجبۇرىيىتى بولىدىغان.
مەكتىپىمىزنىڭ مۇشۇ قاش دەرياسى ئەتراپىدىكى يېزىلار
بىلەن مۇناسىۋىتى يېقىن ئىدى. ھەر يىلى دېھقانچىلىقنىڭ
ئالدىراش مەزگىللىرىدە، مەكتەپنىڭ ئوقۇتقۇچى -
ئوقۇغۇچىلىرى بۇ يەرگە كېلىپ يىغىم - تېرىم ئىشلىرىغا
ياردەملىشەتتۇق. كېيىن ئوقۇغۇچىلارنى ئەمگەك بىلەن
چېنىقتۇرۇش، يېرىم ئوقۇپ، يېرىم ئىشلەش دېگەندەك
چاقىرىقلار چىقتى. مۇشۇنداق سىياسەتلەرنىڭ
ھەيدەكچىلىكىدە، مەكتەپ ئۆز ئالدىغا بىر دېھقانچىلىق
مەيدانى قۇرماقچى بولۇپ، بۇ ئەتراپتىن يەر
سېتىۋالغانىدى. شۇ چاغدىكى مەكتەپ رەھبەرلىرى نەق مانا
مۇشۇ قاش دەرياسى بويىدىكى توقايلىقلارنى كۆرۈپ
ئىلھاملانىپ كەتكەن بولسا كېرەك، ھەتتا بۇ يەرگە
ئوقۇتقۇچىلار ھەر يىلى كېلىپ دەم ئېلىپ كېتىدىغان بىر
دەم ئېلىش ئورنىمۇ قۇرماقچى بولۇشقان.

— بۇ ئوبدان گەپ بوپتىكەن، — دەپ سۆز قىستۇردى

ياش ئوقۇتقۇچىلاردىن بىرى. *بىنا* *مەكتەپىنىڭ* *باشلىقى*
— ئوبدانلىقى قۇرۇسۇن! — دەدى يەنە بىرەيلەن،
يامغۇر مۇشۇنداقلا ياغدىغان بولسا، ئادەم بىر كۈندىلا
زېرىكمەمدۇ؟ *بىنا* *دەپ* *نەپەس* *تارتتى*
— ئەنە شۇنداق ياخشى نىيەتلەر بىلەن، — دەدى
ئەدھەم ئاكا يانچۇقىدىن موخۇر كا قەغىزىنى ئېلىپ يىرتىپ
تۈرۈپ، — دەسلەپتە بۇ يەرگە بىر كورپۇس ئۈستى
چېدىرچە يېپىلغان ئۆيلەر سېلىنغانىدى. ئاز ئۆتمەيلا
«مەدەنىيەت زور ئىنقىلابى» باشلىنىپ كەتتى. پىلانلارنىڭ
ھەممىسى قۇرۇق خيالغا ئايلىنىپ سۇغا چىلاشتى. قاش
دەرياسىنىڭ بويىغا كېلىپ يەر تېرىماق تۈگۈل، مەكتەپتە
ئوقۇ - ئوقۇتۇش ئىشلىرىنىڭ ئۆزىمۇ توختاپ قالدى. شۇ
يىللارنى ئەسلىسەم، ئەدەبىيات فاكولتېتىدىكى ئىككى
ئوقۇتقۇچى كۆز ئالدىمدىن زادى كەتمەيدۇ. ئۇنىڭ بىرى
مۇشۇ قولىيازىلارنىڭ ئىككىسى خەمىت، يەنە بىرى ھامۇت.
ئۇلار ھەر ئىككىسى ئەدەبىيات فاكولتېتىدا بىر سىنىپتا
ئوقۇپ، ئوقۇشنى پۈتتۈرگەندىن كېيىن فاكولتېتنىڭ
ئۆزىدە ئوقۇتقۇچى بولۇپ قېپقالغان. خەمىت ياخشى
ئوقۇغان ئوقۇغۇچى ئىدى. شۇ چاغلاردا يېزىپ ئېلان
قىلغان شېئىرلىرى بىلەن ئوقۇتقۇچى - ئوقۇغۇچىلار
ئارىسىدا ئابرويمۇ بار ئىدى. دەرسىمۇ ياخشى ئۆتەتتى.
ئەمدى ھامۇنقا كەلسەك، ئۇنىڭ قانداق يوللار بىلەن
مەكتەپكە ئوقۇتقۇچىلىققا ئېلىنىپ قالغانلىقىنى مەنمۇ
چۈشەنمەيمەن. ئۇ بويۇق كەلگەن، قەددى - قامىتى
كېلىشكەن يىگىت ئىدى، باشقىلار بىلەن مۇئامىلە
قىلىشقىمۇ ئۈستى ئىدى. مۇنداق سالاپەتنىڭ ھە دېگەندە

ئاياللارنى ئىندەككە كەلتۈرۈشكە دەسمى بولالايدىغانلىقىدا
نى سىلەر ئوبدان بىلىسىلەر. شۇڭا ئۇ مابۇقداشلىقنى
ئىچىدىكى ئەڭ چىرايلىق بىر قىزغا ئۆيلەنگەن، ئۇنىڭدىن
ئىككى بالىلىقمۇ بولغان. بىراق، بىچارىنىڭ قورساقىدا
چىرايغا تۇشلۇق ئۇماچ يوق ئىدى. ئوقۇغۇچىلارغا دەرس
ئۆتكۈدەك ئىقتىدارى بولمىغانلىقتىن، كېيىن ئۇنى
مەكتەپ رەھبەرلىكى مەمۇرىي خىزمەتكە يۆتكەپ قويغان.
مەدەنىيەت ئىنقىلابىغا كەلگەندە، خەمىت بىلەن ھامۇت
باشقا - باشقا قىياپەت بىلەن ئوتتۇرىغا چىقىشتى. خەمىت
يازغان شېئىرلىرى، شۇ چاغدىكى سىياسەتكە نارازى بولۇپ
قىلىپ سالغان بەزى گەپ - سۆزلىرى تۈپەيلىدىن، ئەڭ
باشتا تارتىپ چىقىرىلىپ كۈرەش قىلىندى. ھامۇت بۇ
ھەرىكەتتە ئاكتىپ بولۇپ شۇنچىلىك جانلىنىپ كەتتىكى،
ئاپپاي! . . . ئەگەر ياراتقان ئىگەم بىر كىشىگە توغرا يول
بىلەن مېڭىپ ھايات كەچۈرىدىغان پەزىلەتنى ئاتا قىلمىسا،
ھېچبولمىغاندا ئەسكىلىك قىلىپ بولسىمۇ جېنىنى
باقىدىغان قارا نىيەتنى قوشۇپ بەرسە كېرەك، ھامۇت نەق
شۇنداقلا بولۇپ چىقتى. خەمىتكە ئەڭ قاتتىق زىيانكەشلىك
قىلغانمۇ ھامۇت بولدى. ئۇ خەمىتنىڭ يازغان
شېئىرلىرىدىن قۇسۇر تېپىپ، پارتىيىگە، سوتسىيالىزمغا
قارشى شۇنچىلىك كۆپ مەزمۇنلارنى ئويدۇرۇپ
چىقاردىكى، پاپھاي، ئادەم پۇتلاشتا ئۇنىڭدىن ئۈستىسى
بولماس! . . . بۇ گەپنى قىلسام، شۇ چاغدا مەكتەپ توپ
مەيدانىدا ئېچىلغان نەچچە مىڭ كىشىلىك كۈرەش
يىغىنى كۆز ئالدىمىدىن كەتمەيدۇ. سەھنىدە
ئولتۇرغانلاردىن بىرى خەمىتنىڭ «جىنايەت» لىرىنى

ئوقۇپ، ئۇنى: «سەھنىگە چىقسۇن!» دەپ ۋارقىرىغاندا، خەمىت كۆپچىلىكنىڭ ئارىسىدا قىمىر قىلماي ئولتۇردى. ھامۇت بىر نەچچەيلەننى ئەگەشتۈرۈپ يېتىپ كېلىپ، ئۇنى سۆرەپ دېگۈدەك سەھنىگە ئېلىپ چىقىپ، بېشىغا ئېگىز قەغەز قالپاق كىيدۈردى. خەمىت باشتا نومۇستىن شەلپەردەك قىزىرىپ كەتتى. بىر يۇلقۇنۇپ قوللىنى بوشىتىۋېلىپ، بېشىدىكى قالپاقنى پۈرلەپ ئېلىپ بەرگە ئاتتى - دە، بالاغا قالدى. بىر نەچچىسى يوپۇرۇلۇپ كېلىپ، ئۇنى بولۇشىغا دۇمبالاپ، ئاندىن قولتۇقىدىن يۆلەپ زورىغا ئۆرە تۇرغۇزۇپ قويۇشتى. بۇ ئىككى ساۋاقداشنىڭ ئوقۇغۇچى ۋاقتىدا بىرەر زىددىيىتى بارمۇ ياكى ھامۇتنىڭ تەبىئىيىتىنىڭ ئەسكىلىكىدىن شۇنداق بولۇۋاتامدۇ، بىلىمدىم، شۇ چاغدا خەمىتنى ئەڭ قاتتىق ئۇرغانمۇ ھامۇت ئىدى... ئۇ چاغلاردىنمۇ كۈرەشكە تارتىلمىغان ئادەممۇ ئاز قالغان. ئۇنى دېسەڭلار، ماڭمۇ قالپاق كىيگۈزۈشكەن. نېمىشقا؟ - دەپ قىزىقىپ سورىدۇق بىز. ئەدەبىيەت ئاكا قولىدىكى تاماكىسىنى ياندۇرۇپ بىر - ئىككى شورىدى - دە، كۈلۈپ كەتتى: «ئاساسەن - ئۇ كەمدىكى ئىشلارنى سۆزلەپ سىلەرگە چۈشەندۈرۈپ بولغىلى بولمايدۇ، - دەپ سۆزىنى داۋام قىلدى ئەدەبىيەت ئاكا، - نېمىشقا بولاتتى، ماڭا ئارتقان جىنايەتلىرى «چەت ئەلدە ئۇرۇق - تۇغقىنى بار... يازدا كاستۇم - بۇرۇلكا، قىشتا پەلتو كىيىپ، گالستۇك باغلاپ يۈرىدۇ...» دېگەندەك تۈكى يوق ئىشلار. ئۇ چاغلاردا مەنمۇ ياش ئىدىم - دە! بولۇۋاتقان ئىشلارغا بىر

تۇرۇپ ئادەمنىڭ كۈلگۈسى، بىر تۈرۈپ يىغلىغۇسى كېلىدۇ. ئوقۇش بىنالىرىنىڭ تامللىرى ھەر خىل چوڭ خەتلىك گېزىتلەر چاپلىنىپ، قۇراق چۈشكەن يوتقاندىك بولۇپ قالغان. تارتىپ چىقىرىلغانلارنىڭ بېشىدا ئېگىز قەغەز قالپاق، يۈز - كۆزىمىزنى جىن - شەيتانلارغا ئوخشىسۇن، دەپ ئالىيىشىل بويىۋەتكەن. قولىمىزدىكى ئەسكى داس - چېپەكلەرنى داراڭشىتىپ: مەن پالانچى بولىمەن، جىنايىتىم ماۋۇ، ماۋۇ. . . دەپ ئۆزىمىزنى ئۆزىمىز تونۇشتۇرۇپ، ئوقۇش بىنالىرىنىڭ ئالدىدىن خۇددى ئەسكى تاملىقتىن ئۆتكۈن ئۆتكەندەك مېڭىپ ئۆتىمىز. ئىنسان ئۈچۈن بۇنىڭدىن ئارتۇق خورلۇق بولماس دەيمەن! . . . كېيىن، ئىسيانچىلار ئىككى تەرەپ بولۇشۇپ بىر - بىرى بىلەن ئەلەم كۈرىشى قىلىشقا چۈشۈپ كەتتى. بىزنى رېجىم ئاستىدا مەكتەپنىڭ قارا ئىشلىرىنى قىلىشقا سالىدى. ئېسىمدە قىلىشىچە، خەمىت بىزنىڭ خوجىلىق بۆلۈمىگە قاراشلىق سەي - كۆكتات ئورنىلىرىدا بىر مەزگىل ئىشلىگەن، مەكتەپ پارخانىسىدا ئۆتمۈ قالغان. . . ئۆزىمىزنىڭ گېپىگە كەلسەك، شۇ قالايىمقانچىلىقلار بىلەن بولۇپ، بۇ يەردىكى دېھقانچىلىق مەيدانىنىڭ ئىشلىرىنى ئويلاشقا ھېچكىمنىڭ چولىسى تەگمىدى. لېكىن، يەرنى تېرىماي ئاق تاشلاپ قويۇشقا بولمايدۇ - دە! سېتىۋالغان يەرلىرىمىزنى ئىلگىرىكىدە كىلا بۇ ئەتراپتىكى كەنتلەرنىڭ دېھقانلىرى تېرىپ پايدىلىنىۋەردى. بۇنىڭ بەدىلىگە ھەر يىلى ئۇلار مەكتەپكە ئاز - تولا ئاشلىق، ماي ياردەم قىلىپ تۇراتتى. كېيىن ۋاقىت ئۇزارغانسېرى ھېلىقى چېدىرچە يېپىلغان

ئۆيلەر ئادەم ئولتۇرمغاچقا، قار بېسىپ، يامغۇر ئۆتۈپ،
 ۋەيران بولۇشقا باشلىغان گەپ. شۇنىڭ بىلەن، يېزىلىق
 ھۆكۈمەت مەكتەپكە: «سالغان ئۆيۈڭلار ۋەيران بولۇشقا
 باشلىدى. ئادەم قويۇپ باشقۇرمىساڭلار بىز ئىگە
 بولالمايمىز» دەپ ئىنكاس قىلغان بولسا كېرەك. خەير،
 شۇنداق قىلىپ، تېخى قۇرۇلمىغان دېھقانچىلىق
 مەيدانىنىڭ ئۆرۈلگىلى تۇرغان ئۆيلىرىگە قاراشقا رېجىمدا
 ئىشلەۋاتقانلاردىن بىرەرسىنى ئەۋەتىدىكەن، دېگەن گەپنىڭ
 قۇلقىمىزغا چۈشكىنى ئېسىمدە. كېيىن قانداق بولدى
 بىلىمدىم، بۇ يەرگە دەسلەپتە خەمەت مۇئەللىمىنى
 ئەۋەتىشكەندى. مانا ئەمدى سىلەر: ئاي دالغا سېلىنغان
 ئۆيلەرگە قاراشقا نېمىشقا باشقا كىشىنى ئەۋەتمەي خەمەت
 مۇئەللىمىنى ئەۋەتكەن؟ دەپ سوئال قويساڭلار بولىدۇ.
 ئەدبەم ئاكا قولىدىكى تاماكىسىنى قاتتىق -
 قاتتىق بىر - ئىككى شوراپ، ئالدىدىكى كۈلدانغا مېچىپ
 ئۆچۈردى - دە، بىزگە تەكشى قاراپ قويۇپ سۆزىنى داۋام
 قىلدى:

سىلەرگە خەمەتنىڭ چىرايىنى قانداق سۈرەتلەپ
 بەرسەم بولار؟ ئىشقىلىپ ئاق - سېرىق كەلگەن، ئالدىغا
 سەل ئېغىشىپ ماڭىدىغان، ئورۇق يىگىت ئىدى.
 كۆزەينەك تاقاپ يۈرەتتى. شۇ چاغدا ئوتتۇز ياشلار ئەتراپىدا
 بولسا كېرەك، لېكىن كۆرگەن ئادەم ئۇنىڭ يۈرۈش -
 تۇرۇشى، ئېغىر مېجەزىگە قاراپ، قىزىق ياشلارغا بېرىپ
 قالغان ئادەممىكىن، دەپ پەرەز قىلاتتى. قىزىق يېرى،
 ئۆزىنىڭ شۇنچە ھېسسىياتچان بولۇشىغا، مۇھەببەت
 توغرىسىدا شۇنچە ياخشى شېئىرلارنى يازغىنىغا قارىماي،

ئۆزى ھەقىقىي مۇھەببەتنىڭ نېمىلىكىنى تېخى بېشىدىن
ئۆتكۈزۈپ باقمىغان، شۇ ياشقا كىرىپمۇ ئۆيلەنمىگەنىدى.

— مانا بۇ ھەقىقىي شائىر ئىكەن! — دېدى ئەدەبىيات

مۇئەللىمى قادىر. — ئۆيلەنمىگەنمۇ؟ — دەپ ھەيران بولدۇق بىز.

— ئۆيلىنىشنىڭ ئۆزى شائىر ئۈچۈن پۈت — قولىنى

چۈشەش، ھېسسىياتىنى بوغۇش بىلەن باراۋەر. شائىر ئۆز

تەقدىرىنى بىر ئايالنىڭ قولىغا تاپشۇرمىغاندىلا، ئۇنىڭ

تەسەۋۋۇرى چەكسىز ئاياللار دۇنياسى ئۈستىدە ئەركىن

پەرۋاز قىلالايدۇ.

— ئوھوي، ئەمدى بۇ ئەنىڭ نەزەرىيىسى بولدى؟

— مانا، ئىشەنمىسەڭلار شائىرلارنىڭ پىرى بولغان

نەۋائىينى ئېلىڭلار، ئۇ ئۆمۈر بويى بويتاق ئۆتكەن. بىلال

نازىممۇ بىر ئايالغا ئاشىق بولۇپ، غۇلجا مەدرىسىنىڭ

پەشتىقى ئۈستىدە تۇرۇپ، شۇ ئايال تۇرغان ئۆينىڭ

پەنجىرىسىگە يىراقتىن نەزەر سېلىپ، نۇرغۇن ئىشقى

نەزمىلىرىنى يازغان. شائىر بىرىگە غايىۋى ئاشىق بولغان،

لېكىن ئارمانغا يېتەلمىگەن چاغدىلا، مۇھەببەت توغرىسىدا

تەسىرلىك نەرسىلەرنى يېزىپ چىقالايدۇ. ئۆيلىنىپ، بىر

ۋات — ۋات خوتۇنى ئۆيگە ئەكىردىڭمۇ، ئىشنىڭ

تۈگەشكىنى شۇ! — دېدى ئىككىمىز.

— شۇنداق، — دەپ ئەدەبىيات مۇئەللىمىنىڭ سۆزىنى

تەستىقلىدى تارىخ ئوقۇتقۇچىسى قۇربان، — گۈلنى

بەرگىدە كۆرگەن تۈزۈك، ئۈزۈپلا قولۇڭغا ئالدىڭمۇ،

بىردەمدىلا جەلپكارلىقىنى يوقىتىدۇ... — دېدى ئىككىمىز.

ياش ئوقۇتقۇچىلارنىڭ مۇلاھىزىسىنى ئاڭلاپ ئەدەبىيات

ئاكىمۇ كۈلۈپ كەتتى - دە: خەمىتىنى ئاغدۇرۇپ قىلىشەن.

— خەمىت سىلەر دېگەندەك ھەقىقىي شائىرلىق ماقامغا يېتىش ئۈچۈن ئۆيلەنمىدىمۇ ياكى ئۇنىڭ يۈرىكىنى تىترەتكۈدەك بىرەر قىز چىقىمىدىمۇ؟ ياكى بولمىسا، شۇ ياشقا كەلگۈچە ئۇنىڭ ئۆزى بىرەر قىزنىڭ يۈرىكىدە ئوت پەيدا قىلالىدىمۇ؟ بۇ تەرەپلىرىنى مەنمۇ بىلمەيدىكەنمەن. . . .
بايا سۆزلەپ نەگە كېلىۋېدىما؟ — دېدى.

— دېھقانچىلىق مەيدانىغا ئېشىشقا باشقا ئادەمنى ئەمەس، خەمىتنى ئەۋەتكەن؟ دېگەندىن ئىز. . . .
— ھە، توغرا. . . . ئەلۋەتتە مۇنداق ئاسمىنى كەڭ يەرگە مەسلىسى بار، كۆرگەنلا كىشىنى ئەركىن قويۇۋېتىشكە بولمايدۇ. — دە! شۇ چاغدىكى مەكتەپ رەھبەرلىكىنىڭ خەمىتنى بۇ يەرگە ئەۋەتىشكە جۈرئەت قىلىشىدىكى سەۋەب: بىرىنچىدىن، ئۇ ياش، ساغلام ئىدى، ئەسلىدە ئۇ يېزىدىن كەلگەچكە، دېھقانچىلىقنىڭ ئانچە - مۇنچە ئېپىنى بىلەتتى؛ ئىككىنچىدىن، ئۇ بويناق بولغاچقا، يىراققا بارالمايمەن، دەپ تارتىشىدىغان ئادىمى يوق ئىدى؛ ئۈچىنچىدىن بولسا، ئۇنىڭ تارىخىمۇ باشقىلارغا قارىغاندا ئانچە مۇرەككەپ ئەمەس ئىدى. ئۇنىڭ ئارخىپىنى ئۆرۈپ - چۆرۈپ ۋاراقلىساڭلار، قانچىلىك گەپ بار دەيسىلەر؟ مەكتەپتە ئوقۇغان، ئوقۇشنى پۈتتۈرۈپ مەكتەپنىڭ ئۆزىدە ئوقۇتقۇچى بولۇپ قالغان، مەدەنىيەت ئىنقىلابىدا ئەرزىمەس ئىشلار ئۈچۈن تارتىپ چىقىرىلىپ كۈرەش قىلىنغان. . . . ئەزىملىك قىلىپ گېپىمنى بەك سوزۇۋەتتىممۇ، قانداق؟ — دېدى
ئەدبەم ئاكا، — بىكار ئولتۇرغۇچە بىر پاراڭ، بۇ ئۈچ

ئادەمنىڭ ھاياتىغا تاقىلىدىغان خېنى ئۆزۈن بىر ۋەقە،
ئاراڭلاردا ھېكايە يازدىغانلار بولسا، ماتېرىيال بولۇپ
قالار. زېرىكىپ قالدىڭلارمۇ يە؟

— ياق، سۆزلەۋېرىڭ، — دېيىشتۇق بىز. —
— سىلەر ئويلاپ بېقىڭلار، خەمىت بۇ يەرگە كېلىپ

ئۆزىنى قانداقراق ھېس قىلغاندۇ؟
— يالغۇزچىلىقتا تازا زېرىككەندۇ؟ — دېدىم مەن.

— خەمىت ئەسلىدىمۇ باشقىلارغا ئانچە
ئارىلاشمايدىغان، يالغۇز يۈرۈپ خىيال سۈرۈشنى ياخشى

كۆرىدىغان يىگىت ئىدى، — دېدى ئەدبەم ئاكا، — شۇنداق
بولسىمۇ، دەسلەپتە ئۇنىڭغا مەكتەپتىن ئايرىلىش ئېغىر

كېلىپ، ئۆزىنى خۇددى يىراق بىر يەرگە پالنىۋاتقاندەك
ھېس قىلغان بولۇشىمۇ مۇمكىن، ئەمما ئۇنىڭ بۇ يەرگە

كەلگەندىن كېيىن خۇشال بولغىنى ئېنىق. ئۆزۈڭلار
كۆردۈڭلار، بۇ مەنزىرسى گۈزەل، كەڭ بىر جاھان. بۇ

يەردە مەكتەپتىكىدەك ھەر كۈنى شوئار توۋلاپ، چوڭ
خەتلىك گېزىتلەرنى چاپلاپ، كىشىنىڭ يۈرىكىنى

مۇجۇيدىغان ياكى بىر - بىرىنىڭ ئۈستىدىن شىكايەت
قىلىشىپ، دەككە - دۈككە ئولتۇرىدىغان ئىشلار يوق.

ئۇ بەخىرامان خىيالىنى سۈرۈپ، ئەركىن نەپەس ئېلىپ،
خېلىلا ئارام تېپىپ قالغان، سولغۇن چىرايىغا قانمۇ

يۈگۈرگەن. مەكتەپ سېتىۋالغان يەرلەرنى تېرىۋاتقان
كەنتىنىڭ دېھقانلىرىنى ياردەمگە چاقىرىپ، ھېلىقى

چېدىرچە ئۆيلەرنىڭ بۇزۇلغان - تۈكۈلگەن يەرلىرىنى
رېمونت قىلدۇرغان. ئۇلار بىلەن بىللە يەر تېرىغان، سۇ

تۇتقان، ئورما ئورۇغان، مانا شۇ چاغدا، ئۇنىڭ قەلبىنى

زىلزىلىگە سالىدىغان بىر ۋەقە بولغان. بىراق قانداقلا بولمىسۇن،
 — نېمە ۋەقە ئىكەن ئۇ؟ — دەپ سورىدۇق بىر
 نەچچىمىز تەڭلا. — تەبىئىي كۈچلەر ئىنتايىن كۈچلۈك بولغان.
 — مۇھەببەت! — دېدى ئەدبەم ئاكا ئاۋازىنى
 كۆتۈرۈپ، — بۇ يەردە خەمىت تۇنجى قېتىم چىن
 يۈرىكىدىن بىر دېھقان قىزنى ياخشى كۆرۈپ قالغان.
 قىزنىڭ ئىسمى ھازىرغىچە ئېسىمدە تۇرۇپتۇ، مايسەم
 ئىدى. خەمىت ئۇ قىز بىلەن دەسلەپتە نەدە ئۇچرىشىپ
 قالغان، ئېتىزدىمۇ، خاماندىمۇ؟ ياكى ئوت — چۆپ بېسىپ
 كەتكەن ئېتىز ئىچىدىكى خىسلۋەت ئاياغ يوللارنىڭ
 بىرىدىمۇ؟ ئۇلارنىڭ تونۇشۇش جەريانى قانداق بولغان؟ بۇ
 تەرەپلىرىنى مەنمۇ بىلمەيمەن. سىلەر ياشلار بۇنى
 چۈشىنىسىلەر، ھايات دېگەندە ئاشۇنداق تۇيۇقسىز يۈز
 بېرىدىغان ئىشلار بولۇپ تۇرىدۇ. ھەممىمىزنىڭ مۇھەببەت
 كەچۈرمىشلىرىمىزنى سۈرۈشتۈرسە، ئۆيلەنگەن ئادەمىمىز
 باشقا، كۆيۈپ — پىشقان، ئېلىشماقچى — تېگىشمەكچى
 بولغان ئادەمىمىز باشقا بولۇپ چىقىدۇ؛ ياكى بولمىسا
 خېلى يىللارغىچە كىمگە قىزىقىپ، كىمنى تاللاشنى بىلمەي
 تېڭىرقاپ يۈرمىز، ئويلىمىغان يەردىن ناتونۇش بىرسى
 پەيدا بولىدۇ — دە، ئۆزىمىزنىڭ تەقدىرىمىزنىڭ ئۇنىڭغا قانداق
 باغلىنىپ قالغانلىقىنى بىلمەيلا قالغىمىز. . . خەمىت ئۇ
 قىز بىلەن تونۇشقاندىن كېيىن، مۇھەببەتنىڭ سىرلىق
 كۈچى بىلەن باشقىچىلا ئادەم بولۇپ قالغان. سىياسىي
 جەھەتتىن قاتتىق زەربىگە ئۇچراپ، دەككە —
 دۈككىچىلىكتە ئۈمىدىسىزلىككە چۈشۈپ قالغان يىگىت
 ئۆزىنىڭ ئىنسانىي قەدىر — قىممىتىنى يېڭىۋاشتىن

تونۇغاندەك بولۇپ، قەلبىدە ئاجايىپ شېئىرىي تۇيغۇلار قايتا ئويغانغان. ئۇ چېدىرچە ئۆيلەرنى ئاپئاق ئاقارتىپ، ئۆينىڭ ئالدىدىكى رەتسىز ئۆسكەن ئوت - چۆپلەرنى تەكشى قىرقىپ چىققان، ئۆينىڭ ئىشىكى ئالدىدىن ھەر تەرەپكە قاراپ كەتكەن ئاياغ يوللارغا شېغىل تاشلارنى يېيىتقان، ئىشىك ئالدىدىكى چىملىقنىڭ ئىچىگە يەنە رەندىلەنمىگەن تاختايىلاردىن قوپال قىلىپ بولسىمۇ، يۆلىنىپ ئولتۇرىدىغان ئۇزۇن ئورۇندۇق، ئۈستەللەرنى ياساپ ئورناتقان. مايسەم ئۇنىڭغا يېزىدىن ھەر خىل گۈللەرنىڭ ئۇرۇقلىرىنى تېپىپ ئەكىلىپ بەرگەن. بۇ ئىككىسى ئۆينىڭ ئەتراپىغا گۈللەرنى تېرىغان، بۇ گۈللەر رەڭمۇرەڭ ئېچىلىپ، ئۆينىڭ ئەتراپىنى ئاجايىپ يېقىملىق تۈسكە كىرگۈزگەن. ئۇلارنىڭ مۇھەببەتلىرىمۇ گۈللەر بىلەن تەڭ چېچەك ئاچقان.

— شۇنداق بولىدۇ، — دەپ ئەدەبىي ئاكتىنىڭ سۆزىنى بۆلۈۋەتتى ئەدەبىيات مۇئەللىمى قادىر، — شائىر بار يەردە چوقۇم گۈل بولىدۇ، قىز بولىدۇ، مۇھەببەت بولىدۇ. ئەگەر دۇنيادا گۈل، قىز، مۇھەببەت دېگەنلەر بولمىغان بولسا، بۇ دۇنيانىڭ ھېچبىر قىزىقىمۇ بولمىغان بولاتتىمىكىن، دەيمەن.

— ئۇ چىرايلىق قىز بولسا كېرەك؟ — دەپ سورىدى ياش ئوقۇتقۇچىلاردىن بىرى.

— كېيىن مەكتەپ دېھقانچىلىق مەيدانىغا رىجىمدا ئىشلەيدىغانلاردىن يەنە بىر قانچە يىلەننى ئەۋەتتى، — دەپ ھېكايىسىنى داۋام قىلدى ئەدەبىي ئاكا، — شۇلارنىڭ قاتارىدا بۇ يەرگە مەنمۇ كەلدىم. مەكتەپنىڭ شېئىر ئالغان


يەرلىرىنى تېرىپ دېھقانچىلىق قىلدۇق. خەمىت مۇھەببەتلىشىپ يۈرگەن ھېلىقى قىزنى ئانچە - مۇنچە ئۇچرىتىپ قالاتتۇق. نېمە دېسەم بولىدۇ، قارماققا ئاددىيلا بىر قىز. بىز ھازىر شەھەردە كوچىغا چىقىشتىن ئىلگىرى بىر سائەت ئەينەكنىڭ ئالدىدا ئولتۇرۇپ ئۆزىگە گىرىم قىلىدىغان قىزلارنى كۆرۈپ ئادەتلىنىپ قالدۇق. مائىسەم قارا قۇمچاق كەلگەن، ھېچقانداق پەردازسىز، ساغلام يېزا قىزلىرىدىن ئىدى. كۈلگەندە، مەخزىدە ئىككى زىناق پەيدا بولۇپ، كۆزلىرى خۇمالشىپ، ناھايىتىمۇ يېقىملىق بولۇپ كېتەتتى. . . . قاراڭلار، بۇ يەرنىڭ ئۆزىمۇ قەيەرگە قەدەم باسساڭ رەخمۇرەڭ دالا گۈللىرى تاۋلىنىپ تۇرىدىغان، ھەرقانداق بىر ياشنىڭ قەلبىدە ئوتلۇق ھېسسىيات ئويغىتالايدىغان ئاجايىپ بىر ۋادا - دە . . . بەزىدە بىز مائىسەم بىلەن خەمىتنىڭ توقايلىقلار ئىچىدە قول تۇتۇشۇپ يۈگۈرۈشۈپ يۈرۈپ، يازنىڭ قىسقا تۈنلىرىنى تاڭغا ئۇلىۋەتكەنلىرىنى كۆرەتتۇق. قىزنىڭ جاراڭلىق كۈلكىسىدىن ھۈركىگەن ياۋا ئۆردەكلەر پالاقشىپ قانات قېقىپ، ئۇلارنىڭ باشلىرىدىن ئۇچۇپ ئۆتەتتى. بەزىدە ئۇلار تاغ تېرىكىنىڭ غولىغا يۆلىنىپ، يىراق بىر يەردىن، ئورمانلارنىڭ ئارقىسىدىن كۆتۈرۈلۈۋاتقان ئايغا قاراپ ئۈنسىز قېتىپ تۇرۇپ قېلىشاتتى. مۇنداق چاغلاردا ئۇلارغا دەريانىڭ شارقىرىشى، بېشى ئۈستىدىكى يوپۇرماقلارنىڭ شىلىدىرلىشى، ھەتتا يەر شارىنىڭ ئايلىنىشىمۇ توختاپ قالغاندەك بىلىنىپ، بىر - بىرىگە پەقەت يۈرەكلىرىنىڭ دۈپۈلدەپ ئۇرغان ساداسىلا ئاڭلىناتتى. ئۇلارغا قارىغان كىشىنىڭ ھەقىقەتەن ھەۋسى كېلەتتى. . . مېنىڭچە، سىلەر

ھازىر كۆرۈۋاتقان قىز - يىگىتلەرنىڭ كىنو خانىلارنىڭ قاراڭغۇ بۇلۇڭ - پۇچقاقلرىدىكى، ئىس - تونەك، خەلىقە مۇزىكىلارنىڭ ۋاڭ - چۇڭغا تولغان كاتتا رېستورانلاردىكى مۇھەببەتلىشىشلىرى قارىماققا قالتىستەك كۆرۈنىشىمۇ، يۇلتۇزلار كۆكتە جىمىرلاپ تۇرغان، ئاي ھەممىگە گۇۋاھ بولۇپ بېشىڭىزدا نۇر تۆكۈۋاتقان، نەمخۇش ساپ ھاۋا دېمىڭىزغا گۈپۈلدەپ ئۇرۇلۇپ تۇرغان تەبىئەتنىڭ ئۆز قوينىدىكى ئاشۇنداق مۇھەببەتلىشىشنىڭ ئالدىدا ئۇ ھېچنېمىگە ئەرزىمەيدۇ... خەمىت مانا بۇ ئورنىڭ ئالدىدا كى مۇھەببەت شېئىرلىرىنى قولغا قايتا قەلەم ئېلىپ، شۇ چاغلاردا يازغان بولسا كېرەك. كە، شەھەر ئالدىدا مۇھەببەت ئەدبىھەم ئاكا سۆزدىن توختاپ، يەنە بىر ئورام تاماكا يۆگەشكە قەغەز يىرتتى. بىز ئەدبىھەم ئاكىنىڭ گېپىگە قۇلاق سالغاج، ھېلىقى ئورنىڭ ئالدىدىن قولىدىن قولىغا ئېلىپ كۆرۈپ ئولتۇراتتۇق. ئالدىدا مۇھەببەت شېئىرلىرىنى يېزىپ بەردىمۇ؟ — مەن بۇ ھېكايىڭىزنىڭ ئاخىرىنى پەرەز قىلىپ بولىدۇم، — دەپ تارىخ ئوقۇتقۇچىسى قۇربان. — قانداق؟ — دەپ ئۇنىڭغا قارىدى ئەدبىھەم ئاكا. — ئەمدى خەمىت بىلەن قىزنىڭ ئوتتۇرىسىدا چوقۇم ئۈچىنچى شەخس پەيدا بولىدۇ. — ئۇنىڭ ئالدىدا مۇھەببەت شېئىرلىرىنى يېزىپ بەردىمۇ؟ — پاي، — ئۈچىنچى بىر شەخسنىڭ پەيدا بولىدىغانلىقىنى سىز قانداق بىلىۋالدىڭىز؟ — ئالدىدا مۇھەببەت شېئىرلىرىنى يېزىپ بەردىمۇ؟ — بايا ئۆزىڭىز بۇ ئۈچ ئادەمنىڭ ھاياتىغا بېرىپ تاقىلىدىغان بىر ۋەقە، دېمىدىڭىزمۇ؟... مېنىڭچە، ئۈچىنچى بىر شەخس پەيدا بولىدۇ. ئۇ قىزنى تالىشىپ ئاخىر خەمىتتىن تارنىۋالىدۇ. شۇنىڭ بىلەن، ئۇنىڭغا

يېتەلمىگەن بۇ شائىر ئاچچىق ھەسرەت بىلەن مۇھەببەت شېئىرلىرىنى يېزىشقا كىرىشىپ كېتىدۇ.

— قۇرباننىڭ پەرىزى توغرا، — دېدى قادىر مۇئەللىم، — باياسىز يەنە: بۇ بىرەر ھېكايىگە ماتېرىيال بولغۇدەك ۋەقە، دېگەندىڭىز. بىرەر ھېكايىگە ماتېرىيال بولغۇدەك ۋەقە بولۇشى ئۈچۈن، چوقۇم قىز — يىگىتنىڭ ئارىسىغا ئۈچىنچى بىر شەخس قىستۇرۇلۇشى كېرەك. بولمىسا قىزنىقى بولمايدۇ. مانا، تاھىر — زۆھرە، لەيلى — مەجنۇن، پەرھاد — شېرىن دېگەندەك تارىختا ئۆتكەن مۇھەببەت ھېكايىلىرىنى ئېلىڭ، ھەممىسى شۇنداق.

— سىلەرچە ئۇلارنىڭ ئارىسىدا قانداقراق ئادەم پەيدا بولار؟ — دېدى ئەدبەم ئاكا يېڭى تۇتاشتۇرغان تاماكىسىنىڭ ئىسنى پۇۋلەپ تۇرۇپ: — يېنىڭىزدا — مېنىڭچە، — دېدى قادىر مۇئەللىم، — ئۇلارنىڭ ئارىسىدا كېلىشكەن بىر دېھقان يىگىت پەيدا بولىدۇ. ئۇ ئۆز يېزىسىدىكى چىرايلىق بىر قىزنى قانداقتۇر چەتتىن كېلىپ قالغان كۆزەينەكلىك بىر ئەپەندىنىڭ قولغا كەلتۈرۈۋېلىشىغا سۈكۈت قىلىپ تۇرالمىدۇ. ئاخىرىدا قىزنى بىر ئاماللارنى قىلىپ ئۆزىگە قارىتىۋالىدۇ. ئەگەر خەمىت مەقسىتىگە يېتەلمىگەن بولسا، مۇنچىۋالا كۆپ شېئىرلارنى يېزىپ ئۆزىنى ئاۋارە قىلىپ نېمە كەپتۇ؟ . . . قۇلۇڭلاردىكى ئورنىڭىنلارغا قاراڭلار، خەمىتنىڭ يازغانلىرىدىن ئۆز بەختىنى ئىزدەپ تاپالمىغان ئادەمنىڭ ھەسرىتى تۆكۈلۈپ تۇرىدۇ، كىشىگە شادلىق بېغىشلايدىغان مېسرالار ناھايىتىمۇ ئاز. . .



بىز كۈلۈشۈپ كەتتۇق.

— ئۈچىنچى بىر ئادەم پەيدا بولىدۇ، دەپ يەنە

قىلغىنىڭلار توغرا، — دەدى ئەدبەم ئاكا، — لېكىن ئۇ

ئادەم سىلەر ئېيتقاندەك بۇ قاش دەرياسى ئەتراپىدىكى

يېزىلاردىن ئەمەس، يەنە بىزنىڭ مەكتەپتىن چىقتى.

— مەكتەپتىن!؟

— ھە، بىزنىڭ مەكتەپتىن.

— كىم ئۇ؟

— ئۇ مەن سىلەرگە باشتا گېپىنى قىلىپ بەرگەن،

خەمىتنىڭ ساۋاقدىشى ۋە رەقىبى ھامۇت.

— ھامۇت بۇ يەرگە قانداق كېلىپ قالدۇ؟

— ھامۇتنىڭ نېمە سەۋەبلەر بىلەن بۇ يەرگە كېلىپ

قالغىنىنى بىزمۇ بىلمىدۇق، — دەدى ئەدبەم ئاكا، —

ئىشقىلىپ، بىر كۈنلەرگە كەلگەندە ئۇمۇ ئارىمىزدا پەيدا

بولۇپ قالدى. ئاڭلىساق، ئەسلىدە ئۇ بىر پومبىشچىنىڭ

ئوغلى بولۇپ، سىنىپى تەركىبىنى يوشۇرۇپ

يۈرگەنمەن. ئەمدى بۇ نېمە گەپ بولۇپ كەتتى؟ دەپ

بىزمۇ ھەيران قالدۇق. ئۇ چاغلاردىكى ئىشلارنى ئويلىسا،

ھازىرمۇ ئادەمنىڭ بېشى تۆرەپ قالدۇ. خەمىتنى تارتىپ

چىقىرىپ كۈرەش قىلغان كۈنلەردە، ھامۇتنىڭ دائىم

خەمىت يازغان بىر تۇتام شېئىرلارنى كۆتۈرۈپ ئوتتۇرىغا

چىقىپ، ئۇنلۇك دىكلاماتسىيە قىلىپ ئوقۇيدىغىنىنى

ئېسىمدە. ئاڭلىساق، بىزگە ئۇلارنىڭ ھەممىسى شۇنچىلىك

گۈزەل مىسرالاردەك بىلىنەتتى. لېكىن، ھامۇتتەكلەرنىڭ

نەزىرىدە دەل مۇشۇ گۈزەللىكنىڭ ئۆزى ئەكسىيەتچىلىك

ئىدى. ھامۇت شېئىرلارنى ئوقۇپ بولۇپ، ئاندىن ئۇنى

كەمبەغەللەرنىڭ قېنىنى قانداق شورغان؟ ھەر بىر ئادەمنى
تورۇسقا بىر - بىرلەپ ئېسىپ، تاپىنىدىن تېشىپ شورغانمۇ
ياكى باشقىچە بىر سېھىرگەرلىكلەرنى قىلغانمۇ؟
تەرەپلىرىنى ئازا ئىنچىكىلەپ سوراپ كەلسە، ھامۇتنىڭ
ئۆزىمۇ بىلمەس دەيمەن. ئەمما بىز خەمىتنىڭ يېزىدىكى
بىر نامرات ئائىلىدىن كەلگەن يىگىت ئىكەنلىكىنى ئوبدان
بىلەتتۇق. ئەمدى كېلىپ، ھامۇتنىڭ ئۆزى پومپىچىكىنىڭ
بالىسى چىقىپ قالغىنى قانداق بولدى؟ . . . ئۇ كەملەردە
ھودۇققىنىدىن: «ياشسۇن» دەپ شوئار توۋلايمەن، دەپ
«يوقالسۇن» دەپ شوئار توۋلاپ سېلىپ، گەپنى ئوڭلاپ
قىلىمەن دەپ، تەتۈر قىلىپ قويۇپ بالاغا قالغان
ئادەملەرمۇ ئاز ئەمەس ئىدى. ھامۇتمۇ بېشى قېيىپ
ئۆزىنىڭ ئائىلە تارىخىنى خەمىتكە چاپلىغانمۇ؟ ئىشقىلىپ،
بۇ ئىشلارنى ئويلاپ باش - ئاخىرىغا چىقارغىلى بولمايتتى . . .
راستىنى ئېيتقاندا، بىز ھامۇتنى «سېنىپى تەركىبىنى
يوشۇرغان» دېگەن گەپكە ئانچە ئىشىنىپ كەتمىدۇق، ئۇنى
مەكتەپ دېھقانچىلىق مەيدانىدا ئىشلەۋاتقانلارنى ئاستىرتتىن
نازارەت قىلىشقا ئەۋەتتىمىكەن، دەپ گۇمان قىلدۇق.
دېمىسىمۇ، بۇ دېھقانچىلىق مەيدانىغا مەسىلىسى بار بىر
مۇنچە «گېزەندىلەر» يىغىلىپ قالغان تۇرسا، ئۇلارنىڭ
نېمە ئىشلارنى قىلىپ يۈرگەنلىكىگە كۆز - قۇلاق بولۇپ
تۇرىدىغان بىرەر ئادەم بولمىسا بولمايدۇ - دە! . . .
ھامۇت كېلىشى بىلەنلا ئۆز ئارا قىلىشىدىغان كۈلكە -
چاقچاقلىرىمىز ئۆچۈپ، سوغۇق كەيپىيات پەيدا بولدى.
دېمىشكە تېگىشلىك ھەر بىر ئېغىز سۆزىمىزنىمۇ تارازغا
سېلىپ دەڭسەپ دەيدىغان بولدۇق. بۇ يەرگە كېلىپلا

ھامۇتنىڭ كۆزى يەنە خەمىتكە قالدۇق. قارىسا، خەمىت بۇ يەردە ناھايىتى ئەرەك بولۇپ كەتكەن، ھەتتا چىرايلىق بىر قىز بىلەن مۇھەببەتلىشىپ يۈرگەن. ھامۇتنىڭ نەزىرىدە خەمىت مەسلىسى بار ئادەم بولغاندىكىن، ياۋاشلىق بىلەن باش كۆتۈرمەي ئەمگەك قىلىپ ئىدىيىسىنى ئۆزگەرتىشى، ئۆزىنىڭ ئەھۋالىدىن تەشكىلگە ۋاقتى - ۋاقتىدا دوكلات قىلىپ تۇرۇشى لازىم ئىدى - دە. يەنە خالىغانچە بىر نېمىلەرنى يېزىپ، قىزلار بىلەن مۇھەببەتلىشىپ يۈردى، دېگەن نېمە گەپ! . . . ھامۇت ئىچىدە شۇنداق غويلىسىمۇ ئۆزىچە چاندۇرماي خەمىت بىلەن يېقىن بولۇۋېلىپ يۈردى. ئېھتىمال مۇنداق ئادەملەر ئۆزىنىڭ ئۇچىغا چىققان ھاماقەت ئىكەنلىكى بىلەن ھېسابلاشماي، ئۆزىنى تولىمۇ ئەقىللىق چاغلىسا كېرەك. خەمىت ھامۇتنىڭ قانداق ئادەم ئىكەنلىكىنى ئاللىبۇرۇن بىلىپ بولغانىدى، شۇڭا ئۇمۇ يېزىپ يۈرگەن شېئىرلىرىنىڭ ئورنىغا ئۇنى يىغىشتۇرۇپ، چېدىر ئۆيىنىڭ تۈرۈسىغا تىقمۇتۇپ، ھامۇت بىلەن بىللە ئەمگەك قىلىپ يۈردى. بۇ ئىككى رەقىب شۇ يەردىكى ئېتىز يوللىرىدا بىللە ماڭغان، توقايلىقلارنى بىللە سەيلە قىلغان، دەريا قولتۇقلىرىدا بىللە بېلىق تۇتۇشقان؛ ئەتىگەندە دەريا ئۈستىدىن كۆتۈرۈلگەن تۇمان، قىزىرىپ چىقىۋاتقان قۇياش، يېزا تەرەپتىن چاڭ تۇزۇتۇپ كېلىۋاتقان پادىلار توپىنى بىللە كۆرۈشكەن. ئۆزىنىڭ چىرايى - شەكلىگە ناھايىتىمۇ ئىشىنىپ، ھەرقانداق ئايال زاتىنى ئىندەككە كەلتۈرەلمەن، دەپ ئويلايدىغان ھامۇت ھەتتا خەمىتنى پات - پات ئىزدەپ كېلىپ تۇرىدىغان ھېلىقى قىزغا ئانچە - مۇنچە

قاناتمۇ سۆرەپ باققان، لېكىن مايسەم ئۇنىڭغا نەزەر كۆزىنىمۇ
سېلىپ قويمىغان. قىز خەمىتنىڭ ئارقىسىدىن سايبەك
ئەگىشىپ يۈرىدىغان بۇ ئادەمدىن ناھايىتى بىزار ئىدى.
شۇنىڭ بىلەن، ھامۇتنىڭ ئىچى تېخىمۇ ئۆرتىلىپ كەتتى
ئۇ مەكتەپكە: «خەمىتنىڭ ھەرىكەتلىرى سىرلىق،
ياۋاشلىق بىلەن ئەمگەك قىلىپ ئۆزىنى ئۆزگەرتىمەي،
نېمىلەرنىدۇر يېزىپ تېقىشتۇرۇپ يۈرىدۇ. بىر قىز بىلەن
مەخپىي بېرىش - كېلىشى بار...» دېگەندەك غەلىتە
ماتېرىياللارنى يېزىپ يوللاپ تۇرغان... مانا شۇنداق
كۈنلەرنىڭ بىرىدە خەمىت تويۇقسىز يوقاپ كەتتى.
— نېمە، يوقاپ كەتتى؟ — دەپ سورىدۇق بىز
چۈشەنمەي. خەمىت، خەمىت يوقاپ كەتتى. نەمەنچە
— نەگە يوقاپ كېتىدۇ؟ نەمەنچە غەلىتە تىمەن
— ئۇنىڭ نەگە غايىب بولغانلىقى ھەممىمىز ئۈچۈن
بىر سىر بولۇپ قالدى، — دېدى ئەدەبەم ئاكا، — خەمىت
دەسلەپكى كۈنى ياتاققا قايتىپ كەلمىگەندە، ئېھتىمال ئۇ
مايسەم بىلەن دالىدا تۇنىگەن بولسا كېرەك، دەپ
ئويلىدۇق. ئۇ ئىككىنچى، ئۈچىنچى كۈنلىرىمۇ قايتىپ
كەلمىگەندىن كېيىن ھەممەيلەن ئەندىشىگە چۈشۈپ جىددىي
ئىزدىدۇق، ھېچ يەردىن خەۋىرىنى ئالالمىدۇق. مايسەممۇ
بىز بىلەن تەڭ خەمىتنى ئىزدەپ سەكپارە بولۇپ كەتتى.
ھامۇت مەكتەپكە: «خەمىت ئۆز جىنايىتىدىن قورقۇپ چەت
ئەلگە قېچىپ كەتتى» دەپ مەلۇمات يوللىدى. بۇ گەپكە ھېچكىم
ئىشەنمىدى. خەمىتنىڭ قورقۇپ چەت ئەلگە قېچىپ
كەتكۈدەك زادى قانچىلىك جىنايىتى بار دەيسىلەر؟...

ئۇ كەملەردە ھەر خىل سىياسىي بېسىم ياكى تۇرمۇش قىيىنچىلىقى تۈپەيلىدىن چەت ئەلگە قېچىپ چىقىپ كېتىدىغان ئەھۋاللارمۇ بولۇپ تۇراتتى. لېكىن، خەمىتنىڭ چەتكە قېچىش نىيىتى بولسا، بۇ يەردە ئۆزى يالغۇز يۈرگەن چاغلاردا ياكى مەكتەپتە ئېگىز قالپاق كىيىپ سازايى قىلىنغان ئېغىر كۈنلەردە قاچماي، بۇ يەردە ئۆزى ياخشى كۆرگەن بىر قىز بىلەن كۆڭۈللۈك مۇھەببەتلىشىۋاتقان كۈنلەردە قىزنى تاشلاپ قاچامدۇ؟ چەت ئەلگە چىقىپ كەتكەن بولسا، قايسى دۆلەتكە چىقىپ كەتتى؟ . . . بۇ سوئاللارغا ھېچكىم جاۋاب بېرەلمەيتتى. كېيىنكى كۈنلەردە چەت ئەلگە چىقىپ كەتكەنلەرنىڭ كۆپىنچىسى ئۆز يۇرتلىرىنى كۆرگىلى كېلىشتى، لېكىن خەمىتنىڭ خەۋىرىنى ئۇلارنىڭمۇ ھېچقايسىسى دەپ بېرەلمىدى.

— ئۆلۈپ كەتتىمۇ يە؟ — دېگەن سۆز ئۇنىڭ قولىغا تەسەۋۋۇپ قىلىپ كەتتى.

— ئۇ ئۆلگەن بولسا جەستى قېنى؟ قەبرىسى قەيەردە؟ نېمە سەۋەبتىن ئۆلدى؟ بۇ سوئاللارمۇ جاۋابسىز قالدى.

— ئۇنداقتا، بۇ ھېكايىڭىز ئوخشايدۇ ئاخىرلىشىپ قالدىغۇ؟ — دېدى ئەدەبىيات مۇئەللىمى قادىر.

— ئالدىنقى تۇرمۇشلىرىم، — دېدى ئەدەبىيات مۇئەللىمى. — مەن ئەدەبىيات سۆزلەيدىغانلىرىم تېخى تۈگىمىدى. مەن ئەدەبىيات ئوقۇتقۇچىسى بولمىغاچقا، ۋەقەنى تازا رەت - رېتى بىلەن دەپ بېرەلمەيۋاتمەن. ئەمدى گەپنى يەنە شۇ خەمىت يوقاپ كەتتى، دېگەن كۈنلەردىن باشلايلى. خەمىتنىڭ تۇيۇقسىز غايىب بولۇپ كېتىشى بولۇپمۇ مايسەمگە ناھايىتى قاتتىق

تەسىر قىلدى. چۈنكى، بۇ يېزا قىزى ئۆمرىدىكى ئەڭ چوڭ شادلىقىنى شۇ خەمىت بىلەن تونۇشكاندىن كېيىن تاپقان، كەلگۈسى توغرىسىدىكى نۇرغۇن ئاشلىقنى ئۈمىدلىرىنى ئۇنىڭغا باغلىغانىدى. ئۇنىڭ نېرۋىلىرى بۇ ئېغىر يوقىتىشقا بەرداشلىق بېرەلمەي ئەقىلىدىن ئازغاندەكلا بولۇپ قالدى. ئۇ شۇ ئەتراپتىكى ئېدىرلار، توقايلىقلار، دەريا بويلىرىنى ياقىلاپ توختىماي يۈگۈرۈپ: «خەمىت! خەمىت!» دەپ ۋارقىرايتتى. ئۇنىڭ: «خەمىت! خەمىت!» دەپ ۋارقىرىغان ئالسى يىراقتىكى تاغلاردىن ئەكس سادا بولۇپ قايتىپ كېلەتتى. ھەممىمىز بىچارە قىزنىڭ ھالىغا ئېچىناتتۇق. مايسەم يېزىدا يالغۇز بىر مومىسى بىلەن تۇرىدىغان قىز ئىكەن. بىچارە موماي قىزنى ئارقىسىدىن ئىزدەپ چىقىپ دەريا بويلىرى، تىك قىيالارنىڭ ئۈستىدىن تېپىپ قايتۇرۇپ كېلەتتى. . . . بىر كۈنى چۈشتە، نەق ھېلىقى چېدىر ئۆيىنىڭ ئالدىدىكى چېملىقتا — خەمىت ياساپ ئورنىتىپ قويغان ئۈستەل — ئورۇندۇقلاردا ئولتۇرۇپ تاماق يەۋاتاتتۇق، ئاسماندىن چۈشكەندەكلا ئالدىمىزدا مايسەم پەيدا بولۇپ قالدى. ئۇ ئوپتوغرا ھامۇتنىڭ ئالدىغا كېلىپ: —

— خەمىت قېنى؟ — دېدى. — قېنى؟ — قېنى؟ — قىزنىڭ ئوت يېنىپ تۇرغان كۆزلىرىنى كۆرۈپ قورقۇپ كەتكەن ھامۇت دۇدۇقلاپ: — مەن ئالدىمىزدا ئۆلدىم. — خە، خە، خە، خەمىتىڭنى مە — مە — مەن نەدىن بىلەي، — دېيىشىگە قىز ۋارقىرىغىنچە كېلىپ: — خەمىتنى سەن، سەن ئىت ئۆلتۈردۈڭ! — دەپ ئۇنىڭغا ئېسىلدى. ھامۇت قېچىپ ئارانلا قۇتۇلدى.

شۇ كۈندىن باشلاپ قىز چېدىر ئۆيىنىڭ ئالدىدا پات - پات پەيدا بولىدىغان بولۇپ قالدى. ھەر قېتىم قىزنىڭ قارىسى كۆرۈنۈشى بىلەنلا ھامۇت قورققىنىدىن تامدەك تاتىرىپ، ئۆزىنى نەگە قاچۇرۇشنى بىلمەي قالاتتى. بەزىدە بىز ھامۇت يوق چاغدا مايسەمنى چاقىرىۋېلىپ، خەمىتىنى ھامۇت ئۆلتۈرۈۋەتتىمۇ؟ نېمىشقا شۇنداق دەيسىز؟ دەپ گەپكە سالاتتۇق. بىر كۈنى مايسەم قوينىدىن قولىياغلىققا ئورالغان بىر نەرسىنى چىقىرىپ بىزگە كۆرسەتتى. قارساق، قولىياغلىقتا خەمىتنىڭ سۇنغان كۆزەينىكى تۇرۇپتۇ. قىزنىڭ بىر - بىرىگە ئۇلاشمىغان، چۈشىنىكسىز سۆزلىرىدىن تازا ئويلىنىپ بىر خۇلاسىە چىقارغاندا، مۇنداق مەزمۇن چىقاتتى: ئەسلىدە خەمىت يوقاپ كەتكەن كۈنى چۈشتىن كېيىن خەمىت بىلەن ھامۇتنىڭ دەريا ئوتتۇرىسىدىكى تاشلىق بىر ئارالغا ئۆتۈپ، بېلىق تۇتماقچى بولۇپ دەرياغا تور تاشلاپ ئۆلتۈرۈشقىنىنى مايسەم كۆرگەنىكەن. شۇ يەردە خەمىت بىلەن ھامۇت بىر - بىرى بىلەن تاكالىشىپ قالغان. بۇ ئىككى رەقەبىنىڭ بىر - بىرىگە قول شىلتىشىپ، نېمىلەرنىدۇر دېيىشىۋاتقانلىقىنى يىراقتىن كۆرگەن قىز: بۇلار نېمە بولۇشقاندۇ؟ . . . گەر خەقلەرنىڭ ئىشىغا ئارىلاشماي، دەپ كېتىپ قالغان. . . سىلەر ئويلاپ بېقىڭلار، خەمىت بىلەن ھامۇت نېمە تالىشىپ بىر - بىرى قىزىرىشقاندۇ؟ ئەلۋەتتە ئۇلار ئارتۇق كەتكەن بىرەر ئېغىز چاقچاققا تېرىكىپ ياكى ئەرزىمەس بىر نېمىلەرنى تالىشىپ بىر - بىرىگە قول شىلتىشىپ كېتىدىغان كىچىك بالا ئەمەس. چوقۇم گەپ ھامۇتنىڭ بۇ يەردىكىلەرنىڭ

ئۈستىدىن مەكتەپكە توختىماي راست - يالغان مەلۇمات
 يوللاپ يۈرگەن ئىشى ئۈستىدە بولغان. خەمنىڭ ھامۇتقا
 جاندىن ئۆتكۈدەك بىر - ئىككى ئېغىز قاتتىق گەپ قىلغان.
 ئېنىق. مەسىلەن، ئۇ ھامۇتقا: «سەن ئۇ ئىشنى
 — مۇنداق قىلىپ كۈن ئالغۇچە ئۆلۈۋالساڭ
 بولمامدۇ، ئادەم ئەمەس ئىت ئىكەنسەن!...» دېگەن
 بولۇشى مۇمكىن. «ئەگەر ئۇ ئىشنى قىلسا، پەقەت
 ھامۇت سەل قىزىققان، ئاچچىقى كەلگەندە ئاغزىدىن
 ئوڭايلا بىر گەپلەر چىقىپ كېتىدىغان نەرسە ئىدى. ئۇ
 ئاچچىقىدا نېمە دېيىشنى بىلمەي: «ئۇ ئىشنى
 قىلسا — ھەدەڭنى پالان قىلاي!» دېگەن. خەمىت: «ئە
 ھەدەمنىڭ ئېرى بار دېگىنە، چىشىنىڭ
 پاتمىسىمكىن،» دېگەن. ھامۇت: «ئۇ ئىشنى قىلسا
 — ئەمىسە سىڭلىڭنى...» دېگەن. خەمىت: «ئە
 سىڭلىم بولسىغۇ شۇنداق قىلساڭ بولاتتى، ساڭا
 بەرگۈدەك سىڭلىمۇ يوق دېگىنە،» دەپ يەنە ئۆزىنى
 بېسىپ ئولتۇرغان. ھامۇت تېخىمۇ ئەدەپ: «ئەمىسە
 — ئەمىسە ئاناڭنى...» دېگەن. ئۆزىنى ئارانلا
 تۇتۇپ ئولتۇرغان خەمىت: «ئەمىسە، پېشىڭنى
 — مېنىڭخۇ ئانام ئۆلۈپ كەتكەن، ھازىرچە ئۆزۈڭنىڭ
 ئانىسىنى شۇنداق قىلىپ تۇرساڭ بولارمىكىن!» دەپ
 ھامۇتنىڭ بۇرۇنغا گاچىدە بىرنى سالغان. «ئەمىسە،
 شۇنىڭ بىلەن ئۇلار ياقىلىشىپ ئۆرە - تۆپە بولۇشۇپ
 كەتكەن. ھامۇت خەمىتتىن قاۋۇلراق ئىدى. ئۇ ئاتقان بىر
 مۇشت خەمىتنىڭ بېشىغا تېگىپ كۆزەينىكى يەرگە چۈشۈپ
 كەتكەن. خەمىت كۆزەينىكى بولمىسا ئالدىدىكى

نەرسىلەرنى تازا ئوچۇق كۆرەلمەيتتى. شۇڭا، ئۇ
 كۆزەينىكىنى تاپماقچى بولۇپ ئېڭىشىپ يەرنى
 سىپىاشتۇرغان. ھامۇت: «خەمىت يەردىن تاش ئېلىپ
 مېنى ئۇرماقچى بولۇۋاتىدۇ» دەپ ئويلاپ، چاققانلىق بىلەن
 يەردىن بىر تاشنى ئېلىپ، ئېڭىشىپ تۇرغان خەمىتنىڭ
 بېشىغا ئۇرغان. خەمىت شۇ يەردىلا يىقىلغان. . .
 — ئۆلدى دېمەكچىمۇ سىز؟
 — شۇنداق، تاش ئۇنىڭ ئەجەللىك يېرىگە تېگىپ
 كەتكەن. بەلكىم ھامۇت ئۇنى ئۆلتۈرۈۋېتەي، دەپ
 ئويلىمىغان بولۇشىمۇ مۇمكىن. لېكىن، ئۇنىڭ
 نەتىجىسى شۇنداق بولۇپ چىققان. . .
 ھەممەيلىن خىيالغا چۈشۈپ جىمىپ كەتتۇق. ئەدبەم
 ئاكا قولىدىكى تاماكىسىنى كۈلدانغا مىجىپ ئۆچۈردى. يەنە
 بىر — ئىككىيلەنمۇ ئارقا — ئارقىدىن تاماكا چەككەچكە،
 ياتاق ئىچىنى تۈتۈن قاپلاپ كەتكەندى. كىمدۇر بىرى
 ئورنىدىن قوپۇپ بېرىپ دېرىزىنىڭ بىر قانىتىنى
 ئېچىۋەتتى. تالادا يامغۇر تېخىمۇ جىدەللەپ ياغماقتا ئىدى.
 پۈتۈن دىققىتىمىز ئەدبەم ئاكا سۆزلەۋاتقان ۋەقەلىكتە
 بولۇپ قالغاچقا، يېغىۋاتقان يامغۇرمۇ ئېسىمىزدىن
 كۆتۈرۈلۈپ كەتكەندى.
 — ئەگەر بىر جىنايەتچى ئۆركەشلەپ تۇرغان دەريانىڭ
 بويىدا بىر ئادەمنى ئۆلتۈرۈپ قويغان بولسا، — دەپ
 سۆزىنى داۋاملاشتۇردى ئەدبەم ئاكا، — ئۇ چاغدا ئۇ
 ئۆزىنىڭ جىنايەت ئىزىنى يوقىتىش ئۈچۈن قانداق قىلىدۇ؟
 — ئالدى بىلەن جەسەتنى كۆزدىن يوقىتىدۇ، —
 دېيىشتۇق بىز.



— جەسەتنى قانداق يوقتىدۇ؟

— سۇغا تاشلايدۇ.

— توغرا، سۇغا تاشلايدۇ. . . خەستىنىڭ ئۆلۈپ قالغانلىقىنى كۆرگەن ھامۇت ئالاقزادىلىك بىلەن ئەتراپقا قارىغان. ئەتراپتا ھېچكىمنىڭ يوقلۇقىنى كۆرۈپ، بېلىق تۇتۇش ئۈچۈن سۇغا تاشلىغان تورنى ئالدىراپ يىغىۋالغان، ئاندىن خەستىنىڭ جەستىنى يوغان بىر تاش بىلەن قوشۇپ تورغا چىرماپ باغلاپ دەرياغا غولىتىۋەتكەن. خەست ئەنە شۇ سائەتتىن باشلاپ كىشىلەر ئارىسىدىن غايىب بولغان. . . . ھامۇت جىنايەت ئىزىنى ھەر قانچە ئۈستىلىق بىلەن يوقاتتىم دېسىمۇ، يەنە بىر ئىشتا چاندۇرۇپ قويغان. ئۇ خەستىنىڭ يەرگە چۈشۈپ كەتكەن كۆزەينىكىنى ئېسىدىن چىقىرىپ قويغان. قىز خەست ئىز - دېرەكسىز غايىب بولغاندىن كېيىن، ئۇنى ئۆزىنىڭ ئەڭ ئاخىرقى قېتىم ھامۇت بىلەن دەريا لېۋىدە تاكالىشىپ تۇرغاندا كۆرگىنىنى ئېسىگە ئالغان. ئۇ يەرگە بېرىپ خەستىنىڭ دەسىلىپ سۇنغان كۆزەينىكىنى تېپىۋالغان. خەست چەت ئەلگە قاچقان بولسا، كۆزەينەكسىز يۈرەلمەيدىغان خەست ھېچ ۋاقىتتا كۆزەينىكىنى دەريا بويىغا تاشلاپ قويۇپ قاچمايدۇ - دە! ؟ خەستكە چوقۇم ھامۇت زىيانكەشلىك قىلدى، دەپ جەزملەشتۈرگەن. بۇ پاجىئە مايسەمگە ئەڭ ئېغىر تەسىر قىلدى. قۇياش نۇرىدا تاۋلىنىپ تۇرغان بۇ گۈزەل ۋادا خەستسىز ئۇنىڭ كۆزىگە گۆردەك قاراڭغۇ كۆرۈنەتتى. ئۇ ئۆزىنى بېلىپ - بىلمەي: «خەست! خەست!» دەپ ۋارقىراپ يۈگۈرۈپتتى. ھامۇتنى كۆرگەن يەردە: «خەست قېنى؟ خەستنى سەن ئۆلتۈردۈڭ!» دەپ ياقىسىغا

ئېسىلاتتى. قىز ئىلگىرى خەمىت بىلەن ماڭغان ئېتىز يوللىرى، ئىدىرلار، توقايلىقلاردا يۈگۈرۈپ يۈرۈپ تاپانلىرى يېرىلدى، چاچلىرى پاخپايدى، ئورۇقلاپ بىر تال قۇرۇق ياغاچقا ئايلىنىپ قالدى. مانا مۇشۇنداق جۇدۇنلۇق بىر يامغۇر كۈنى مایسەمنى مومسى دەريا ياقىسىدىن ئىزدەپ تېپىپ قايتۇرۇپ كەتتى. قىزنىڭ ئۆپكەسىگە قاتتىق سوغۇق تەگكەنلىكتىن بىرنەچچە كۈن ئوت - كاۋاپ بولۇپ قىزىپ ياتتى - دە، بۇ ۋاپاسىز ئالەم بىلەن ۋىدالاشتى. كىم ئۇنى قۇتقۇزۇپ بېرىشىنى بىلمەيدىغان ئىكەن.

— قىزمۇ ئۆلۈپ كەتتىمە؟ — دېيىشتۇق بىلىمىز نەچچىمىز تەڭلاپ نىلىپ كەتتىمىز. نىلىپ كەتتىمىز، شۇنداق، ئۇمۇ ئۆلۈپ كەتتى. نىلىپ كەتتىمىز ئارىنى بىردەملىك سۈكۈت باشتى. نىلىپ كەتتىمىز شۇنداق قىلىپ، مۇھەببەت توغرىسىدىكى بىر چىرايلىق ناخشا پاجىئە بىلەن ئاياغلاشتى، دەڭ؟ — دېدى ئارىدىكى جىمجىتلىقنى بۇزۇپ ئەدەبىيات ئوقۇتقۇچىسى قادىر.

— ھامۇت ھازىر قەيەردە؟ — دەپ سورىدىم مەن.
— ھامۇتما؟ — دەپ ئويلىنىپ قالدى ئەدەبىيات ئاكا، — ھامۇت ھە... نىلىپ كەتتىمىز، نىلىپ كەتتىمىز، نىلىپ كەتتىمىز.

— قىز ئۆلگەندىن كېيىن ئۇ ئەبلەخ «ئۇھ!» دەپ ئارام تېپىپ قالغاندۇ؟ — دېدى كىمدۇر بىرى.
— شۇ چاغدا بىزمۇ سىلەر ئويلىغاندەك ئويلىغاندۇق، — دېدى ئەدەبىيات ئاكا، — لېكىن ھامۇت قىز ئۆلۈپمۇ ئارام تاپالمىدى. ئۇ كېچىلىرى چۆيۈلۈپ ئورنىدىن تۇرۇپ كېتەتتى. ئۇقساق، ماڭسىمۇ، ياتسىمۇ،

نېمە قىلىۋاتقان بولمىسۇن، قىزنىڭ: «خەمىت، خەمىت!» دەپ ۋارقىرىغان ئاۋازى، ۋادىلاردىن: «خەمىت، خەمىت!» دەپ قايتقان ئەكس سادالار ئۇنىڭ قۇلاق تۈۋىدە ھەر دەپمۇ جاراڭلاپ تۇرغاندەك بولۇپ، مېڭىسىنى قوچۇۋەتكەن، كۆزىنى يۇمىسلا خەمىتنىڭ تورغا يۆگەپ تاشلىغان جەستى دەريادىن لەيلەپ چىقىۋاتقاندەك، خەمىت بېشىنى كۆتۈرۈپ ھامۇنقا جۈنۈپ: «مۇنداق كۈن ئالغۇچە، ئۆلۈۋالساڭ بولمامدۇ؟ ئادەم ئەمەس ئىت ئەمەسەن!» دەۋاتقاندەك كۆرۈنگەن چېغى. ئىنسان ئۈچۈن بۇنىڭدىن ئېغىر ئازاب بولماس، دەيمەن. ھامۇت شۇنىڭدىن باشلاپ باشقىچىلا ئادەم بولۇپ قالدى. ھېچكىم بىلەن پاراڭلاشمايتتى. دائىم ئۆز - ئۆزىگە: «ئادەم ئەمەس ئىت ئەمەسەن. . . . ئىت ئەمەسەن، ئۆلۈۋالساڭ بولمامدۇ، ئۆلۈۋالساڭ بولمامدۇ! . . .» دەپ پىچىرلاپلا يۈرگىنىنى كۆرەتتۈق. ئۇ ئايلاپ ساقال - بۇرۇتتىمۇ ئالماي بوۋايغىلا ئوخشاپ قالدى. بىر كۈنلەرگە كەلگەندە ئۇمۇ ئۈيۈقسىز غايىب بولۇپ كەتتى.

ن - كىم؟! پە - ؟ دەپ نېمە پەلە تەپەلە -
 لىك ھامۇت! نىلە پىنىلە پە - ؟ لىتەلە -

— ھوي! — دەۋەتتى ئەدەبىيات مۇئەللىمى قادىر، —
 سىز بۇ ھېكايىڭىزدىكى ئادەملەرنى بىز - بىرلەپ يوقىتىپ
 بولىدىغىزغۇ؟ نېمە دەپ، — نىلەلە پىنىلە پەلە
 مەندە نېمە ئامال؟! — دەپدى ئەدەبىيات مۇئەللىمى
 سىلەرگە بۇ ۋەقەنى ئىچىمدىن توقۇپ چىقىرىپ
 سۆزلەپ بېرىۋاتقىنىم يۇق. نەق بولغان ئىشلارنى دەپ
 بېرىۋاتىمەن - دە! . . . بىز ھامۇتتىمۇ بىر قانچە كۈن

ئىزدىدۇق، مەكتەپكىمۇ خەۋەر قىلدۇق، ھېچ يەردىن دېرىكى بولمىدى. بىر بېلىقچى بۇۋاينىڭ ئېيتىشىچە، ئۇ شۇ كۈنى ھامۇتنىڭ دەريا بويىدىكى بىر تىك قىيانىڭ ئۈستىدە ئۇزۇندىن - ئۇزۇن خىيال سۈرۈپ ئولتۇرغىنىنى كۆرگەنىكەن. ھامۇت ئۇ يەردە مۈكچىيىپ ئولتۇرۇپ نېمىلەرنى ئويلىدى؟ ئۇنىڭ روھىي دۇنياسىدا قانداق كۈرەشلەر بولدى؟ ئاخىرىدا ئۇ قەتئىيلىك بىلەن ئورنىدىن دەس تۇرۇپ، شۇ تىك قىيادىن ئۆزىنى دەرياغا ئاتتىمۇ ياكى باشقا بىر ۋەقە يۈز بەردىمۇ؟ . . . بۇ بىر سىر بولۇپ قالدى.

— ئەگەر ھامۇت ئۆزىنى دەرياغا تاشلىغان بولسا، — دېدى تارىخ ئوقۇتقۇچىسى قۇربان، — ھەرھالدا ئۇنىڭدا ئازراق بولسىمۇ ۋىجدان بار ئىكەن. بىلىمىمۇ راست گەپ، — دېدى كىمدۇر بىرى، — شۇ يىللاردا باشقىلارغا ھارغۇچە زىيانكەشلىكلەرنى قىلىپ، يەنە ھازىرغىچە ئارىمىزدا يۈزىنى داپتەك قىلىپ كېرىلىپ يۈرگەنلەرمۇ بارغۇ؟ بىلىمىمۇ — كېيىن ئەينى يىللاردا سىياسىي زىيانكەشلىككە ئۇچرىغانلارنىڭ نامى ئومۇميۈزلۈك ئاقلاندى، — دېدى ئەدبەم ئاكا ئۆچۈپ قالغان تاماكىسىغا سەرەڭگە يېقىپ تۇرۇپ، — خەمىتنىڭ ئىسمى ئاقلانغانلارنىڭ تىزىملىكىگە بىرىنچى بولۇپ يېزىلدى. ئەپسۇسكى، ئۇنىڭ نامى ئاقلانغان بىلەن ئۆزى ئارىمىزدا يوق. مانا، ئۇنىڭ ھاياتىنىڭ ئاخىرىدا يازغان شېئىرلىرىنىڭ ئورگىناللىرى ھازىر سىلەرنىڭ قولۇڭلاردا تۇرۇپتۇ. ئۆزۈڭلار كۆردۈڭلار، ئۇنىڭ شېئىرلىرىدا مۇھەببەت، بۇلبۇللارنىڭ

ساداسى، گۈزەللىك بىلەن تويۇنغان بىلىش دالاسى، بۇلاق
 بېشىدا مۇڭلىنىپ ئولتۇرغان يېگانە قىز. دېگەندەك
 مەنزىرىلەر تەسۋىرلەنگەن. ھەممە مىسرالاردىن كۆپۈلەپ
 گۈل پۇرىقى پۇراپ تۇرسىمۇ، يەنە چوڭقۇر بىر ھەسرەتمۇ
 بار. سىلەر ئېيتقاندەك شادلىق بېغىشلايدىغان مىسرالار
 كەمدەكمۇ قىلىدۇ. تېخى تونۇلمايلا بىز بىلەن ۋىدالاشقان
 بۇ شائىرنىڭ ھاياتىدا قانچىلىك خۇشاللىق بولغان
 دەيسىلەر؟ ئومۇمىي خەلق شادلىققا ئېرىشكەن ياخشى
 كۈنلەرگە ئۇ يېتەلمىدى.

— لىمايىن لىمايىن لىمايىن، * * * * *
 لىمايىن لىمايىن لىمايىن، * * * * *

كېچىچە چىققان شامال بۇلۇتلارنى سۈرۈپ، ھاۋا
 ئېچىلىپ كەتتى. ئەتىسى قۇياشنىڭ ئەتراپقا ئىللىق نۇر
 چېچىپ كۆتۈرۈلۈۋاتقىنىنى كۆردۈق. ئەتىگەنلىك ناشتىنى
 قىلىپلا دەريا بويىغا قاراپ ماڭدۇق. قاش دەرياسىنىڭ
 سۈيى ئۇلغىيىپ قالغانىدى. لايىقپ قالغان سۇ كۈۋەجەپ،
 تېخىمۇ ھەيۋەتلىك شارقىرايتتى. ئوت - چۆپلەرنىڭ
 ئۈستىدە لىغىرلاپ تۇرغان ئاخىرقى يامغۇر تامچىلىرى
 ئەتىگەنلىك قۇياش نۇرىدا مەرۋايىتتەك يالتىرايتتى.
 يىراقتىكى ياپپىشىل تاغ چوققىلىرى، ئۇزۇنغا سوزۇلغان
 ئېدىرلار، دەريا ۋادىسىدىكى يېپىلىپ ياتقان توقايلىقلار . . .
 پۈتكۈل تەبىئەت يامغۇردا يۇيۇنۇپ، تېخىمۇ گۈزەل تۈس
 ئالغانىدى. نەم يەردىن يېنىك ھور كۆتۈرۈلۈپ، ھەممە
 نەرسە ئېپىز تۇمان ئىچىدە تەۋرىنىپ تۇراتتى.
 كۆز ئالدىمىزدىكى مەنزىرىلەرگە قاراپ ھەممىمىز

قايسى ئايرىمقىز ئۇ؟ ھېلىقى... ھېلىقىچۇ، سول مەڭزىگە يالغان
 مەڭ چېكىۋالدىغان. شۇ خېنىمنىڭ مائاشى يۈزىگە
 سۈركەيدىغان گىرىمىگىمۇ يەتمەمدىكىن، دەيمەن؟
 يېقىندىن بېرى ئۇ بىر قىلىق چىقىرىپتۇ، كېچىسى
 ياتىدىغان ۋاقتىدا يېگەن قوغۇن - تاۋۇزلىرىنىڭ شاپىقىنى
 يۈزىگە سۈركەپ ياتقۇدەك. ئىشەنچلىك ئەمەس، ئۇ ئىشەنچلىك ئەمەس،
 ئۇ نېمە قىلىپكەن ئەمدى؟ ئىشەنچلىك ئەمەس، ئۇ ئىشەنچلىك ئەمەس،
 تەبىئىي گىرىمىش... ھەممىسى، ئىشەنچلىك ئەمەس،
 ھاراقنىڭ كەيپىدە ھەر خىل گەپلەر چىققىلى تۇردى:
 — پالانچى خېنىم ئورۇقلايمەن، دەپ كۈندە ئىككى
 ۋاخ سۈرگە دورىسى ئىچىپ، ئوبۇرىدىن كېلەلمەيدىغان
 بوپقايتۇدەك... ئىشەنچلىك ئەمەس، ئىشەنچلىك ئەمەس،
 پوكۇنچىنىڭ ئايالى تاتلىق چۈش كۆرىمەن، دەپ
 ئېرىنىڭ ئىشتىنىنى بېشىغا قويۇپ ياتارمىش... ئىشەنچلىك
 قىزىقچىلىقتا مەنمۇ پاراخغا قوشۇلۇپ كەتتىم. ئىشەنچلىك
 بىزنىڭ بىنانىڭ ئالدىدىكى بىنادا ئولتۇرىدىغان
 ھاشىمكامنى بىلىسىلەرغۇ؟ — دەپمەن. ھە، — ئىشەنچلىك
 ھە، ھېلىقى ئايالى ئۆلۈپ كېتىپ ياشلا بىر
 چوكاننى ئېلىۋالغان. ئىشەنچلىك بىزنىڭ بىنانىڭ ئالدىدىكى
 ھەببەللى، دەل شۇ ئادەم، پېنىسىيىگە
 چىقىۋالغان خېلى يىللار بولۇپ قالدى. بالىلىرىنىڭ
 ئۆيلەيدىغانلىرىنى ئۆيلەپ، ئەرگە بېرىدىغانلىرىنىمۇ بېرىپ
 بولدى. نەچچە ئېغىز يوغان ئۆيدە شۇ ياش خوتۇنى بىلەن
 يالغۇز. يېقىندىن بېرى قۇلاق سالسام، كۈندىلا كەچتە
 ئۇلارنىڭ ئۆيىدە دۇتار بىلەن ناخشا. نېمانداق تۈگىمەيدىغان

ئولتۇرۇشتۇ بۇ؟ دەپ بىر كۈنى ھېلىقى چىت ئەللىكلەردىن سېتىۋالغان دۇر بۇنومنى ھاشىمكاملارنىڭ ئۆيىگە شۇنداق توغرىلاپ قارمايمەنمۇ، ئەيھانناس! نېمە كارامەتتىكى كۆردۈڭ، دېمەمسىلەر.

— ھە، ھە، نېمە كارامەتنى كۆردۈڭ؟ — دەپ ئولتۇرغانلارنىڭ ھەممىسى ئاغزىغا قاراشتى.

— ھاشىمكام كالتە ئىشتان، ئاسما مايكا بىلەن ساپادا دۇتارنى قولغا ئېلىپ ناخشىغا تېگىپتۇ؛ ھېلىقى ياش چوكاننى يالىڭاچ دېسىمۇ بولىدۇ، ساغرىسىنى ئوينىتىپ ئۇسسۇلغا چۈشۈپتۇ.

— توۋا، نېمە دەيدىغانسەن؟ ھەر قانچە بولسىمۇ قىپىيالىڭاچ ئەمەستۇ؟

— مانا، ئىشەنمەيسىلەر، دۇر بۇننىڭ ھېلىقى يېقىن ئەكېلىپ كۆرسىتىدىغان يېرىنى تولغاپ تەڭشەپ، تازا زەن سېلىپ قارىسام، ئۈستىدە لىپتىك بىلەن ئىككىلىك ئىشتاندىن باشقا ھېچنېمە يوق ئىكەن.

— ۋاھ، «يالغۇز ئۆيدە يالىڭاچ پېرە» دېگەندەك ئىش بوپتۇ — دە!

— ئويۇننىڭ چوڭى تېخى كەينىدە... بىر چاغدا ھاشىمكاممۇ قىزىپ كېتىپ، باشتا چاپاننى سېلىنىپ پىقىرىتىپ تاشلىدى، ئاندىن كۆڭلىكىنى يەشتى، ئاندىن ئىسمىنى.

گەپنىڭ تازا قىزىق يېرىگە كېلىپ قېلىنۇدىم، ئىشىكنى تاراققىدە ئېچىپ، ھاكىمجاننىڭ تامدەك يوغان خوتۇنى كىرىپ قالدى. قايسىڭلارنىڭ ئىسمى كامال؟ — دېدى ئۇ.

بىزنىڭ مەھەللە

غۇلجىنىڭ ئايدىڭ كوچىسى بىلەن ناغرىچى مەھەللىسىنى تۇتاشتۇرۇپ تۇرىدىغان بىر خىل ۋەت مەھەللە بار. كىشىلەر ئۇنى «ۋەخپە مەھەللىسى» دېيىشىدۇ. مېنىڭ بالىلىق دەۋرىمنىڭ مەلۇم مەزگىلى ئەنە شۇ مەھەللىدە ئۆتكەن. مەھەللە ئىچىنى گۈلدۈرلەپ ئېقىپ تۇرغان ئىككى ئۆستەڭ سۇ كېسىپ ئۆتەتتى. ئۆستەڭنىڭ بىر تەرىپى ئۆستەڭ ياقىلاپ كەتكەن باغلار بولۇپ، كىشىلەر بۇ باغلارنى تاممۇ سوقماي، شاخ - شۈمبىلار بىلەنلا قاشالاپ قويۇشقانىدى. يوپۇرماقلار ئارىسىدىن ماربىشپ تۇرغان ئالمىلار، قىپقىزىل ئالۇچا، ئالگىراتلار شاخلىرىنى ئۆستەڭ تەرەپكە ئېگىشىپ تۇراتتى. ئۆستەڭنىڭ يەنە بىر تەرىپىدە بولسا، كوچا - كوچىلارنى ياقىلاپ كەتكەن ھويلىلار بار ئىدى. ھەر بىر ھويلا ئىچىدە ئۆگزىلىرىنىڭ گىرۋەكلىرىنى يامغۇر يالاپ كەتكەن ئاددىي توپا تام ئۆيلەر، بالىلار تولا ئۆتۈۋېرىپ شور قىلىۋەتكەن پاكار - پاكار تاملار، تام تۈۋىلىرىدە ئېگىز ئۆسكەن لويلا كوكاتلار كۆزگە چېلىقاتتى.

مەھەللە ئىچىدە سۇ مول بولغاچقىمىكىن، بىر -

بىرىدىن ئانچە يىراق بولمىغان يەردە ئىككى تۈگمەنمۇ بار
 ئىدى. تۈگمەن ئالدىدا دائىم كىملىرىنىڭدۇر ئۈگۈت
 ئەكەلگەن ھارۋىلىرى، ئالدىغا تاشلاپ بەرگەن خۇش پۇراق
 چۆپنى بېشىنى سىلكىپ - سىلكىپ ھەۋەس بىلەن
 كارتىلىدىتىپ يەۋاتقان ئات دېگەندەك نەرسىلەر تۇرغان
 بولاتتى. ئەتراپقا چېچىلغان دانلارنى تېرىپ يېيىش
 ئۈچۈن، يەنە توپ - توپ قۇشقاچ، كەپتەرلەر ئۇچۇپ
 چۈشۈشەتتى. بۇ مەھەللىدىن قويۇق بىر يېزا پۇرىقى
 كېلىپ تۇراتتى. بىر پەشماپ بالە ئىكەنلىكى
 قىش كۈنلىرى بىز كوچا دوقمۇشلىرىغا دۆۋلەپ
 قويغان قارلار ئۈستىدە دوملىشاتتۇق ياكى بولمىسا،
 تۈگمەن نوللىرى ئاستىدا قېتىپ قالغان ئۇزۇن چوكا
 مۇزلارنى سۇندۇرۇپ ئېلىپ، ھۇزۇرلىنىپ يەپ، تۈگمەن
 ئالدىدىكى توك ئېزەكلەرنى تېپىپ ئوينايتتۇق. ياز
 كۈنلىرى مەھەللە ئىچى تېخىمۇ كۆڭۈللۈك بولۇپ
 كېتەتتى. قىپپالغاچ بولۇپ ئۆستەڭدە چۆمۈلەتتۇق. پاكاز
 تاملاردىن ھويلىمۇ ھويلا سەكرەپ چۈشۈپ، ئېگىز ئۆسكەن
 كوكاتلارنىڭ ئارىسىدا مۆكۈ - مۆكۈلەڭ ئوينايتتۇق.
 مەھەللىدە ئەكبەر جان ئاكا دەيدىغان بىر كىشى
 بولىدىغان. ئۇنىڭ ھويلىسى ئالدىدا خېلىلا كەڭرى
 ئوچۇقچىلىق بار ئىدى. ئەكبەر جان ئاكا ياز كۈنلىرى
 ئۆستەڭ تەرەپلەرگە گۈللەرنى تېرىۋېتەتتى. ھەر كۈنى
 ئەتىگەندە تۇرۇپ دەرۋازىسى ئالدىدىكى يولنى سېرىپ
 سۈپۈرۈپ، سۇ چېچىپ، چىرايلىق قىلىۋېتەتتى، ئاندىن
 ئۇ پىنەكچى يۆگىگەن تاماكىسىنى چېكىپ، قىلغان ئىشىغا
 زوقلىنىپ قاراپ ئولتۇرۇپ كېتەتتى. كۈن چىقىشى بىلەن

گۈللەر ئەتراپىدا گۈل ھەرىلىرى پەيدا بولۇپ كۆڭۈللۈك
 غوڭۇلدشاتتى. . . نېمە ساراڭلىقكىنتاڭ، بىلىمىمەن،
 ئەكبەر جان ئاكا ئىشك ئالدىدا بىردەم كۆرۈنمەي قالسا،
 مەھەللىنىڭ بالىلىرى ھېلىقى يېڭىلا سۇ چېچىپ
 سۈپۈرۈپ قويغان يەرنى پىتىقداپ ئۇياق - بۇياققا
 يۈگۈرۈپ، گۈللەرنى ئۈزۈپ قاچاتتۇق، ئاندىن
 دەرەخلەرنىڭ دالدىسىغا مۆكۈۋېلىپ ئەكبەر جان ئاكىنىڭ
 چىقىپ بۇ ۋەيرانچىلىقنى كۆرۈپ، تېرىكىپ ۋارقىراپ
 كەتكىنىگە قاراپ خۇشال بولۇشۇپ كېتەتتۇق. بىلىپ
 كېيىن مەن مەكتەپكە بارغۇدەك بولدۇم. ھەر كۈنى
 ئەتىگەندە جىلتامنى مۇرەمگە سېلىپ، ھېلىقى
 ئۆستەڭلەرنى ياقىلاپ مېڭىپ مەكتەپكە باراتتىم.
 سەھەرنىڭ شامىلىدا ئۆستەڭ بويىدىكى دەرەخلەرنىڭ
 يوپۇرماقلىرى نېمىلەرنىدۇر پىچىرلاۋاتقاندەك، كۆپكۆك
 مايسىلار، گۈللەر ماڭا قاراپ كۈلۈۋاتقاندەك بىلىنەتتى.
 بالىلىق خىياللىرىم ئۆستەڭ سۈيىنىڭ بىر - بىرىنى
 قوغلىشىپ كېتىپ بارغان ئېقىنى بىلەن بىللە يىراق -
 يىراقلارغا ئۇچاتتى. جىلتامنى ئۆشەمگە ئاسقىنىمچە،
 كېيىن ئوتتۇرا مەكتەپكە چىقتىم، ئاندىن ئالىي مەكتەپكە
 باردىم، بارغانسېرى سۆيۈملۈك مەھەللەمدىن يىراقلاپ
 كەتتىم. . . ئۇزۇن يىللار مەھەللىدىن ئايرىلىپ، يېقىندا بىر
 پۇرسەت بىلەن ئۇنى كۆرگىلى بارسام، كۆزۈمگە مەھەللە
 ناھايىتىمۇ كىچىكلەپ قالغاندەك كۆرۈنۈپ كەتتى. ئەينى
 يىللاردىكى ھېلىقى ئۆستەڭلەر سۈيى تارتىلىپ كىچىككەنە
 ئېرىق بولۇپ قاپتۇ. ئۆستەڭ ياقىلاپ كەتكەن باغلار،

ئەكبەر جان ئاكىنىڭ دەرۋازىسى ئالدىدىكى ھېلىقى
 ئوچۇقچىلىققا قىستىلىشىپ ئۆيلەر چۈشۈپ كېتىپتۇ.
 مەھەللىگە ھۆسن قوشۇپ تۇرىدىغان گۈللەر، ئۇنىڭغا يېزا
 پۇرىقىنى بېرىپ تۇرىدىغان تۈگمەنلەرمۇ كۆزدىن غايىب
 بوپتۇ. نېمىشقىدۇر قىممەتلىك بىر نەرسەمنى يىتتۈرۈپ
 قويغاندەك بولۇپ قالىدىم. شۇ تاپتا، بالىلىقىمغا قايتقۇم،
 مەھەللەمنىڭ گۈدەكلىك چاغلىرىمغا گۇۋاھ بولغان،
 بالىلىق خىياللىرىمنى بېيىتقان، جەننەتتەك گۈزەل ۋە
 تىنچ مەنزىرىسىنى قايتا كۆرگۈم كېلىپ كەتتى. ئەگەر
 ھەقىقەتەنمۇ بالىلىق دەۋرىمگە قايتالغان بولسام، ھېلىقى
 سەھەردە تۇرۇپ ھويلىسىنىڭ ئالدىنى سۈپۈرۈۋاتقان
 ئەكبەر جان ئاكىنىڭ قولىدىن سۈپۈرگىنى ئېلىپ،
 مەھەللەمنىڭ كوچىلىرىنى ئوتلۇق بىر مۇھەببەت بىلەن
 سۈپۈرۈپ چىققان بولاتتىم.

۱۹۹۸ - يىلى ۲۳ - نويابىر.

ئاچقاندا غايىب بولۇشانتى. بىر بىرگە قارىغاندا،
يۇنۇس باخشىنىڭ ئاچىپ شۆھرەت قازانغان بىر
چاغلىرى بولغان. ئۇ كەملەردە ئۇ پىرى جابدۇقلىرىنى
خۇرچۇنغا سېلىپ، بىر قانچە ئۇستا داپچىلارنى ئارقىسىغا
ئەگەشتۈرۈپ، سەھرامۇ سەھرا ئارىلايتتى. كاداڭلىشىپ
كەتكەن ئەگرى - بۈگرى يېزا يوللىرىنىڭ قىزىق توپىسىنى
ئوشۇققىچە كېچىپ، ھەر بىر ئەسكى تاملىق، ئالا -
بۇلىماچ ژۇرۇنلار باغلىۋېتىلگەن قېرى قارىياغاچ،
دۈمچەك - دۈمچەك قەبرىلەر بىلەن تولغان مازارلارنىڭ
يېنىدا توختاپ ئۆتەتتى. ئىنسانلار بېشىغا ئۆلۈم - يېتىم،
بالا - قازا كەلگەندىلا ئېسىغا ئالدىغان بۇ خىل ۋەت جايلارنى
يۇنۇس باخشى دەل مۆجىزىلەر ئايان بولىدىغان ماكان، دەپ
بىلەتتى. پېرىنى ئۇ ئەنە شۇنداق كىشىنى قورقۇنچقا
سالىدىغان غەلىتە جايلاردا ئويۇشتۇراتتى. يۇنۇس
باخشىنىڭ قەدىمى يەتكەن جايغا ئەتراپتىكى يېزىلاردىن
بىردەمدىلا نۇرغۇن ئادەملەر يىغىلاتتى. داپلارنىڭ نالە
قىلىپ داراڭلاشلىرى، داپچىلارنىڭ پەرياد سېلىپ
ئاۋۇشلىرى، ساپايىلارنىڭ ئاچچىق شاراقشىشلىرى،
پارسىلداپ ئۇچقۇن چېچىپ كۆيۈۋاتقان نوکچىلار،
ئىسرىقدا نلاردىن كۆتۈرۈلۈۋاتقان كۆكۈش تۈتۈن، ھاۋانى
قاپلىغان كۆيگەن ماي ۋە ئادىراسماننىڭ ھىدى، باخشىنىڭ
قويۇندەك پىرقىراۋاتقان قىياپىتى... بۇلارنىڭ ھەممىسى
ئەتراپقا ئولاشقان ئادەملەرنىڭ خىيالىنى باشقا بىر دۇنياغا
باشلاپ كېتەتتى. نامراتلىق، دەرد - ئەلەم، ئاغرىق -
سىلاقلار بىلەن چىرمالغان ئادەملەر گويا ئۆزىنى ئېغىر
گۇناھقا پاتقاندا، شۇ سەۋەبتىن تەڭرىنىڭ جازاسىغا

ئۇچراۋاتقانداك ھېس قىلىپ قورقۇنچقا چۈشكەن ئىدى. بۇ پېرى
ئويۇننىڭ ئۆزى سېھىرگەرلىكمۇ ياكى سەنئەتتۇر
ئەملەشمۇ ياكى گوللاشمۇ؟ بۇلارنى ئايرىماق ئەس
ئىدى. بەزىدە گۆدەكلەرنىڭ يىغىسىنى گوللاپ
توختانقىلى بولىدىغۇ؟! . . .

ئەنە شۇنداق پېرى سورۇنلىرىدا يۇنۇس باخشى
يېتىقنىكى قانچە بىمارلارنى ئورنىدىن تۇرغۇزۇپ
ماڭغۇزۇۋەتكەن، قانچە دەردەملەرنىڭ كەلگۈسى ھەققىدە
ئالدىن قىياسلارنى قىلغان. كېيىن جاھان ناھايىتى تېز
ئۆزگىرىپ كەتتى. قېرى ياغاچلار كېسىلىپ، ئەسكى
تاملار ئۆرۈلدى؛ كونا قەبرىستانلىقلار بىر - بىرلەپ
كۆزدىن غايىب بولدى. نەگە بارساڭ، ئادەم تىغىلداپ،
خىلۋەت جايلارنىڭمۇ تايىنى قالدى. ماشىنىلارنىڭ
گۈرۈلدەشلىرى، رادىئو كانايلىرىنىڭ چىرقىراق
ئاۋازلىرى دەستىدىن كىشىلەرنىڭ سەزگۈسى گاللىشىپ،
داپلارنىڭ رېتىملىق ساداسى، داپچىلار كۈيلىرىدىكى
سېھىرلىك كۈچنى سەزمەس بولۇپ قالدى. نېمىدېگەن
مەزىسىز دۇنيا - ھە!؟ . . . يۇنۇس باخشىغا ئۆزى
قېرىپ، ھالى قالمايۋاتقانداك تۇيولاتتى. ئۇنىڭ كارامىتىگە
ئىشىنىدىغان ئادەملەرمۇ ساناقلىقلا قالغانىدى. ئۇنىڭغا داپ
چېلىپ بېرىپ، پېرە قوشاقلارنى ئاۋۇيدىغانلار، ئۇنىڭغا
ئىخلاس باغلاپ پېرە ئويۇننى كۆرىدىغانلار، باخشىنىڭ
ھەيۋىتىدىن قورقىدىغانلارمۇ ھەر تەرەپكە تېزىپ كەتتى.
گويا ھەممە نېمىنى ماشىنا، رادىئو كانايلىرىنىڭ كىشىنىڭ
سەپرايىغا تېگىدىغان شۇ يېقىمسىز شاۋقۇننى يۇتۇپ
كېتىۋاتقانداك، يۇنۇس باخشىنىڭ پېرىگە چۈشكەندە،

ئەتراپىدا ھازىر بولىدىغان چىلتەنلىرىمۇ بارغانسېرى
 غۇۋالىشىپ، ئاجىزلىشىپ كەتكەنىدى. «بۇ ئاخىر
 زاماننىڭ بەلگىسىمۇ، قانداق؟ — دەپ ئويلاپ قالاتتى
 بەزىدە يۇنۇس باخشى، — ئاخىر زامان يېقىنلاشقاندا،
 ئالەمنى ۋاڭ - چۇڭ قاپلاپ، ئاسمان بىلەن زېمىن، ئادەم بىلەن
 جىن، ئەر بىلەن ئايالنىڭ پەرقى قالماسمىش...»
 يۇنۇس باخشى شۇنداق خىياللار بىلەن قانچىنىڭ يول
 باسقىنىنى بىلمەي قالدى. ئۇ پىنھان بىر جاينى
 ئىزدەيتتى. قۇياش جاھاننى ئوتتەك كۆيدۈرۈپ تۇراتتى.
 ئۇ قاغجىراپ يېرىلغان بىر پارچە يەرنى كېسىپ ئۆتۈپ،
 سۇسىز بىر ئېرىقنىڭ ئىچى بىلەن يەنە ئۇزاق ماڭدى -
 دە، يوغان بىر تۈپ ياڭاقنىڭ يېنىغا كېلىپ توختىدى.
 ئۆشنىسىدىكى يىرتق خۇرجۇنى ئېلىپ يەرگە قويۇپ،
 بىر ئاز دەپنىنى ئالغاندىن كېيىن، خۇرجۇننىڭ بىر
 كۆزىدىن قىل ئارغامچىنى سۇغۇرۇۋالدى. ھاسىراپ -
 ھۆمۈدەپ ئارغامچىنىڭ بىر ئۇچىنى ياڭاقنىڭ شېخىغا
 مەھكەم باغلىدى. يەنە بىر ئۇچىنى قوزۇققا چىگىپ، يەرگە
 قېقىپ تۇغ تىكتى. ئاندىن كىيىملىرىنى سېلىپ
 قىپپالنىڭچ بولدى. قېرىلىقتىن تېرىلىرى بوشىشىپ
 قاتلىشىپ كەتكەن بەدىنىگە قاراشقىمۇ رايى تارتماي،
 ئۈستىگە ئالدىراپ كېپەندەك كەڭ ئاق كۆڭلىكىنى كىيدى.
 بىر قولىغا ساپايى، بىر قولىغا خەنجىرىنى ئېلىپ، تۇغنى
 چۆرگىلەپ ئاۋۇشقا باشلىدى:

«... ھەممەت ھەممەت بىلەن قىزىقۇچى...
 ئاھ ئىلاھىم، ئىلاھىم، تەبىئىيلىقىڭ
 بىر ئاھ بىر ئاھ تاشتى پىغانىم، ئالدىڭ بىلەن»

زەپ قىيىنالىدى بۇ جانىم،
 ساڭا بار بىر سوئالىم.
 مېنى نېمىشقا بار قىلىدىڭ،
 ئەجەب يولۇمنى تار قىلىدىڭ،
 شەيتانغا خار قىلىدىڭ،
 مېنىڭ نېمە گۇناھىم؟
 كېتىپ تەندىن مادارىم،
 ئۆتمەس بولدى دۇئايم،
 خاراب بولسا بۇ ھالىم —
 كىمگە بولۇر ئۇۋالىم؟
 مەننە پاتارا،
 چىلتەنلىرىم قاتارا.

يۈنۈس باخشى بارغانسېرى خۇرچىغا كېلىپ، شۇنداق ئىتتىك ئاۋۇشقا باشلىدىكى، ئۇنىڭ زادى نېمىلەرنى دەۋانقانلىقىنى بىلگىلى بولمايلا قالدى. ئۇ ئىككى قولىنى شەپەرەڭنىڭ قانتىدەك كېرىپ، قۇيۇندەك پىرقىرماقتا ئىدى. جاۋغايلىرىدىن كۆپۈك قاينايتتى. كەڭ كۆڭلىكىنىڭ ئېتەكلىرى كۆپۈپ، ئاسماندىن چۈشۈۋاتقان شارغىلا ئوخشاپ قالغانىدى. پۈتۈن زېمىن ئۇنىڭ بىلەن تەڭ پىرقىراپ، كۆز ئالدىدا تۇتاش رەڭلىك نۇرلار پەيدا بولۇشقا باشلىدى. يۈنۈس باخشى پۈتۈن زېھنىنى يىغىپ، كۆز ئالدىدا جىمىرلاپ تۇرغان رەڭلەرنى پەرقلەندۈرۈشكە تىرىشاتتى. «قېنى، بۇ رەڭلەر ئىچىدە نېمە كەم؟... ئىشقىلىپ بىر نېمە كەمدەك قىلىدۇ...»
 رەڭلەر بارغانسېرى ئېنىقلىشىپ، ھەر بىر رەڭ بىر

مەخلۇق شەكلىگە كىرىشكە باشلىدى. مانا، مۇنۇ ئەسكى
 تاملىقنىڭ چار يىلىنى، ئۇنى كۆرگەن ھەرقانداق
 كىشىنىڭ بەدىنى تىكەنلىشىدۇ. ماۋۇ زوڭزىيىپ تىككەندە
 ئولتۇرغىنى ھۇۋقۇش، ئۇنىڭ چەكچەيگەن كۆزلىرىگە
 قارىغان ئادەم ئەيمىنىدۇ... ئەمدى، ئاۋۇ نېمە؟... ھە،
 بۇ تۈكلىرى چۈشۈپ كەتكەن قېرى مۈشۈك، ئۆمۈر بويى
 قۇچىقىدا پۇشۇلداپ ياتىدۇ - دە، بىر كۈنلەرگە بارغاندا
 تۇيۇقسىز غايىب بولۇپ كېتىدۇ. ماۋۇسى زۈلمەتنى خۇش
 كۆرىدىغان شەپەرەك، ئۇ جاراهەتنىڭ ئېغىزىغا
 چاپلىشىۋېلىپ قان شورىدايدۇ. ئاۋۇ ھەممىسىنىڭ ئارقىسىغا
 ئۆتۈۋالغىنىچۇ؟ ئۇ قورقۇنچىلۇق قۇش ئىسقاق. سەن
 ئۇنىڭ ئۆزىنى كۆرەلمەيسەن، ئاۋازىنىلا ئاڭلايسەن، ئۇ
 دەرەخنىڭ شېخىغا پۈتتىنى ئىلىۋېلىپ، بېشىنى تۆۋەن
 قىلىپ سايىدايدۇ. ئاخىرىدا ئۇنىڭ ئاغزىدىن بىر تامچە قان
 تامچىپ چۈشىدۇ - دە، ئۇ قونغان دەرەخنىڭ يوپۇرماقلىرى
 تۆكۈلۈپ، شۇ زامان قۇرۇپ قالىدۇ... يەنە نېمە كەم؟
 توغرا، ئاق رەڭ!... ھېلىقى ساقاللىق ئاق تېكە
 قېنى؟... ئادەملەرگە ئەڭ يېقىن، ئېزىتقۇلۇق كۈچى
 ئەڭ يامىنىمۇ شۇ ئەمەسمىدى؟... ئۇنىڭ چىلتەنلىرى
 ئارىسىدا ئاق تېكە بولمىسا قانداق بولىدۇ؟ يۇنۇس
 باخشىنىڭ كارامەتلىرىنىڭ ئاجىزلىشىپ كەتكەنلىكىمۇ
 شۇنىڭدىن ئىكەن - دە؟!... بېشىڭنىڭ قانداق قىلىشى
 يۇنۇس باخشىنىڭ تىزلىرى پۈكۈلدى، ھاسىراپ
 يەرگە يىقىلدى. ئۇ پېرىنى يەنە ئازراق داۋاملاشتۇرغان
 بولسا، نېمە كارامەتلەر ئايان بولاتتىكىن؟ لېكىن، ئۇنىڭ
 ياش چاغلىرىدىكى مادارى قالمىغانىدى. ئۇ ئاپئاق بۇلۇتلار

ئېسىلىپ تۇرغان كۆككە قاراپ ئۇزاق ياتىپ بىراق بىر يولدىن گۈركىرەپ ئۆتكەن ماشىنا ئاۋازى كېلىشىپ ياتقان تاملارنىڭ ئارقىسىدىن ئۇششاق بالىلارنىڭ جاراخلىق كۈلكە ساداسى ئاڭلىناتتى. يۈنۈس باخشىنىڭ كۆزىگە ئاسماندىكى ئاستا - ئاستا سىلجىۋاتقان ئاق بۇلۇتلار ئوتلاپ يۈرگەن توپ - توپ قويلاردەك كۆرۈنەتتى. ھېلىقى ئاق تېكە بولسا قويلارنىڭ ئالدىدا كېتىپ باراتتى.

2

ئەمدى ئېنىق بولدى. يوقالغىنى بىر ئاق تېكە، ئۇزۇن، ئاپئاق ساقاللىق بىر ھارامزادە... ناھايىتىمۇ ئۇزۇن يىللارنىڭ ئالدىدا، ئۇ تېخى دۇنيانىڭ غەملىرىدىن خالاس ئويىناپ يۈرگەن بالا چاغلىرىدا، ئۇنىڭ دادىسى كىشىنىڭ مەستلىكى كەلگۈدەك بىر چىرايلىق ئوغلاقنى ئەگەشتۈرۈپ بازارغا كىرىپ، ئوغلاق ئوينىتىپ تىرىكچىلىك قىلاتتى. بۇنداق چاغلاردا، دادىسىنىڭ بىر قولىدا دائىم ئالا - بۇلماچ پۆپۈكلەر چىكىلگەن تاياق، مۇرىسىدە ئۇزۇن - قىسقا بىر نەچچە توقماق سېلىنغان خۇرجۇن بولاتتى. شەھەرگە كىرگەندە، ئوغلاقنىڭ بوينىغا ئۇششاق قوڭغۇراقلازنى ئېسىپ، ئۈستىگە پەرەڭ يوپۇق ياپاتتى. شەھەر كوچىلىرىنى ئارىلاپ ئۆتۈپ، بازارنىڭ ئازادىرەك بىر دوقمۇشىغا كېلىپ توختىغاندا، ئۇنىڭغا ئەگىشىپ كېلىۋاتقان ئۇششاق بالىلار، ئىشى يوق لەلەڭلەپ يۈرگەن بىكارچىلار دۈرىدە كېلىپ ئۇنىڭ ئەتراپىغا ئولشاتتى.

يۇنۇس باخشىنىڭ دادىسى دۈپدۈگىلەك دائىرە بولۇپ تۇرۇشقان ئادەملەرنىڭ ئوتتۇرىسىغا چۈشۈپ، خۇرجۇنىدىكى ئوغلاق ئوينىتىدىغان ئەسۋابلىرىنى ئەتراپقا بىياتتى. ئاندىن قولىدىكى پۈپۈكلۈك تايىقىنى پۇلاڭلىتىپ، ئۈزلۈك ۋارقىراپ:

— قېنى ئوغللىقىم، مەيدانغا چىقىڭ، ماۋۇ ھۆرمەتلىك مېھمانلارغا بىر سالام بېرىۋېتىڭ! — دەيتتى. ئوغلاق بويىنىدىكى قوڭغۇراقلارنى جىرىڭلىتىپ، مەيداننى ئايلىنىشقا باشلايتتى. ئۆيەر — بۇيەردە توختاپ، ئەتراپقا ئولاشقانلارغا قاراپ ساقلىنى سىلكىپ — سىلكىپ قويايتتى. تاماشا كۆرۈۋاتقانلار: «ئەنە، ئەنە، راستلا سالام بېرىۋاتىدۇ!» دەپ ھەيران بولۇپ چۇرقىرىشىپ كېتەتتى. يۇنۇس باخشىنىڭ دادىسى:

— بولمىدى، بولمىدى. . . ئاۋۇ ساقاللىق چوڭ دادىڭىزغا سالام بەرمەي ئۆتۈپ كەتتىڭىز، ماۋۇ گۈللۈك بەلباغ چېگەن بايۋەچچىگە سالام بەرمىسىڭىز قانداق بولىدۇ؟ . . . ھە، ئەمدى ئاۋۇ سەللىلىك داموللىغىمۇ كېلىشتۈرۈپ بىر سالام قىلىۋېتىڭ! — دەپ قولىدىكى تاياق بىلەن ئوغلاقنىڭ دۈمبىسىگە يېنىك — يېنىك ئۇرۇپ قويايتتى.

بۇ ئوغلاق ھەقىقەتەنمۇ ئەقىللىق ئىدى. ئىگىسى كۆرسەتكەن ئادەملەرنىڭ ئۈدۈلىغا بېرىپ، بېشىنى سىلكىپ، بىر پۇتى بىلەن يەرنى تېپىپ — تېپىپ قويۇپ ياكى ئىككى پۇتىنى كۆتۈرۈپ تىككىدە ئۆرە بولۇپ، ئىشقىلىپ قانداقتۇر بىر قىلىپقلار، بىلەن ئۇلارغا ھۆرمىتىنى بىلدۈرەتتى. كۆرۈپ تۇرغانلار گۈررىدە ئاۋاز

چىقىرىپ: «ئوھۇي!» دېيىشىپ كېتەتتى.
— بولدى، بولدى، قايتىپ كېلىڭ! — دەپ
ۋارقىرايتتى يۈنۈس باخشىنىڭ دادىسى، — قۇرۇق سالاھىيەت
بېرىۋەرگەن بىلەنمۇ بولمايدۇ، ئەمدى مېھمانلارغا بىر
كارامىتىڭىزنى كۆرسىتىۋېتىڭ!
شۇنىڭ بىلەن، توقماق ئويۇنى باشلىنىپ كېتەتتى.
ئوغلاق تىك قىلىپ تۇرغۇزۇپ قويۇلغان بىرىنچى توقماققا
چىقاتتى. ئاندىن ئۇنىڭدىن ئېگىزرەك ئىككىنچى توقماققا
سەكرەپ ئۆتەتتى. ئاخىرىدا ئەڭ ئېگىز توقماققا سەكرەپ
چىقىپ، توقماقنىڭ ئالقانچىلىكىمۇ كەلمەيدىغان يۈزىدە
تۆت پۈتتىنى جۈپلەپ تۇرۇپ، ھەر خىل قىلىقلارنى قىلىپ
ئەتراپتىكىلەرگە يەنە سالاھىيەت بېرەتتى. ئويۇن كۆرۈۋاتقانلار
رازى بولۇپ چاۋاك چېلىشىپ كېتەتتى. يۈنۈس باخشىنىڭ
دادىسى تولا دەۋىرىپ ياد بولۇپ كەتكەن قاپىيىلىك
سۆزلەرنى ئۈنلۈك توۋلاپ، كەيپىياتتى تېخىمۇ قىزىتاتتى.
— ھەي، خالايق، بۇنى بىر ئاددىي ئوغلاق ئىكەن،
دەپ قالماڭلار، بۇ ئىنىس - جىندىن تەلىم ئالغان، ئۆتكۈن
ئۆتكەندە ئانىسىدىن ئايرىلىپ قالغان يېتىم ئوغلاق. سەل
چوڭ بولسا تېكە بولىدۇ، بىرەر مىڭ قويغا سەركە بولىدۇ؛
ئۆلسە تېرىسى داپ بولىدۇ؛ مۇڭگۈزى پىچاققا ساپ
بولىدۇ؛ بەك قېرىپ كەتسە جىن بولىدۇ، مېنىڭ باقىنىم
بىر تىيىن بولىدۇ!..
بۇ ئاق ئوغلاقنىڭ قورساق تەرىپىدە ئالقانچىلىك
يەردە قارىسى بار ئىدى. شۇڭا، يۈنۈس ياخشى ئۇنىڭغا
«قارا قورساق» دەپ نام قويۇۋالغانىدى. نېمىشقىدۇر
ئۇنىڭ دادىسى بۇ ئوغلاققا ئانچە ياخشى مۇئامىلە قىلمايتتى.

پات - پات ھېلىقى پۆپۈكلۈك تاياق بىلەن ئۇرۇپ ئەدەپلەپ
 تۇراتتى. مۇنداق چاغلاردا، ئوغلاقنىڭ ئاچچىق مەرىگەن
 ئاۋازىنى ئاڭلاپ، ئۇنىڭ كۆزىگە مۆللىدە ياش كېلەتتى.
 دادىسى ھەر قېتىم ئوغلاق ئوينىتىپ قايتىپ چىققاندا،
 يۈنۈس باخشى ئوغلاقنى ئەگەشتۈرۈپ ئوتلانقىلى ئېلىپ
 چىقاتتى. دېمىسىمۇ بۇ ئوغلاق ناھايىتى بەگۋاش ئىدى.
 سەللا دىققەت قىلمىسا، كىشىنىڭ كۆزىنى غەلەت قىلىپ،
 قويلارنى باشلاپ باشقىلارنىڭ كۆكتاتلىقلىرىغا كىرىپ
 كېتەتتى؛ قوشنىلارنىڭ باغلىرىغا چۈشۈۋېلىپ، مېۋىلىك
 كۆچەتلەرنى غاجلاپ، بىر مۇنچە كۆڭۈلسىزلىكلەرنى
 تېپىپ بېرەتتى. يۈنۈس باخشىنىڭ دادىسى بىر قېتىم
 ئاچچىقىدا بۇ ئوغلاقنى سويۇۋەتمەكچى بولۇپ پىچاقنى
 كۆتۈرۈپ چىققاندا، بالا ئۇنىڭ ئايغىغا يىقىلىپ يىغلاپ،
 دادىسىنى پەيلىدىن قايتۇرغانىدى. بۇ يەردە - رىتۇل
 يازنىڭ ھاۋا ئوچۇق بىر كۈنى يۈنۈس باخشىنىڭ
 ئېسىدىن چىقمايدۇ. شۇ كۈنى ئۇ دادىسى بىلەن بىللە
 بازارغا كىرگەنىدى. ئۇلار ئوغلاق ئوينىتىپ ئانچە - مۇنچە
 تاپاۋەت قىلىپ، كەچكە يېقىن يېزىسىغا قاراپ مېڭىشتى.
 ئۇلارنىڭ يېزىسى بىلەن بازار ئوتتۇرىسىدا ئۇزۇن بىر چۆل
 بار ئىدى. يۈنۈس باخشىنىڭ دادىسى ھارغىن قەدەم
 بېسىپ، توپىلىق يولدا خىيال بىلەن كېتىۋاتتى. يۈنۈس
 باخشى ئوغلاقنى ئەگەشتۈرۈپ خېلىلا ئىلگىرىلەپ
 كەتكەنىدى. چۆلنىڭ ئوتتۇرىسىغا يېتىپ كەلگەندە،
 تۇيۇقسىز دەھشەتلىك بىر قۇيۇن كۆتۈرۈلۈپ، ئەتراپ
 قاراڭغۇلىشىپ كەتتى. قۇيۇن ئۆتۈپ كەتكەندىن كېيىن،
 يۈنۈس باخشىنىڭ دادىسى ئالدىدىكى يولغا قاراپ قېتىپ

تۇرۇپلا قالدى. چۆل يەنە تىمتاسلىققا چۈككەن بولۇپ، يول ئۈستىدە يا ئۇنىڭ ئوغلى، ياكى ھېلىقى ئوغلىنىڭ قارىسى كۆرۈنمەيتتى. بالا بىلەن ئوغلاقنى ئۇ توپتۇرما بىر ھەپتە ئىزدىدى، گويا ئۇلار قۇيۇن بىلەن بىللە ئاسمانغا ئۇچۇپ چىقىپ كەتكەندەك ھېچ يەردىن دەپرىكى بولمىدى. يۈنۈس باخشىنىڭ دادىسى بىر كۈنى چۈش كۆردى.

چۈشىدە بىر بوۋاي ئۇنىڭغا: «سەن ھەر ئىككىلىنى ئىزدىسەڭ مەڭگۈ تاپالمايسەن، يا ئوغلاقتىن، يا ئوغلۇڭدىن ۋاز كەچ! . . .» دەۋاتتى. ئۇ چۆچۈپ ئويغىنىپ كەتتى. سۈبھى كۆتۈرۈلۈپ قالغان چاغ بولۇپ، دەرەخلىك يېزىنىڭ ئىچى، ئۆيلەر تېخى قاراڭغۇلىشىپ تۇراتتى. يۈنۈس باخشىنىڭ دادىسى سىپاشتۇرۇپ يۈرۈپ ھېلىقى ئوغلاق ئوينىتىدىغان پۈپۈكلۈك قاتتىق تاياقنى تاپتى - دە، ئۈشتۈپ پارە - پارە قىلىۋەتتى. شۇ كۈنى كەچتە بالا ئۆيگە قايتىپ كەلدى. ئۆزى يادا، مەڭزىنىڭ ئۈستىخانلىرى پولىتىيىپلا چىقىپ قالغان، كۆزلىرىنىڭ نۇرى ئۆچكەندى. ئۇ ئۆزىنىڭ قەيەرگە يوقالغانلىقىنى، ئوغلاقنىڭ نەدە قالغانلىقىنى دەپ بېرەلمىدى. قانداقتۇر بىر كۆزلىرى چاپاقلىشىپ كەتكەن مۈشۈك، ئەسكە تاملانغان چار يىلىنى، شۇملۇقنى تىلەپ سايىرايدىغان ئىسقاق . . . دېگەندەك غەلىتە نەرسىلەر توغرىسىدا جۈيلىۋىتتى.

شۇنىڭدىن باشلاپ، بۇ بالا غەلىتە بولۇپ قالدى. ئۇ كېچىلىرى چۆچۈپ ئويغىنىپ كېتىپ، يىقىنراقتىن ئاڭلىنىۋاتقان داپ ئاۋازىنى ئاڭلايتتى - دە، ئىختىيارسىز ئورنىدىن تۇرۇپ كېتەتتى. پېرى بولۇۋاتقان يەر قانچە

يىراقتا بولسىمۇ خاتاسىز تېپىپ باراتتى. قەيەردە پېرى بولسا شۇ يەردە يۈرۈپ، ئاخىرىدا ئۇ ئۆزىمۇ ئۇستا بىر باخشى بولۇپ چىقتى. «ئە، ئىككى - ئىككى ئىشقا ئۇستاز»

كېيىن مەھەللىدىكىلەر بۇ ھەقتە پاراڭ سېلىشىپ قالسا: «يۇنۇسنىڭ دادىسى ئوينىتىپ يۈرگەن ھېلىقى ئوغلاق ئەسلى جىن ئىكەن. يۇنۇسنىڭ دادىسى ئۇنى بىر ئۇلۇغ ئايەت بىلەن ئۆزىگە بەنت قىلىۋېلىپ ئەگەشتۈرۈپ يۈرگەنىكەن. ئوغلاق يۇنۇسنى ياخشى كۆرگەچكە، چۆلدە قويۇن پەيدا بولغان ھېلىقى كۈنى ئۇنى ئۆزى بىلەن بىللە ئېلىپ قېچىپ، ئۇستا باخشى قىلىپ يېتىشتۈرۈپ يەرگە تاشلاپتىكەن. يۇنۇس باخشى پېرىگە چۈشۈپ، تازا پىرقىراپ خۇرۇچىغا يەتكەندە، ھېلىقى ئوغلاق: «خوش، ساڭا نېمە ياردىمىم كېرەك؟» دەپ ئۇنىڭ بېشىدا پەيدا بولىدىكەن. . . .» دەپ ھېكايە قىلىشىدىغان بولدى.

رەنبە: «لەغنىمۇ رەكەتمۇ ئەمەلۇمۇ نىش . رەنبەلغاغەنلىسىمۇ رەنبەلىق قىلىشىمۇ ۱ تەن نەبە رەنبە . . . اتەن نەبە رەنبە . . . كەلسەك بۇ نەبە رەنبە نەبە رەنبە . . . نەبەلەمۇ نەبە . . . يۇنۇس باخشىنىڭ خىيالى ئاق تېكىدىلا قالدى. كىشىلەر توغرا ئېيتىدۇ: ئۇ ھەر قېتىم پېرىگە چۈشكەندە، غايىبىتىن پەيدا بولىدىغان ئاق تېكە — ئۇ كىچىك ۋاقتىدا دادىسى ئوينىتىپ يۈرگەن، ھېلىقى بىر چاغدا قويۇندا يوقاپ كەتكەن ئاق ئوغلاقنىڭ نەق ئۆزى ئىدى، ئۇ ھازىر كىچىك ئوغلاق ئەمەس، يېتىلگەن تېكە. ئۇنىڭ قورساق تەرىپىدىكى ياراتقان ئىگەم سالغان قارا بەلگە مانا مەن دەپ تۇرۇپتۇ. ئەگەر ئوغلاق جىن بولماي، ئادەتتىكى ئۆچكە بولغان بولسا، بۇ كەمگىچە ئۇنىڭ نەچچىنچى ئەۋلادىمۇ

يۈزمۇيۈز ئۇچراشتۇردى. شۇ كۈنى ئۇ چۆل يولىدا كېتىپ باراتتى. تاشيولغا چىققاندا، قاتار تېرەك سايىسىگە كېلىپ توختىغان يۈك ماشىنىسىنى كۆرۈپ شۇ تەرەپكە بۇرۇلدى. شوپۇر ياش يىگىت بولۇپ، ماشىنىنىڭ ئالدى قاپقىسىنى كۆتۈرۈپ قويۇپ بىر نېمىلەرنى قىلىۋاتاتتى. ئۇنىڭ پەش — ئاق يوللۇق بول ئوغلۇم! — دەيدى يۈنۈس باخشى شوپۇرغا يېقىنلاپ كېلىپ. — نېمە ئىشە — دەيدى ئۇنىڭ پەش — شوپۇر يىگىت بېشىنى كۆتۈرۈپ قارىدى — دە، ئۇنىچىقماي يەنە ئۆز ئىشى بىلەن مەشغۇل بولغىلى تۇردى. — ماۋۇ كۈننىڭ ئىسسىپ كېتىپ بارغىنىنى كۆرمەمدىغان. ھېرىپ ھېچ ھالىم قالمدى. . . ئاۋۇ جاڭگالباغ مەھەللىسىگە بارغۇچە ماشىنىغا ئولتۇرۇۋالايىمكىن؟ — بۇ ماشىنىنىڭ ھازىراتىن ئوڭشىلىدىغان ئەپتى يوق، — دەيدى شوپۇر يىگىت سەل تېرىككەندەك تەلەپپۇزدا، — ساقلاپ — ساقلاپ يەنە يولۇڭغا ماڭامسەنكىن؟ — دەيدى ئۇنىڭ پەش — ئوڭشىلىپ قالار، مېنىڭمۇ ئالدىراش ئىشىم يوق. . . — مەيلى، ساقلايمەن دەسەڭ، بېشىمدا دىۋەيلەپ تۇرۇۋالماي، ئارقا تەرەپكە چىقىپ ئولتۇر. — ماشىنىنىڭ يۈنۈس باخشى ماشىنىنىڭ ئارقا تەرىپىدىكى كوزۇققا ياماشتى. يۇقىرىدىن كىمدۇر بىرى كېلىپ ئۇنىڭ قولىنى تارتتى. يۈنۈس باخشى ماشىنىغا چىقىپ، ئالدىدا تۇرغان قىرىق ياشلار چامىسىدىكى بىر ئادەمنى كۆردى. كوزۇپنىڭ يان تەرىپىدە يوغان بىر ئاق ئۆچكە مۈگدەپ ياتاتتى.

— كەل تاغا، ئالدىغىراق ئولتۇرايلى، — دەپ نېرىغا
 سۈرۈلدى ھېلىقى يۈنۈس باخشىنىڭ قولىنى تارتىپ
 ماشىنىغا چىقىرىۋالغان ئادەم، — باياتىن بېرى ئىچىم
 سىقىلىپ، پاراڭ سېلىشقۇدەك بىرەر ئادەم بولسىمۇ،
 دەپ ئولتۇراتتىم. ئەگە ماڭدىڭ؟
 — جاڭگالباغقا، — دېدى يۈنۈس باخشى جايلىشىپ
 ئولتۇرۇپ، — ماشىنا نېمە بوپتۇ؟
 — ئىت بىلەمدۇ! . . . بىر ئوبدان مېڭىپ
 كېلىۋېتىپ مۇشۇ يەرگە كەلگەندە، پىشلىداپ ئوتى ئۆچۈپ
 توختاپ قالدى. مانا، شوپۇرنىڭ ئەتۈركىنى ئۆيەر -
 بۇيەرگە تىقىپ كوچىلاپ ھەپلىشىۋاتقىنىغا بىر سائەت
 بولاي دېدى. . . ھېلىمۇ خۇدا ئوڭشاپ مۇنۇ قاتار
 تېرەكنىڭ سايىسىگە كېلىپ توختاپ قالدى دېگىنى،
 بولمىسا كۈنگە قاقلىنىپ قاقلا بولۇپ قالاتتۇقكەن.
 ھازىرقى ياش بالىلارنىڭ ھالى شۇ، — دەپ ئاۋازىنى
 پەسەيتىپ پىچىرلىدى ئۇ، — تەييار ماشىنىنى
 گۈرگىرتىپ ھەيدەشنىلا بىلىدۇ. خۇدا ساقلىسۇن، سەللا
 بىر يېرىدىن كاشىلا چىقتىمۇ، تەۋەككۈلگىلا ئۇ يەر -
 بۇ يېرىنى كوچىلاپ تۇرغىنى تۇرغان. كونا شوپۇرلار
 بولىدىغان بولسا يەنە باشقا گەپتە. بىر يەرگە ئۈسۈپ بېشى
 مىجىلىپ كەتكەن ماشىنىنىمۇ يەنە يولغا سۆرەپ ئاچىقىپ،
 بىر يەرلىرىنى تۈزەشتۈرۈپ دېگەن يېرىڭگە يەتكۈزۈپ
 بارىدۇ. بىز كىچىك چاغلاردا، بىزنىڭ مەھەللىدە زايىر
 دەپ بىر شوپۇر بولىدىغان. ۋاھ، گەپ قىلما، شوپۇر بولار
 ئۇنداق بولماس. ھەرقانداق ماشىنىنىڭ ئاچچىق
 ئۈچەيلىرىدىكى كېسەللىرىنى تېپىپ چىقالايتتى.

كاساپەت، ھاراقنىمۇ شۇنداق قاتتىق ئىچەتتى. يەر دەسسەپ
 تۇرالمىغۇدەك مەست بولۇپ كەتسىمۇ، يەنە رولغا
 يۆلەشتۈرۈپ چىقىرىپلا قويساڭ، ماشىنىسىنى
 گۈرگىرىتىپ ھەيدەپ كېتىۋېرەتتى. زاپىر شوپۇر
 لەڭمەننى شۇنداق ياخشى كۆرىدىكەن. «نېمە تاماق يەيسەن؟» دەپ
 سورىساڭ، «قويە پولۇ، مانتا دېگەنلىرىڭنى، لەڭمەنگە
 يەتمەيدۇ» لا دەيدىكەن. شۇڭا ئۇنىڭ ئاغىنىلىرى چاقچاق
 قىلىپ: «زاپىرنىڭ ماشىنىسىنىڭ ماياي كەتمەيدۇ،
 مەنتەڭنى قويسا مېڭىۋېرىدۇ» دەيتتى. ئۇ يەنە
 — ئەجەب قىزىق گەپلەرنى قىلىدىكەنەنغۇ ئۇكا،
 ئۆزۈڭ نېمە ئىش قىلىسەن؟ — دەپ سورىدى يۇنۇس
 باخشى. مېنى دەمسەن؟ . . . شەھەرگە كىرىمەن، تاغقا
 چىقىمەن؛ يەنە تاغقا چىقىمەن، شەھەرگە كىرىمەن. شۇ
 تايىنى يوق بىر ئىش. ئىشقا چىقىپلا قالغۇچەك.
 — بۇ ئوتتۇرىدا بىكارغىلا پالاقلاپ يۈرمەيدىغانسەن؟
 قانداق قىلىپ يارماق تاپسەن؟ دەۋانمەن. ئۇنىڭ كۆچمە
 — تاغدىن مال ھەيدەپ كىرىپ قۇشخانغا
 ئۆتكۈزۈمەن، ئاندىن يەنە مۇشۇنداق بىر ماشىنىغا ئولتۇرۇپ
 تاغقا چىقىلىمەن. تاغدىن يەنە شەھەرگە كىرىمەن. . .
 تىرىكچىلىك تاغدا. . . ئىشقا چىقىپلا قالغۇچەك.
 — ۋاھ، كاتتا تىجارەتچىكەنسەن. . . مۇنۇ ئۆچكىنى
 قاسساپلار قېرى ئىكەن، دەپ ياراتمىدۇ يا شەھەردىكىلەر
 ھازىر ئۆچكە گۆشى يېمەيدىغان بولۇپ قاپتىمۇ؟ نېمىشقا
 قايتۇرۇپ چىقىۋاتىسەن؟ . . . ئىشقا چىقىپلا قالغۇچەك.
 شۇنداق دەپ يۇنۇس باخشى ھېلىقى ئۈگدەپ ياتقان

ئۆچكىگە قاراپلا چىرايى تاشرىپ كەتتى. نېمە بولدۇڭ تاغا؟ . . . مىڭ يىلنىڭ بوقۇمۇ؟
 چىرايىڭ بىر قىسىملا بولۇپ كەتتىغۇ؟
 — ھېچ، ھېچ . . . ھېچنېمە بولمىدىم، نېمىشقا بۇ
 ئۆچكىنىڭ مۇڭگۈزىنى بوياپ قويدۇڭ؟
 — ئۇ دېگەن ئادەتتىكى ئۆچكە ئەمەس، سەر كە
 دېگىنە. شەھەرگە مال ھەيدەپ ماڭغان چېغىمدا، ھەممە
 قويلارنىڭ ئالدىدا مانا مۇشۇ سەر كە ماڭدۇ. مۇڭگۈزىنى
 بوياپ بەلگە سېلىپ قويىمىساڭ، قۇشخاننىڭ بارغاندا
 قاسساپلار ئۇنىمۇ تۇتۇپ سويۇۋېتىپ قالدۇ . . . دە . . . پاه،
 بۇ سەر كىنىڭ ئەقىللىقلىقىنى بىش دەپمە. شەھەرگە
 كىرگەندە قېرىنداشلىرىنى ئەگەشتۈرۈپ، ھەممىنىڭ
 ئالدىدا ئۆزىنى تۈزەشتۈرۈپ شۇنداق تاراسلاپ مېڭىپ
 كېتىدۇكى، شەھەردىكى بويىغا ئالا - بولماچ گالىستوك
 چىگەن بايۋەچچىلىرىنىڭ بىر ياقتا قالدۇ. يەنە كېلىپ
 يولىنىڭ ئوڭ تەرىپى بىلەن ماڭىدۇ دېمەمسەن. ئۆت
 كوچىلارنىڭ ئېغىزىغا كەلگەندە قىزىل چىراغنىڭ
 يورۇغىنىنى كۆرسە، خۇددى بىرى ئۆگىتىپ قويغاندەك
 چىپىدە توختايدۇ. «توۋا، ھايۋانمۇ شۇنداق ئەقىللىق
 بولىدىكەن - ھە!» دەپ ياقاڭنى تۇتماي قالمايسەن.
 يۇنۇس باخشى سەر كە يانقان تەرەپكە يەنە بىر قاراپ
 قويدى. سەر كە ئۇنىڭغا كۆزىنىڭ قىرىنىمۇ سالمى
 ئۈگدەپ ياتاتتى. ھەممىنىڭ پەقەت بىر تەرىپىگە قارىغىلى
 كىلىدۇ. — بۇ سەر كە بىرەر ئەسكى تاملىق، كونا
 قەبرىستانلىقلارنىڭ يېنىدىن ئۆتكەندە سەل توختاپ
 تۇرۇۋالدىغۇ، دەيمەن؟

— نەق شۇنداق قىلىقى بار، تاغا، سەن بۇنى قانداق بىلىۋالدىڭ؟

— مەنمۇ بىر چاغلاردا مالچىلىق قىلغان. مۇنداق سەركىلەرنىڭ شۇنداق غەلتە قىلىقلىرىمۇ بولىدۇ. . . ئۇنىڭ قورساق تەرىپىدە ئازراق قارىسى باردۇر ھەقىچان؟

— ھوي، نېمە دەۋاتىسەن تاغا، سەن بىر كارامەتچىمۇ، قانداق؟ — دەپ ھەيران بولدى تىرىك مال سودىگىرى، — يا سەن قورسىقىدىكى قارىنى كۆرۈپ قالدىڭمۇ؟ . . . سەن دېگەندەك ئۇنىڭ قورساق تەرىپىدە بىر پارچە يەردە قارا تۈكى بار.

— ساڭا مۇنداق ئوبدان سەركە نەدە ئۇچراپ قالغاندۇ، گۇكام؟

— ئېيتىپ كەلسەم گەپ تولا، سەن يا ئىشىنىسەن، يا ئىشەنمەيسەن. بىر كۈنى قويلارنى ھەيدەپ تاغدىن چۈشۈپ كېلىۋاتتۇق، تۈزگە چىققاندا تۇيۇقسىز بىر شامال كۆتۈرۈلۈپ ھەممىمىز قۇيۇندا قالدۇق. شۇنداق دەھشەت، غەلتىلا بىر قۇيۇن. قۇيۇن ئۆتۈپ كەتكەندىن كېيىن، ئەتراپقا پىتىراپ كەتكەن ماللارنى يىغىپ سانساق بىر سەركە كەم. ئۇنىڭ ئورنىغا مانا مۇشۇ قارا قورساق سەركە پەيدا بولۇپ قاپتۇ. ئۆزىمىزنىڭ سەركىسى نەگە كەتتى؟ بۇ سەركە قەيەردىن پەيدا بولۇپ قالدى؟ شۇنچە ئويلاپمۇ ئەقلىمنى يەتكۈزەلمىدىم. ماللارنى ھەيدەپ ماڭدۇق. قارىسام، بۇ سەركە ھەممە قوينى باشلاپ بىر ئوبدان ئالدىدا كېتىۋاتىدۇ. خۇدا ئاسماندىن تاشلاپ بەردىمۇ ياكى باشقا بىرەرنىڭ مېلىدىن ئايرىلىپ قېلىپ بىزنىڭ ماللارغا قېتىلىپ قالدىمۇ؟ بىلەلمىدىم. شۇنىڭدىن بېرى بۇ سەركە

مەن بىلەن بىللە... نەق ئۆزى شۇ، — دەپ ئويلىدى يۈنۈس باخشى،
قۇيۇندا پەيدا بولغان بولسا نەق ئۆزى شۇ. دادا ئۆزىنى
چوڭايسا تېكە بولىدۇ، بىرەر مىڭ قويغا سەرگە بولىدۇ،
دەپ بىكار ئېيتمىغانكەن».

تىرىك مال سودىگىرى سۆزىنى داۋام قىلىۋاتاتتى:
— ھازىر بۇ سەرگە شۇنداق ئۆگىنىپ كەتتىكى،
قويلارنى شەھەرگە ئۆزى باشلاپ بېرىپ، قۇشخاننىڭ ماۋۇ
دەرۋازىسىدىن كىرىدۇ. دە، قاسساپلار قويلارنى تۇتۇپ،
پۇتىدىن باغلاپ، قاتار يانقۇزۇپ سويۇشقا ھازىرلانغىلى
تۇرغاندا، ئاۋۇ دەرۋازىسىدىن غىپلا قايتىپ چىقىۋالىدۇ.
ئۇ يەردىكىلەر بۇ سەرگىنىڭ مۇڭگۈزىدىكى بەلگىگە قاراپلا
سويۇلمايدىغان مال ئىكەنلىكىنى بىلىدۇ... ماۋۇ قىزىق
گەپنى ئاڭلا. بىر كۈنى تاغدىن سېتىۋالغان ماللارنى بىر
مال قورۇسىغا جەملەپ، ئۆزۈم ماللارنىڭ يېنىدا يانتىم.
قۇلاق سالسام، قويلار نېمە دەپ پىچىرلىشىۋاتىدۇ
دېمەمسەن؟ ئۇلار: پەقەت نەق ئۆزىمىز.

— ئەمدى بىزنى بىر ئوبدان ماكانلىرىمىزدىن ئايرىپ
نەگىمۇ ئېلىپ بارىدىغاندۇ؟ — دەپ غۇلغۇلا قىلىشىپ
كەتتى. يەنە بىزنىڭ بۇ سەرگە ئەقىللىقتە: پەقەت ئۆزىمىز
ئېلىپ بارايتتى، ئېلىپ بارايتتى، ئېلىپ بارايتتى، شەھەرگە
ئەكىرىپ ئوينىتىپ چىقىلدۇ، — دەپ چۈشەندۈرگىلى
تۇردى ئۇ قويلارغا، — شەھەر دېگەننى بىلەمسىلەر؟ مانا،
مانا، ھېچقايسىڭلار بىلمەيسىلەر ئەمەسمۇ. شەھەر دېگەن
شۇنداق بىر كاتتا يەر. ئېرىقلىرىدا سۇپسۇزۈك سۇ
ئاقىدۇ، ئەتراپى ياپىيىشل يايلاق. كېچىسى يۇمشاق

ئورۇندا ئېغىناپ يېتىپ ئۇخلايسىلەر. ئۇ يەردە بۆرە -
 قاپلان دېگەنلەردىن ئەنسىرەش ئوشۇقچىلا ئىش. تاغدىن
 غۇلاپ كېتىدىغان، بوران - چاپقۇندا قالدىغان ئىشلار
 تېخىمۇ يوق. چاكارلار خىزمىتىڭلاردا پايىپتەك بولۇپ،
 ئالدىڭلارغا يۇمشاق، خوشبۇي ئوتلارنى توغراپ ئەكىلىپ
 قويدۇ. چايىنماي يۇتساڭلارمۇ بولىدۇ. شەھەر دېگەنگە
 كېچىسى كىرىپ كېلىدىغان بولساڭلار ئايھاي، ئالىيېشىل
 ئېلىكتىر چىراغلىرى چاقناپ، كۆزۈڭلارغا ئاسماندىكى يۇلتۇزلار
 يەرگە كۆچۈپ چۈشكەندەك كۆرۈنۈپ كېتىدۇ. . . ئۇ
 يەردىكى چىراغلىرى بىر ئۆچۈپ، بىر يېنىپ تۇرىدىغان
 رېستوران، كۆڭۈل ئېچىش سورۇنلىرىچۇ تېخى. . .
 بىزنىڭ بۇ سەركە قويلارغا شەھەر توغرىسىدا شۇنداق
 چىرايلىق گەپلەرنى قىلغىلى تۇردىكى، ئۇ گەپلەرنى مەنمۇ
 قىلماشتۇرۇپ دەپ بېرەلمەيمەن. مۇنداق تاتلىق گەپلەرنى
 ئاڭلىغان ھەرقانداق قوي ئەتسى بۇ سەركىنىڭ
 ئارقىسىدىن ئەگىشىپ ماڭماي قالامدۇ، دەيسەن؟ تېخى ئۇ
 مال سويۇلىدىغان ھېلىقى قۇشخانلار توغرىسىدا قويلارغا
 نېمە دېدى، دېمەمسەن. ئۇ قويلاردىن: . . .
 — ئۇ يەردە «قۇشخانا» دەپ بىر يەر بار،
 بىلەمسىلەر؟ — دەپ سورىدى. بىچارە قويلار: . . .
 — بىلمەيدىكەنمىز، ئۇ قانداق يەر؟ — دەپ بېشىنى
 ئىرغاڭشىتتى.

— ھەي، سىلەر دۇنيادىن ھېچنېمىنىلا كۆرمىي
 ئۆتۈپ كېتىپ بارغان جانىۋارلار - دە! ھالىڭلارغا
 كىشىنىڭ ئىچى سىيرىلىدۇ. . . «قۇشخانا» دېگەن بۇ
 دۇنيادا ئازاب چەككەنلەرنى ئۇ دۇنياغا — ئۇدۇل جەننەتكىلا

يولغا سالدىغان ئورۇن. قولغا پىچاق تۇتقان، بۇرۇنلۇق
 پەرىشتىلەر بۇ ئىشنى پىچىرىدۇ. بۇ يەردە جەننەتكە
 يولخېتى ئالغانلار ئۇ دۇنياغا بارغاندا، گۇناھىدىن ھېساب
 بېرەلمەي تۇرۇپ قالغان بۇرادەرلىرىگە «بەي - بەي!» دەپ
 قولنى كۆتۈرۈپ قويۇپلا، سىراج كۆۋرۈكىدىن يۈگۈرۈپ
 ئۆتۈپ كېتىدۇ. «بەي - بەي» دېگەننىغۇ بىلەرسىلەر؟
 توغرا، بۇ گەپنىڭ مەنىسىنى سىلەر تۇرماق شەھەردىكى
 خېلى تەربىيە كۆرگەن ئۇرۇق - تۇغقانلىرىڭلارمۇ
 بىلمەيدۇ. قىسقىسى، بۇ «خوش!» دېگەنلا گەپ...
 بۇ گەپلەرنى ئاڭلاپ يۈنۈس باخشى سەسكىنىپ
 كەتتى...
 «ھەي، ۋاپاسىز مەخلۇق! — دەيدى ئۇ ئىچىدە، —
 ئوغلاق چېغىڭدىلا بىر ھارامزادە نەرسە ئىدىڭ. ھەممىگە
 خۇشامەت قىلىپ سالام بېرىپ، خەقلەرنىڭ ئايىغىدا
 ئۆمىلىپ يۈرۈپ جېنىڭنى ساقلاپ قالغان... مەھەللىدىكى
 قويلارنى ئازدۇرۇپ، باشقىلارنىڭ كۆكتاتلىقلىرىغا
 ئوغرىلىققا چۈشكەن... كېيىن مېنى ئېلىپ قېچىپ
 باخشى قىلدىڭ. ئەمدى مۇڭگۈزۈڭنى بوياپ قويغانغا
 كېرىلىپ كېتىپ، ئۆز قېرىنداشلىرىڭنى ئۆلۈمگە تۇتۇپ
 بېرىپ يۈرەمسەن؟!... خەپ، مەن ساڭا تېتىمىسام،
 يۈنۈس باخشى بېگەن نامىمنى يۆتكىۋېتەرمەن!»
 يۈنۈس باخشى كوزۇپتىن بېشىنى سوزۇپ تۆۋەنگە
 قارىدى. شوپۇر ماشىنىنى ئوڭشىيالىماي جىلە بولۇپ،
 يولنىڭ چېتىگە چىقىپ تاماكا چىكىپ ئولتۇراتتى.
 — ئوغلۇمۇي، كۈن خېلى ۋاخ بولۇپ قالدىغۇ،
 ماڭمامدۇق؟ — دەيدى يۈنۈس باخشى.

— شۇ تاپتا تاغا، مەن سېنىڭدىن بەكرەك ئالدىراۋاتىمەن. ماشىنا ئوت ئالمىسا قانداق قىلىمەن؟ . . . ئىشىك ئالدىراش بولسا سەن چۈشۈپ ماڭغاچ تۇر! — دەپ تېرىكتى شوپۇر.

— ئېغىر بويۇڭنى يېنىك قىلىپ، غاچچىدە ماشىنىغا چىقىپ يەنە بىر ئوت ئالدۇرۇپ باقماسەن؟ شوپۇر يىگىت قولىدىكى تاماكىسىنى بىر — ئىككى شوراپ يەرگە تاشلىدى — دە، ئېرىنچەكلىك بىلەن ئورنىدىن تۇرۇپ كابىنىكىغا چىقتى. رولنى تۇتۇپ، ماي تەپكىسىنى بىرلا بېسىۋىدى، ماشىنا گۈررىدە ئوت ئېلىپ كەتتى. ھەيرانلىقتا ئۇ ئاغزىنى ئېچىپلا قالدى.

4

يۇنۇس باخشى ئەتىسى ئۆز ئۆيىدە تۇغ باغلىدى. دەسلەپتە قولىغا دېپىنى ئېلىپ ئۈزۈندىن — ئۈزۈن ئاۋۇدى. ئۇ يۈكۈنۈپ ئولتۇرغىنىچە ۋارقىراپ خۇداغا نالە قىلاتتى. ئاللاننىڭ بەندىلىرىنى بىھۈدە ئۆلۈم — يېتىم، دەرد — ئەلەملەردىن خالاس قىلىشىنى، يەر يۈزىدىن زۇلمەت، قارا نىيەت، يامانلىقلارنى كۆتۈرۈۋېتىشىنى، جىن — شاياتۇن، ئىبلىسلارنىڭ ئەدىپىنى بېرىشىنى تىلەيتتى. ئاخىرىدا ئۇ قولىدىكى داپنى بىر تەرەپكە چۆرۈپ تاشلاپ، ئورنىدىن سەكرەپ تۇرۇپ، ئاللا سالغىنىچە تۇغنى چۆرگىلەپ قۇيۇندەك پىرقىراشقا باشلىدى . . . دەل شۇ مىنۇتتا، چۆل يولىدا قۇيۇن كۆتۈرۈلۈپ، تىرىك مال سودىگىرى قۇيۇندا تېزىپ كەتكەن قويلرىنى بىر يەرگە

جەم قىلالماي ھەر تەرەپكە يۈگۈرۈپ يۈرەتتى. قارا قورساق
سەرگە بىر جايدا پىرقىرىغۇچتەك پىرقىرىپ، شۇنچە
كۈچەپمۇ ئاسمانغا كۆتۈرۈلۈپ كېتەلمىدى - دەپ ئاچچىق
بىر مەرەپ يەرگە يىقىلدى. «ھەي، يامان بولدى، يامان
بولدى!» دەپ ئۇنىڭ بېشىغا يۈگۈرۈپ كەلدى مالچى. ئۇ
پىچىقنى ئېلىپ، سەركىنىڭ كانىيىغا سۈرۈۋىدى، بىر
تامچىمۇ قان چىقمىدى. يۇنۇس باخشى ئۆز كارامىتىنىڭ نەتىجىسىنى كۆرمەك
بولۇپ بۇ يەرگە يېتىپ كەلگەندە، پايانسىز چۆللۈكتە قارا
قورساق سەركىنىڭ ھارام بولۇپ قالغان گۆشى تاشلىنىپ
ياتاتتى. ئاچ كۆز سودىگەر سەركىنىڭ ئازراق بولسىمۇ
پۇلغا يارايدىغان مۇڭگۈزى بىلەن تېرىسىنى شىلىپ ئېلىپ
كېتىشنى ئۇنتۇمىغانىدى.

«ئاپلا! — دەپ ھەسرەت چەكتى يۇنۇس باخشى، —
بۇ ھارامزادىنىڭ زىيىنى ئۆلگەندىمۇ تۈگىمەيدىكەن - دە! . . .
دادام: «ئۆلسە تېرىسى داپ بولىدۇ، مۇڭگۈزى پىچاققا
ساپ بولىدۇ، دېگەن ئەمەسمىدى؟ . . . ئەمدى ئۇنىڭ
تېرىسىدىن كېرىلگەن داپقا يەنە نۇرغۇن بىچارىلەر ئۆدۈسۈل
ئوينىدايدۇ؛ ئۇنىڭ مۇڭگۈزى ساپ بولغان پىچاققا يەنە قانچە
مالنىڭ قېنى تۆكۈلىدۇ! . . .»

يۇنۇس باخشى بېشى ئايلىنىپ، ئاغزىدىن كۆپۈك
قايناپ شۇ يەردىلا يىقىلىپ قالدى.

لەختتە، ۋە ئۇنىڭ ئىسسىقلىقىنىڭ نەتىجىسىدە،
ئىنساننىڭ تەبىئەتتە، ئىنساننىڭ تەبىئەتتە،
ئىنساننىڭ تەبىئەتتە، ئىنساننىڭ تەبىئەتتە،
ئىنساننىڭ تەبىئەتتە، ئىنساننىڭ تەبىئەتتە،

ياخشى چۈش كۆرۈك

بىر مەھەللىمىزنىڭ چېتىدە، خېلىلا چوڭ بىر ئاممىۋى
باغچا بار. پېنسىيىگە چىققانلار ئاخشىمى - ئەتىسى شۇ
يەرگە يىغىلىپ قالىمىز. نېمە ئىش بار، دەيسىلەر؟
بەزىلىرىمىز شاخىمات ئوينايمىز، بەزىلىرىمىز كورت؛
بەزىلىرىمىز بايلا يەپ چىققان تاماقنى سىڭدۈرۈش
ئۈچۈن ئۇششاق چامداپ ئۇياق - بۇياققا ماڭمىز،
ئوڭدا يېتىپ - دۈم قوپۇپ، ھەر خىل ھەرىكەتلەرنى
قىلىپ بەدەن چېنىقتۇرىدىغانلارمۇ بار؛ يەنە بەزىلىرىمىز
ئولتۇرۇۋېلىپ، ھازىر بازاردا نېمە ئەرزان، نېمە قىممەت؟
قايسى ئاغرىققا قانداق دورا پايدا قىلىدۇ؟ ئاخشام
تېلېۋىزوردا قانداق يېڭى ئومۇرلارنى قويدى؟ كىمنىڭ
ئېرى ئۆلۈپ كەتتى؟ كىم ياش خوتۇن ئېلىۋالدى؟
پېنسىيىگە چىقىپ دۇكان ئېچىپ كىم پايدا ئالدى؟ كىم
زىيان تارتتى؟... دېگەندەك پاراخۇلارغا چۈشۈپ
كېتىمىز.

كەچكى تاماقتىن كېيىن، ئازراق سالقىنداي دەپ
باغچىغا چىقىۋىدىم، كۆل بويىدا قولىنى ئارقىسىغا تۇتۇپ،
ئېڭىشىپ كېتىپ بارغان ئوبۇل ئەپەندىگە كۆزۈم چۈشۈپ

قالدى. بۇ ياش ۋاقتلىرىدا باشلانغۇچ، ئوتتۇرا مەكتەپلەرگە مۇئەللىم بولغان، كېيىنكى ئۆمرى ئىشلىرىدا ئوقۇغۇچىلارغا دەرسلىك كىتابلارنى تۈزۈش بىلەن ئۆتكەن كونا زىيالىي ئىدى. مېنى كۆرسە دائىم:

— خوش شائىر ئەپەندىم، دېھقان ئۇنداق ئۇلۇغ، مۇنداق ئۇلۇغ، دەپ شېئىر يازىسىلەر، ھەر بىرىڭنى دېھقان بول، دەپ شۇ يېزىغا ئاپىرىپ قويسا، زادى قانچە كۈن تۇرارسىلەر؟ . . . توۋا، مۇشۇ كۈندە ئانىسىنى ئۆمۈر بويى قاقشاتقان ئاغىنىلەر ۋاي ئانام، دەپ شېئىر يېزىپ ھالى قالمايدىغان بولدى - ھە؟! . . . دېگەندەك گەپلەر بىلەن چىقىشىپ قوياتتى. ئوبۇل ئەپەندىنى كۆرمىگىنىمگە ئۈزۈن بولغانىكەن. شۇ ئاپتا بۇ ئورۇق ئادەم يەلكىسىنى بىر پاتمان غەم بېسىۋالغاندەك مۈكچىيىپ كېتىپ باراتتى. — ھاي ئوبۇل ئەپەندىم، ئوبۇل ئەپەندىم! — دەپ چاقىردىم.

ئوبۇل ئەپەندى بېشىنى كۆتۈرۈپ مەن تەرەپكە قارىدى - دە، مېنى كۆرۈپ خۇشال بولۇپ قولىنى پۇلاڭلاتتى. ئوتتۇرىمىزنى ياپىيىشىل سۇ ئوتلىرى بېسىپ كەتكەن كۆل ئايرىپ تۇراتتى. ئىككىمىز ئالدىراش بىر - بىرىمىزگە قاراپ مېڭىپ، كۆلنىڭ بىر بۇرجىكىدە ئۇچراشتۇق. قىزغىن سالاملىشىپ، شۇ ئەتراپتا تۇرغان بىر يۆلەنچۈكلۈك ئورۇندۇققا كېلىپ ئولتۇردۇق. — خوش شائىر ئەپەندىم، ئىلھام ئىزدەپ

چىقىتىڭىزمۇ، نېمە؟ — دېدى ئوبۇل ئەپەندى چاقچىقىنى باشلاپ، — سىلەرنىڭ ئىشىڭلار نېمىدېگەن ئوڭاي. مانا مۇشۇ لەش باسقان كۆلنى كۆرۈپ دېڭىزنى كۆردۈم، دەپ

شېئىر يېزىۋېرسىلەر. بۇ باغقا تولا چىقىدىغان
بولۇۋالدىڭىز، ئاز كۈندىن كېيىن «جەننەتنى كۆردۈم»
دەپ بىر شېئىر يازسىزغۇ دەيمەن؟
— ئۆزىڭىزنىڭ ئەھۋالى قانداقراق؟ — دېدىم مەن
كۈلۈپ: —

— قەدىر ئەھۋال. —
— قارىسام، رەم باسقاندەك بولۇپ مۈكچىيىپلا
قاپسىز. —

— ھە، خىيال...
— نېمە خىيال ئۇ، ئوبۇل ئەپەندىم؟ —

— قارىمامسىز، خەق دېگەن پۇلنى شاراقىتىپ
غازاڭدەك خەجلەيدىغان بولۇۋالدى. بىز بولساق قېرىدۇق،
قوللىرىمىزدىن باشقا ئىش كەلمەيدۇ، شۇ ئازغىنە پېنسىيە
پۇلىنى ئايدىن — ئايغا قانداق ئۇلاشتۇرىمەن، دېگەن
خىيال! —

— يېقىندىن بېرى قىزىق گەپلەرنى ئاڭلايمەنغۇ؟
— نېمە توغرىسىدا؟ — دەپ ماڭا ئەجەبلىنىپ قارىدى
ئوبۇل ئەپەندى.

— ئاڭلىسام، سىز كوچىدا قىپپالنىڭچا يۈگۈرۈپ
يۈرۈپتىدەكسىز؟

— كىمدىن ئاڭلىدىڭىز؟
— ئاڭلىدىم، بىر ئەمەس، بىر — ئىككىلەندىن.

— قىپقىزىل يالغان! —
— توۋا، ئۇلار قاراپ تۇرۇپ سىزنىڭ ئۈستىڭىزدىن

مۇشۇنداق يالغاننى توقۇغانىدۇ؟!
— سىز شۇ گەپكە ئېشەندىڭىزما؟ — ھەر قانچە

بولسىمۇ مەن مۇشۇ سالاپىتىم بىلەن بولغۇدا يايالىڭچاچ
يۈگۈرۈپ يۈرەرمەنمۇ؟! سېنى نىنىڭ؟

ئوبۇل ئەپەندىم ئورۇق گەۋدىسىنى رۇسلاپ، سۇسلاپ،
نەزىرى بىلەن ماڭا تىكىلدى. ئەمەي ئىكەنمۇ؟

— ئەمدى، ئادەم دېگەن قېرىغاندا ھەر قىسما بولۇپ
قالدۇچۇ، — دېدىم مەن، — پېنسىيىگە چىققاندىن بېرى

ئۆيدىن چىقماي تېلېۋىزور كۆرىدىغان بولۇۋالدىڭىز.
تېلېۋىزوردىكى يالىڭچاچ خوتۇنلارنى تولا كۆرۈۋېرىپ، مەنمۇ

بىر شۇنداق چىقىپ باقمايمەنمۇ، دەپ قالدىڭىزمۇ دەيمەنا؟
— توۋا دەڭە! ئەمەي ئىكەنمۇ؟

— ئەمەسە بۇ گەپ نەدىن چىقتى؟ ئەمەي ئىكەنمۇ؟
— سىزگە راست گەپنى قىلسام، چۈشۈمدە شۇنداق

يالىڭچاچ يۈگۈرۈپ يۈرۈپ چۈش كۆرۈپتىمەن. قىزىقچىلىق
قىلىپ بىر — ئىككىيلەنگە سۆزلەپ بەرگەندەك قىلىۋىدىم.

— تازىمۇ غەلىتە ئىش بوپتۇ — ھە! ئەمەي ئىكەنمۇ؟
قىپىيالىڭچاچلا يۈگۈرۈپ يۈرگۈدەكسىزما؟

— يەنە كېلىپ نەدە دېمەيسىز؟ كۈپكۈندۈزدە، نەق
قايىناق بازارنىڭ ئىچىدە.

— ھېچ بولمىغاندا، ئۈستىڭىزدە ئاسما مايكا بىلەن
كالتە ئىشتانغۇ باردۇ؟

— ھېچنېمە يوق، ئاندىن تۇغما پىتىم.
— يائۇللا، مۇشۇ ئورۇق بەستىڭىز بىلەن — ھە!...؟

بازاردىكى ئادەملەرنىڭ كۆزىگە بىراق قۇرۇق ئىسكىلىت
مېڭىپ كېلىۋاتقانداك كۆرۈنۈپ، چۇرقىرىشىپ تەرەپ —

تەرەپكە قاچقاندۇ؟! ئەمەي ئىكەنمۇ؟
— قىزىق يېرى شۇ، ھېچكىم ماڭا قاراپ ھەيرانمۇ

بولمىدى، تەرەپ - تەرەپكىمۇ قاچمىدى. كۆپىنچە
 ئادەملەر مېنى كۆرۈپ، ئۆزلىرىنىڭ كىيىم - كېچەك،
 دەپ بىر مۇنچە لاتا - پۇتلارنى ئۈستىگە ئوشۇقچە يۈك
 قىلىپ ئارتىۋالغانلىقىغا خىجالەت بولۇشتىمۇ، قانداق،
 ھەممىسىلا قىزىرىپ يەرگە قاراشتى. تېخى بىر كوچا
 ساقچىسى يېنىمدىن چاس بېرىپ ئۆتۈپ كەتتى. بىر كىرا
 ماشىنىسى يانداپ كېلىپ: «خىزمىتىڭىزدە بولايمۇ؟»
 دېۋىدى، «كېرەك ئەمەس!» دەپ قولۇمنى سىلكىدىم.
 — «ماقۇل» دەپ، يالغىچ پېتى ماشىنىغا كىرىپ
 ئولتۇرغان بولسىڭىز تېخىمۇ قىزىق بولاتتىغۇ، دەيمەن؟
 — ماشىنىغا ئولتۇرۇپ نېمە قىلاتتىم؟
 ماشىنىغا ئولتۇرغاندىن كېيىن كىرا ھەققىنى تۆلىمىسىڭىز
 بولمايدۇ. يالغىچ ئادەمدە نەدە پۇل، پۇل سالىدىغانغا نەدە
 يانچۇق؟... ئەنە شۇنداق پىيادە، بەھۇزۇر مېڭىپ
 كېتىۋېرىپتىمەن. كۆرگەنلەر: «چىرايىڭىز ناھايىتى
 جىددىي، قەددىڭىزنى تىك تۇتۇپ، بەك سالماق مېڭىپسىز»
 دېيىشىدۇ.
 — نېمە دەيدىغانسىز؟ — دەپ ھەيران بولدۇم مەن، —
 چۈشىڭىزدە يالغىچ كېتىپ بارغانلىقىڭىزنى كۆرگەنلەرمۇ
 بارمىكەن؟
 — نېمە بولۇۋاتىسىز؟ — دەپ مەندىن بەتتەررەك
 ھەيران بولدى ئوبۇل ئەپەندىم، — مەن دېگەن بازاردا
 كېتىپ بارغان تۇرسام، ھەممە ئادەم كۆرمەيتتىمۇ؟
 — ھە بوپتۇ، سۆزلەۋىرىڭ!؟
 — شۇنداق قىلىپ، يالغىچ مېڭىپ كېتىۋېرىپتىدە.
 مەن. ھېلىقى شەھىرىمىزنىڭ چېتىدىكى چوڭ مەيداننى



بىلىسىز؟
— قايسى مەيداننى دەيسىز؟ . . . بۇكى ماشىنىدا،

پىكاپلارنىڭ سودىسى بولىدىغان مەيداننى دەۋاتامسىز؟

— ۋاي خۇدايىمەي، سىز نېمانداق ھە دەيسىز؟

ماشىنىنىڭلا گېپىنى قىلىسىز، پىكاپ ساتىدىغان يەردە

مەن نېمە ئىش قىلاي! ھېلىقى، شەنبە - يەكشەنبە

كۈنلىرى تازا قىزىق يايما بازار بولىدىغان مەيدانچۇ؟

توپتوغرا شۇ يەرگە بېرىپلا توختاپتىمەن. نەدىن كەلگەن

قەھرىمانلىقكىن بىلىدىم. مەيداننىڭ ئوتتۇرىسىدىكى

بىر ئېگىز يەرگە چىقىپ: «خالايق!» دەپ ئوتتۇقىنى

باشلاپتىمەن.

— يالىڭاچ پېتىڭىز؟

— يالىڭاچ پېتىم.

— ھەممە خەق كۈلۈپ دومىلاپ كېتىشكەندۇ؟

— كۈلىسىمۇ ئىچىدە كۈلدىمۇ، بىلىدىم، قارىسام،

ھەممەيلەن نېمە دەركىن، دەپ ئاغزىمغا قاراپ تۇرۇپتۇ.

«خالايق، ھازىر جاھان ئىلگىرىلەپ نەگە كەتتى؟

ۋاقتىنىڭ قەدىمى قايسى ئەسىرگە يەتتى؟ بىز قاچانغىچە

ئىپتىدائىي ئادەملەردەك زىبۇ زىننەت دەپ رەڭلىك تاش -

مېتاللارنى بەدەنلىرىمىزگە ئېسىۋېلىپ، يۈز - كۆزىمىزگە

ھەر خىل بويىقلارنى سۈركەپ، ئەخمەقلەرچە كۆرەڭلەپ

يۈرىمىز؟ لاتا - پۇتلىرىغا يۆگىلىۋېلىپ، ئەيىبلىرىمىزنى

بىر - بىرىمىزدىن يوشۇرۇشقا نە ھاجەت! . . . ئىنسان

بۇ دۇنياغا يالىڭاچ تۆرەلگەن، يەنە ياپىيالىڭاچ كېتىدىغۇ،

مانا قاراڭلار، مانا مەن ئەلگە قىرىق يىل ئىشلەپتىمەن،

كۆپچىلىكتىن يوشۇرغۇدەك ھېچ نېمەم يوق.

تېرىلىرىمنىڭ ئاستىدىكى قوۋۇرغىلىرىمۇ ئېنىق
 كۆرۈنۈپ تۇرۇپتۇ. تۇغۇلۇپ قانداق يۆگەككە يۆگەلگىنىدە.
 مىزدىن باشلاپلا پېشانىمىزگە باي - كەمبەغەللىك،
 تەلەپلىك - تەلەپسىزلىكنىڭ تامغىسى پېسىلىشقا باشلاپتۇ.
 ئادەمنىڭ قانداقلىقىنى ئۇنىڭ ئۈستىدىكى يۆگىكى ئەمەس،
 يۆگەك ئىچىدىكى ۋۇجۇدى بەلگىلەيدىغۇ؟! ... كىمكى
 كۆپنىڭ ئالدىدا قورقۇنچى بولمىسا يالغىچ بولالايدۇ.
 قېنى، كىيىم - كېچىكىمىزنى سېلىپ تاشلاپ، ئوچۇق -
 ئاشكارا بولايلى! ...» دەپتىمەن. يەنە نېمىلەرنى
 دېدىمكىن ئېسىمدە يوق. ئەيتاۋۇر بىر مۇنچە ۋاقىتلىغان
 ئوخشايەن. شۇنىڭ بىلەن، قانداق بولدى دېمەيسىز؟
 پۈتۈن بازار ئۆپۈر - تۆپۈر بولۇپ، ھەممە بەس - بەستە
 كىيىم - كېچەكلىرىنى سېلىپ تاشلىغىلى تۇردى.
 — پەرۋەردىگار، نېمە دەيدىغانسىز؟ ئۇ يەردە
 ئاياللارمۇ بار بولغىدى؟! ...
 — ھازىرقى كۈندە بازاردىكى ئادەمنىڭ تەڭدىن
 تولىسى ئايال دەڭە! ...
 — ئاياللارمۇ كىيىم - كېچىكىنى سېلىپ تاشلىدىما؟
 — سالىدى! ... سىزنىڭ ئادەم بەدىنىنىڭ
 گۈزەللىكى توغرىسىدا چۈشەنچىڭىز قانچىلىككىن،
 بىلىمىدىم، ئايھاي، خۇدا يارانقان ئىنساننىڭ
 مۇكەممەللىكىنى كۆرەي دېسىڭىز، ئۇنى يالغىچ ھالەتتە
 تاماشا قىلىڭ! ئاياللارنىڭ نۇرلىنىپ تۇرغان قامىتى،
 ئىشلەمچىلەرنىڭ بۇرتۇپ چىققان بولجۇڭ گۆشلىرى،
 كاسپىلارنىڭ چىققان كۆپكۆك تومۇرلىرى، دېھقانلارنىڭ
 كۈن نۇرىدا تاۋلىنىپ ئالتۇندەك پارقىراپ تۇرغان

تېرىلىرى . . . بۇلارنىڭ ھەر بىرى ئىنسان پورتىرېتىنى
سىزدىغان رەسسام ئۈچۈن بىر ئۆمۈر ماتېرىيال بولۇپ
ئاشىدۇ. بايا ئۇلارنى كۆرۈمسىز كۆرسىتىپ تۇرغان
ئۈستىدىكى كونا، يىرتىق لاتا - پۇتلار ئىكەن . . .
ھەممەيلەن كىيىملىرىنى سېلىپ تاشلىۋىدى، تېخىچە
خۇدۇكىسىنىپ، كىيىمىنى سالاھىيەت مەھكەم
ئورۇنۇۋالغانلار باشقىلارنىڭ كۆزىگە غەلىتە كۆرۈنۈشكە
باشلىدى. يەنە كېلىپ ئۇلار كىملىرى دېمەمسىز؟ تازا پوزۇر
كىيىنىپ، يۈز - كۆزىنى ئالىيېشىل بويىۋالغان
خېنىملار، شەھەرنىڭ ھارامدىن بېيىغان بايلىرى، جانى
جىڭ دەپ ساتىدىغان كاززاپلار، زادى قانداق پۇل تېپىپ
ھۇزۇر - ھالاۋەت سۈرۈۋاتقىنىنى بىلىپ بولمايدىغان
سىرلىق مەخلۇقلار. «خوش غوجاملار، قېنى ھەر
قايسىلىرىمۇ ماۋۇ ئۈستىلىرىدىكى جەندازىلىرىنى
سېلىشىپ باقمالا، زادى قانداق ئادەملىكلىرىنى بىر
كۆرۈپ باقايلى!» دەپ بەزىلەر ئۇلارغا ھۆرپەيدى.
ئۇلارنىڭ كىيىملىرىنى تەرەپ - تەرەپتىن تارتقۇشلاپ
سالدۇرۇشقا باشلىۋىدى، ئەپت - بەشىرىسى ئاشكارىلا
بولدى. كېلەڭسىز يوغانغان قورساقلار، كۈن نۇرىنى
كۆرمەي لەشتەك ساڭگىلاپ كەتكەن تېرىلەر، ئەيش -
ئىشرەت، قىمار سورۇنلىرىدا خۇنىنى يوقىتىپ كۆكەرگەن
بەدەنلەر، قان - يىرنىڭ ئېقىپ تۇرغان نومۇسلىق جايلىرى . . .
ۋاي قويۇڭ، بۇلارنىڭ بەزىلىرىگە ئالمان - تالمان
كىيىملىرىنى باشقىدىن كىيگۈزۈپ قويمايمۇ بولمىدى.
مانا، بەزىلەرنىڭ ئۈستىدىكى چۈمپەردىسىنى
قايرىۋەتسىڭىز، كارامىتى شۇنچىلىكلا ئىكەن . . . نېمە

ساراڭلىقىم تۇتتى، ھېلىقى يالڭىچ ئاغىنىلەرنى
 ئەگەشتۈرۈپ مەيداننىڭ بىر تەرىپىدە تۇرغان ئېگىز بىناغا
 قاراپلا مېڭىپتىمەن. ئىشكىنىڭ ئالدىدىلا پىكاپقا چۈشۈپ
 قاچماقچى بولغان بىرسىنى تۇتۇۋالدۇق. بۇ كىم
 دېمەمسىز؟ ھېلىقى شەھەرلىك ھۆكۈمەتنىڭ بىناسىنى
 سېلىشقا مەسئۇل بولغان پالانچى. ئىككى يىلدا پۈتدۇ،
 دېگەن بىنا تۆت يىلدىمۇ پۈتمەي، ئاخىرىدا نېمە ئىشلار
 بولۇپ كەتكىنىنى ھەممە ئادەم بىلىدۇ. ھۆكۈمەتنىڭ
 بىناسى پۈتمىگەن بىلەن بىر قانچە ئەمەلدارلارنىڭ شەخسىي
 داچىسى ئاللىبۇرۇن پۈتۈپ بولدى. ھە - ھۇ بىلەن ئۇنىڭ
 كىيىملىرىنى سالغۇزۇپ ھەيرانلا قالدۇق. ھېلىقى
 ئەبلەخنىڭ ئىككى قولى نەق جەينىكىدىن ئەگرى ئىكەن.
 پۈتۈن شەھەرنى يالماپ يۇتۇۋېتىپ، ھېچكىمگە قۇيرۇق
 تۇتقۇزماي يۈرىدىغان يەنە بىر ھارامزادە نەق پەلەمپەينىڭ
 ئۈستىدىلا ئۇچراپ قالدى. ئاللا - نوۋا دېگىنىگە قويماي
 ئۇنىمۇ يالڭىچلىۋالدۇق، قورسىقى تۆت، ئاشقازىنى
 سەككىز بولۇپ چىقتى. ئىش بىلەن كىرگەن ھەر بىر
 ئادەمدىن مىڭلاپ سوم پارە يېمەي قويمايدىغان يەنە بىرنى
 زالىنىڭ ئىچىدە قوغلاپ يۈرۈپ تۇتۇۋالدۇق. بۇ ئەبلەخ
 نېمىشقا كېچىسى يوققانغا كىرگەندىمۇ گالىستۇكىنى يەشمەي
 ياتىدىكىن دېسەك، «بايا ئۇنىڭ گېلىنىڭ ساق يېرى يوق،
 ھەممىسى تۆشۈك ئىكەن، بۇ بالا - قازاغا دەسلەپتىلا
 ئۇچرىغان ھېلىقى ئۈچى:» «مۇنداق يالڭىچلىغىلى
 تۇرساڭلار، بۇ بىنادا بېجىرىم ئادەم چىقامدۇ؟
 يالڭىچلايدىغان گەپ بولسا ھەممىنىلا يالڭىچلاڭلار،
 بىزدىنمۇ غەلىتە ئىنسانلارنى كۆرسىلەر» دەپ ئالدىمىزغا

قاراپ تۇرىمىز؟ جانابىي شەھەر باشلىقىنىمۇ بىر يالىڭاچلاپ باقمايلىمۇ!» دەپ ۋارقىرىدى ئارىمىزدىن بىرەيلەن. دۈررىدە ئورنىمىزدىن قوزغىلىشىمىزغا قاتتىق بىر پۈشتەك چېلىنماسا، چۆچۈپ ئويغىنىپ كەتتىم. كۆزۈمنى ئېچىپ قارىسام، خۇداغا شۈكۈر، ئۆيدە كارىۋىتىمدا يېتىپتىمەن. شەھەر ۋاقتى سائەت ئالتە بولغان چېغى، باش تەرىپىمدىكى ئۈستەل سائىتى قاتتىق جىرىڭلاۋېتىپتۇ.

— ئاپلا، ئۈستەل سائىتىڭىز تازىمۇ بىر چاغدا جىرىڭلاپتۇ — دە! — دېدىم مەن قىزىق گەپنىڭ ئۈزۈلۈپ قالغانلىقىغا ئەپسۇسلىنىپ.

— شۇنى دېمەسىز، — دېدى ئوبۇل ئەپەندى، — شەھەر باشلىقىنىمۇ بىر يالىڭاچلاپ باققان بولساق، يەنە نېمە قىزىقچىلىقلارنى كۆرەتتۇقكىن! . . .

گەپ بىلەن بولۇپ كۈننىڭ ئولتۇرۇپ كەتكىنىنى تۇيماي قاپتۇق. ئوبۇل ئەپەندى قايتماقچى بولۇپ ئورنىدىن تۇردى — دە، ماڭا قاراپ كۈلۈپ:

— قانداق شائىر ئەپەندىم، ئەگەر ئاشۇنداق ئىش راستتىنلا يۈز بېرىدىغان بولسا، كۆپىنىڭ ئالدىدا يالىڭاچلىنىشقا جۈرئىتىڭىز يېتەمدۇ؟ — دەپ سورىدى. — سىز يالىڭاچ بولغان يەردە مەن نېمىشقا يالىڭاچ بولالمىغۇدەكمەن؟! — دېدىم مەن.

— ناتايىن! — دېدى ئوبۇل ئەپەندىم، — ھەر ھالدا كىيىم — كېچەك دەپ ئۈستىمىزگە ئارتىۋالغان بۇ لاتا — پۇتتار خېلى كۆپ ئەيىبلىرىمىزنى يېپىپ تۇرۇپتۇ. ئەگەر بىر ئادەمنىڭ قىلغان — ئەتكىنى

تولۇنئاي

يامغۇردىن كېيىن پۈتۈن تەبىئەت يېڭىلا يۈيۈنۈپ چىققان پەرىزانتەك چىرايلىق بولۇپ كەتكەندى. شۇ تاپتا مەن شەھەر چېتىدىكى ئوچۇقچىلىقتا تۇراتتىم. كۆز ئالدىدا يېشىللىققا پۈركەلگەن دۆڭلۈكلەر، يىراقتىكى يېزىلارغا قاراپ سۈزۈلغان ئەگرى - بۈگرى يوللار، تۆۋەندە سۈيى يېيىلىپ ئېقىۋاتقان تاشلىق ساي تاشلىنىپ ياناتتى. ئاسماندا ئاپئاق بۇلۇتلار كۆپكۆك يايلاقتا ئوتلاپ يۈرگەن قويلار توپىدەك يېنىك لەيلەپ يۈرەتتى. بۇلۇتلارنى يېرىپ چىققان قۇياشتىن تۆكۈلگەن نۇردا ھەممە نېمە بەرقۇتتەك تاۋلىنىپ، كىشىگە گويىا تەبىئەت يېڭىلا ئۇيقۇدىن ئويغۇنۇپ، كېرىلىپ، راھەتلىنىپ نەپەس ئېلىۋاتقان دەك تۇيغۇ بېرەتتى. شۇ يەردە ئېلىنىڭلا نېرىراقتا سوقما تاملار بىلەن قورشالغان چوڭ بىر باغ تۇراتتى. مېۋىلەرنىڭ شاخلىرى تامدىن ئارتىلىپ، ياندىكى يولغا ئېڭىشكەندى. يامغۇردىن كېيىنكى بۇ مەنزىرىلەردىن زوقلىنىپ مېڭىپ، ئاشۇ باغ تەرەپكە يېقىنلاپ قايتىمەن. سالقىن شامال يۈزۈمنى سۆيۈپ ئۆتۈپ، يول بويىدىكى كۆچەتلەرنىڭ يۇمران ياپراقلىرىنى

«ئەھە!» دېگەن ئاۋاز يەنە ئاڭلىنىپ پەيزىمنى
ئۇچۇردى. چىپپىدە توختاپ ئاستا بۇرۇلۇپ ئارقامغا
قارىدىم. باغنىڭ ئۇزۇن تېمىنى ياقلاپ كېتىۋېتىپتەن،
توپلىق يولدا يوپۇرماقلارنىڭ كۆلەڭگىلىرى ئەلەڭشىپ
تۇرۇپتۇ، باشقا ھېچكىم يوق. «بۇ نېمە گەپ، ناخشامغا
ھەۋىسى كېلىپ، تاملارنىڭ يۆتلى تۇتۇپ كېتىۋاتامدۇ،
قانداق؟!» دەپ ھەيران بولدۇم. يەنە كېلىپ، بۇ «ئەھە!»
دېگەن تاۋۇش تەبىئىي يۆتەلگە ئەمەس، بىرەر سىنىڭ باشقا
كىمدۇر بىرىنىڭ دىققىتىنى ئۆزىگە تارتىش ئۈچۈن گېلىنى قىرىپ
ئەتەي چىقارغان ئاۋازغا ئوخشاپ كېتەتتى. ناخشامنى
ئېيتىپ، يولۇمنى داۋاملاشتۇردۇم. ئاۋاز ئاڭلىنىپ،
بىر قىلىپ دەردى بار دەردەنلىگە، تەڭ ئىچىمە ئۆلگەن قەيە
قەيەن كىم قويۇپتۇ ئۇيقۇنى؟ تەڭ ئىچىمە نىسىسىمەش
نىشىپ شۇ ۋاپاسىز گۈلنى دەپ، يەنە ئۆلگەن قەيە
ئۆلگەن پۈتتى بۇلبۇلنىڭ ئۈنى. ئاۋاز ئاڭلىنىپ،
نىسىسىمەش — پىقىق ئاۋاز نىسىسىمەش
رەيە — رەيە يىگىت! — دېگەن ئاۋاز ئاڭلاندى شۇ
چاغدا. تىلگە كەپ نىسىسىمەش پارەك ئۆلگەن قەيە —
پىقىق بۇرۇلۇپ قارىسام، باغ تېمىنىڭ شورا بولۇپ پەسلەپ

كەتكەن ئارىلىقىدىن بىر ساھىبجامال ماڭا شوخ
كۈلۈمسىرەپ قاراپ تۇرۇپتۇ. قىز شۇنچىلىك چىرايلىق
ئىدىكى، كۆزۈمگە تاملارنىڭ ئارقىسىدىن تولۇنئاي
كۆتۈرۈلۈۋاتقان دەك كۆرۈنۈپ كەتتى، «بۇ قىز مېنى
چاقىردىمۇ، باشقا بىرسىنىمۇ؟» دېگەن گۇمان بىلەن
ئەتراپىمغا قارىدىم، يېقىن ئەتراپتا مەندىن باشقا ھېچكىم
كۆرۈنمەيتتى. بېشىڭنىڭ ئىدى باغنىڭ نىمە؟ «ئەمەي»

ئەمەي — مېنى چاقىردىڭىزما؟ — دېدىم مەن ھەيران
بولۇپ. نېمە ئىش بولدى؟ نېمە ئىش بولدى؟ نېمە ئىش بولدى؟
بېشىڭنىڭ ئىدى باغنىڭ نىمە؟ — دېدى تولۇنئاي، — ناخشىڭىزنىڭ
پەيزى بارغۇ؟ «ئەمەي» نىمە ئىش بولدى؟ نېمە ئىش بولدى؟
— ناخشانى دەمسىز؟ . . . ھە، ئۆزۈمچە
قاملاشمىسىمۇ غىشىپ قويغىنىم. تامنىڭ ئارقىسىدا نېمە
قىلىپ تۇرىسىز؟ نېمە ئىش بولدى؟ نېمە ئىش بولدى؟
— ناخشىڭىزنى تىڭشاپ. . . نېمە ئىش بولدى؟ نېمە ئىش بولدى؟

شۇ چاغدا، باغ ئىچى يىراق بىر يەردىن «رە - نا!» دەپ
ۋارقىرىغان ئاۋاز ئاڭلاندى. دە، تام ئارقىسىدىن
كۆتۈرۈلۈۋاتقان تولۇنئاي غايىب بولدى، يۈگۈرۈپ بېرىپ،
پۈتۈمنىڭ ئۈچىدا كۆتۈرۈلۈپ، تامنىڭ ھېلىقى
شورسىدىن ئىچكىرىگە قارىدىم. ئۇ تەرەپ كەتكەن چوڭ
باغ ئىكەن. رەنا مېۋە شاخلىرىنى قايرىپ، بېشىنى
ئەگكىنىچە ئالدىراش كېتىۋېتىپتۇ. ئۇ مېۋىلىك
كۆچەتلەر ئارىسىدىكى يولغا چىقىپ — ئېھتىمال،
مېنىڭ ئارقىسىدىن قاراپ تۇرغىنىمنى كۆڭلى سەزدى
بولغاي — مەن تەرەپكە قاراپ قولىنى پۇلاڭلىتىپ
قويۇپ، يۈگۈرۈپ كەتتى. قىزنىڭ بويىغا سېرىلىپ

چۈشۈپ قالغان سۆسۈن رەڭ ياغلىقى لەرزىن يەلپۈنەتتى.
ئۇ بارا - بارا يىراقلاپ، گۈللۈكلەر ئارىسىدا غايىب
بولدى. مەندە يېڭىلا كۆتۈرۈلگەن بۇ تولۇنئاي شۇ
گۈللۈكلەر ئارقىسىغا مۆكۈنگەندەك ياكلى بولمىسا،
تولۇنئاي پارچىلىنىپ، ئاشۇ رەڭمۇرەڭ گۈللەرگە
ئايلىنىپ كەتكەندەك تەسرات قېلىپ قالدى.
ئۇ ئارىدىن قىرىق يىل ئۆتتىمىكىن، بەلكىم ئۇنىڭدىنمۇ
ئۇزۇن زامانلار ئۆتكەندۇ، ھاياتىمغا ئاچچىق - چۈچۈك
تالاي سەرگۈزەشتىلەر ھەمراھ بولدى. ھاسا تاياققا چۈشۈپ
قالمىغان بولساممۇ، چاچلىرىم ئاقىرىپ، قېرىلىق يەتتى.
ئېھتىمال، ياش ۋاقتىدىكى بەزى خاتىرىلەر كىشىنىڭ
قەلبىگە مەھكەم ئورناپ كەتسە كېرەك، يامغۇردىن
كېيىنكى شۇ مەنزىرە، باغ تېمىنىڭ ئارقىسىدىن
كۆتۈرۈلگەن ئاشۇ تولۇنئاي ئۆمۈر بويى ئېسىمدىن
چىقمىدى.

يېقىندا بىر پۇرسەت بىلەن ھېلىقى شەھەرگە يەنە
بېرىپ قالدىم، ھاياجانلىنىپ، يۈرىكىمدە ساقلانغان
خاتىرىلەرنى ئىزدەپ شەھەر سىرتىغا چىقتىم. ھېلىقى
ياپېشىل دۆڭلۈكلەر، يېپىلىپ ئاقىدىغان ساي سۈيى،
ئەتراپىدا چىغرىتاقىلار ئۆسۈپ كەتكەن ئەگرى - بۈگرى
ھارۋا يوللىرىنىڭ ئىزناسىنىمۇ تاپالمىدىم. بۇ يەرلەرگە
ئېگىز بىنالار چۈشۈپ، ئاللىبۇرۇن شەھەرنىڭ بىر
قىسمىغا ئايلىنىپ كەتكەنىدى. ئەتراپتىكى ۋاڭ -
چۇڭ، زاۋۇت تۇرخۇنلىرىدىن پۇرقىراپ كۆتۈرۈلۈۋاتقان
ئىسلار كىشىنىڭ دېمىنى سىقتى. ساي سۈيى قۇرۇپ

... ۱۹۵۰ - ۱۹۵۱ - ۱۹۵۲ ...
- قىمەت، قاتتىق - تىنچلىق، تىنچلىق، تىنچلىق
... ۱۹۵۰ - ۱۹۵۱ - ۱۹۵۲ ...

پايدىلىق ئىش - قىمەت، قاتتىق - تىنچلىق، تىنچلىق
... ۱۹۵۰ - ۱۹۵۱ - ۱۹۵۲ ...

... ۱۹۵۰ - ۱۹۵۱ - ۱۹۵۲ ...
... ۱۹۵۰ - ۱۹۵۱ - ۱۹۵۲ ...

... ۱۹۵۰ - ۱۹۵۱ - ۱۹۵۲ ...
... ۱۹۵۰ - ۱۹۵۱ - ۱۹۵۲ ...

... ۱۹۵۰ - ۱۹۵۱ - ۱۹۵۲ ...
... ۱۹۵۰ - ۱۹۵۱ - ۱۹۵۲ ...

... ۱۹۵۰ - ۱۹۵۱ - ۱۹۵۲ ...
... ۱۹۵۰ - ۱۹۵۱ - ۱۹۵۲ ...

... ۱۹۵۰ - ۱۹۵۱ - ۱۹۵۲ ...
... ۱۹۵۰ - ۱۹۵۱ - ۱۹۵۲ ...

... ۱۹۵۰ - ۱۹۵۱ - ۱۹۵۲ ...
... ۱۹۵۰ - ۱۹۵۱ - ۱۹۵۲ ...

... ۱۹۵۰ - ۱۹۵۱ - ۱۹۵۲ ...
... ۱۹۵۰ - ۱۹۵۱ - ۱۹۵۲ ...

... ۱۹۵۰ - ۱۹۵۱ - ۱۹۵۲ ...
... ۱۹۵۰ - ۱۹۵۱ - ۱۹۵۲ ...

... ۱۹۵۰ - ۱۹۵۱ - ۱۹۵۲ ...
... ۱۹۵۰ - ۱۹۵۱ - ۱۹۵۲ ...

... ۱۹۵۰ - ۱۹۵۱ - ۱۹۵۲ ...
... ۱۹۵۰ - ۱۹۵۱ - ۱۹۵۲ ...

... ۱۹۵۰ - ۱۹۵۱ - ۱۹۵۲ ...
... ۱۹۵۰ - ۱۹۵۱ - ۱۹۵۲ ...



خىزمەتداشلىرىڭىز. . . ئاغىنە - بۇرادەر . . .
تاس قالدۇ ئۇ باققان ئىت - مۈشۈك، توغۇ -
تۇمانلىرىڭىزنىڭمۇ ئەھۋالىنى سورىغىلى.

— ياخشى . . . ياخشى. ھە، ئۆزىڭىزنىڭ ئەھۋالى
قانداقراق؟ — دەيسىز كېتىشكە ئالدىراپ.

— خۇداغا شۈكۈر، كۆپىنىڭ دۇئاسى بىلەن مانا
مۇشۇنچىلىك يەر دەسسەپ تۇرۇپتىمەن. نەگە ئالدىرايسىز؟
كۆڭلىڭىز ئاچچىق - چۈچۈك بىر نەرسە تارتسا، ئازراق
خىزمەتتە بولمايمۇ؟ — دەيدۇ ئۇ ئۆمرىدە بىر ئادەمنى
ئاشخانغا ئەكىرىپ مېھمان قىلىپ باقمىغان بولسىمۇ
ھۆرمىتىڭىز ئۈچۈن.

— رەھمەت، خىزمەتتە بولىدىغان ئىش بولسا، مەن
خىزمىتىڭىزدە بولسام بولاتتى، ئالدىراپ تۇرۇپتىمەن.

— ئاپلا، ئاران بىر ئۇچراشقاندا - ھە، — دەيدۇ ئۇ
ئەپسۇسلىنىپ، — بوپتۇ، يولىڭىزدىن قالماڭ، كېيىن
بىر پۇرسەت چىقىپ قالار. . .

بەختىياروپ ئۆيدىكى خوتۇندىن تارتىپ ھەممە ئادەم
بىلەن ئەنە شۇنداق سىزلىشىپ، سىپايە سۆزلىشىدۇ.

— رىزۋانگۈل، سىزگە بىر ئىلتىماسىم بار،
ئېيتىشقا مۇمكىنمىكىن؟ — دەيدۇ تاماق ئۈستىدە
خوتۇنغا.

— قېنى ئېيتىڭ، بەختىياروپ، قۇلقىمى سىزدە، —
دەيدۇ خوتۇنى. ئاغىنە رىيە ئە . . .

— بۈگۈنكى تامىقىڭىزنى دەيمەن. . .
— ھە، تاماق نېمە بوپتۇ؟
— شۇنچىلىك لەززەتلىك بوپتۇ. ئۆزىڭىز بىلىسىز،

ئۆمرۈمدە لەڭمەنگە ئامراق، مۇمكىن بولسا، ماڭا يەنە ئىككى پىلتا سېلىپ بەرسىڭىز. ئىككى پىلتا - ھە! ئەگەر بەختياروپ دەسلەپكى بىر چىنە تاماققىلا توپغان بولسا، ئۇ چاغدا ئۇ:

— رىزۋانگۈل، ھۈنرىڭىزگە ئاپىرىن! تاماقنىڭ سېينى شۇنچىلىك ئوخشىتىپ قورۇپسىزكى، بازارنىڭ ئاشپەزلىرى بىكار قالسۇن. . . مەن مۇشۇ بىر چىنە بىلەن بولدى قىلاي. مېنىڭ يېمىگىنىمگە قاراپ تاماققىم ئوخشىمىدىمكىن، دەپ كۆڭلىڭىزگە كېلىپ قالمىسۇن، بۈگۈن ئىشتىھايىم شۇنچىلىك، ئوخشىغان تاماقتىن يەنە ئازراق يېيەلمىگىنىمگە ئۆزۈممۇ ئۆكۈنۈشتە، — دەيدۇ. بۇ ئۆيگە سىرتتىن كېلىپ قالغان ئادەم مۇشۇنداق گەپلەرنى ئاڭلىسا، غىدىقى كېلىشى مۇمكىن، ھەتتا بەزىلەر مازاق قىلىپ، بەختياروپ ئاخشىمى ئايالىنىڭ قوينىغا كىرمەكچى بولسىمۇ، ئاۋۋال پۈتىنىڭ ئۇچىدا مېڭىپ كېلىپ، خوتۇنى ياتقان كارىۋاتنىڭ ياغىچىنى تاكىلىدىتىپ چېكىدىكەن، خوتۇنى:

— بەختياروپمۇ سىز؟ . . . ھە، نېمە گەپ؟ — دېسە، بەختياروپ:

— ئۆزۈمچە . . . خۇش پۇراق ھىدىڭىزنى پۇرىقىم كېلىپ . . . مۇمكىنمىكىن . . . ئەگەر مۇمكىن بولسا. . . — دېگەندەك تەككەللۈپ گەپلەرنى قىلىپ، كارىۋاتنىڭ بېشىدا بىر ئاش پىشىم تۇرىدىكەن، — دېيىشەتتى. بۇ گەپلەرنىڭ راست - يالغىنى قانچىلىك، بىلمەيمەن، ئەمما بەختياروپنىڭ بەزى قىلىقلىرى سىز

بىلەن بىزگە ھەقىقەتەن غەلىتە تۇيۇلىدۇ. بەختىياروپ
سىزگە بىر گەپنى قىلماقچى بولسىمۇ، ئەقىدىنى
توپتوغرىلا دېمەي، سۆزنى ناھايىتى يىراقتىن ئەكىتىپ
ئەكېلىدۇ. مەسىلەن، ئۇ سىزدىن بىرەر كىتابنى
سورىماقچى بولسا، گەپنى يېقىنقى يىللاردىن بىرى
شائىر، يازغۇچىلارنىڭ خېلى تەمى بار بىر نەرسىلەرنى
يېزىۋاتقانلىقى، ئۆزى ھەر قانچە ئالدىراش بولسىمۇ،
بىر - ئىككى سائەت ۋاقىت چىقىرىپ كەچتە كىتاب
ئوقۇيدىغانلىقى، بولۇپمۇ پۈكۈنچى دېگەن يازغۇچىنىڭ
ئەسەرلىرىگە بەكمۇ قىزىقىدىغانلىقى ۋە ھاكازالار ئۈستىدە
ئۇزۇندىن - ئۇزۇن سۆزلەپ، ئاندىن تۇيۇقسىز يادىغا
كېلىپ قالغاندەك: *الحالة بسبب نسيان*

— ھوي راست، شۇ مۆھتەرەم يازغۇچىمىزنىڭ پالانى
دېگەن كىتابى سىزدە بارمىدۇ؟ — دەپ سورايدۇ.
— بار بەختىياروپكا، كېرەكمىدى؟ — دەيسىڭىز،
— ئاغزىڭىزغا ناۋات ئۇكام، ئەگەر مۇمكىن
بولسا . . . مۇمكىن بولسا بېرىپ تۇرسىڭىز، بىر
كۆرۈۋالسام . . . بولمىسا مەيلى، ھەرگىز خىجىل
بولماڭ . . . بولسا، ئۆزىڭىز ئوقۇپ بولغان بولسىڭىز . . . ھە
شۇنداق . . . كۆرۈپ بولۇپلا مۇبارەك قولىڭىزغا ئۆزۈم
ساق ئەكېلىپ تاپشۇرسام . . . دەيدۇ. *بىسبب*
بەختىياروپ ئۆيىگە بېھۋەدە مېھمانمۇ چاقىرمايدۇ.

ئەگەر مەلۇم زۆرۈرىيەت تۈپەيلى مېھمان چاقىرىشقا توغرا
كەلگەندىمۇ، مېھماننى ئۇدۇللا باشلاپ بارماي، ئوشۇقچە
كوچىلارنى ئايلاندۇرۇپ، مېھمانغا ئىلگىرى بۇ كوچىلاردا

قانداق نامدار ئادەملەرنىڭ ئۆتكەنلىكى، ھازىر كىملىرىنىڭ ئۆلۈپ، كىملىرىنىڭ قالغانلىقى، كىملىرىنىڭ بېيىپ، كىملىرىنىڭ گادايلېشىپ كېتىۋاتقانلىقى، ئىلگىرى مانا ماۋۇ ئېگىز بىنانىڭ ئورنىدا كىمىنىڭ قورۇ - جايى بارلىقى، بۇرۇنقى بايلار سالدۇرغان ئىمارەتلەرنىڭ سەلتەنتى، دەرۋازىلىرىنىڭ كۆركەملىكى، ئىشىك دېرىزىلىرىدىكى ئاجايىپ نەقىشلەر، ئەسلىدە شۇ ئىمارەتلەرنى بۇزماي ساقلاپ قېلىش لازىملىقى . . . دېگەندەك بىر تالاي ئىشلارنى چۈشەندۈرۈپ، ئاخىرىدا سۆزىنى ھازىر سېلىنىۋاتقان ماۋۇ بىنالارغا قاراڭ، شۇمۇ ئىمارەت بوپتۇمۇ، ھەممىسى سەرەڭگە قېپىنى تىكلەپ قويغاندەك بىر نەرسىلەر، دەپ ئاياغلاشتۇرىدۇ. قىسقىسى، بەختىياروپىنىڭ ئۆيىگە يېتىپ بارغۇچە، مېھمان بۇ مەھەللىدىكى كوچىلارنىڭ كونا - يېڭى تارىخىدىن خەۋەردار بولۇپ بولىدۇ. «ئىشلىتىش رەتلىرى» بەختىياروپىنىڭ ئۆتمۈشىنى، ئۇنىڭ قانداق تەربىيە ئاساسىدا ئاشۇنداق بىر مەجەزنى يېتىلدۈرگىنىنى تازا بىلىپ كەتمەيمەن. ئىشقىلىپ ئۇ شۇنداق ئاجايىپ ئادەم. ئۇنىڭ كىيىم - كېچەكلىرىنىڭ رەتلىك، تازىلىقىنى دېمەيسىز، شۇنىڭغا مۇناسىپ چىرايمۇ شۇنچىلىك پاكىز. قاچانلا قارىسىڭىز، مەڭزى سارىم ئالمىدەك پارقىراپ تۇرىدۇ. ھەرقانچە سىنچىلاپمۇ چېچىدىن بىرەر تال ئاق تاپالمايسىز. ھېچكىم ئۇنى تۇرققا قاراپ يەتمىشتىن ئاشقان ئادەم دېمەيدۇ.

بىر يىلى قىشتا مانا شۇ بەختىياروپنىڭ خوتۇنى
تۇيۇقسىز قازا قىلدى. جامائەت نامىزىنى چۈشۈرۈپ
كۆمۈپ قويدۇق. بەختىياروپ ئۆمرىدە بالا يۈزى
كۆرمىگەندى. بىچارىنىڭ يالغۇزلۇقتىن ئىچى
سنىلدىمۇ، يازغا چىققاندا بىر ئىت بېقىۋالدى. ئۇ ئىتنى
«بارس» دەپ چاقىراتتى. «بارس» دېگەن زادى نەچە
گەپ، ئۇ دۈگىلەيدىغان چاقمۇ ياكى ھەسەل ساتىدىغان
بىرەر ئورۇسنىڭ ئىسمىمۇ بىلمىدىم، ئىشقىلىپ،
بەختىياروپ ئىتنى بارس دېسە بارس، دەپ بۇيۇپ
تازىلاپ، ھويلىسىدا يۈگۈرتۈپ، ئۇنىڭغا قانداقتۇر بىر
ھەرىكەتلەرنى ئۆگىتىپلا يۈرەتتى. «بارس، قېنى
كۆرۈشۈپ قويايلى!» دېسە، ئىت قۇيرۇقىنى شىپاڭشىتىپ
كېلىپ بەختىياروپقا ئوڭ پۈتىنى سۇناتتى. «بارس،
ئاۋۇنى ئەكېلىڭ!» (ھەتتا ئۇ شۇ ئىت بىلەنمۇ سىزلىشىپ
سۆزلىشەتتى) دەپ بىرنەرسىنى يىراققا تاشلىسا، ئىت
ئۇچقاندەك بېرىپ ھېلىقى نەرسىنى چىشلەپ ئېلىپ
كېلەتتى. ئىت بەزىدە ئۇنىڭغا ئەر كېلەپ ئېسىلغۇدەك
بولسا، بەختىياروپ سەل ئۆزىنى قاچۇرۇپ: «ھەي،
— ھاي — ھاي، بارس، سىزنىڭ بۇ قىلىقلىرىڭىز
سەل ئېشىپ كەتتىغۇ دەيمەن، قاراڭ، كىيىملىرىمنى
بۇلغىۋەتتىڭىز، — دەيتتى. ئەگەر بەختىياروپ بىلەن كۈچىدا ئۇچرىشىپ قېلىپ،
بۇ ئىت توغرىسىدا گەپ ئېچىپ قالسىڭىز، بەختىياروپ

ھاياجانلىنىپ، قوللىرىنى ئۇشقۇلاپ سۆزلەپ كېتەتتى.
— بىزنىڭ بارىنى دەمسىز؟ سورىغىنىڭىزغا
رەھمەت! — دەيتتى ئۇ، — مېنىڭ ئىت بىلەنغۇ ئانچە
خۇشۇم يوق ئىدى. ئەمدى قاراڭ، رەھمەتلىك
رىزۋانگۈلۈمدىن ئايرىلدىم. يالغۇزلۇق دېگەن بەك
يامانكەن. ئۇياق - بۇياققا كەتكىنىمدە ئۆيگە قارانچۇق
بولۇپ قالار، دەپ بېقىپ قويۇۋىدىم، ياخشى ئىت چىقىپ
قالدى، ساپ ئايشاركا نەسلىدىنكەن ئەمەسمۇ. مۇبارەك
كۆزىڭىزگىمۇ چېلىققاندۇ، قۇلقى دىڭ، تۈكلىرى مايلاپ
قويغاندەك يالتىراپ تۇرىدۇ. پاهۇي، بۇ ھايۋاننىڭ
ئەقىللىقلىقىنى دەپمەيسىز، ۋاي ياقەي، ئۇنى ھايۋان دېگىلى
بولسۇنمۇ، بەزى قىلىقلىرى ئادەمنىڭ ئۆزىلا، ھويلىدىكى
قىل چاغلىق نەرسىگە قالايمىقان چېقىلمايدۇ. سارغۇچ
كۆزلىرىنى چىمچىقلىتىپ، بوينىنى سەل سىڭايان قىلىپ
قاراپ كەتسە، ئامراقلىقىڭىز كېلىپ قۇلقىدىن ئۆتۈپ
سۆيۈپ قويغۇڭىز كېلىپ كېتىدۇ. . . مانا قاراڭ،
بىرسىگە دەپسەم ئىشەنمەيدۇ، ئۇ كۈنى ئۇنىڭ بوينىغا خالتا
ئېسىپ، ئاغزىغا پۇل چىشلىتىپ قويۇپ بەرسەم، توپتوغرا
قاسساپ دۈكىنىغا بېرىپ گۆش ئەكەپتۇ. . .

تۇرمۇش دېگەن تاسادىپىلىككە باي. ئارىدىن بىر يىل
ئۆتتىمىكەن، بىر كۈنى قانداق بولغان، بەختىياروپنىڭ
دەرۋازىسى ئوچۇق قالغانىكەن، بارس ئېتىلىپ چىقىپ،
يولدىن ئۆتۈپ كېتىۋاتقان بىر چوكانغا ھاپلا قىلىپ
تاشلىنىپتىكەن، ھېلىقى چوكان ئېسىدىن كېتىپ قېلىپ
يېقىلىپ قاپتۇ. قورقۇپ كەتكەن بەختىياروپ يۈگۈرۈپ
چىقىپ، ئايالىنى يۆلەپ ئۆيگە ئەكىرىپ، بىر نېمىلەرنى

قىلىپ ھوشغا كەلتۈرۈپتۇ. قارىسا، ئۇ ياشلا بىر چوكان
ئىكەن. قايتا - قايتا ئەپۇ سوراپ، خېلىغىچە مۇگىشىپ
ئولتۇرۇپتۇ. بەختىياروپ ئۆزىنىڭ قەدىناس خوتۇنىنىڭ
ئۆلۈپ كەتكىنىنى بىر يىلدىن بېرى يالغۇز، بويناچىلىق
تۇرمۇش كەچۈرۈۋاتقانلىقىنى ئېيتىپتۇ؛ چوكانمۇ ئۆزىنىڭ
بىر قېتىم ياتلىق بولغانلىقىنى، پەيلى يامان ئېرىنىڭ
دەردىنى جىق تارتىپ ئاخىر ئاجرىشىپ كەتكەنلىكىنى،
شۇنىڭدىن بېرى «ئەر دېگەن شۇنداق بولسا» دەپ قايتا
ياتلىقمۇ بولمىغانلىقىنى سۆزلەپ بىرىپتۇ. پاراڭلىشا -
پاراڭلىشا، ئىككىسىگە ئوبدانلا ئىسسىق ئۆتۈشۈپ قاپتۇ.
شۇنداق قىلىپ، ئاز ئۆتمەي بەختىياروپ ھېلىقى چوكاننى
نىكاھلاپ ئۆيىگە ئەكىلىۋالدى. مەھەللىدە خېلىغىچە
«بەختىياروپ ئۆزىنىڭ قىزىدەك ياش بىر خوتۇننى
ئېلىۋاپتۇدەك. بۇ نېمە بەختىياروپقا قانچىلىك ئاش
بولاركىن، ھېلىقىتىن سەكىلىدەپ كوچىدىن
كىرمەيدىكەن. . . .» دېگەندەك گەپلەر ئېقىپ يۈردى.
بىر كۈنى بەختىياروپنىڭ ھويلىمىزغا كىرىپ
كېلىۋاتقانلىقىنى كۆرۈپ ھەيرانلا قالدىم. بۇ ئادەم زۆرۈر
بىر ئىشى بولمىسا، قوشنا - قولۇملار بىلەنمۇ ئانچە
كىرىش - چىقىش قىلىپ كەتمەيتتى.
— دېگەنبىلەن ئۆيدە ئىكەنسىزغۇ، دوختۇر ئەپەندىم.
ھە، سالامەتلىكىڭىز قانداقراق؟ — كۈلۈمسىرىگىنىچە
كىرىپ كەلدى بەختىياروپ، — بىمەھەل ۋاقىتتا كېلىپ
ئاۋارە قىلدىممۇ، قانداق؟
— ۋاي ياقەي، بۇ نېمە دېگىنىڭىز؟ قېنى، ئۆيىگە
كىرىڭ!

— ياق... ئەمدى... ۋاقتىڭىز بولمىسا مۇشۇ يەردىنلا قايتاي. ئانچە زۆرۈرمۇ گەپ يوق. بىر ئىشنى مەسلىھەت سالاى، دەپ كۆڭلۈم تارتىپ... ئۆيگە.

بەختىياروپ بىمەھەل ۋاقتتا كىرىپ قالمىغاندىمەن، دېگەن خىيالدا تەكەللۈپ سۆزلەر بىلەن بىر ئالدىغا، بىر كەينىگە مېڭىپ، ئاخىر ئۆيىنىڭ ئىشىكى ئالدىغا يېتىپ كەلدى. دە، ئۇ يەردە تۇرغان ۋېلىسپىتكە قاراپ تۇرۇپ قالدى.

— بۇ كىمنىڭ ۋېلىسپىتى؟ — دەپ سورىدى ئۇ.

— ئوغلۇمنىڭ. —
— ۋاي توۋا، بىرسى بىكارغا بېرىۋەتكەنما؟
— نېمىنى دەيسىز؟ — دېدىم مەن ئۇنىڭ گېپىنى چۈشىنەلمەي.

— ۋېلىسپىتنى دەۋاتمەن، يېڭىلا ۋېلىسپىتكەن...
— مۇشۇ كۈندە كىم بىكارغا بىر نېمە بېرىۋېتىدۇ، بەختىياروپكا؟ پۇلغا ئالغان!

— ئەمىسە، نېمە دەپ ئاپتاپقا تاشلاپ قويدىڭىز؟
— ھە، بالىلارنىڭ قىلىقى بولمامدۇ.
— گەپ بالىلارنى قانداق ئۆگىتىشتە!

ۋېلىسپىتنى دەس كۆتۈرۈپ، تامنىڭ تۈۋىگە — سايە يەرگە يۆتكەپ قويدۇم.
— ياق، بولمىدى، ئۇنداق قويمايمىز، دوختۇر ئەپەندىم، — دەپ بەختىياروپ بېشىنى لىڭشىتىپ، — ئاۋۋ پارچە تاختاينىڭ لازىمى بارمۇ؟



— ئەكېلىڭ! مەنمۇ...
 نېرىراقتا تاشلىنىپ تۇرغان تاختاينى كېلىشىپ
 بەختىياروپقا سۇندۇم.
 — ھە، ئەمدى ۋېلىسىپىتنى سەل كۆتۈرۈپ تۇرۇڭ.
 ۋېلىسىپىتنى كۆتۈرۈپ تۇردۇم. بەختىياروپ
 ئېڭىشىپ ھېلىقى تاختاينى ئىككى چاقنىڭ ئاستىغا قويدى.
 ئاندىن قولىنى قېقىپ تۇرۇپ:
 — بىر كىشىنىڭ شەخسىي ئىشىغا ئارىلىشىش ياخشى
 ئىش ئەمەس، — دەپ چۈشەندۈردى ئۇ، — لېكىن سىز
 بىلەن بىز ئۆز ئادەملەر. تۇرمۇشتا سەرەمجان بولغان
 ياخشى. پۇلغا ئالغان نەرسىنى بۇنداق تاشلاپ قويسىڭىز،
 تۆت كۈندىلا كاردىن چىقمامدۇ؟ ۋېلىسىپىت دېگەننى
 توختاتقاندا، ئاۋۋال غاچ - غۇچ قىلىپ، ئېرىنمەي بىر
 سۈرتۈۋېتىدىغان گەپ، ئاندىن قۇرۇق، سايە يەردە
 قويمىز. چاق تاختاينىڭ ئۈستىدە تۇرسا پاكىز تۇرىدۇ،
 نەم تارتمايدۇ، تۆمۈرنىڭ دۈشمىنى دات. داتلاشتىمۇ
 تۈگەشتى، دېگەن گەپ. قانداق دېدىم؟ ئوشۇقچە گەپ
 قىلىپ رەنجىتىپ قويمىغاندىمەن؟

— ياق، توغرا دېدىڭىز. ئۇنىڭ كىتابى...
 بەختىياروپ ھويلىدىكى گۈللەر، پېشايۋاننىڭ
 ياغاچلىرى، شېخى يىرىلىپ كەتكەن ئالما، ۋە ھاكازالار
 ئۈستىدە بىر مۇنچە پايدىلىق مەسلىھەتلەرنى بېرىپ، ئاخىر
 ئۆيگە كىردى. ئايالىم بەختىياروپنىڭ ئۇنىمىغانىغا
 قويماي داستىخان سېلىپ چاي قىلدى. چاي ئىچكەچ
 پاراڭلاشتۇق.
 — خوش، بەختىياروپكا، يېڭى كېلىن بىلەن خېلى

چىقىشىپ قالدىڭىزمۇ، قانداق؟ — دەپ سورىدىم.

— رەھمەتلىك رىزۋانگۈلۈمنىڭ قارىسىنى تۇتۇپ، قېرىغىنىدا ئەمدى ئۆيلەنمەيلا ئۆتۈپ كېتەرمەن، دېگەن، — دەپ گەپ باشلىدى بەختىياروپ، — ئەمدى قاراڭ، تەقدىر دېگەن باشقا گەپ ئىكەن. بۇ چوكان بىزنىڭ بارسى ھاپلا قىلىپ ئېتىلغان باھانە بىلەن نەق بىزنىڭ ئىشىكىنىڭ ئالدىغا كېلىپ يېقىلىپ بەرسە بولىدۇ. مانا باھانە — سەۋەب شۇ بولدى. ئىككىمىز بىر ئۆيدە بولۇپ قالدۇق. يېشىغۇ مەندىن بەك كىچىك ئىكەن، ئەمدى، ياق دەي دېسەم، يېشىغا كەلمىگەن ئادەم بىلمەيدۇ، يالغۇزلۇق بەك يامان ئىكەن. . . مۇشۇ كۈندە ھەممىلا ئادەمنىڭ بۆرىكى ئاجىزلاپ كېتىۋاتامدۇ، تېلېۋىزور بىلەن رادىئونى قاچانلا ئاچسىڭىز بۆرەكنى كۈچەيتىش دورىسىنىڭ ئېلانى. . . كوچىدا كېتىپ بارىسىڭىز، قولىڭىزغا تۇتقۇزۇپ قويىدىغان ۋەرەقىلىرىچۇ تېخى، ئېچىپ ئوقۇشقا نومۇس قىلىسىز. . . ئەگەر ئەينى ۋاقىتتا ئىشقا كىرىشكەن ئادەم تۇرۇپلا بەختىياروپ مۇشۇنداق ھېچ مۇناسىۋەتسىزلا گەپلەرگە چۈشۈپ كەتتى. «ھەر قانچە بولسىمۇ بۇ ئادەم ماڭا مۇشۇنداق تايىنى يوق گەپلەرنى قىلغىلى كىرمىگەندۇ؟. . . بۇ ئادەمنىڭ مۇشۇنداق يىراقتىن ئەگىتىپ گەپ قىلىدىغان بىر ئەزمىلىكى بولىدىغان، ھەقىچان دەيدىغان گېپىنى ئۇدۇللا دېيەلمەي بۇ گەپلەرنى قىلىپ ئولتۇرامدۇ يا!» دېگەنلەر كۆڭلۈمدىن كەچتى. شۇ چاغدا بەختىياروپ تۇيۇقسىزلا:

— ھوي راست، مۇشۇ بارسىنى قانداق قىلساق بولار؟ — دەپ سوراپ قالدى.

— نېمىنى دەيسىز؟ — دېدىم مەن.

— بارسىنى دەيمەن.

— بارسقا نېمە بوپتۇ؟

— يېڭى خوتۇن بىلەن مەنغۇ ئەپلىشىپ قالدىم لېكىن، بىزنىڭ بارس زادى چىقىشالمايۋاتىدۇ.

— قانداق؟

— خوتۇنۇم ئۆيدىن چىقاي دەپسلا، بوسۇغىدا ھۆرپىيىپ خىرىس قىلىپ تۇرغىنى تۇرغان. بىرىنچى قېتىم قاتتىق قورقۇپ كەتكەچكىمۇ، خوتۇنۇمنىڭ بارسىنى كۆرسلا چىرايىدا قان قالمايدۇ.

— يېڭى كەلگەن بولغاچقا، يات كۆرۈپ شۇنداق قىلىۋاتامدېكىن؟

— ئۆگىنىپ قالسۇن، دەپ بىر ئوبدان تاماقلارنى ئېتىپ ئالدىغا تۆكۈپ بېرىپمۇ باقتى. ياق، تاماققا قارايدىغاندەكمۇ ئەمەس، خوتۇنۇمغا قاراپ خىرىس قىلغىنى قىلغان. ئاچچىقىدا شۇنداق قىلامدېكىن، يېقىندىن بېرى ھويلىغا كىرگەنلا ئادەمگە ئېتىلىدىغان بولۇۋالدى دېمەمسىز. خۇداغا شۈكۈر، ھازىرغىچە بىرەر سىنى چىشلىۋالدى. ئەمدى، ئىت دېگەننىڭ سۈرى بار. دە، ھاپ قىلىپ يۈگۈرسە، ھەر قانداق ئادەمنىڭ چىرايى تامدەك تاتىرىپ، دەرۋازىنىڭ ياغچىغا يۆلىنىپلا قالدىكەن. يېڭى ئايالنى ياكى قوشنا قولىمىلارنىڭ بىرەر سىنى چىشلەپ قويۇپ، كۆڭۈلىسىزلىك تېپىلىپ بىرەمدىكەن، دەپ ئەنسىرەپ قالدىم.

— باغلاپلا قويسىڭىز ئىش پۈتمىدىمۇ؟

— باغلاپ دەمسىز؟ . . . قويۇڭ، قويۇڭ، بىرە . . .

ئىككى كۈن باغلاپ بېقىۋىدۇق، توختىماي قاۋاپ،
 قۇلاق - مېڭىمىزنى يەپلا كەتتى. شۇ جانىۋارغىمۇ
 ھۆرلۈك لازىم - دە! .. بۇ بىر نەچچە كۈندىن بىرى
 خوتۇنۇمنىڭ: «بۇ ئۆيدە يا ئىتىڭىز تۇرسۇن، يا مەن
 تۇراي!» دەپ جېدەل قىلىۋاتقىنىنى دېمەمسىز. بىرسىگە
 بېرىۋېتىپلا قۇتۇلاي دەپ، سەھرادىن قوغۇن - تاۋۇز
 سېتىپ كىرگەن دېھقانلارنىڭ ھارۋىسىنىڭ كەينىگە ئىككى
 قېتىم باغلاپ بەردىم. ئىككىلا قېتىمدا تېخى كۈن
 ئاتلىمايلا قېچىپ كەلدى. تۈنۈگۈن بولغان ئىشنى
 دېمەمسىز، بىر تىلەمچى ئۇقۇشمايلا ھويلىغا كىرىپ
 قالغانىكەن، بىچارىنى تالاپ، چاپىنىنىڭ يېرىم پېشىنى
 يۇلۇۋاپتۇ. ھىم، بۇ ئىتنى كۆزدىن يوقاتىمىسام زادى
 بولمىغۇدەك، دېگەن يەرگە كېپقالدىم. بىرەر ئادەم ئۇنىڭغا
 قانداق قىلاي دەيسىز؟ ئۇنىڭغا ئادەم ئۇنىڭغا
 ئۆلتۈرۈۋېتەيلىمىكەن دەيمىنا. ئۇنىڭغا ئادەم ئۇنىڭغا
 ئۆلتۈرۈۋېتەيلىمىكەن دېگىنىڭىز نېمىسى؟
 مېنىڭ بىرەر ياردىمىم لازىمىدى؟ بىرەر ئادەم ئۇنىڭغا
 بىر ئۇقىل كۆرسىتىمىدىكىن دەپ، ئالدىڭىزغا
 كىرىشىمغۇ، دوختۇر ئەپەندىم. ماڭا قويۇپ بەرسىڭىز،
 ئۆمۈردە بىر قۇشقاچنىمۇ بوغۇزلاپ باققان بەندە
 ئەمەسمەن. . . .

— ناھايىتى بىر ئىتقۇ! — دېدىم مەن، — بىر
 پارچە ئۆپكە - قېرىن ياكى جىگەردەك بىر نېمىنى تېپىڭ،
 ئىچىگە يىڭىنىمۇ، مىخىمۇ ياكى بولمىسا ئۇششاق ئەينەك
 پارچىسىنىمۇ تىقىپ، ئىتنىڭ ئالدىغا تاشلاڭ، يەيدۇ - دە،
 ئاشقازنى كاردىن چىقىپ، ھەپتە - ئون كۈنگە قالمايلا

كۆزلىرىنى چەكچەيتىپ .

— مەن نېمە دەۋاتىمەن؟ بىزنىڭ ئۇ ساناتورىيىنى مېڭىسىنىڭ سۈيى بار ئاغىنىلەر يىغىلغان ئورۇن دەپسىڭىز بولىدۇ . قايسى بىر يىلى ، كۆزەتتە تۇرغان بىر ئادەمنى ئىككىنچىسى بىر ساراڭ كىرىپ بوغۇپ ئۆلتۈرۈپ قويغاندىن بۇيان ، زۆرۈر بولغاندا ئۆزىمىزنى قوغداش ئۈچۈن بىزگە قورال ساقلاشقا رۇخسەت قىلىنغان . لېكىن ، سىز دەۋرۋازىدا تۇرىدىغان كۆزەتچى ئەمەستە !

— كۆزەتچى بولمىساممۇ ، ھەر كۈنى شۇ بىنورمال ئادەملەرگە ئارىلىشىپ يۈرىمەن . دە . ئۇلارنىڭ كېسىلىنى كۆرۈۋاتقان چېغىمدا ، قايسى بىر ساراڭنىڭ خىيالىغا بولمىغۇر خىيال كىرىپ ، تۇيۇقسىز ماڭا تاشلانمايدۇ ، دەپ كىم ھۆددە قىلالايدۇ ؟

— مۇنداق ئادەڭ ، سىزدىكى قانداق قورال ؟ مېلىتىقمۇ ياكى . . .

— قىزىق ئادەم . دە ، سىز بەختىياروپكا ، بىزنىڭ ئۇ ساناتورىيىدە مېلىتىق كۆتۈرۈپ يۈرگىلى بولسۇنمۇ ! . . .

— نېمىشقا ؟

— ئەگەر جېنىدىن تويغان بىر تەلۋە شارىتىدە قىلىپ مېلىتىقنى تارتىۋالسىڭىز بولسا ، ئۇ چاغدا پۈتكۈل ساناتورىيە ۋە پۈتكۈل شەھىرىمىزنىڭ ئىچىدە نېمە قالايمىقانچىلىق بولۇپ كېتەر ؟ . . . مەندىكىسى يان قورال . ئەپچىلگىنە تاپانچا . قورالنىڭ گېپىنى كۆرگەنلا ئادەمگە دېگىلى بولمايدۇ ، سىزنى ئۆز كۆرۈپ دەۋاتىمەن . مانا ، كېرەك بولسا ئېلىپ چىقاي . ئىتىڭىزنى گوملا قىلىپ

ئېتىپ تاشلايلى.

— ياق، توختاڭ! — دەدى بەختياروپا خۇدەي
ئۇنىڭ ئىتىنى مەن ھازىرلا تاپانچىنى ئاچتىم.
ئېتىۋېتىدىغاندەك جىددەيلىشىپ، — بۇ ئىشنى ئوبدان
ئويلىشىيلى. بارسىنى ئاتساق قايسى ۋاقتتا، قانداق
ئاتىمىز. ئوق تەگكەندىن كېيىن قان چىقىدۇ — دە،
بىچارە بارسىنىڭ جېنى قانچىلىك قاقشار... ئۇھ،
مەن نېمىشقىمۇ شۇ ئىتنى باققاندىمەن، نېمە دەپ يېڭى
خوتۇن ئېلىپ يۈرگەندىمەن... ?

بەختياروپىنىڭ تېخى ئىتنى ئاتماي تۇرۇپلا يۈرىكىنى
تۈتۈپ ۋاي — ۋايلىغىنىنى كۆرۈپ كۈلۈپ كەتتىم.
— سىز كۈلىسىز، ئۇكام، — دەدى بەختياروپا، —
نېمىلا بولمىسۇن، ئۆزى باققان ئىتقا ئادەمنىڭ كۆڭۈل
رىشى باغلىنىپ قالدىكەن.

— بۇ ئىشنى مۇنداق ئەپلەيمىز، — دەپ
چۈشەندۈردۈم ئۇنىڭغا، — سىز ئۆزىڭىز بىر كۈننى
بەلگىلەيسىز، تاپانچىغا ئوقنى بەتلەپ، يانچۇققا سېلىپ
بارىمەن... ئىتنى زەنجىرلەپ مەھكەم باغلاپ قويسىز،
بولمىسا، تاپانچىنى كۆتۈرۈپ ئۇنى ھويلنىڭ ئىچىدە
قوغلاپ يۈرسەك بولمايدۇ — دە! بارسقا ئىچىم ئاغرىدۇ،
دېسىڭىز، ئۇنى باغلاپ بىرىپ، ئۆزىڭىز تالاغا چىقىپ
كەتسىڭىزمۇ بولىدۇ. ئاندىن مەن ئۇنى ۋاڭخىدە قىلىپ
ئاتىمەن، ئىش تامام... ?

— كۈپكۈندۈزدە دېمەكچىمۇ؟... ياق بولمايدۇ.
ئوقنىڭ ئاۋازىنى ئاڭلاپ قوشنا — قولۇملار يۈگۈرۈپ
كىرسە، بارسىنىڭ قان ئىچىدە يانقانلىقىنى كۆرسە، ئۇ

چاغدا مەن خەقنىڭ نەزىرىدە قانداق ئادەم بوپقالمەن! ؟
— ئەمەسە كېچىسى، ئەل ئۇيقۇغا كەتكەندە ئاتايلى.
— مەسلەھەتلىڭىزگە رەھمەت دوختۇر ئەپەندىم، نېمە
دېسىڭىز دەڭ، ئىتىنى ھويلىدا ئاتساق بولمايدۇ.
— نېمىشقا؟

— شۇ بارىسىنىڭ قېنى ھويلىغا تۆكۈلمىسۇن دەيمىنا!
— ئەمەسە قانداق قىلىمىز؟

— مېنىڭچە، مۇنداق قىلساق، دوختۇر ئەپەندىم،
ئۆزىڭىز بىلىسىز، بىزنىڭ ئۆيىنىڭ كەينى كەڭرى كەتكەن
ئېتىز، ۋاقتىڭىز يەتكەن بىر كۈنى خەۋەرلەندۈرۈپ
قويۇپ، تاپانچىڭىزنى بېلىڭىزگە قىستۇرۇپ بېرىڭ، مەن
داستىخان ھازىرلاپ، سىزنى ئوبدان بىر مېھمان قىلاي.
سىز ئېيتقاندەك، بېرىم كېچىگىچە چىرايلىقچە
پاراڭلىشىپ ئولتۇرايلى. ئەل ياتقاندا ئاستا ئىتىنى يېتىلەپ
چىقىپ، ئېتىزلىقتىكى بىر دەرەخكە مەھكەم باغلاپ قويۇپ
كېرەي. سىز چىقىڭ - دە، گومىدە ئېتىپ تاشلاڭ.

— بارىسىنىڭ ئۆلۈكىنىمۇ شۇ يەرگە تاشلاپ
كېتىۋېرىدىغان گەپمۇ ياكى ئۆزىڭىز يىغىشتۇرۇۋالامسىز؟
— خۇدايىم ساقلىسۇن، مەن ئۇ بىچارىنىڭ ئۆلۈكىگە
يېقىن يولماي!

— ئەمەسە. بارىسىنىڭ ئۆلۈكىنى يېقىن يولماي.
— ماڭا قاراڭ، دوختۇر ئەپەندىم، بارىسىنىڭ
ئۆلۈكىنى ئوچۇقچىلىققا تاشلاپ قويساق، ئەتىسلا خەق
كۆرۈپ گەپ بولىدۇ دەڭ. شۇ كۈنى ئىشەنچلىك كېرەك بىر
بۇرادەرنىمۇ باشلىغاچ بېرىڭ. بارىسىنىڭ ئۆلۈكىنى شۇ
ئاپىرىپ بىر يەرگە كۆمۈۋەتسۇن، ھەقىقىنى مەن بېرەي.

ئىشقىلىپ، ھېچقانداق ئىز قالدۇرماي مەھمىنى پاك -
پاكىز يىغىشتۇرۇڭلار، نېمە قىلغىنىڭلارنى كۆرۈۋېتىۋېتىڭلار.
كۆرمىسۇن. ئەنئىنى خەق سورىسا، ئىتتى بىر سىمىگە
بېرىۋەتتىملا دەيمەن، پۈتتى. پۈتتى.

— لىقىمىن؟

— ئىمىيەن نىمىسى؟ * لىقىمىن * نىمىسى ئىلىمىن * لىقىمىن؟

— نىمىسى نىمىسى؟

بىر نەچچە كۈن ئۆتۈپ بەختىياروپتىن ئىككىلىك
خەت ئالدىم: «دوختۇر ئەپەندىم، — دەپ يېزىپتۇ ئۇ، —
ھېلىقى مېھماندارچىلىققا مۇمكىن بولسا، بۈگۈن كەچتە
قەدەم تەشرىپ قىلىشىڭىز، بىرەر بۇرادەرنىمۇ باشلىغىچ
كېلىشىنى ئۈتۈمەسسىز. سىزنى ئاۋارە قىلىدىغان بولدۇم.
رەھمىتىمنى كېيىن ئايرىم ئېيتارمەن.»
بۇ مېھماندارچىلىققا كىمنى باشلاپ بارسام بولار، دەپ
ئۇزاق ئويلىدىم. تۇيۇقسىز يادىمغا كوچمىزنىڭ بېشىدا
ئولتۇرىدىغان جېلىل دېگەن يىگىت كېلىپ قالدى.
جېلىلنى مەھەللىمىزدە بەختىياروپتىن قالسىلا ئىككىنچى
مەشھۇر شەخس دېيىشىڭىز بولىدۇ. قىلىدىغان تىجارىتى —
ئەتىكىنى — ئاخشىمى يوغان تەڭنىدە بىر تەڭنە قوي
پاچىقىنى پىشۇرۇپ، كوچىنىڭ دوقمۇشىغا ئاچقىقپ
ساتىدۇ. ئۇنىڭ پاچاقنى قانداق ھۈنەر بىلەن
پىشۇرىدىغىنى بىلمەيمەن، قولىڭىزغا ئالسىڭىز،
ساپسىرىق، تىتىرەپ تۇرىدۇ؛ چاينىماي شورسىڭىزمۇ
گېلىڭىزدىن غىرتلا ئۆتۈپ كېتىدۇ، لەززىتى ئاغزىڭىزدىلا
قالدۇ. شۇڭا ئۇنى «جېلىل پاچاق» دېسە ئونۇمايدىغان
ئادەم يوق. جېلىل بىر تەڭنە پاچاقنى بىر سائەت ئىچىدىلا

پۇل قىلىپ، قالدى. — قاتتى سۆڭەكلەرنى يىغىپ ئۆيگە ئاپىرىپ ئىت باقىدۇ. شەنبە — يەكشەنبە كۈنلىرى بولسا ئىت بازىرىدىن كەلمەي ئىت ئېلىپ، ئىت ساتىدۇ. «توغرا، بەختىياروپنىڭ مېھماندارچىلىقىغا مېھمان قىلىپ ئاپىرىشقا جېلىل پاچاقتىنمۇ مۇۋاپىق ئادەم بولماس» دېدىم. — دە، ئۇنى چاقىرتىپ كېلىپ، بەختىياروپ بىلەن ئوتتۇرىمىزدا بولغان گەپنىڭ مەزمۇنىنى ئېيتتىم.

— نېمە دەيدىغانسىز؟! — دېدى جېلىل پاچاق ماڭا ھەيران بولۇپ قاراپ، — بەختىياروپنىڭ ھېلىقى ئاپشار كىسىنى ئېتىۋېتىمىز، دەمسىز؟ — شۇنداق ئوكا. ئۇ ئىت ھويلىغا كىرگەنلىكى ئادەمنى تالاپ، يامان بوپكەتكىلى تۇرۇپتۇ. ئىتنى مەن ئاتمەن، سېنىڭ قىلىدىغان ئىشنىڭ ئىتنىڭ ئۆلۈكىنى ئاپىرىپ كۆمۈۋېتەمسەن ياكى تېرىسىنى سويۇۋېلىپ بىرەرسىگە ساتامسەن، ئىشقىلىپ كۆزدىن يوقاتساڭلا بولدى. تېگىشلىك ھەقىقەتنى بەختىياروپتىن ئۆزۈم ئېلىپ بېرىمەن.

— توۋا! — دېدى جېلىل پاچاق، — ئىتنى ئېتىۋېتىڭلار، دېگەن گەپنى بەختىياروپ ئۆز ئاغزى بىلەن دېدىمۇ؟ — لىيە پىلىشەپ رىئەسەپ نەپ كەلمەپە — سېنىڭچە، مەن سېنى ئالاھىدە چاقىرتىپ كېلىپ يالغان گەپ قىلىپ ئولتۇرۇپتەنمەن. — دە!؟ —

— ياكى ئەمدى دەيمىن، بەختىياروپ بۇ ئىتنى بەك ئارزۇلاپ باققاننى. — دە! . . . شۇ ئادەمنىڭ ئېسى جايلىدۇ؟ — نەپ كەنە؟ — نەپ كەنە؟ —

بۇ نېمە دېگىنىڭ؟ . . . مانا، بىر — ئىككى
كۈننىڭ ئالدىدا بەختىياروپ ئۆزى مۇشۇ ئۆيگە كېلىپ،
ئاشۇ سەن ئولتۇرغان يەردە ئولتۇرۇپ، ئۆز ئاغرى بىلەن
شۇ گەپلەرنى قىلدى. بۈگۈن ئەتىگەن يەنە خەت
كىرگۈزۈپ، «ھېلىقى ئىتنى ئاتىدىغان ئىشنى بىر نېمە
قىلساق» دېگەن گەپلەرنى يېزىپتۇ. بەختىياروپ كەچتە
داستىخان راسلاپ بىزنى كۈتۈپ ئولتۇرىدۇ، دېگەن گەپ.
— ئەستاغپۇرۇللا! — دەدى جېلىل پاچاق، — سىلەر
كادىر خەقلەر غەلىتە ئادەملەر كەنسەر — دە، تېخى ئادەم
چىشلىمىگەن بىر ئوبدان ئىتنى ئادەم چىشلىۋالىدۇ، دەپمۇ
ئولتۇرۇۋەتكەن بارمۇ! . . . بازارغا ئەكىرىشىڭىز تۆت —
بەش مىڭ سومغا ئالىدىغان ئىت ئاۋۇ! قاتنىش —

نېمە دەيدىڭ؟ . . . ئاشۇ بىر ئىتنى شۇنچىۋالا پۇلغا
ئالارمۇ؟! — دەيدىم مەن ھەيران بولۇپ. نېمە دېگەن ئىتتە!
— ئۇ دېگەن ساپ ئاڭشاركا نەسلىدىن بولغان ئېسىل
ئىتتە! نېمە دېگەن بېسىلىقى! نېمە دېگەن ئىشەپ
بۇ گەپنى ئاڭلاپ مەنمۇ ئويلىنىپ قالدىم. — دە، ئاي
— ئۇنداق دېگىنىڭ بىلەن، — دەپ سۆزۈمنى
داۋاملاشتۇردۇم، — ئۇنداق يامان ئىتلارنىڭ غالجىر بولۇپ
قالدىغان ئىشلىرى بار. ناۋادا شۇنداق بوپقىلىپ، قوشنا —
قولۇملاردىن بىرەرسىنى چىشلەپ قويسا، بەختىياروپكامغا
تۈگمەسلا باش ئاغرىقى بولىدىغان گەپ. . . ئىش —

— ماڭا قاراڭ، ئاكا، — گېپىمنى تارتىۋالدى جېلىل
پاچاق، — مەن بىلىمەن، بەختىياروپ ئۇ ئىتنى پىششىق
تاماق بىرىپ باققان، پىشقان ئاش يەپ يۈرگەن ئىتنىڭ
غالجىر بولغىنىنى كىم كۆرگەن؟ مانا بىز ئىت بىلەن

ھەپلىشىپ يۈرگەن ئادەملەرغۇ.
— ئۇنىڭ ئۈستىگە . . . گەپنىڭ راستىنى ئېيتقاندا،
بۇ ئىت بەختىياروپنىڭ يېڭى ئالغان خوتۇنغىمۇ خىرىس
قىلىپ زادى ئارامنى قويمايۋاتقان ئوخشايدۇ. . . .
— ھە، گەپ مەيەردە دەڭە؟ . . . — دەپ ئويلىنىپ
قالدى جېلىل پاچاق، — ياش خوتۇن ئېلىۋالغان قېرىلارغا
قويۇپ بەرسىڭىز، خوتۇنى ئاناڭنى ئۆلتۈرۈۋەت، دېسىمۇ،
بەزىلىرى بېرىپ ئۆلتۈرۈۋېتىشتىن يانمايدۇ. بوپتۇ،
بۈگۈن بەختىياروپنىڭ ئۆيىگە بارساق بارايلى. ئۆمىدە بىر
ئادەمگە بىر چىنە قايناقسۇنى ئوشۇق قويمايدىغان ئادەمنىڭ
بىزگە ھاجىتى چۈشكەندىكىن مېھمان قىلسا قىلسۇن،
ئىتنى ئېتىزغا ئاچقىقپ باغلاپ بەرسە بىرسۇن.
بەختىياروپ بېشىمىزدا دىۋەيلەپ تۇرمىغاندىكىن، سىز
ئاسمانغا قارىتىپ، «پاڭ - پۇڭ!» قىلىپ بىر - ئىككى
پاي ئېتىڭ، قالغان ئىشنى ماڭا قويۇپ بېرىڭ.
ئوغرىلىغان ئىتنى كاڭشىتماي جۈندەيدىغان قالتىس
ئەسۋابلىرىمىز بار، بېشىغا كەيدۈرىمەن . . . دە، ئاستا
يېتىلەپ ماڭمەن. يەكشەنبە بازارغا ئاپىرىپ ئۆزۈم نەق
پۇل قىلىمەن. تۆت - بەش مىڭغا ئالمىسىمۇ، ئىككى -
ئۈچ مىڭغا ئالار. مۇشۇ كۈندە ئىككى - ئۈچ مىڭ دېگەنمۇ
ئاز پۇلمۇ!

جېلىل پاچاقنىڭ بۇ گېپى ئويلىمىغان يەردىن چىقىپ
قالدى. نېمە دېيىشىمنى بىلەلمەي تۇرۇپ قالدىم - دە:
— ھوي، ئۇنداق قىلساق چېنىپ قالارمىكىن؟ —

دېدىم: — پارە ئېلىپ ئېلىنىۋېلىشنى نىقىپ كەچتە
— نېمىسى چاندۇ؟! — دەپ جېلىل پاچاق

كۆزلىرىنى چەكچەيتىپ، — ئىت دېگەن كىچىك كىچىك
يۈرۈيدىغان ئات ئەمەستە ئىككىسى تونۇۋالدى. دەيدىغانغا
ئىتنى ئالغان ئادەم ھويلىسىغا ئەكىرىپ باغلاپ باقىدۇ.
بەختياروپ بۇ شەھەردىكى جىمى ئادەمنىڭ ھويلىسىغا
كىرىپ — چىقىپ يۈرەمتى؟ قانچىگە ساتسام، يېرىم پۇلنى
ئالدىڭىزغا نەقلا قويىمەن. —

ھەي . . . ي . . . پۇل دېگەن يامان نېمە — دە!
جېلىل پاچاقنىڭ گېپىنى ئاڭلاپ مەنمۇ بوشاپ كەتتىم.
ئەگەر ئىككى مىڭ سومغا سېتىلسا، مىڭ سوم، ئۈچ مىڭغا
سېتىلسا، بىر يېرىم مىڭ سوم، بازىرى چىقىپ تۆت مىڭغا
سېتىلىپ قالسا، نەق ئىككى مىڭ سوم مېنىڭ بولىدۇ،
دېگەن پىكىر كىللامدىن چاقناپ ئۆتتى.

— ئۇكا، گېپىڭىز ئورۇنلۇقتەك تۇرىدۇ. . . —
دېدىم مەن، — بىر ئوبدان ئىتنى ئۆلتۈرۈۋەتسەك،
ئۇۋالغىمۇ قالىمىز دېگىنە. بىراق بەختياروپ ناھايىتىمۇ
زىل ئادەم، كېيىنكى كۈنلۈكتە ئىتنى ئاتماي، سېتىپ
پۇلنى بۆلۈشۈۋالغانلىقىمىزنى ئوقۇپ قالسا، تۈگىمەسلا
گەپكە قالىمىز. ساتساڭمۇ ئىتنى يىراقراق بىر يەرلەرگە
ئېلىپ كېتىدىغان ئادەملەرگە ساتارسەن. —
— بولدى، ئۇ تەرەپلەردىن خاتىرجەم بولىڭە ئاكا، — دەپ
گەپنى ئۈزدى جېلىل.

پىسقىن نەبەي نىغمىلىيە رېپىت ھېلىقىلەرلىك رېپىت
: ە - مىنالى * رېمما * رېمىشىي * مېن . رىمالە
— نىمىس كالى پىسقىن رىمىلى رىمالە رىمىت . رىمە —

كەچكە يېقىن بەختياروپنىڭ ئۆيىگە قاراپ ماڭدۇق .
بەختياروپ دەرۋازىسىنىڭ ئالدىدا ساقلاپ تۇرغانىكەن .

— ھۆششەرە، قەدىمىڭلارغا مۇبارەك، — دەپدى بىز
 بىلەن قىزغىن سالاملىشىپ. — قىچى، كىچى، قىچى، كىچى،
 — بولۇپ ئىنىمىزنى تونۇيدىغانىمىز؟ — دەپمىز جېلىل
 پاچاقنى كۆرسىتىپ. — نىمىشقا تونۇمايدىكەنمەن، — دەپدى بەختىياروپ، —
 مەھەللىمىزنىڭ يىڭىتى تۇرسا، قېنى ئۆيگە، ئۆيگە
 مەرھەمەت قىلىڭلار، كىچى، كىچى، كىچى، كىچى،
 دەرۋازىدىن كىرىشىمىز بىلەن، ھويلىنىڭ بىر
 بۇلۇڭىغا زەنجىرلەپ باغلاپ قويۇلغان، بارلىقىنىڭ قەھرى
 بىلەن ھاۋشىغان ئاۋازى ھويلىنى بىر ئالدى.
 — يا پىرەي، — دەپدى جېلىل پاچاق، — راست ئەجەب
 يامان ئىككىنە بۇ، ھېلىمۇ ياخشى باغلاپ قويۇپتىمىكەنسىز،
 سىزنىڭ كېلىدىغانلىقىڭىزنى بىلىپ، پاچاقتىنلا
 ئالمىسۇن دەپمىز. دە، ئۇكا! — دەپ كۈلدى بەختىياروپ.
 جېلىلنىڭ «پاچاق» لەقىمىگە كەلتۈرۈپ قىلىنغان بۇ
 ئەپچىل چاقچاقنى ئاڭلاپ مەنمۇ كۈلۈپ كەتتىم.
 بەختىياروپنى بۇنداق ئەپلىك چاقچاق قىلالايدۇ، دەپ
 ئويلىمىغانىكەنمەن. سىقىرىپ قىلىپ، قىچى، قىچى،
 بەختىياروپنىڭ چىرايلىق سەرەجانلاشتۇرۇلغان
 ھويلىسىدىن ئۆتۈپ، زەنجىرنى ئۈزۈۋەتكۈدەك ئەلپازدا
 بىزگە قاراپ يۇلقۇنۇپ قاۋاۋانقان بارلىقىغا قاراپ — قاراپ
 قويۇپ ئۆيگە كىرىۋالدۇق. بەختىياروپ بىلەن شۇنچە يىل
 سالام — سەھەت قىلىشىپ يۈرۈپمۇ بىر پۇرسىتى
 بولمىغاچقا، ئۆيگە كىرىپ باقمىغانىكەنمەن. ئۆي ئىچىنى
 كۆرۈپ ھەيرانلا قالدىم. بۇرۇنقى ھاللىق ئادەملەر
 سالدۇرغان ئاستى — ئۈستى تاختايلىق ئۆيلەردىن بولۇپ،

ئەينەكلەك ئىشكاپ، تامدىكى ئويۇقلارنىڭ ھەممىسى قەدىمىي پىڭلار، چىنە - قاچا، گۈللۈك نازۇق، چوڭ - كىچىك تەخسىلەر بىلەن تولغانىدى. پۇختا ياغاچلاردا ياسىلىپ، چىلانرەڭ سىرلانغان ئۈستەل - ئورۇندۇقلاردا ئۆز ۋاقتىدىكى ھۈنەرۋەنلەرنىڭ نازۇك ھۈنەرلىرى ئەكس ئېتىپ تۇراتتى. ئىشكاپ، ئويۇقلارنىڭ گىرۋەكلىرىگە چېكىلگەن گۈللەر، تام - تۈرۈسلەردىكى قاپارتما نەقىشلەر ئۆزىنىڭ نەپىسلىكى بىلەن كىشىنى ھەيران قالدۇراتتى. قايسىبىر زامانلاردا رۇس يېرىدىن كىرگەن گۈللۈك پەتنۇس، چوڭ - كىچىك ساماۋەرلەر تېخى سىرلىرى خىرەلەشمەي يالتىراپ تۇراتتى. بۇ كونا زاماننىڭ جابدۇقلىرى بەختىياروپتەك مۇشۇنداق سەرەمجان ئادەمنىڭ قولىدا بولغاچقىلا، ھازىرغىچە ئىسكەتنى يوقاتماي كەلگەنىدى. ھەممە نەرسە پاكىزلىقى، ئېسىللىقى، قەدىمىيلىكى بىلەن كۆزنى قاماشتۇرۇپ تۇراتتى. بەختىياروپ يەنە تازا قلاپ، سۈرۈلۈپ پولىنىڭ سىرىنى چۈشۈرۈۋەتمەسۇن، دەپ ياغاچ ئورۇندۇقلارنىڭ پۇتلىرىغا يۇمشاق رېزىنكا پارچىلىرىنى قېقىپ قويۇشنىمۇ ئۇنتۇمىغانىدى. پەردىلەر يېرىم چۈشۈرۈلگەن دېرىزىلەردىكى گۈل تەشتەكلىرى غالتەكلىك يىلىپ ئىشلىتىدىغان يىللاردىن قالغان يىپ غالتەكلىرى بىلەن ئېگىز كۆتۈرۈپ قويۇلغانىدى.

— قېنى، قېنى، ئاياغ كىيىملىرىنى مانا بۇ يەرگە، چاپان - چارىلارنى ماۋۇ جازىغا ئاسايلى . . . ھە، خوش، باش كىيىملىرىنىمۇ ئېلىۋېتىڭلار، ھە، مانا بۇ يەرگە . . . — دەپ بەختىياروپ بىزنى يېشىندۇرۇپ،

ھەممە نەرسىنى جاي - جايغا ئورۇنلاشتۇرۇپ بولغاندىن كېيىن، داستىخانغا باشلىدى، — قېنى ئۇكام، سىز ماۋۇ ئورۇندۇققا كېلىڭ! — دېدى ئۇ نەدە ئولتۇرۇشنى بىلمەي ئالدى - كەينىگە مېڭىپ پىرقىراپ قالغان جېلىل پاچاققا قاراپ، — سىز دوختۇر ئەپەندىم، چوڭ بولغاندىكىن يۇقىرىراق ئولتۇرۇڭ. . . . ياق، سىز دېگەن مېھمان ئەمەسمۇ، مانا مەن مەيەردە ئولتۇرمەن. . . .
 بەختىياروپ ئاشخانا بىلەن مېھمانخانا ئوتتۇرىسىدا دىكىلداپ مېڭىپ يۈرۈپ، داستىخانغا ھەر خىل يېمەكلىكلەرنى ئەكەپ تىزغىلى تۇردى. ئاۋۋال ئوتتۇرىغا يوغان چىنە تاۋاقتا بىر چىنە ھورى چىقىپ تۇرغان قورداقنى قويدى. تاۋاقتىڭ ئەتىراپىغا چوڭ - كىچىك تەخسىلەردىكى ھەر خىل سوغۇق، پىششىق سەيلەرنى رەت - رەت بىلەن تىزدى. . . .
 — بولدى، بولدى، بەختىياروپكا، بەك ئاۋارە بولۇپ كەتتىڭىز، ئايال ئۆيدە يوقمۇ، قانداق؟ — دېيىشتۇق بىز. — بار، بار، — دېدى بەختىياروپ نان ئوشتۇپ، چىنىلەرگە چاي قويۇپ تۇرۇپ، — ئەمدى بۇ ئۆيگە تېخى يېڭىياچى ئەمەسمۇ، ئالدىڭلارغا كىرىشتىن خىجىل بولۇۋاتىدۇ. قېنى خوش، تاماق ئالايلى! . . .
 — بەختىياروپكا، مۇنچىۋالا سەينى قورۇۋەتكىنىڭىز - گە قارىغاندا، ئانچە - مۇنچە ئىچىمۇ قويامدۇق، قانداق؟ — دېدى جېلىل پاچاق. . . .
 — ئىچمەمدىغان ئۇكا، — دېدى بەختىياروپ، — بولمىسا تۇننى قانداق يېرىم قىلىمىز؟ ئاۋۋال ئازراق تاماق يەپ قورساقنى ئەستەرلىۋالايلى! . . .

بەختياروپ بىر ئىشكاپنىڭ ئالدىقىداق يەرلىرىنى
 ئازاقشىتىپ ئېچىپ، بوتۇلكىلارنى چىقارغىلى تۇردى.
 — مانا ماۋۇ سىلەرگە ئاتاپ ئەكەلگەن ئىلى ئالدىقىدا
 ھارقى، ماۋۇ ئىلى داچۇ، ماۋۇ قايسىبىر يىلى سوۋېتىن
 كەلگەن مېھمان سوۋغات قىلغان ۋوتكا. . . ماۋۇ . . .
 ماۋۇسى ئالدىقى كۈنى بىزنىڭ يېڭى ئايالنىڭ دوستلىرى
 كەلگەندە قويۇپ بەرگەن قىزىل گۈل ھارقى. . . قېنى
 ئۇكام، ياش بولغاندىكىن، ھاراقنى سىز قۇيۇپ بېرىڭ! . . .
 مېنى ئۆزۈڭلار بىلىسىلەر، مۇشۇنداق مۆرىتى كەلگەندە
 ئېغىز تېگىپ قويمىسام، ئادەتتە بۇ نېمىنى ئانچە ئىچىمۇ
 كەتمەيمەن. بوپتۇ، قاتاردا مەنمۇ بىر — ئىككى رومكا
 ئىچىپ قويماي، قېنى ئازادە ئولتۇرۇڭلار. . .
 شۇنداق قىلىپ، جېلىل پاپاقنىڭ ئالدىغا ئېگىز
 پۇتلۇق بىر رومكا بىلەن بىر قانچە بوتۇلكا تىكلەندى. تاماق
 يېگەچ بىر — ئىككى رومكىدىن ئىچتۇق، ھويلىدا باغلاقلىق
 تۇرغان بارس يات ئادەملەرنىڭ ئاۋازىنى ئاڭلاپ توختىماي
 ھاۋشۋاناتتى، ئىتنىڭ قاۋىغىنى قولىقىمىزغا ئاڭلىنىپ
 تۇرغاچقىمۇ، گېپىمىزمۇ ئىت ئۈستىدىلا بولغىلى تۇردى.
 بايا بىزنىڭ ئۆيدە بەختياروپنىڭ ئىتىنى ماختاپ ھالى
 قالمىغان جېلىل پاپاق ئازراق ئىچىۋېلىپلا بارسنىڭ
 يامانلىغىلى تۇردى. نېمە كاشىچە، لېيلىنىپ —

— كاساپەت، خوي — پەيلى تازىمۇ يامان ئىتكەن بۇ! —
 دەدى جېلىل پاپاق، — مانا مەن ئىت بازىرى بىلەن
 ئارىلىشىپ يۈرگەنغۇ، مۇنداق يامان ئىتنى كۆرۈپ
 باقماپتىمكەنمەن. خۇدايىم ساقلىسۇن، قىش كېلىپ،
 سوغۇق چۈشسە، مۇنداق يامان ئىتلار بىر ياشتىن غالجىر

بولغىلى تۇرىدۇ. مۇنداق يامان ئىتىنى، ئېتىپلىنىۋېتىپ
 كۆزدىن يوقانغان تۈزۈك... پال... ئىلىچە قىل نى ئىتىنى
 نىغا! «توۋا! — دېدىم ئىچىمدە، — ماۋۇ پاقاق ھېلى
 بىزنىڭ ئۆيدە پىششىق تاماق يېگەن ئىت غالجىر بولمايدۇ،
 دەۋاتتى، ئەمدى دەپ ئولتۇرغان گېپىنى». پالما...
 — شۇنىڭدىن ئەنسىرەپ، مانا سىلەرنى ئاۋارە قىلىپ
 ئولتۇرۇشۇمغۇ، — دېدى بەختىياروپ. ئۇ بىر رومكا
 ھاراق ئىچىپلا شەپەردەك قىزىپ كەتكەندى، — قېنى
 سەيلەردىن ئېلىڭلار. ياق، ياق، ئۇكا، ماڭا ئارىلاپ بىرەر
 رومكا قويسىڭىزلا بولىدۇ. سىلەر بىلەن تەڭ
 ئىچەلمەيمەن. ئىنتايىن... پەقەت ئىچىمەكچى
 — بوپتۇ، سىزنىڭ ئۆچرىتىڭىزنى مەن ئىچىۋېتەي، — بىر
 رومكا ھاراقنى گۈپىدە قويۇپ سۆزىنى داۋام قىلدى
 جېلىل پاقاق، — ھازىر پۇل تاپقان غوجاملار ئۆيمۇ ئۆي
 ئىت باقىدىغان بولۇۋالدى. ھۆكۈمەتنىڭمۇ كارى
 يوقمىكىن، خۇداغا ئامانەت! ئەگەر غالجىر كېسىلى تارقاپ
 كېتىدىغان بولسا... سىلەر ئىت بازىرىغا بېرىپ
 باقىمىدىڭلارغۇ دەيمەن؟ سىلەر... ئىت ئىچىمەكچى
 نىغا — توۋا، ھازىر ئىتلار ئۈچۈمۇ مەخسۇس بىر بازار
 ئېچىلدىمى؟ — دېدى بەختىياروپ ھەيران بولۇپ.
 — بولمىسا، سىزنىڭ بۇ ئىتىڭىز نەدىن كېپقالغان؟
 — ھە، بارسىنى دەمسىز؟ ئۇنى ماڭا ساقچىدا
 ئىشلەيدىغان بىر بۇرادىرىم ئەكىلىپ بەرگەن.
 — مانا، ئىت بازىرىغا بارساڭلار قىزىقچىلىق دېگەننى
 شۇ يەردە كۆرىسىلەر. ئىت باھاسىنىڭ كۈندىن — كۈنگە
 ئۆرلەپ كېتىۋاتقىنىغا قاراپ: توۋا، جاھان نېمە

بوپكېتىۋاتىدۇ، دەپ قالسىلەر. ھەر چوڭ بايلار، پۈزۈر
كېيىنگەن بايۋەتچىلەر، كالىپۇكىنى ئالۋىچىدىكى بوپىۋالغان
خېنىملار پۇل دېگەننى شاراقىتىپ ساناپ، سېتىۋالغان
ئىتىلىرىنى پارقىراپ تۇرغان قۇڭغۇز پىكالىرىغا سېلىپ
غۇيۇلداپ ماڭسا، بىر سوم تۆلەپ خادىك ھارۋىغىنىمۇ
چۈشلەيدىغان بىچارىلەر ھاڭۋېقىپ قاراپلا قېلىشىدۇ.
شۇنىڭغا قاراپ، مۇشۇ كۈندە ئىتقا قارىغاندا، ئادەمنىڭ
ھېچ ئېتىبارى قالمايۋاتامدۇ، قانداق، دەپ قالىمەن. . .
راست - دە، ئىت بولساڭ مۇشۇ كۈندە كوچىدا تەمتىرەپ
يۈرۈيدىغانمۇ ئىش يوق، ئىسسىق بىر ئۆيگە بارسەن،
خوجاينىڭ ئالدىڭغا قويۇپ بەرگەن سۈتىنى ئىچىپ،
سۆڭىكىنى غاجلاپ لاغايلاپ يۈرسەن. يات بىرەرسى
كىرىپ قالسا، ئانچە - مۇنچە قاۋاپ قويساڭ، باققان
ئادىمىڭنى كۆرگەندە قۇيرۇقۇڭنى شىپاڭشىتىپ ئىرىكىلەپ
تۇرساڭ بولغىنى. نېمىدېگەن ئوبدان ئىش. . . مانا مەن
ئوتتۇرا مەكتەپنى پۈتتۈرۈپتىمەن، نەچچە يىل قاتراپ
يۈرۈپ، جان باققۇدەك تۈزۈك بىر ئىشنى تاپالماي، ئاخىر
پاچاقچىلىققا تۇردۇم. تاڭ يورۇماستىنلا كۆزۈمنى يىرتىپ
ئېچىپ قۇشخانغا يۈگۈرەيمەن. تاغاردى يۈدۈپ كەلگەن
پاچاقنى ئۈكلەۋاتقان، تازىلاۋاتقان، تۈگمەسلا بىر
مۇشەققەت. ئاخىردا ئاشقان - تاشقان ئۇستىخانلارنى
يىغىپ كېلىپ يەنە ئىت باقمەن. . . ھاراقنىڭ ئۆچىرىتى
يەنە سىزگە كېلىپ قالدى بەختىياروپىكا. . .
مېنى سەل ئاياڭلار ئۇكا. . . بوپتۇ، ئەكېلىڭە،
قولنىڭنى قايتۇرماي ئىچىۋېتەي. . .
بەختىياروپ چىرايىنى پۈرۈشتۈرۈپ ھاراقنى يۇتۇپ،

بىر چوكا سەي ئالدى - دە: «چىقىمىز، سىزنىڭ ئىسمىڭىزنى بىلىمەن»
— ئۇكا، بىزنىڭ مۇشۇ بارىسىنى سىز دېگەن بازارغا
ئاپارسا، قانچىگە ئالار؟ — دەپ سورىدى. «ئىشقا ئېلىشقا»
«ھەم، توختىماي ۋالاقلاۋېرىپ يوق ئىشنى
بەختىياروپنىڭ ئېسىگە سالىدىڭ - دە، پاچاق، — ئويلىدىم
ئىچىمدە، — ئەمدى ئىتنى سېتىپ، پۇلنى بۆلۈشىدىغان
ئىشقا سۇغا چىلىشىدىغان بولدى.»

— ھويلىڭىزدىكى ماۋۇ ئىتنى دەمسىز؟ — دېدى
جېلىل پاچاق، — مۇنداق ئىتنى ھازىر پۇلغا ئالامدۇ،
ئاكا خەلىق سىزنىڭ ئىشىڭىزغا پەقەت «ئەي، ئەي» دېگەن
— نېمىشقا؟! —

— مۇنداق ئايشاركا باقىدىغان ئىش ھازىر مودىدىن
قالدى. نىلقاغا ئېلىپ بارىڭ، سىزنىڭ پېتىڭىزنىڭ كەلگەن
نەرسى — ھازىر قانداق ئىت باقىدىكەن؟ ئىشقا ئېلىشقا
مېيىپ — ھازىر ئىت دېگەننىڭ كۆرۈنۈشى قانچە غەلىتە
بولسا، شۇنچە پۇل بولۇۋاتىدۇ. . . مانا مەن
ئۆچرىتىمنى ئىچىۋەتتىم - ھە! . . . بازارغا بىر بېرىپ
كۆرۈڭلار، دېگىنىم شۇغۇ. تۈكى يەردە سۆرۈلۈپ
يۈرىدىغان يۇڭلۇق ئىتلار، يىلاندىك سىلىق تايغانلار،
ئالچىپار بىر نېمىلەر، چەتنىڭ بۇرىنىنى ئۇرۇپ
ماكچايتىۋەتكەندەك غەلىتە ئىتىلىرى، لايەتلىك تەڭ
ئۆمىلەپ يۈرىدىغان پىستىلەر. . . مانا، بارساڭلار
ئاچايىپ - غارايىپنىڭ ھەممىسىنى شۇ يەردە كۆرىسىلەر.
ئاپشاركا دېگىنىڭىز ھازىر ئىشقا ھېسابمۇ!؟ . . .

— ياق، ئۇكا، سىز ئىت تونۇمايدىكەنسىز، — دەپ
سەل رەنجىگەندەك بولدى بەختىياروپ، — بايا دېدىمغۇ،

بىزنىڭ بارس دېگەن ساقچى ئىتلىرىنىڭ بىرسىدىن.
— ياق، ياق، ئاكا، مانا مېنىڭ ئىت بازىرىغا
ئارىلىشىۋاتقىنىمغا ئىككى يىلچە بولدغۇ. بۇ ئىتتىڭنى
بازارغا ئاپىرىپ ساتىدىغان بولسىڭىز، قاراپمۇ قويمايدۇ
خەق دېگەن ئىتتىڭنى سېتىۋېلىپ ئۆيىگە ئاپىرىپ دېلو
ئېنىقلىمايدۇ — دە! سېتىپ بېرىشنىڭ نەتىجىسى —

— پاقى ئۇزۇن ئىتلارنىڭ بازىرى يوق دېگەن؟ —
دېدىم مەن جېلىل پاقاق بىلەن بەختىيارونىڭ تالاش —
تارتىشىنى چاقچاققا ئايلاندۇرماقچى بولۇپ. لېكىن جېلىل
پاقاق «ياق، ياق» دەپ ئۆزىنىڭلا گېپىنى راست قىلغىلى
تۇردى: —

— ياق، ياق، ئاكا، پاقاققا قاراپ ئىت ئالىدىغان
زامانلار ئۆتۈپ كەتتى. بازاردا پۇل بولۇۋاتقان بەزى
ئىتلارنىڭ جۇغىنىڭ كىچىكلىكىگە قاراپ، ئىت بىلەن
مۈشۈكنىڭ ئارىلاشمىسىدىن بولغان بىر نېمىمۇ بۇ نېمە؟
دەپ قالىمەن. كۆزۈم بىلەنغۇ كۆرمىدىم، ئاڭلىسام،
ھازىر چەت ئەللەردە ئادەمنىڭ بارمىقچىلىك كېلىدىغان
كىچىك ئىتلار بارمىش. پۇلى بار غوجاملار ئۇنى پۇل
سالغان يانچۇقىغا باغلاپ قويغۇدەك. . . بەختىياروپكامنىڭ
ماۋۇ ئىتىنى ئەمدى سويۇپ تېرىسىنى ساتسا ئون —
يىگىرمە كويغا ئالامدىكىن.
— ھېلىقى بارماقچىلىك ئىتتىڭنى سويۇپ ساتسا،
تېرىسىنى بىر تىيىنگىمۇ ئالماس! ئىتتىڭنىڭ پىيلىك
— ئۇ بارماقچىلىك ئىت نېمە يەيدىكەن؟ — دەپ
سورىدىم مەن.
— ھەقىچان، نان چايناپ بېرەمدىكىن! — دېدى

بەختىياروپ. غەنىلىك بىلەن ئىشقا ئىشغىلىشنىڭ قانچىلىق قىممىتى؟
 — ياق، ياق، — دېدى، جېلىل پاچاق، — ئۇنداق
 ئىتلارنىڭ يەيدىغان ئېمىلىرىنى ساتىدىغان ئالاھىدە
 ماگىزىنلار بارمىش. . . يەنە نەدە دەيدۇ،؟ بىر يەردە بىر
 ئارال بار ئىكەن، ھېلىقى ئارالنىڭ ئىتلىرى ئاتشەك يوغان
 بولارمىش. ئۇ يەرنىڭ ئادەملىرى بۇ ئىتلارنى ئېگەزلەپ
 مىنىپ، بىكار تۇرماي، ئۇغلاق تارتقۇدەك. . . ئو — ئو —
 ئۇغلاق تارتقۇدەك. . . تارتقۇدەك. . . ئو — ئو —
 جېلىل پاچاق كېكەچلىگىلى تۇردى. نېمە بولىدىكىن،
 دەپ بېشىمنى كۆتۈرۈپ قاراپ، مەنمۇ تۇرۇپلا قالدىم.
 ئۆيىنىڭ بوسۇغىسىدا پەرىدەك چىرايلىق بېلىر چوكان
 كۈلۈمبىرەپ تۇراتتى. . . بىر كىشىنىڭ دەستى —
 ئەسسالام، ياخشىمۇ سىلەر؟ سىزنىڭ دەستىڭىز —
 ھوي، سىز تېخى ئوخلىمىدىڭىزما؟! — دەپ
 چاچراپ ئورنىدىن تۇرۇپ كەتتى تەبەختىياروپ، —
 سىلەرگە تونۇشتۇرۇپ قوياي، بۇ مېنىڭ يېڭى ئايالىم
 بولىدۇ. ئىسمى . . . ئىسمى . . . — تەبەختىياروپ
 ئايالىنىڭ ئىسمىنى ئېسىگە ئالامدى، — ئىسمى . . .
 ھە، بۇ ئىنىلىرىمنى سىزگە تونۇشتۇرۇپ قوياي. ماۋۇ
 دوختۇر ئىنىمىز روھىي كېسەللىكلەر ساناتورىيىسىدە
 ئىشلەيدۇ، مېڭىسىنىڭ دەردى بار. ھەر قانداق ئادەمنى
 بىردەمدىلا ساقايتىدۇ. ماۋۇ ئىنىمىزنىڭ ئىسمى جېلىل،
 پاچاق ئېلىپ، پاچاق ساتىدۇ. . . كەچ پەقەت . . .
 — ۋەي، نېمە دەيدىغانسىز؟! —
 — چۆچۈپ كەتتىڭىزغۇ؟ — دېدى تەبەختىياروپ، —
 ئادەمنىڭ پاچىقىنى ساتامدىكىن، دەپ قالدىڭىزمۇ،

قانداق؟ قوينىڭ پاچىقىنى پشۇرۇپ ساتىدۇ، قوينىڭ
 مۇنداق دەڭە، — دەپ كۈلۈپ كەتتى بەختىياروۋ.
 نىڭ ئايالى، — يەنە سۇيۇق — سەلەڭ بىر نېمە قىلىپ
 بىرەيمۇ قانداق؟ — ئىشەك كەتتى. . . .
 — ياق، تاماق يېتەرلىك بولدى، ئاۋازە بولماڭ! —
 دېيىشتۇق. . . .
 — كۆڭلۈڭلار بىر نېمە تارقۇدەك بولسا،
 تارتىماڭلار، — دەدى بەختىياروۋ، — بىردەمدىلا تەييار
 قىلىدۇ. . . .
 — رەھمەت، بۇ سىڭلىمۇ ئارام ئالسۇن! — دەدىم.
 بەختىياروۋنىڭ ئايالى: —
 — ئەمىسە، چېيىڭلارنى بىر يەڭگۈشلىۋېتەي! —
 دەدى — دە، يوتىسىنى تىزىمىزغا سۈرگەپ تۇرۇپ بىر
 پىيالىدىن چاي قۇيۇپ چىقىپ كەتتى. . . .
 — پاه، بەختىياروۋىكا، — دەدى جېلىل پاچاق، —
 ئىتتىن تەلىيىڭىز بولمىغىنى بىلەن، خوتۇندىن تەلىيىڭىز
 بار ئىكەن جۇمۇ!
 — رەھمەت! — دەدى بەختىياروۋ، — كۆڭلىڭىزگە
 كەلمسۇن ئۇكا، سىزنىڭ مۇشۇ بارس توغرىسىدىكى
 گەپلىرىڭىز تازا ئادىل بولمىدى جۇمۇ. بارسىمۇ ئۇنداق —
 مۇنداق ئىتلاردىن ئەمەس. بارسىنى ئۆلتۈرۈۋېتەيلى،
 دېگىنىمنىڭ سەۋەبىنى ئېيتسام، ھەي ئايالى، دەپ
 كەلسەم گەپ تولا. . . توۋا دەيمەن، ئەشەنسەڭلار، مۇشۇ
 بارسنىڭ چىرايى بارغانسېرى رەھمەتلىك ئاكامغىلا
 ئوخشاپ قالغىلى تۇردى. . . .
 بۇ گەپنى ئاڭلاپ جېلىل پاچاق ئىككىمىز نېمە

دەيدىغاندۇ؟ دەپ بەختىياروپنىڭ ئاغزىغا قاراپلا قالدۇق. — دادام رەھمەتلىك سودىگەرچىلىك قىلىپ يۈرۈپ ئانچە — مۇنچە پۇل تاپقان ئادەمكەن، — دەپ سۆزىنى داۋاملاشتۇردى بەختىياروپ، — لېكىن بىز دادىمىزدىن بەك كىچىك ئايرىلىپ قالغان، دادام ھەج قىلىپ كېلەي، دەپ بىز كەتكەنچە قايتىپ كېلەلمىگەنكەن. ئانام بىچارە دادامنى مانا كېلەر، ئەنە كېلەر، دەپ كۈتۈپ بىز ئۆمۈر تۇل ئۆتكەن. ھازىر ئويلىسام، ئانام خېلى پۇختا ئايالەكەن. ئۆي — بىساتنى بۇزۇپ — چاچماي، قولدا بارىنى تېجەپ خىراجەت قىلىپ، بىزنى قاتارغا قاتتى. ئاكامنى ئۆي — ئوچاقلىق قىلىپ، ئۆيىنى ئايرىپ قويدى. مېنى ئوقۇتتى، ياخشى يېگۈزۈپ، ياخشى كىيدۈرۈپ تەربىيە قىلدى. شۇنىڭ شاراپىتى بىلەن، مانا ئۆزۈڭلار بىلىسىلەر، ھۆكۈمەتنىڭ كادىرى بولۇپ ئىشلىدىم. ئانامنىڭ ئۆلۈمىنى ئۆز قولىمدا ئۆزاتتىم، لېكىن، شۇ ئاكامزە، بىز ئۆمۈر ئىشى ئىلگىرى باسماي كەمبەغەلچىلىكتەلا ئۆتۈپ كەتتى. ئاكام رەھمەتلىك خوتۇنۇم رىزۋانگۈلگە شۇنداق ئۆچ ئىدى. ئۇ خوتۇنمۇ ئاكام كەلگۈدەك بولسا چىرايىنى ئاچماي، بىز چىنە چايمۇ قويمايتتى. كېيىن ئاكا — ئۇكا ئىككىمىزمۇ بىر — بىرىمىزنى كۆرسەك ئىت — مۈشۈكتەك ھۈرپىيىشىدىغان بولۇپ كەتتۇق. جاھان دېگەن شۇنداقكەن، بولمىسا بىز قورساقتا يېتىپ، بىر ئەمچەكنى تەڭ ئەمگەن قېرىنداشلار. نېمە گەپ دېسەڭلار ئاكام قورسىقىدا، ئانامدىن قالغان ھەممە دۇنيانى ئەر — خوتۇن ئىككىڭ بېسىپ يېتىپ، ئۆزۈڭنىڭلا

قىلىۋېلىشتىڭ، دېمەكچى. مەن: ئانا، سېنى ئۆز
 ۋاقتىدا ئۆي - ئوچاقلىق قىلىپ چىقىرىۋەتكەن، ھەقىقەت
 تۈگىگەن، دەيمەن. شۇ دەتالاش. مانا كۆرەۋىڭلار.
 ئانامدىن قالغان قىل چاغلىق نەرسىنى تەۋرەتكىنىم يوق.
 ھەممىنى تەۋەررۈك، دەپ ساقلاپ، ئۆيىڭ چىرىغىنى
 ئۆچۈرمەي كېلىۋاتىمەن. لېكىن، شۇ كەمبەغەلنى بىرەر
 قېتىم بولسىمۇ چاقىرىپ ياخشى گەپ قىلىپ: «كەل،
 ماۋۇ بىر چىنە چايىنى بولسىمۇ تەڭ ئىچەيلى» دېمەپتىمەن.
 شۇڭا بىچارە ئاكام: «ئەر - خوتۇن ئىككىسىنى بىر كۈنى
 بولمىسا بىر كۈنى ئۆلتۈرۈۋېتىمەن» دەپ يۈرۈپلا ئۆزى
 ئۆلۈپ كەتتى. يەنە ئۇرۇق - تۇغقان دېگەن تۇرۇپلا
 ئادەمنىڭ ئېسىگە كېلىپ قالىدىكەن. بىر - ئىككى ئاينىڭ
 ئالدىدا بىر چۈش كۆرۈپتىمەن، چۈشۈمدە ئاكام قاپقىنى
 تۇرۇپ دىۋەيلىگىنىچە ئالدىدا تۇرغۇدەك، بىر تۇرۇپ
 ئاكام ئەمەسكەن، بارىسكەن دېگۈدەكمەن، بارىس
 چىشلىرىنى ھىڭگايىتىپ، خىرىس قىلىپ تۇرغۇدەك.
 چۆچۈپ ئويغىنىپ كەتتىم. تاڭا ئېتىپ كېتىپتۇ. ماۋۇ
 يېڭى ئايالىم تالاغا چىقالماي ئىشىكىنىڭ ئالدىدا تۇرۇپتۇ.
 ئورنۇمدىن تۇرۇپ قارىسام، بارىس بۇسۇغىدىلا خۇددى
 چۈشۈمدە كۆرگىنىمدەك خىرىس قىلىپ تۇرۇۋاپتۇ. زەن
 سالسام، بارىسنىڭ چىرايى رەھمەتلىك ئاكامنىڭ چىرايىغا شۇنداق
 ئوخشاپ قاپتۇكى، بەدەنلىرىم تىكەنلىشىپ كەتتى...
 جېلىل پاچاقنىڭ سەل ئىچى پۇشتىمۇ: مەن مەن...
 — كۆزىڭىزگە شۇنداق كۆرۈنگەندۇ، بەختىياروپكا، —
 دەپ ئۇنىڭ گېپىنى بۆلۈۋەتتى، — ئۆلگەن ئادەمنىڭ
 روھى ئانچە - مۇنچە دۇئا تەلەپ قىلىپ قالىدۇ، دېگەن

گەپ بار. ئاكتىزنىڭ تولا چۈشىڭىزگە كىرىشى
شۇنىڭدىنمىكىن. تىرىكىدە ھالىدىن خەۋەر ئالالمىغان
بولسىڭىز، ھېلىھەم بولسىمۇ ئانچە - مۇنچە ياغ پۇرىتىپ،
سەدىقە - پەدىقە بېرىپ، ئاكتىز ئۈچۈن دۇئا قىلدۇرۇپ
قويۇڭ. روھى بولسىمۇ خۇش بوپقالدۇ. . . ھاراق كىمگە
كەلگەنتا؟

— ۋاقتىمۇ بىر يەرگە بېرىپ قالدى، — دېدىم مەن، —
ھاراقنى ئىچىۋېرىپ ئىتنى ئاتىمىز، دەپ باشقا بىر نېمىنى
ئېتىپ قويمايلى، قوپۇپ ئىشىمىزنى پۈتتۈرمەيلىمۇ.
— شۇنداق قىلامدۇق؟ — دېدى بەختىياروپ، —
ئەمىسە سىلەر بىردەم ئولتۇرۇپ تۇرۇڭلار، مەن ئىتنى
ئەپچىقىپ باغلاپ قويۇپ كىرەي. —
— زەنجىرنى قىسقراق قىلىپ باغلاڭ - ھە! —
دېيىشتۇق.

— بۇ غەلىتە بىر ئادەمكىنا! — دېدى جېلىل پاچاق
بەختىياروپ چىقىپ كەتكەندىن كېيىن، — ئىتىڭنىڭ
چىرايى ئاكاڭغا ئوخشاپ قېلىۋاتقان بولسا، ئاكاڭغا تىرىك
ۋاقتىدا قىلالمىغان ياخشىلىقنى شۇ ئىتقا قىلىپ، ئوبدان
بېقىپ ساۋابىنى ئالماسەن، خوتۇنۇمغا خىرىس قىلدى،
دەپمۇ ئۇنى ئاتماقچى بولغان بارمۇ! . . . يېقىندىن بېرى
مۇشۇنداق جېنى تۇمشۇقغا كېلىپ قالغان قېرىلارغا
تېگىۋېلىپ، ئېرى ئۆلۈپ كەتكەندىن كېيىن مىراس قالغان
مال - دۇنيانى بۇزۇپ - چېچىپ، ئويۇننى ئويىنايدىغان
خېنىملار كۆپىيىپ قالدى. قاراپ تۇرۇڭ، ياخشى كۈنىڭ
يامىنى بولۇپ بەختىياروپنىڭ كۆزى يۇمۇلسۇنا، ئۇنىڭ
ئاكىسىدىن قىزغىنىپ يىغقان دۇنيالىرىنىڭ

ھەممىسىنىڭ توپىسىنى مۇشۇ خوتۇن سۈرۈمىسا . . .
ئىتنى راستلا ئېتىپ قويماڭ - ھە، بەختىيارونىڭ
ئاكىسىنى ئاتقانداك بولۇپ قالسىز . . . مەلە
«نېمە دەيدىغاندۇ ماۋۇ پاچاق» دەپ ئويلىنىپ
ئولتۇرۇپ قالدىم. بىر ھازادىن كېيىن بەختىياروپ
كىرىپ كەلدى.

— ئەمدى يۈرۈڭلار! — دەپ بىزنى باشلاپ كوچىغا
ئېلىپ چىقتى ئۇ.

تالادا كۈز كۈنلىرىنىڭ سالقىن ئايدىڭ كېچىسى
ھۆكۈم سۈرۈۋېتىتۇ. مۇزدەك ھاۋانى قېنىپ ئىچىمگە
سۈمۈردۈم. ئوچۇقچىلىقلار، تۇتاش كەتكەن ئۆگزىلەر ئاي
نۇرىدا يورۇپ تۇرۇپتۇ. ئالدىمىزدا ئېگىز سۇۋادان
تېرەكلەرنىڭ سايىسى بىلەن قاراڭغۇلىشىپ تۇرغان كوچا
سوزۇلۇپ ياتاتتى. كېچىنىڭ جىمجىتلىقىدا ئېرىقتىكى
سۇلارنىڭ شىلدىرلاشلىرىمۇ ئېنىق ئاڭلىناتتى. تۈننىڭ بۇ
مۇقەددەس جىمجىتلىقىنى بارسىنىڭ ھاۋىشىغان ئاۋازىلا
بۇزۇپ تۇراتتى.

— ئاۋۇ تەرەپكە مېڭىپ ئېتىزلىققا چىقساڭلار،
بارسىنى ئېرىق بويىدىكى سۆگەتكە باغلاپ قويدۇم.
ئەنە، ئاۋازىنىمۇ ئاڭلاۋاتقانسىلەر؟ . . . توۋا، تۇرۇپلا
كۆڭلۈم بۇزۇلۇۋاتىدۇ! . . . ئەمىسە، خوشلاشقىنىم مۇشۇ
بولسۇن. خۇداغا ئامانەت، مەن كىرىپ كەتتىم! — دەپ
بەختىياروپ دەرۋازىنى تاراقىدە ئېتىپ كىرىپ كەتتى.
بىز نېمىلەرگىدۇر پۈتلىشىپ، زىرائەتلىرى
يىغىۋېلىنغان ئېچىزلىققا چىقىپ قالدۇق. نېرىراقتا
شاخلىرى ئەتراپقا يېيىلىپ ئۆسكەن بىر تۈپ سۆگەت ئېنىق

ئارقامغا قارىسام، «نېمىنى كۆردۈڭ؟» دېمەسەز،
يوغان بىر ئادەم...

پىلتە — نېمە؟ «ئال» دېگەن رەشپ پىلتە
يوغان بىر ئادەم كەينىدىن ئەگىشىپ

كېلىۋېتىپتۇ. قولىدىكى زەنجىرنىڭ بىر ئۇچى ئۇنىڭ
بويىدا تۇرىدۇ. قورققىنىدىن زەنجىرنى تاشلاپ بەدەر
قاچتىم. كېچىچە ئۇخلىيالىغان بولسام، ئېغىز — بۇرنۇمغا
چىقىپ كەتكەن ماۋۇ ئۇچۇقلارنى قاراڭ!

«ماۋۇ پاچاق مېنى ئەخمەق كۆرۋاتامدۇ، قانداق؟ —
دەپ ئويلاپ قالدىم ئىچىمدە، — ئىتىنى سېتىپ يېرىم
پۇلنى بەرمەسلىكنىڭ قازىنىنى ئېسىپ تاپقان گېپىنى
قارا!»

— توۋا، ئەجەب ئىش بوپتۇ — ھە، ئۇكا
دېدىم — دە، ئاچچىقىمدا دەرۋازىنى گۈپپىدە يېپىپ كىرىپ

كەتتىم. شۇ كۈنلەردىن باشلاپ بەختىياروپ كۆزۈمگە باشقىچە
بىر ئادەم بولۇپ قالغاندەك كۆرۈنىدىغان بوپقالدى. بىر
كۈنى ئۇنى كۈچىدا ياقىسى كىرلىشىپ كەتكەن

كۆڭلەكنىڭ ئۈستىگە پۈرلىشىپ كەتكەن گالىستوك
باغلىۋالغان، ساقال — بۇرۇتلىرىنى ئالمىغان ھالەتتە
ئۇچرىتىپ قالدىم. نىمەتتە نىمەتتە نىمەتتە

— ئەسسالامۇ ئەلەيكۇم، بەختىياروپكا، ئەھۋالىڭىز
قانداقراق؟ — دەپ كۆرۈشتۈم. نىمەتتە نىمەتتە نىمەتتە
— ئەھۋال سورىغىنىڭىزغا رەھمەت، ئۇكام،
ئەھۋالىمنى تازا ياخشى دەپ كەتكىلى بولمايدۇ، — دېدى

شۇ كۈنى جېلىل پاچاقنى كوچىدا كۆرۈپ، ۋارقىراپ توختىتىۋالدىم. بىر چەتكە تارتىپ: «پاچاق، جېلىل ئۇكا، بەختىياروپنىڭ ئىتىنى ئۆيۈڭمۇ؟ ئاپىرىۋېلىپ دېلو ئېنىقلاۋاتامسەن، قانداق؟ — دەيدىم — بۇ — بۇ — بۇ، نېمە دېگىنىڭىز؟ — دەيدى ئۇ دۇدۇقلاپ.

— سەن مېنى ئۈنچە ئەخمەق كۆرمە، — دەيدىم مەن، — ئىتىنى ئېلىپ كېتىۋاتساڭ ئىت ئادەمگە ئايلىنىپ، «مېنى نەگە ئاپىرسەنوي!» دەپ ۋارقىراپتۇدەك، سەن ئۇنى تاشلاپ قېچىپتۇدەكسەن. ئۆزۈڭچە مۇشۇ گەپكە خەق ئىشىنىدۇ، دەپ ئويلاۋاتامسەن؟ . . . بارس ھەر كۈنى كېچىدە كېلىپ بەختىياروپنىڭ دەرۋازىسىنى تاتىلاپ زادىلا ئارامنى قويمايۋاتقۇدەك. ئىتىنى سېتىپ ماڭا بېرىدىغان پۇلۇڭنى چېكەڭگە تاڭ. ياخشىسى ئىتىنى ئىگىسىگە قايتۇرۇپ بەر. بەختىياروپ ئىتىنى تولا ئويلاۋېرىپ ساراڭ بولاي دېگىلى تۇرۇپتۇ.

— ئۇ ئىتىنى مەن نەدىن تېپىپ بېرىمەن؟ . . . ئەستاغپۇرۇللا، مەن بۇ ئىشقا ئارىلىشىپ قالغان گۈي بولغاندىكىن، بوپتۇ مەن بەختىياروپقا باشقا بىر ئىت تېپىپ بېرەي. . . . مەن ئەمدى سەل ئىدىيە قىلىپ بېلىپ يەنە بىر كۈنلەردە بەختىياروپ بىلەن ئۇچرىشىپ

قېلىپ: «پاچاق، ئەسسالامۇ ئەلەيكۇم، بەختىياروپكا، ئاڭلىسام جېلىل پاچاق سىزگە چەت ئەلنىڭ ياخشى بىر ئىتىنى ئاپىرىپ بېرىپتۇدەك، ئۆيگە ئۆگىنىپ قالدىمۇ؟ — دەپ سوردىم.

— ۋاي قويۇڭ دوختۇر ئەپەندىم، — دەدى بەختىيا-
 روپ، — ھەر نېمە بولسا ئۇ ئىنىمىزنىڭ كۆڭلىگە
 رەھمەت. ئىت دەپ يەر بېغىرلاپ ماڭىدىغان بىر نېمىنى
 كۆتۈرۈپ كەپتۇ. مەندىن بۇرۇن ئايالىم چىقىپ قولىدىن
 ئالدى. ئىككىسى بىر دەمدەلا ئاپاق - چاپاق بولۇپ،
 پومداقلىشىپ كەتتى. ھويلىدا خوتۇن ئېتىپ بەرگەن
 تاماقلارنى يەپ لاغايلاپ يۈردى. يا تۈزۈك قاۋىسا كىمىنىڭ
 دەردى، ئالىمنىڭ شېخىدىن بىر تال ئالما توككىدە قىلىپ
 يەرگە چۈشمۇ قورققىنىدىن بەدەر قېچىپ كاتتىكىگە
 كىرىۋالدى. شۇمۇ ئىت بوپتۇمۇ؟! . . . ئۇنىڭ ئۈستىگە
 ماۋۇ بىزنىڭ يېڭى خوتۇننىڭ زاڭلىقىنى دېمەمسىز،
 ياسىنىپ تارىشىپ، شۇ ئىتنى زەنجىرلەپ بىر چىقىپ
 كەتسە، قاراڭغۇ چۈشكەندە بىراقلا ئۆيگە كېلىدۇ. ۋاي
 گەپ قىلماڭ، بۇمۇ بىر يېڭى چىققان مودىمىش!
 « بىر كۈنى ئۆيدە دەم ئېلىپ ئولتۇراتتىم، دەرۋازا
 «غاچ» قىلىپ ئېچىلغاندەك بولدى. دېرىزىدىن قارىسام
 بەختىياروپ كىرىپ كېلىۋېتىپتۇ. «يەنە نېمە ئىش
 بولغاندۇ؟» دەپ ئالدىغا چىقىپ، ئۆيگە باشلاپ كىردىم.
 ئۇنىڭ ئەمدى ھويلىمىزدىكى قالايمىقانچىلىق، ئاپتاپتا
 تۇرۇپ قالغان ۋېلىسىپىتلارغا قارىغۇچىلىكى قالمىغاندى.
 — ئورۇنسىز ۋاقىتتا كېلىپ سىزنى بىسەرەمجان
 قىلمىغاندىمەن؟ — دەدى بەختىياروپ خىجالەت ئارىلاش
 بىر قىسما جىلمىيىپ. — نېمە قىلدىڭىز؟
 — ياق، ياق، قېنى ئولتۇرۇڭ، — دېدىم، — چاي
 قىلسۇنمۇ؟
 — ئۇزاق ئولتۇرمايمەن، رەھمەت. بىر — ئىككى

ئېغىزلاڭ، — دەدى بەختياروپ ئورۇندۇققا كېلىپ
ئولتۇرۇپ، — كۆزۈمگە شۇنداق كۆرۈندىمۇ، بىلىمىم،
تۈنۈگۈن مەن نەق بارىسنىڭ ئۆزىنى كۆردۈم.

نەق بارىس نەق بارىسنىڭ ئۆزىنى كۆردۈم. نەق بارىس نەق بارىسنىڭ ئۆزىنى كۆردۈم.

دەپ — كوچىدا — نەق بارىس نەق بارىسنىڭ ئۆزىنى كۆردۈم.

نەق بارىس نەق بارىسنىڭ ئۆزىنى كۆردۈم. نەق بارىس نەق بارىسنىڭ ئۆزىنى كۆردۈم.

ئە، چوڭ كوچىدا، نەق بارىس نەق بارىسنىڭ ئۆزىنى كۆردۈم.

بىر قانچە بولسا بارىس تىرىلىپ قالمىغاندۇ؟ باشقا

بىر ئىتنى ئوخشىتىپ قالغانسىز. قانچە ئوخشىتىپ قالغانسىز.

ئىتنى مېنىڭچە، بارىسنىڭ ئۆزى. كۆرۈپلا يۈرىكىم

قارتىدە قىلىپ قالدى. ناتونۇش بىر ئادەم يېتىلەپ

كېتىۋېتىپتۇ. ئۈستىگە چۇچىلارنى تۇتقان يوپۇقلارنى

يېپىپ، بويىغا ئۇششاق قوڭغۇراقلارنى ئېسىپ،

قۇيرۇققا رەڭلىك لېنتىلارنى چىڭگىپ، ئالامەت

ياسىۋېتىپتۇ. ئۇنىڭغا قاراپ، «بىزنىڭ بارىسقىمۇ، بۇ!»

دېيىشكە تىلىمۇ بارمىدى. كوچىدىكىلەرنىڭ ھەممىسى

ئۇنىڭغا ھەۋەس قىلىپ قاراپ كېتىشىپتۇ. بارىس لېشنى

تىك تۇتۇپ، گىدەيگىنچە ھېلىقى ئادەمگە ياندېشىپ

كېتىۋاتىدۇ، ھەتتا ماڭمۇ قاراپ قويمىدى، قاراڭ.

— سىز ئۇنى شۇنچە باققان تۇرسىڭىز،

تونۇمىغانىدۇ؟ نەق بارىس نەق بارىسنىڭ ئۆزىنى كۆردۈم.

— ماڭا ئاچچىقى بارىدە، دە! — نەق بارىس نەق بارىسنىڭ ئۆزىنى كۆردۈم.

— نېمە ئاچچىقى بولىدۇ؟ .. ھەي. .. لىي. ..

سىز باشقا بىر ئىتنى ئوخشىتىپ قالدىڭىزغۇ دەيمەن؟

— ياق، يۈرىكىم تونۇپ تۇرىدۇ، نەق بارىسنىڭ

ئۆزى. نېمە ئاچچىقى بار، دېسىڭىز، مەن ئۇنى

ئاققۇز ۋە تەمەكچى بولۇپ، سىلەرنى ئۆيگە باشلاپ باردىم -
 دە! شۇ...
 — قويۇڭ، ئىت بۇنى قانداق بىلىدۇ؟
 — بۇ، ئىت ئەمەس، مېنىڭ ئاكام - دە!... ئۇنىڭ
 چىرايى ئاكامغا قۇيۇپ قويغاندەك ئوخشاپ تۇرسا، مەن
 ئۇنى ئەتمۇرالاپ باقماقتا يوق، ئۆلتۈرۈۋەتمەكچى
 بولغان تۇرسام... بەلكىم ئۇ شۇ كۈنى بىزنىڭ ئۆيدە
 قېلىشقان گەپلىرىمىزنى ھويلىدا تۇرۇپ ئاڭلىغاندۇ. ۋاھ،
 بىزنىڭ بۇ بارس شۇنداق ھوشيار دەڭە.
 — ماقۇل، شۇنداقمۇ بولسۇن دەيلى، بارسنى
 يېتىلەپ كېتىۋاتقان ئادەمنىڭ ئۆزى كىمكەن؟ ئۇنىڭ
 قولىغا بارس قانداق چۈشۈپ قاپتۇ؟
 — مەنمۇ بىلمىدىم، — دېدى بەختىياروپ، —
 يۈزۈمنى قېلىن قىلىپ، ئۇلارنىڭ ئارقىسىدىن ئەگىشىپ
 مېڭىپ باقتىم. ئۇلار بازارنى ئارىلاپ خېلى ماڭدى.
 ھېلىقى ئادەم قانداقتۇر بىر دۇكانلارنىڭ ئالدىدا توختاپ،
 بىر نېمىلەرنى سېتىۋالغان بولدى. شۇ پۇرسەتتە مەن
 ئۇلارغا يېقىنلىشىپ بېرىپ، بارسقا سۈركىلىپ ئۇياق -
 بۇياققا ئۆتۈپمۇ باقتىم، ياق، ئۇ ماڭا قارايدىغاندەك
 ئەمەس، نەق ئاكامنىڭ ئۆزى، ئاكامنىڭ ئاشۇنداق ئاداۋىتى
 كۈچلۈك بولىدىغان... ئۇلار بازاردىن چىقىپ يەنە بىر
 ئۇزۇن كوچا بىلەن ماڭدى. ئاندىن بىر ئار كوچىغا
 بۇرۇلدى. ئۇ يول بىلەن چوڭ كوچىغا چىقىپ، يەنە بىر
 ئار كوچىغا كىرىپ كەتتى. شۇ يەردە قەۋەتلىك بىر بىناننىڭ
 ئالدىغا كېلىپ غايىب بولۇشتى. بىناننىڭ ئالدىغا بارسام،
 ئىشىكى ئاپتوماتىك ئېچىلىدىغان تۆمۈر ئىشىك ئىكەن.

قۇلۇپنىڭ سان - سىفىرلىرىنى تەۋەككۈلگە بېسىپ، خېلى ھەپلىشىپمۇ ئاچالمىدىم، يا بىرەرسى چىقىمىدى. ئېشىك ئالدىدا ئەگىپ يۈرسەم، يۇقىرىدىن بىرسى: «ھەي، ئادەم، سىزگە كىم كېرەك؟ دەپ ۋارقىردى. بېشىمنى كۆتۈرۈپ قارىسام، ئۈچىنچى قەۋەتنىڭ دېرىزىسىدىن بىر كالا بېشىنى چىقىرىپ، ماڭا گەپ قىلىۋېتىپتۇ.»

— كالا دەۋاتىمەن، مۇڭگۈزى بار كالا، ئاياللار چاترىقىغا بېشىنى تىقىۋېلىپ سۈتىنى ساغدىغان سىپىرنىڭ نەق ئۆزى. كۆزىدە كۆزەينەك، قولىدا يىپ - يىڭنە، تېخى يوغان ئەمچىكىگە بىر ئەپچىل لىپتىكىمۇ تاقىۋاپتۇ. قورققىنىدىن ئارقا - كەينىمگە قارىماي قاچتىم. بۈگۈن ئەتىگەن بېرىپ ھېلىقى بىنانى زادىلا ئىزدەپ تاپالمىدىم. بەختىيارونىڭ بۇ گەپلىرىنىڭ قانچىلىكى راست، قانچىلىكى يالغانلىقىغا ئەقلىمنى يەتكۈزەلمەي پىكىرلىرىم قالايمىقانلىشىپ كەتتى. «ھەي، مۇشۇ ئادەممۇ ئاز كۈندىن كېيىن بىزنىڭ روھىي كېسەللىكلەر ساناتورىيىسىگە بېرىپ قالمىدۇ، قانداق؟!» دەپ ئويلاپ قالىدىم ئىچىمدە. شۇ كۈندىن باشلاپ، بەختىياروپ بىلەن ئۇچرىشىپ قېلىشتىن ئۆزۈمنى قاچۇرىدىغان بوپقالدىم. ئارىدىن يەنە قانچىلىك ئۆتتى، ئوقمايمەن. بىر كۈنلەردە مەھەللىدە: جېلىل پاچاق ھەر كۈنى كەچلىكى بەختىيارونىڭ دەرۋازىسىنى ئەگىپ كەتمەيدىكەن. ھەقىچان بەختىيارونىڭ ياش خوتۇنىغا قانات سۈرۈپ

يۈرەمدىكىن، بازارغا پاچاق ئەپچىقىپ ساتىدىغان ئىشتىنمۇ قاپتۇ. خوتۇنى «سەن ئىش - ئوقتىڭنىمۇ تاشلاپ، ھەر كۈنى كەچلىكى نەگە يوقاپ كېتىۋاتىسەن؟» دەپ جېدەل قىلىپ يۈرگۈدەك... دېگەن گەپلەر پەيدا بويقالدى.

جېلىل پاچاققا قاتتىق بىر - ئىككى ئېغىز گەپ قىلماقچى بولۇپ ئۆيىدىن چاقىرىپ چىقتىم. ئېرىق بويىدا ئولتۇرۇپ پاراڭلاشتۇق.

— ئوكا، بەختىياروپنىڭ ئايالى يانپېشىنى تىزىڭغا يۆلەپ تۇرۇپ چاي قويغاندا، خېلى ئوبدان ئىسسىق ئۆتۈپ قالغان چېغى - ھە! — دېدىم.

— بۇ نېمە دېگىنىڭىز؟ — دېدى ئۇ ماڭا ئەندىكەندەك قاراپ.

— ئاڭلىسام، كېچە - كېچىلەپ بەختىياروپنىڭ دەرۋازىسى ئالدىدىن كېتەلمىگۈدەكسەنغۇ؟

— ھە! — دېدى جېلىل پاچاق پەرۋاسىزلا، — ھەممە ئىشقا سەۋەبچى بولغان ئۆزىڭىز... دېدىم.

— مەن؟! — دېدىم.

— بولمىسا، مېنىڭ بەختىياروپ بىلەن نېمە باردى - كەلدىم بارتتى؟... ئۇنىڭ ئۆيىگە ئۆزىڭىز باشلاپ باردىڭىز. بارس ھەر كۈنى يېرىم كېچىدە كېلىپ، بەختىياروپنىڭ دەرۋازىسىنى تىرىقشەپ تىتىپ ئارام بەرمەيۋاتقۇدەك، دېگەن گەپنى قىلغانمۇ ئۆزىڭىز. شۇنىڭ بىلەن مەن «بۇ قانداق گەپ بوپكەتتى؟» دەپ بىر كۈن

ئويلاندىم. يېرىم كېچىدە بەختىياروپىنىڭ دەرۋازىسىنىڭ ئالدىدا ماراپ تۇرسام، بارس راستتىنلا پەيدا بولغانىدى. ئەپلەپ تۇتۇۋالدىم. ئۆلتۈرۈۋېتىپلا كۆزدىن يوقىتىپتەنمەس دەپكەندىم، يەنە قولۇم بارمىدى. بۇ ئىت ئەمەس، تاراقلاپ تۇرغان پۇل - دە، ئاكا! . . . يىراق بىر يەرگە ئېلىپ كېتىدىغان ئادەمنى تېپىپ ساتتىم. ئەمدى قانداق بولغاندۇ؟ . . . دەپ قىزىقىپ يەنە بىر كۈنى يېرىم كېچىدە بەختىياروپىنىڭ دەرۋازىسىنىڭ ئالدىغا بارسام، ئىت شۇ يەردە ئەگىپ يۈرۈپتۇ. يەنە تۇتۇپ، يەنە ساتتىم. سىز بىلمەيسىز، ئاكا، مۇنداق ياخشى ئىتلار كۆڭۈل قويۇپ باققان ئادىمنىڭ ئۆيىنى ھەرگىز ئۇتۇپ قالمايدۇ. مانا مەن ھازىر شۇ ئىش بىلەن ئالدىراش. كۈندۈزى قېنىپ ئۇخلايمەن، كېچىسى بېرىپ بارىنى تۇتمەن؛ بۈگۈن ماۋۇ بازاردا ساتسام، يەنە بىر قېتىمدا باشقا بىر يەردىكى بازارغا ئاپىرىپ پۇل قىلىمەن. توۋا دەيمەن، بۇ ئىت جىق تۇرسا بارغان ئۆيدە ئىككى كۈندىن ئوشۇق تۇرمايدۇ. قانداق قېچىپ چىقىدىغانلىقىغا ئۆزۈمنىڭمۇ ئەقلى ھەيران. يېڭى ئىگىسى ئۇنىڭ بىلەن ئوبدانراق تونۇشۇپ، ئۆگىتىۋالغۇچە ئىت بەختىياروپىنىڭ ئىشىكى ئالدىدا پەيدا بولمايدۇ. شۇنداق بولسىمۇ چېنىپ قالمىسۇن، دەپ بىر قېتىمدا بويىنىغا قوڭغۇراق ئېسىپ ساتتىم، بىر قېتىمدا ئۈستىگە يوپۇق ياپتىم، يەنە بىر قېتىمدا قۇيرۇقىغا لېنتا تاقىدىم. ئالدىنقى كۈنى ئۇنىڭ بىر قولىنى

مەنزىلەرنىڭ قېنى قاچتى. قىش كېلىپ باھارغا
ئۇلاشقاندا، بۇ ئادەم ئالەمدىن ئۆتتى. جېلىل پاجاق
ھەممىنى ھەيران قالدۇرۇپ بېلىگە ئاق باغلاپ، خۇددى
يېقىن قېرىندىشىغا ھازا ئاچقانداك بۇقۇلداپ يىغلاپ،
ئۇنىڭ تاۋۇتى ئەتراپىنى ئاۋات قىلدى. بەختىياروپ خۇددى
ئۆزىنىڭ پات ئارىدا ئۇ ئالەمگە سەپەر قىلىدىغىنىنى
بىلىدىغانداك، مەرھۇم ئايالى رىزۋانگۈلنىڭ قەبرىسى
يېنىغا بىر يەرلىكنى كولىتىپ قويغانىكەن. جامائەت ئۇنىڭ
ياخشى گېپىنى قىلىپ شۇ يەرگە دەپنە قىلدۇق. ئۇ چاغدا،
يەنە بىر نەچچە كۈندىن كېيىن جېلىل پاجاقنىمۇ ئاچقىپ
بۇ يەرگە كۆمىدىغانلىقىمىز ھېچكىمنىڭ خىيالىغا كىرىپ
چىقمايتتى.

شۇ كۈنى جېلىل پاجاق بارسىنى تۇتۇۋېلىپ، ئۇنىڭ
يەنە بىر قۇلقىنىمۇ كەسمەكچى بولغانىكەن، قانداق
قىلغان، ئىت تۇمشۇقىغا ئارتىپ قويغان ئۇختىدىن بېشىنى
چىقىرىۋېلىپ جېلىل پاجاقنى تالاپ، گۈرەن تومۇرىنى
ئۈزۈپلىۋېتىپتۇ، دوختۇرخانىغا ئاپىرىشقا ئۈلگۈرمەيلا
قانسىراپ ئۆلدى. ساقچىلار بارسىنى ئېتىپ ئۆلتۈرمەكچى
بولۇپ شۇنچە ئىزدەپمۇ تاپالمىدى.

ئارقا - ئارقىدىن يۈز بەرگەن بۇ ۋەقەلەر
بەختىياروپنىڭ تۇل قالغان خوتۇنىغا باشقىچە تەسىر
قىلدىمۇ، بىر كۈنلەرگە كەلگەندە مەھەللەدە:
بەختىياروپنىڭ ئايالى قورۇ - جايىنى ساتماقچى

بولۇۋېتىپتۇدەك، دېگەن گەپ تارقالدى. بۇ گەپنىڭ راست - يالغىنىنى بىلىپ باقماقچى بولۇپ، بەختىياروپىنىڭ ئۆيىگە باردىم. قارىسام، بۇ ئۆيلەرنىڭ بەختىياروپ بار چاغدىكى ئىسكەتى پۈتۈنلەي تۈگەپتۇ. ھويلىنىڭ ئىچى قالايمىقانچىلىق، دەرۋازىنىڭ يېنىدا بىر دۆۋە ئەخلەت، ئەخلەتنىڭ ئۈستىدە بىر پىستە كۈچۈك نېمىلەرنىدۇر پۇراپ يۈرۈپتۇ. بەختىياروپىنىڭ ئاتا - ئانىسى، ھەتتا ئۇنىڭ بوۋىلىرىنىڭ جامالىنى كۆرگەن تەۋەرىۋك چىنە - قاچىلار توپا بېسىپ تاشلىنىپ يېتىپتۇ. ھېلىقى ئاجايىپ ئويما نەقىشلەر چېكىلگەن قەدىمىي ئىشكاپلارنىڭ ئەينەكلىرى سۇنغان، ئىشكىللىرىنىڭ گىرەلىرى ئاجرىغان ھالدا بىر تەرەپكە قىيىسىيىپ تۇرۇپتۇ. يۈرىكىمنىڭ بىر يەرلىرى ئېچىشقاندەك بولدى.

— سىڭلىم، ياخشىسى بۇ قورۇ - جايىنى ساتمىسىڭىز بوپتىكەن، — دېدىم بەختىياروپىنىڭ ئۇپا — ئەڭلىكىنى ھارغۇچە سۈرتۈپ، ھېلىقى پىستىنى يېتىلەپ بازارغا چىقماقچى بولۇپ تۇرغان ئايالغا قاراپ.

ئۇنىڭ ئېيتىشىچە، ھېلىمۇ ھەر كۈنى يېرىم كېچىدە كىمدۇر بىرى كېلىپ، بۇ ھويلىنىڭ دەرۋازىسىنى تىرىقشتىپ زادى ئارام بەرمىگۈدەك.

2000 - يىل مارت، ئۈرۈمچى.

ئادەت

«مىش - مىش پاراڭلار» ژۇرنىلى ئەدەبلەرنىڭ يېزىقچىلىق ئادەتلىرى توغرىسىدا بىر نېمە يېزىپ بېرىشىمنى ئۆتۈنۈپ بىر پارچە خەت ئەۋەتكەنمەن. گەپنى نەدىن باشلىشىمنى بىلمەي خىيال قىلىپ كېچىچە ئۇخلىيالمىدىم.

ياراتقان ئىگەم ھەر بىر كىشىگە تۇغۇلۇشىدىن باشلاپلا ئۆزىگە خاس بىر مەجەز ئاتا قىلسا كېرەك. بولمىسا، دۇنيادىكى ئادەملەر بىر - بىرىگە ئارىلىشىپ كېتىپ، پەرق ئەتكىلىمۇ بولماي قالاتتىمكىن، دەيمەن. مانا مۇشۇ يېزىقچىلىق قىلىدىغان ئاغىنىلەرنى ئېلىپ ئېيتايلى، قارىسىڭىز ھەممىسىلا كاتتا - كاتتا ئەسەرلەرنى يازىدىغان ئادەملەر، ئەمما ھەر بىرىنىڭ مەجەزى، تۇرمۇش ھەۋىسى، يېزىقچىلىق ئادەتلىرى بىر - بىرىگە ئوخشىمايدۇ. بەزىلىرى ئاچچىق چاينى دەملەپ قويۇپ ئولتۇرۇپ يازسا، بەزىلىرى تاماكىنى ئارقا - ئارقىدىن پۇرقىرىتىپ چېكىپ ئولتۇرۇپ يازىدۇ. ئۇنداقلارنىڭ يېزىقچىلىق قىلىدىغان ئۆيىگە تۇيۇقسىز كىرىپ قالىسىڭىز، يازغۇچىنى ئىس - تۈتەك ئىچىدە كۆرىسىز. بەزىلىرى كۈندۈزى يازسا،

بەزىلىرى كېچىدە، خوتۇن، بالا - چاقىلىرىنى
 ئۇخلىتىۋېتىپ، ئەل - ئايىغى بېسىققاندا يېزىشقا
 ئولتۇرىدۇ. تېخى يېزىۋاتقان ئەسىردىكى قەھرىمانلىرىنىڭ
 ئىش - ھەرىكەتلىرىنى دوراپ، ئۇلارنىڭ گەپ -
 سۆزلىرىنى ۋارقىراپ رەپىتىس قىلىپ، ئۆيىنىڭ ئىچىدە
 يۈگۈرۈپ يۈرۈپ ئەسەر يازىدىغانلارمۇ بار. بىر بوتۇلكا
 ھاراقنى يېنىغا تىكلەپ قويۇپ، ھەر بىر ئىلھامى قاچقاندا
 بىرەر - يېرىم رومكىدىن ئوتلاپ تۇرۇپ ئەسەر
 يازىدىغانلارنىمۇ ئۇچراتقانمەن. ئۇنى دەسەڭلار، ھاۋا رايىغا
 قاراپ ئەسەر يازىدىغان پەسىل يازغۇچىلىرىمۇ بار. مانا
 ئۆزۈمنى ئالسام، كۈن ئىسسىپ كەتكەندە ھېچنېمە
 يازالمىمەن. يازچە لەلەڭلەپ يۈرۈپ، سوغۇق چۈشۈپ،
 گەجگەمنى قورۇشقا باشلىغاندا، يېزىق ئۈستىلىگە قايتىپ
 كېلىمەن. شۇڭا، باشقىلار مېنى زاڭلىق قىلىپ:
 «قىشلىق يازغۇچى» دېيىشىدۇ. ئاڭلىسام، نەسىر
 يازىدىغانلار تولىراق باھار كېلىپ، ئەتراپ كۆكرەگەندە
 قولغا قەلەم ئالغۇدەك. شائىرلارنىڭ كۆپىنچە جىگدە
 چېچكى مەزگىلىدە يازغان شېئىرلىرى ئاجايىپ
 پاساھەتلىك چىقارمىش. . . قەيەردە دەيدۇ بىر يازغۇچى بار
 ئىكەن. دائىم چۈشىدە كۆرگەن نەرسىلەرنىلا ھېكايە
 قىلىپ يازىدىكەن، چۈش كۆرمىگۈچە ھېچنېمە
 يازالمىغۇدەك. . . كۆزۈم بىلەنغۇ كۆرمىدىم، پالانچى
 دېگەن يازغۇچى قولغا قەلەم ئالغان ھامان خوتۇنى يېنىدا
 ئولتۇرۇپ دۈمبىسىگە مۇشتلاپ بېرىدىكەن. . . تەنقىدكە
 تەنقىد يازىدىغان بىر ئوبزورچى ئاغىنەم بولىدىغان،
 ئۆزىنىڭ ئېيتىشىچە، تاكى بىرەرسىدىن قاتتىق دەشنام

يېمىگۈچە ئىلھامى قوزغالماغۇدەك ھەتتە ئەلەيھى
 مەشھۇر يازغۇچى ئۆتكەنكەن، ئۇ ئۆزىنىڭ يازغان
 ئەسەرلىرىنى ئىسسىق سۇغا پۇتىنى چىلاپ ئولتۇرۇپ
 يازغانمىش قايسىبىر شەھەردە غەلىتە مەجەزلىك بىر
 يازغۇچى بارمىش، ھەر بىر يېڭى روماننى يېزىشقا تۇنۇش
 قىلىش ئالدىدا، ئاۋۋال خوتۇننىڭ خېتىنى بېرىۋېتىپ،
 بويتاق بولۇۋېلىپ ئەسەر يازدىكەن، رومانى ئېلان
 قىلىنغاندا، قەلەم ھەققىگە باشقىدىن خوتۇن ئالدىكەن.
 خوتۇن ئىجادىيەتنىڭ دۈشمىنى، دەپ قارايدىكەن. شۇڭا
 ئۇنىڭ يازغان رومانمۇ ئۈچ، ئالغان خوتۇنمۇ ئۈچمىش.
 يېڭىدىن يەنە بىر رومان يازماقچى بولغانىكەن، ھازىرقى
 ياش خوتۇنى ئۇنىمايۋېتىپتۇدەك مانا مۇشۇنداق
 ئاجايىپ - غارايىپ ئىشلار
 بىر رومانى ئېلان قىلىنغان بىر بۇرادەر ماڭا يېقىندا
 ھالىنى ئېيتتى: «قىيىنچىلىق»
 — قويۇڭ، قويۇڭ، يازغۇچىلىق دېگەنمۇ قىلىدىغان
 ئىشۇمۇ؟ — دېدى. «قەلەم ئالماقچى»
 — نېمە بولدى؟ — دېدىم مەن ھەيران بولۇپ.
 — قارىمامسىز، ئۆمرۈمدە يازغۇچىمۇ بارى - يوق
 شۇ بىر رومان. ھەر بىر ۋارىقنى يازغۇچە بېشىمنىڭ ئون
 نەچچە تال تۈكى چۈشۈپ، رومانمۇ پۈتتى، مانا كۆرۈپ
 تۇرۇپسىز، ئۆزۈممۇ پايىنەكۋاش بولۇپ بولدۇم
 دېدى ئۇ. «قەلەم ئالماقچى»
 لېكىن، ئارۋىي خۇشخۇي يەنە باشقا بىر مەجەزدىكى
 يازغۇچى - دە! بىر نەچچە كاتتا رومانلارنى يېزىپ ئېلان
 قىلىپ بولدى. بېشىنىڭ بىر تال مويمۇ تەۋرەپ قويغىنى

يوق. ئوبزورچىلارنىڭ مۇھاكىمە قىلىشىچە، ئۇنىڭ يازغانلىرى دائىم چەت ئەلنىڭ قايسىبىر يازغۇچىلىرىنىڭ ئەسەرلىرىگە ئوخشاپ قالغۇدەك. ئاڭلاپ كەلسىڭىز، بىزنىڭ بۇ ساھەدە ئۇششاق گەپ تولا. ئۇنىڭ ئۈستىگە بۇ تەنقىدىچى دېگەن نېمىلەرگە قويۇپ بەرسىڭىز، ئۆزىنىڭ قولىدىنمۇ ھېچنېمە كەلمەيدۇ، باشقىلارنىڭكىنىمۇ پەقەت ياراتمايدۇ. بەزىدە بىرەر ۋاراق سالام خەتنى يازغۇچە، دەيدىغان گەپنى تاپالماي تەرلەپ كېتىسىز، نەچچە يۈز بەتلىك روماننى گەپ بىلەن توشقۇزۇپ چىقماق ئوڭايىمۇ؟! قىسمەن سەھىپىلىرى باشقىلارنىڭكىگە ئوخشاپ قالسا قالدىغاندۇ!... ئۇنىڭ رومانلىرىمۇ، پېلىمىمۇ... يازدا يازدى، قىشتا يازدى، دېگەن نېمە گەپ ئۇ؟! — دەپ قايناپ كېتىدۇ ئارۋىي خوشخوي بەزىدە مېنى كۆرسە، — مانا، مەن قايسى ۋاقىتتا يازغۇم كەلسە، قولۇمغا قەلەمنى ئالمەن — دە، سىياھنى ئوبدان سۈمۈرگۈزۈۋېلىپ، ئولتۇرۇپ يېزىۋېرىمەن. بەزىدە يېزىق ئۆيىگە بىر كىرىپ كەتسەم، ئايلاپ چىقمايدىغان چاغلارمۇ بولىدۇ... ئۇنىڭ رومانلىرىمۇ، پېلىمىمۇ... تاماققۇ يەرسىز؟... ئانچە جىق ئەمەس... ئىلھام كەلمىگەندە، ئەل — ئاغىنىلەرنى تېپىپ ئويۇنۇمنى ئويناي مەن. بۇ ئاغىنەنىڭ مەجەزىنى تونۇشتۇرسام، ھەقىقەتەنمۇ ئۇ ئەسەر يازمىغان چاغلاردا ئەدە ئويۇن — كۈلكە بولسا، شۇ يەردە يۈرىدۇ. ئارۋىپنىڭ ئۆزىگە «خوشخوي» دەپ تەخەللۇس قويۇۋالغىنىمۇ شۇنىڭدىن بولسا كېرەك بەلكىم. بولۇپمۇ ئۇ يۈمۈر ئاڭلاشقا شۇنچىلىك خۇشتار. تازا ئەپسانە

— ھەي، سىز نېمانداق... — دەپ ئېيتىراز بىلدۈرىدۇ.

— نېمە بولدى؟! — نېستاشېنى دەپ —
— پۈتۈن بىر رومان بولىدىغان ۋەقەنى كىچىككىنە

بىر ھېكايە قىلىۋېتىپ ئولتۇرۇپسىز. ئىست، شۇنچە ياخشى ۋەقەكەنۇ... خەپ، بىزنىڭ قولىمىزغا چۈشۈپ قالغان بولسىزە... ۋەقە؟

راست ئېيتىدۇ. ئارۇپىنىڭ قولىغا مۇنداق ۋەقە چۈشۈپ قالدىغان بولسا، سوزۇپ رومان قىلىدىغىنىغا ئىشىنىمەن، ئۇنىڭ بۇ جەھەتتىكى تالانتىغا مەن قايىل.

كېچىچە ئويلىنىپ، ئەتىسى تۇرۇپ «يېزىقچىلىق

ئادەتلىرى» نى يېزىشقا تۇتۇش قىلدىم. ئالدى بىلەن بىر گرافا تۈزدۈم. گرافىنىڭ باش تەرىپىگە يازغۇچىنىڭ

ئىسىم - فامىلىسى، ئەدەبىي تەخەللۇسى، ھەقىقىي يېشى، يوشۇرغان يېشى، قانچە قېتىم ئۆيلەنگەن، تۇرمۇش ھەۋىسى دېگەندەك ئۇششاق كاتەكچىلەرنى سىزدەم.

گرافىنىڭ تۆۋەن تەرىپىگە «يېزىقچىلىق ئادىتى» دېگەن چوڭ كاتەكچە قالدۇردۇم. شۇ ئىشلار بىلەن ئاۋارە بولۇپ تۇراتتىم، تۇيۇقسىز ئىشك ئېچىلىپ، ئارۇپى خۇشخوي كىرىپ كەلدى. ئالدىمدىكى قەغەزلەرنى ئالمان - تالمان

يىغىپ دۈم قىلىپ قويدۇم. بىز نېستاشېنى دەپ — ھە، ھە، ئەپەندىم، نېمە قىلىۋاتىسىز؟ ئىشكىنى چەكسەممۇ تۇيمايسىز، — دەپتى ئۇ.



ئۇيغۇر كىتاب تور بېكەتى
ئىلگىرىكى ئۇيغۇر تىلى ئىنسانىياتى

— كېلىڭ، كېلىڭ . . . ياخشى ئۇستىز؟
 ئولتۇرۇڭ! — دېدىم مەن.
 — نېمە يېزىۋاتىسىز؟ — دېدى ئارۋى ئورۇندۇققا
 كېلىپ ئولتۇرۇپ، ئۈستەل ئۈستىدىكى قەغەزلىرىگە كۆز
 تاشلاپ.
 — ھېكايە. نېمە ئىشقا پىشپىشلاپ يېزىۋاتىمەن.
 — يەنە شۇ ھېكايىمۇ؟ . . . ماۋزۇسى؟
 — مۈشۈك بىلەن چاشقان.
 — نېمە ئۇ، چۆچەكمۇ؟
 — ياق، ھېكايە.
 — مۈشۈك بىلەن چاشقان دېگەن قانداق
 ھېكايە ئۇ؟ . . . ئۇنىڭدا نېمىلەرنى تەسۋىرلىمەكچىسىز؟
 — ۋەقەسى ئاددىيلا، — دېدىم مەن يالغاندىن
 خىيالغا كەلگەنلا بىر گەپنى توقۇپ، — بىر كىشى
 بولۇپ، ئۇنىڭ ئۆيىدە چاشقان كۆپىيىپ كېتىپ، ھەممە
 نېمىنى غاجاپ ھېچ ئارامنى قويمايدۇ. ھېلىقى ئادەم بۇ
 چاشقانلارنى يوقىتىشنىڭ چارىسىنى قىلالماي، ئاخىر بىر
 مۈشۈك بېقىۋالىدۇ. مۈشۈك بىر ھەپتىگە قالمايلا ھەممە
 چاشقانلارنى سۈر - توقاي قىلىپ ئەدىپىنى بېرىپ، بۇ
 ئۆيگە چاشقان دارىماس قىلىۋېتىدۇ. ھېلىقى ئادەم «ۋاھ،
 بۇ ئوبدان گەپكەنغۇ، مەن نېمىشقا بۇرۇنراق مۈشۈك
 باقمىغان بولغىتتىم» دەپ ئويلاپ، يەنە ئىككى مۈشۈك
 سېتىۋېلىپ، بۇ ئۈچ مۈشۈكنى ئوبدان بېقىپ بوردايدۇ.
 بۇ مۈشۈكلەر ئىگىسى بەرگەن بەزىلەرنى يەپ، سۈتىنى
 ئىچىپ، بارغانسېرى ھۇرۇنلىشىپ، ئۇيقۇدىن باش
 كۆتۈرمەيدىغان بولۇپ قالىدۇ. بىرەر چاشقاننى كۆرۈپ

قالسىمۇ، بىر - بىرىگە بەس سېلىشىپ، ئورۇنلىرىدىن قىمىر قىلىپمۇ قويۇشمايدۇ. شۇنىڭ بىلەن، بۇ ئۆيدە يەنە باشقىدىن چاشقان كۆپىيىپ، مۈشۈكلەرنىڭ بېشىدا ئۇسسۇل ئويناپ يۈرىدىغان بولۇپ قالىدۇ. . . مانا شۇ.

— ۋاھ، ۋاھ - ۋاھ، بۇ قالتىس ۋەقەكەن - دە! — دەپ كەتتى ئارۇبى، — مەن ھەممىنى چۈشەندىم. بىر ئادەم ھۆددىسىدىن چىقىدىغان ئىشقا ھەرگىز ئۈچ ئادەمنى يىغىۋالماسلىق كېرەك. ئىش ئاز، ئادەم جىق بولسا، ئىشلىگۈچىلەر بىر - بىرىگە بەس سېلىپ، خىزمەتنىڭ ئۈنۈمىمۇ بولمايدۇ، دېمەكچىسىز، شۇنداقمۇ؟

— شۇنداقمىكىن.

— مىكىن - پىكىنىڭىزنى قويۇڭ. بۇ ئەسىرىڭىزدە ئىلگىرى سۈرمەكچى بولغان ئاساسىي ئىدىيىڭىز شۇ. سىز ھازىرقى مەمۇرىي ئورۇنلارنى ئىخچاملاش چاقىرىقىنى بەدىئىي جەھەتتىن يورۇتماقچى بوپسىز. . . لېكىنزە. . . لېكىنزە ئاغىنە. . . كۆڭلىڭىزگە كەلمىسۇن. بۇ ۋەقەنى ھېكايە قىلىپلا يازىدىغان بولسىڭىز زايىلا قىلىۋېتىسىز، ھەم قەلەم ھەققىدىن زىيان تارتىسىز، ھەم شۆھرەتتىن! — شۇنداق بولارمۇ؟

— شۇنداق بولماي. . . ئەڭ ياخشىسى ئاغىنە، بۇ ۋەقەنى ماڭا ئۆتۈنۈڭ، بۇنىڭدىن پۈتۈن بىر رومان پۈتۈپ چىقىدۇ.

— نېمە دەيدىغانسىز؟

— ئىشەنمەيسىز؟ . . . شۇڭا سىز ھېكايىچى، بىز رومانچى - دە!

— ئۈنۈنسىمۇ ئۆتۈنەي. لېكىن، بۇ كىچىككىنە

ۋەقەنى سىزنىڭ قانداق قىلىپ يوغان بىر رومان قىلىپ
يېزىپ چىقىدىغىنىڭىزغا زادى ئەقلىم يەتمەيۋاتىدۇ.
— قاراڭ، — دەپ چۈشەندۈردى ئارۋېي خوشخوي

كۈلۈپ تۇرۇپ، — ھېلىقى ئۈچ مۈشۈك ئۆيىنىڭ تۈنۈكىدىن
پوكلا قىلىپ چۈشۈپ قالمايدۇ - دە؟ ھەر بىر مۈشۈكنىڭ
كېلىش مەنبەسى بار. ئۇلارنىڭ ھەر بىرىنىڭ
تۇغۇلۇشىدىن چوڭ بولغۇچە ئارىلىقتا بېشىدىن ئۆتكەن
ئىشلارنى يازسىڭىز، ھەر بىرى ئاز دېگەندىمۇ بىر بابتىن
ئۈچ باب بولىدۇ. مەن روماندا ئۈچ مۈشۈكنىڭ
ھەممىسىنى بىر ئادەم سېتىۋېلىپ ئۆيگە ئەكېلىدىغان
قىلىپ يازمايمەن، بىرىنچى مۈشۈكنى ھېلىقى ئادەم ئېلىپ
كېلىدۇ. بۇ ئادەمنىڭ بېشىدىن ئۆتكەن سەرگۈزەشتىلەر،
چاشقانلارنىڭ ئۇنىڭغا سالغان ئازابلىرى، بۇلارنىڭ
ھەممىسىنى يازسىڭىز ئىككى بابتىن ئېشىپ كېتىدۇ.
خوش، بەش باب پۈتتىمۇ؟... ئەمدى، ئۆي ئىگىسى
بولغان ئادەمنىڭ ئۆيىدە خوتۇنىمۇ باردۇر، يە ئۇ بويتاقمۇ؟
— مەن بۇ تەرەپلىرىنى ئويلاشماپتىمەن.

— سىزنىڭ ھېكايىڭىزدا بۇ تەرەپلەرنى يېزىشنىڭ
ھاجىتى بولمىغان بىلەن، مېنىڭ يازماقچى بولۇۋاتقىنىم
رومان - دە! ئەلۋەتتە ئۇنىڭ ئايالىنىمۇ يېزىش كېرەك.
ئېرىنىڭ بىر مۈشۈكنى كۆتۈرۈپ كەلگىنىنى كۆرۈپ،
ئىككىنچى مۈشۈكنى ئەنە شۇ خوتۇن ئەكېلىدۇ. ئېرى ئېمە
ئىش قىلسا، سەندىن مەن قالامدىم، دەپ دورايدىغان
ئاشۇنداق غەلىتە خوتۇنلار خېلى بار. بۇ خوتۇننىڭ مۇرەككەپ
تارىخى، مېجەزى - خاراكتېرى، ئىلگىرى چالا - پۇچۇقلا بىر
ئەرگە تېگىپ چىقىپ كېتىپ، مۇنۇ چاشقانلارمۇ بوزەك

قىلىدىغان ياۋاش ئادەمنى قىلتىقىغا چۈشۈرۈپ، مەن قىزمەن، دەپ تېگىۋالغانلىقى دېگەندەك ئىشلارنى يازغىلى تۇرسىڭىز كەم دېگەندىمۇ ئۈچ باب كېتىدۇ. جەمئىي قانچە باب بولدى؟

— سەككىز باب.

— ھە، سەككىز باب . . . ئەر - خوتۇن بولغان يەردە ئۇلارنىڭ بالىلىرى بولىدۇ - دە، ئەلۋەتتە. مىسالى، ئۇلارنىڭ ئۆزۈمنىڭلا راست، دەيدىغان بىر ئەر كە قىزى بار دەيلى، مۈشۈك باقىدىغان گەپ ئوخشايدۇ، دەپ ئۈچىنچى مۈشۈكنى ئەنە شۇ قىز كۆتۈرۈپ كېلىدۇ. بۇ قىزنىڭ كېچىسى ئانىسى تارتىپ سالدۇرۇپ قويىدىغان تار پۇشقاقلق ئىشتىنى، بىر غېرىچ چەمى بار ئايىغى، كىندىكىنىمۇ ياپالمايدىغان غەلىتە كۆڭلەكلىرى، چەت ئەل ناخشا چولپانلىرىنىڭ سۈرەتلىرى بىلەن توشۇپ كەتكەن ئايرىم ھۇجرىسى . . . دېگەنلەرنى گەپنى ئۇزارتماي يازغاندىمۇ كەم دېگەندە ئىككى باب بولىدۇ. . . شۇنىڭ بىلەن، ئۇلار ھەر قايسىسى ئۆزىنىڭ مۈشۈكىنى ماختاپ، بىر - بىرىدىن يوشۇرۇنچە ئۆزىنىڭلا مۈشۈكلىرىنى بېقىپ سەمەرتتۈپتىدۇ. نەتىجىدە، بۇ مۈشۈكلەر ھۇرۇنلىشىپ، سىز ئېيتقان دەك، بېشىدا چاشقانلار يۈگۈرۈپ يۈرسىمۇ كارى بولمايدىغان ھالغا كېلىدۇ. بۇ جەريانلارنى تەپسىلىي يازسىڭىز، يەنە بىر قانچە باب بولىدۇ. ئەمدى ھېسابلاپ بېقىڭ، جەمئىي قانچە باب بولدى؟ . . . بىز تېخى چاشقان بىلەن مۈشۈكلەر ئوتتۇرىسىدىكى قىزىق ۋەقەلەرگە كەلمىدۇق.

— چاشقان بىلەن مۈشۈكلەر ئوتتۇرىسىدا نېمە قىزىق



ۋەقەلەر بولماقچى؟

— نېمە دېگىنىڭىز ئۇ؟ ۋەقەنىڭ تازا قىرىق قىسمى
ئەنە شۇ. مەسلەن، چاشقانلارنىڭ ئىچىدە تازا مەككەر،
ھارامزادىسىدىن بىرى بار دەيلى، ئۇ ھېلىقى ئۈچ
مۈشۈكنىڭ ئوتتۇرىسىدا گەپ توشۇپ، ئۇلارنى بىر -
بىرىگە غىز - غىزغا سېلىپ قويۇشى مۇمكىن. ئاچچىقىدا
بىر مۈشۈك ئۆي ئىگىسىنىڭ ھارىقىنى ئوغرىلاپ ئىچىپ،
ئاخىرىدا بىر ھاراقكەش بولۇپ چىقىدۇ. يەنە بىرى ئۆزىنى
چاغلىماي كەيپ - ساپاغا بېرىلىپ خروئىن چېكىشكە
ئۆگىنىپ قالىدۇ. ئۈچىنچى مۈشۈك چىشى مۈشۈكلەرنى
ئىزدەپ تالادىن كىرمەيدىغان بولۇۋالىدۇ. شۇنىڭ بىلەن،
بۇ ئۆينى يەنە چاشقانلار بېشىغا كىيىدۇ. . . مانا،
كۆرۈۋاتقانسىز؟ ھازىرنىڭ ئۆزىدىلا پۈتۈن بىر روماننىڭ
قۇرۇلمىسى كالىمدا پىششىق بولدى. بۇ رومانغا
يېزىلىدىغان كىرىش سۆز، خاتىمىلەر توغرىسىدا سىزگە
تېخى ھېچنېمە دېمىدىم. . . بولدى قويۇڭ، تولا تالاشماڭ.
مەن بۇ ۋەقەنى بىر رومان قىلىپ يېزىپ چىقاي، شۇ چاغدا
كۆرۈڭ، شۇنداق بولسۇن - ھە، خەير ئەمەسمە!
ئارۇپى خۇشخوي شۇنداق دېدى - دە، ئورنىدىن
تۇرۇپ چىقىپ كەتتى. «راست، مەن نەچچە ۋاقىتتىن
بېرى رومان بولىدىغان ۋەقەلەرنى ھېكايە قىلىپ
يېزىپ ئولتۇرغاندىمەنمۇ!» دەپ ئويلىنىپ ئولتۇرۇپ
قالدىم.

ھەممىسى بىر زامانلاردا، كىملىرىنىڭدۇر مۇشۇك بىلەن چاشقانلار توغرىسىدا يازغان ئەسەرلىرى ئىكەن. — ھە، يېزىۋېتىپسىز - دە؟ — دەيدىم.

— ھە... ھە... دەپ ئىنجىقلىدى ئۇ.

— مۇشۇك بىلەن چاشقانما؟

— ھە... تېخى ئەمدىلەتن باشلاپ... .

— ئۇنىڭ - بۇنىڭدىن كۆچۈرۈپ، قۇراقچىلىق

قىلىشقا ئۆتتىڭىزمۇ نېمە؟... مۇنداقمۇ ھۈنرىم بار

دەڭ؟! «...»

— ھوي، سىز تېخى ئوقمامسىز؟ — دەپ ئارۋى

شەلپەردەك قىزىرىپ، — مۇنداق ئانچە - مۇنچە كۆچۈرۈپ

قويۇش ھازىرقى يېڭى چىققان مودا.

— ھە، مۇنداق دەڭ، مەن قايتاي، «ئىجادىيەت»

ئۈستىدە ئىكەنسىز، — دەپ قايتتىم. ئارۋى ئارقامدىن:

— ھوي نېمىگە ئالدىرايسىز؟... بىر دەم

ئولتۇرماي، — دەپ قالدى. «...»

ئۆيگە كېلىپ، ھېلىقى تۈزگەن گرافىلىرىمدىن بىر

ۋاراقنى سۇغۇرۇپ ئېلىپ، «ئىسىم - فامىلىسى» دېگەن

كاتەكچىگە «ئارۋى خۇشخوي» دەپ تولدۇردۇم - دە،

تۆۋەندىكى «يېزىقچىلىق ئادەتلىرى» دېگەن كاتەكچىگە

«يېڭى مودادا يازىدۇ» دەپلا يېزىپ قويدۇم. «...»

2000 - يىل، ئۈرۈمچى.

ئاق مەسچىت

كېچىچە چىققان قاتتىق بوران قارا بۇلۇتلارنى شەرققە سۈرۈپ، سەھەرگە يېقىن ئاسمان گۈمبىزىدە سانسىز يۇلتۇزلار يەنە چاراقلاپ كەتتى. «خىتسەتلىك ئالەم! — دەپ ئۆز — ئۆزىگە پىچىرلىدى بامدات نامىزىغا تاھارەت ئېلىش ئۈچۈن تالاغا چىققان ھەيدەر بوۋاي بىر قولىدا چۆگۈننى تۇتقىنىچە ئاسمانغا قاراپ، — مانا، كېچىچە بۇ دالادا بوران قۇتراپ، ئاسماننى دۈم كۆمتۈرۈۋېتىدىغاندەك ئەلپازدا گۈرگۈرەپ كەتكەندى، بىردەمدىلا جاھان يەنە تىنچىپ سۈكۈتكە چۆكۈپتۇ.»

قەيەردىدۇر بىر نەرسىنىڭ تاشلارغا تېگىپ جاراڭلىغان ئاۋازى سەھەرنىڭ بۇ جىمجىتلىقىنى بۇزدى. بوۋاي قۇلاق سېلىپ تىڭشىدى. ئۇنىڭ قولىقىنىڭ سەزگۈرلۈكى ياش ۋاقتىدىكىدىن قېلىشمايتتى. تۆۋەندە — قەدىمكى شەھەر خارابىسى تەرەپتە كىمدۇر بىرى ياققان چىراغ غىل — پال يورۇپ غايىب بولدى. بوۋاينىڭ كۆزىگە بىر يورۇق يۇلتۇز كۆكتىن خارابىلىك ئىچىگە ئېقىپ چۈشۈپ ئۆچكەندەك بىلىندى. . . بىلگۈچى ئالا، بوۋاي

قچاندۇر بىر چاغدا، يەنە مۇشۇنداق يۇلتۇزلۇق سەھەر ۋاقتىدا تالاغا چىقىپ، قەدىمكى شەھەر خارابىسى تۈستىدە يورۇپ تۇرغان غەلىتە نۇرنى كۆرگەندى. ئۈكەملەر ۋە بوۋاي ياش ۋە باتۇر ئىدى. يەردىن ئارغامچا بويىسى ئېگىزلىكتە ئېسىلىپ تۇرغان ھېلىقى نۇرنى قوغلىشىپ ئۇ تاڭ يورۇغۇچە ماڭدى. ئەتراپقا يورۇق چۈشكەندە ئۆزىنىڭ تازىمۇ يىراقلاپ، شارقىراپ ئېقىۋاتقان دەريانىڭ بويىغىلا كېلىپ قالغانلىقىنى كۆرۈپ ھەيران بولدى. دەريا ئۈستىنى داكىدەك نېپىز تۇمان قاپلىغان بولۇپ، قەدىمكى شەھەر خارابىلىكى بولسا ئارقىدا قالغانىدى. بەزىدە كۆزنىڭ ئادەمنى ئاشۇنداق ئالداپ قويىدىغان چاغلىرىمۇ بولىدۇ. بوۋاي ھازىر ئۆزىنىڭ كۆزىگە تېخىمۇ ئىشەنمەيتتى.

ھەيدەر بوۋاي تاھارەت ئېلىپ بولۇپ ئورنىدىن تۇرۇشىغا، تاشلارنىڭ شاراقشىغان ئاۋازى تېخىمۇ ئېنىق ئاڭلانغاندەك بولدى. بوۋاي يەنە جىمجىت تۇرۇپ قۇلاق سالىدى. قەدىمكى شەھەر خارابىلىكىنى كىمدۇر بىرى كولاۋاتقاندەك قىلاتتى. «ھە، يەنە بىر تەۋەككۈلچى تەلىپنى سىناۋېتىپتۇ - دە!» دەپ قولىنى شىلتىدى بوۋاي.

بوۋاينىڭ پۈتكۈل ئۆمرى دېگۈدەك مانا مۇشۇ دۆڭلۈكتە ئۆتكەن. كىشىلەر بۇ يەرنى «تاشدۆڭ» دەپ ئاتىشىدۇ. دۆڭ ئۈستىدە قورام تاشلاردىن ئۇل قويۇپ سالغان ھەيۋەتلىك بىر مەسچىت بار. تاشدۆڭ يىراق - يېقىندىكى يۇرتلارغا ئاشۇ مەسچىتى بىلەن مەشھۇر. ئېيتىشلارغا قارىغاندا، ناھايىتى ئۇزۇن يىللارنىڭ ئالدىدا،

تاشدۆڭ بىر مەھەللە بولغانىكەن. ئالەمنىڭ شۇنچە
 كەڭرىچىلىكىدە، كىشىلەرنىڭ نېمىشقا بۇ تاقىر، تاشلىق
 دۆڭگە ئۆيلەرنى سېلىپ، مەھەللە قىلىپ ئولتۇرۇشقىنىنى
 چۈشەنگىلى بولمايدۇ. ئېھتىمال، بۇ يەرنىڭ بىر مەھەللە
 بولۇپ قېلىشىغا ئاشۇ ئاق مەسچىت سەۋەب بولغاندۇ. بۇ
 مەسچىت تاشدۆڭنىڭ ئەڭ ئېگىز يېرىگە سېلىنغانىدى.
 مەسچىت ئۆزىنىڭ كۆركەم قۇرۇلمىسى، ئېگىز
 پەشتاقلرى بىلەن ناھايىتى سەلتەنەتلىك كۆرۈنەتتى.
 دىنىي ئەقىدىنىڭ كۈچى نېمىدېگەن ئۇلۇغ. ئادەملەر ئۆزى
 شۇنچە نامرات ياشىسىمۇ، ياراتقان ئىگىسىگە ئىبادەت
 قىلىدىغان سورۇنلارنى يەنە ئۇلار ئاجايىپ بېرىگەن. ئاق
 مەسچىتنىڭ ئىشىك - دېرىزە، ھەر بىر تۈۋرۈك، تام -
 تورۇسلىرىغا چېكىلگەن نەقىشلەر بۇ مەسچىتنى
 سالدۇرغۇچىلارنىڭ ئەينى ۋاقىتتا بۇ يەرگە ماھىر
 بىناكارلىق ئۈستىلىرىنى تەكلىپ قىلىپ، خېلى ئەقىدە
 بىلەن ئىش قىلغانلىقىغا گۇۋاھ بولۇپ تۇراتتى.
 مەسچىتنىڭ يان تەرىپىدىن ئۆتىدىغان بىر قەدىمىي يول
 بار ئىدى. ئۇزۇن سەپەردىن كېلىۋاتقان يولۇچىلار
 يىراقتىن ئاق مەسچىتنىڭ ئاپئاق ئاقارتىلغان تاملىرى
 ۋە ئېگىز مۇنارلىرىنى كۆرۈپ، «ھە، ئاق مەسچىتكە
 يېتىپ كەپتۇق - دە!» دەپ خۇشال بولۇشاتتى ۋە بۇ يەردە
 بىردەم - يېرىمدەم توختاپ، ناماز ۋاقتى بولغان بولسا
 نامىزنى ئوقۇپ، دېمىنى ئېلىپ ئۆتۈپ كېتىشەتتى.
 بۇ يەر ئىلگىرى مەھەللە بولۇپ، كېيىن مەسچىت
 سېلىنغانمۇ ياكى ئاۋۋال مەسچىت سېلىنىپ، ئاندىن
 مەھەللە بولغانمۇ؟ بۇنىڭ ئۆزى بىر سوئال ئىدى. بەزىلەر:

«مەسچىت دېگەن ناماز ئوقۇيدىغان ئادەم بار جايدا سېلىنىدۇ - دە! ئەلۋەتتە بۇ يەردە ئاۋۋال جېلى ئاۋات بىر مەھەللە بولغان، ئاندىن بۇ مەسچىت چۈشكەن» دېيىشەتتى. يەنە بەزىلەر: «بۇ يەرگە ئاۋۋال ئاشۇ ئاق مەسچىت بىنا قىلىنغان، ئاندىن مەسچىت ئەتراپىغا كىشىلەر ئۆيلەرنى سېلىپ، مەھەللە قىلىپ ئاۋاتلاشتۇرغان» دەيتتى. ئەقلى يەكۈن چىقارغاندا، ئالدىنقى قاراش توغرىدەك قىلىدۇ. ئەلۋەتتە جامائەت بولغاندىن كېيىن، ئاندىن مەسچىت سېلىش زۆرۈرىيىتى كېلىپ چىقىدۇ - دە!؟ لېكىن، كېيىنكى قاراشتىكىلەرنىڭمۇ ئۆز ئاساسلىرىغا ئىسپات بولىدىغان قىزىق ھېكايىلەر ئىل ئىچىدە ئېقىپ يۈرەتتى.

ئېيتىشلارغا قارىغاندا، بىر زامانلاردا، تاشدۆڭ ئۈستىدىكى ئوڭغۇل - دوڭغۇل سەھرا يولى بىلەن ماللىرىنى ئۇياق - بۇياققا ئۆتكۈزۈپ تۇرىدىغان بىر كائىنات باي بولغانىكەن. كارۋان دائىم مۇشۇ دۆڭگە يېتىپ كەلگەندە ئۇلاقلىرىنى توختىتىدىكەن. خىزمەتكارلار تاشدۆڭ ئۈستىدىكى كۈۋەجەپ سۇ ئېقىپ تۇرغان سايدىن تۇلۇملارغا سۇ ئالىدىكەن. ئات - ئۇلاقلارنىڭ تۇشۇۋالغىلىرىنى بوشتىپ ھاردۇق ئالغۇزۇپ، بىرەر ۋاخ نامازلىرىنى ئوقۇپ ئۆتۈپ كېتىشىدىكەن. باينىڭ كالىسىدا: مۇشۇ دۆڭ ئۈستىگە بىرەر مەسچىت سالدۇرۇپ قويماق لازىم ئىكەن، دېگەن خىيال غىل - پال ئەكس ئېتىدىكەن، سودىسى تازا يۈرۈشۈپ تۇرغان ئالدىراش چاغلىرى بولغاچقا، يەنە ئېسىدىن كۆتۈرۈلۈپ كېتىدىكەن. يىللار ئۆتكەنسېرى، بايغا قېرىلىق يېتىپتۇ. ئۇ پۈزۈر

تونلىرى بىلەن ئات ئۈستىدە ھەر قانچە چاندۇرماي قەددىنى
 تىك تۇتۇپ ئولتۇرسىمۇ، ئۈستىخانلىرى سىرقىراپ
 ئاغرىپ، ئۆزىنىڭ ئىلگىرىكى بەقۇۋۋەت چاغلىرىغا
 ئوخشىماي قېلىۋاتقىنىنى ھېس قىلىدىكەن. بىر كۈنى، ئۇ
 ئېسىگە ئۇنتۇلۇپ كەتكەن بىر ئىشنى ئالغاندەك بولۇپ،
 ئېتىنى ئېگەرلىتىپ مىنىپ، تاشدۇڭ ئۈستىگە يېتىپ
 كېلىپ توختاپتۇ - دە، ئېگەردە قىڭغىيىپ ئولتۇرۇپ
 خىيالغا چۈشۈپ كېتىپتۇ. *بىر يامان شەخس لىغىنىدەك*
 ئادەم دېگەن شۇنداق. ياشايسەن، ياشايسەن،
 تىرىكچىلىكنىڭ غېمىدە ھەر تەرەپكە پالاقلاپ بىر ئۆمۈر
 مال - دۇنيا يىغىسەن. بىر كۈنلەرگە بارغاندا ئۆلۈپ
 كېتىدىغانلىقىڭنى، قېرىلىق ۋە ئۆلۈمنىڭ ھېچ كىشىنىڭ
 بايلىقى، تاجۇ تەختىگە باقماي يېتىپ كېلىدىغان
 مۇقەررەرلىك ئىكەنلىكىنى، مىڭ جاپالاردا يىغقان مال -
 دۇنيالىرىڭنى گۆرگە بىللە ئېلىپ كېتىشىنىڭ
 مۈمكىنچىلىكى يوقلۇقىنى چۈشىنىپ قالسىەن - دە، ۋاھ،
 مەن بۇنچىۋالا دۇنيانى نېمىگە يىغدىم؟ . . ئەسلىدە بۇ
 قورساققا ھەر كۈنى ئازغىنا تاماق، يېتىپ - قوپۇشقا بىرەر
 كىشىلىك ئورۇن بولسىلا بولىدىغان جاھان ئىكەنغۇ!
 دېگەن يەرگە كېلىسەن. . . *بىر يامان شەخس لىغىنىدەك*
 شۇنداق قىلىپ، باي ئات ئۈستىدە قىيىسىپ
 ئولتۇرۇپ چوڭقۇر خىياللارغا پېتىپتۇ. شۇ چاغدا قەدىمكى
 شەھەر خارابىسى تەرەپتىن چاچ - ساقاللىرى كۈمۈشتەك
 ئاقارغان دەرۋىش سۈپەت بىر ئادەم چىقىپ
 كېلىۋاتقانكەن. بۇ ئادەم ئۇزۇن بىر تاياقنى ھاسا قىلىپ
 تايىنىۋالغان بولۇپ، بېشىدا يىرتىق كۇلاھ، ئۈستىدە

نېپىز، ئەستەرلەنگەن، رەڭگى ئۆڭگەن، كىمەن چاچان بار
ئىكەن. — ئەسسالامۇئەلەيكۇم، ھۆرمەتلىك باي!

باينىڭ خىيالىنى بۆلۈپتۇ ھېلىقى دەرۋىش سۈپەت كىشى.
باي ئالدىدا ئاسماندىن چۈشكەندەكلا پەيدا بولغان
ئادەمگە ئىتتىك قارايتۇ. چۆللەرنى كېزىپ يۈرىدىغان
ئاتونۇش بىر ئادەمنىڭ ئۆزىنى «ھۆرمەتلىك باي» دەپ
چاقىرىشىغا خۇشال بولۇپ پەخىرلىنىپتۇ ۋە ئات ئۈستىدە
قەددىنى رۇسلاپ: «ئىشلىش، ئىشلىش، ئىشلىش، ھە، ھە!»

— ۋەئەلەيكۇم ئەسسالام، سەن مېنى ئونۇمسەن؟
دەپ سوراپتۇ. «ئىشلىش، ئىشلىش، ئىشلىش، ئىشلىش، ئىشلىش»

ئاستىدىكى ياخشى ئات، قىممەتلىك ئېگەر —

جابدۇقلار، ئۈستۈڭدىكى ئېسىل تونلىق
ھەرقانداق ئادەمگە سېنىڭ كىملىكىڭنى بىلدۈرۈپ
تۇرۇپتۇ. ساقال - بۇرۇتلىرىڭنىڭ پاكىز ياستىلىغىغا
قاراپ، شەھەردە ئەڭ ئۈستۈن ساتىرىشىڭنىڭ قولى تەگكەن
بولسا كېرەك، دەپ ئويلىدىم، بىلگۈچى ئاللا، مەن يەنە
شۇنىمۇ پەرەز قىلدىمكى، ھەقىچان سەن بۇ يەردە:
ياشىدىم، ياشىدىم، ئاخىرىدا نېمە بولدى؟ . . . مەن

ئېرىشكەن نەرسىلەرنىڭ ھەممىسى يەنە بۇ دۇنيادا قېلىپ،
ئانامدىن تۇغما ھالەتتە ئۇ دۇنياغا كېتىمەنكەن . . .

دېگەنلەرنى خىيالىڭدىن ئۆتكۈزۈۋاتسەن. شۇنداق،
تاجۇتەخت، شان - شەرەپ، ئامەت ۋە بايلىق، بۇلارنىڭ
ھەممىسى ئۆتكۈنچى نەرسىلەر. ساڭا بۇ نەرسىلەرنىڭ تېگىگە
يەتكۈدەك ئەقىل بەرگىنى ئۈچۈن ياراتقان ئىكەنمەن شۇڭا
قىل. شۇ ئاددىي ھەقىقەتنى چۈشەنمەي، بىر ئۆمۈر كىبىر

بىلەن ئۆتۈپ كېتىدىغانلارمۇ ئاز ئەمەس! — دەپتۇ
دەرۋىش. — ؟ قانداق قىلىشىمىز كېلىشىپ بولىدۇ؟
باي ھەيران بولۇپ ئاتتىن چۈشۈپتۇ. ھېلىقى ئادەمگە
قول بېرىپ كۆرۈشۈپتۇ. ئۇلار تاش ئۈستىگە كېلىپ
ئولتۇرۇشۇپتۇ.

— سەن توغرا ئېيتتىڭ. مەن ئۆمۈمنىڭ ئاخىرىدا
بولسىمۇ بىرەر ساۋاپلىق ئىش قىلاي دەيمەن. خۇدا ئۆزى
كەچۈرسۇن، مەن ئۆمۈمدە قانچىلىك گۇناھلىق ئىشلارنى
قىلىمدىم، دەيسەن؟ بىر تەڭگە ئۈچۈن قانچە كىشىلەر
بىلەن ياقلاشتىم، قانچە ئادەملەرنى ئالداپ ۋەيران
قىلدىم. شۇ تاپتا ئىككىمىزنى يالغاچلىسا، سەن مەندىن
پاكرات بولۇشۇڭ مۇمكىن، — دەپتۇ باي.

— بىلگۈچى خۇدا! — دەپتۇ دەرۋىش.
— بەزىدە، خۇدايىم نېمىشقا بەزىلەرنى باي،
بەزىلەرنى گاداي قىلىپ يارىتىدىغاندۇ؟ نېمىشقا ئامەتنى
بەزىلەرگە كۆپ، بەزىلەرگە ئازراق بېرىدىغاندۇ؟ دەپ
ئويلىنىدىغان بوپقالدىم. سەن ئېيتقىنى، باي بىلەن
گادايىنىڭ زادى پەرقى نېمە؟ — دەپ سوراپتۇ باي

دەرۋىشتىن. نېمىشقا بەزىلەرگە بەشىمىز، بەزىلەرگە
— بەلكىم گاداي ساڭا قارىغاندا كۆپرەك ياش
تۆككەندۇ، سېنىڭ كۈلكەڭ ئۇنىڭدىن كۆپرەك بولغاندۇ.
پەرقى شۇنچىلىكلا... خوش، سەن نېمە قىلاي دەيسەن؟ — دەپ

سوراپتۇ دەرۋىش. بەزىدە بەشىمىز، بەزىلەرگە
— ئىككىمىز تۇرغان مۇشۇ دۆڭگە كېلىشتۈرۈپ بىر
مەسچىت سالدۇراي دەيمەن. قارا، مانا بۇ يولدىن
يولۇچىلار ئۆتۈپ تۇرىدۇ. سەپەر ئۈستىدە ئۇلار بۇ يەرگە

چۈشۈپ نامىزنى ئۆتسۇن، يامغۇر - يېشىلاردا بۇ يەردە پاناھلانسۇن. سېنىڭ مەسلىھىتىڭ قانداق؟ - دەپتۇ باي.

— ياخشى نىيەت! - دەپتۇ دەرۋىش.

— خۇدا خالاپ مەسچىت پۈتۈپ قالسا، مەن سېنى

شۇ مەسچىتكە ئىگىدارچىلىق قىلىشقا تەكلىپ

قىلماقچىمەن. مەيلى بۇ يەردە ئادەم بولسۇن، بولمىسۇن،

سەن ئۆزۈڭ ۋاقتى - ۋاقتىدا ئەزان چاقىرىپ نامىزىڭنى

ئۆتەۋەر. سېنىڭ ۋە مەسچىتنىڭ خىراجەتلىرى شەھەردىكى

سودا دۇكانلىرىمدىن كېلىپ تۇرىدىغان بولىدۇ، - دەپتۇ

باي. پەقەت پانەك رەننى ئىلە، كەچكە، مەسچىتنىڭ رەنلىك

دەرۋىش كۈلۈپ كېتىپتۇ ۋە:

— مەن ئۈچۈن ئالەمدىكى ھەممە دىنلار ئوخشاشلا

ئۇلۇغ. ئىنسانلار دۇنياغا ئاپىرىدە بولغاندىن باشلاپ، «بۇ

ئالەم قانداق بىنا بولدى؟ مېنى كىم ياراتتى؟ دۇنيادىكى

ياخشى - يامان قىلمىشلارنىڭ سۈرىقى بولامدۇ، يوق؟»

دېگەن سوئاللارغا جاۋاب ئىزدىگەن. پەقەت شۇ سوئاللارغا

بېرىلىدىغان جاۋابلارنىڭ خىلمۇخىللىقىدىن ھەر خىل

دىنلار كېلىپ چىققان. قارا، بۇ تاشدوڭنىڭ تۆۋىنىدە بىر

قەدىمكى شەھەر خارابىلىكى تاشلىنىپ يېتىپتۇ. ئۇ يەرنى

ئاختۇرساڭ، ئاتەشپەرەسلەر ئىشلەتكەن ئىسرىق

قاچىلىرىنىمۇ، بۇتپەرەسلەر چوقۇنغان بۇتلارنىمۇ

ئۇچرىتىسەن. ھەر كىم ياراتقان ئىگىسىنى ھەر خىل يول

بىلەن ئىزدىگەن، ئۇنىڭغا ھەر خىل شەكىل بىلەن

سېغىنغان. بىر ئەقىدىدىكىلەر يەنە بىر ئەقىدىدىكىلەرنىڭ

ئەقىدىسىنى مۇتلەق خاتا دەپ، بىر - بىرىگە قارشى قانلىق

قىرغىنچىلىقلارنى ئېلىپ بارغان. ئەسلىدە ھەممىزنىڭ

ياراتقان ئىگىمىز بىر. ئاللاننىڭ ئىلتىپاتى ھەممىگە
 باراۋەر. كۆپكۆك ئاسماندىكى يۇلتۇزلار بايلارنىڭ
 سارايلرىنىمۇ، كەمبەغەللەرنىڭ قىيسىق كەپىلىرىنىمۇ
 ئوخشاشلا زىننەتلەپ تۇرىدۇ. قۇياش مۇسۇلمانلارنىڭمۇ،
 بۇتپەرەسلەرنىڭمۇ، ئاتەشپەرەسلەرنىڭمۇ... ھەممىنىڭ
 ئۈستىگە ئوخشاش نۇر تۆكىدۇ. شۇنداق دېگەنلىكىم
 ئۈچۈن، مەن قانچە مەسچىت - خانىقالاردىن قوغلاندى
 بولدۇم. ئەگەر سەن يېڭىدىن سالدۇرماقچى بولۇۋاتقان
 مەسچىتىڭدىن مېنى قوغلمايدىغانلا بولساڭ، مەن ئۇ يەردە
 كۆپنىڭ خىزمىتىنى قىلىشقا مىڭ مەرتىۋە رازى.
 مۇسۇلمانچىلىق مەن ئۈچۈن بىر ئاللاغا سېغىنىدىغان ئەڭ
 مۇقەددەس ئەقىدە!... قارا، ئەتراپ چەكسىز كەڭ دالا.
 يەنە بۇ يەردە قەدىمكى بىر شەھەرنىڭ خارابىلىكىمۇ
 سوزۇلۇپ يېتىپتۇ. مۇنداق خالىي جايدا ياراتقان ئىگەم
 ئۈچۈن ئىبادەت قىلىپ، تاتلىق خىياللارنى سۈرۈش
 نېمىدېگەن ھۇزۇر!... دەپتۇ.

— سېنىڭ دېمەكچى بولغانلىرىڭ قانداق تاتلىق
 خىياللار ئۇ؟ — دەپ سورايتۇ باي ھەيران بولۇپ.
 — ئويلساڭ شۇنچىلىك كۈلكىلىك. بىر -
 بىرىمىزدىن ئېشىپ كېتىش ئۈچۈن نېمىلەرنىدۇر
 تالىشىمىز. ئاخىرىدا تالاشقانلىرىمىزنىڭ ھەممىسىنى
 تاشلاپ، ياراتقان ئىگەمنىڭ ئالدىغا قۇرۇق قوللا كېتىمىز.
 شۇ تالىشىش، بەسلىشىشلەردىن جەڭگى - جېدەللەر
 كۆتۈرۈلىدۇ؛ شۇ تالىشىش، بەسلىشىشلەردىن بايلارنىڭ
 سارايلىرى، شاھلارنىڭ قەسىرلىرى قەد كۆتۈرۈپ،
 ئاجايىپ شەھەرلەر بىنا بولىدۇ. دەل ئاشۇ تالىشىش،

بەسلەششەرنىڭ ئۆزى ئاخىرىدا يەنە ھەممىنى بەربات قىلىدۇ. . . — دەپتۇ دەرۋىش.

باي دەرۋىشنىڭ سۆزلىرىنىڭ مەنىسىگە قانچىلىك يەتتى، ئېنىق ئەمەس، ئىشقىلىپ، ئۇ ھەممىنى قۇلاق سېلىپ ئاڭلاپ ئولتۇرۇپتۇ. باي نامازغا زۆرۈر بولغان بىر قانچە ئۇششاق ئايەتلەرنى بىلگەننى ھېسابقا ئالمىغاندا، پۈتۈنلەي ساۋاتسىز ئادەم ئىكەن. كۆڭلىنىڭ چوڭقۇر بىر يېرىدە ياراتقان ئىگىسىگە ئىشىنىدىكەن، سېغىنىدىكەن، ئۇنىڭدىن قورقىدىكەن. ئۇنىڭ دىنىي ئەقىدىسى ئەنە شۇنداق ئاددىيلا ئىكەن.

شۇ سۆھبەتتىن كېيىن، باي تاشدوڭگە ئاق مەسچىتنى سالدۇرۇپتۇ. مەسچىتنىڭ خىراجەتلىرى باينىڭ سودا دۇكانلىرىنىڭ كىرىمىدىن چىقىم قىلىنىدىغان بوپتۇ. باي بۇرۇن ئالەمدىن ئۆتكەنمۇ ياكى ھېلىقى دەرۋىشمۇ؟ بۇنىسى نامەلۇم، باي ۋاپات بولۇش ئالدىدا شەھەردىكى بارلىق دۇكانلىرىنى ئاق مەسچىتكە ۋەخپە قىلىپ قالدۇرغان، دېيىشىدۇ. خېلى ئۇزۇن زامانلارغىچە، ئاق مەسچىتكە يېتەرلىك خىراجەتلەر شۇ دۇكانلاردىن ئۈزۈلمەي كېلىپ تۇرغانقىمىكىن، ئەتراپتىن سوپى - ئىشان، مۇرىتلار بۇ يەرگە كېلىپ يىغىلىپ، بىر مەزگىل بۇ مەسچىت قالىتىس ئاۋاتلاشقانىكەن. ھەر جۈمە كۈنى بۇ يەردە قانچە ماللارنىڭ بېشى كېسىلىپ، يوغان داش قازانلار پۇرۇقلاپ قايناپ، زىكرى - سۆھبەتلەر قىزىپ كېتەتتىكەن. شۇ زامانلاردىن باشلاپ، ئاق مەسچىتنىڭ ئەتراپىغا كىشىلەر ئۆيلەرنى سېلىشىپ، ئاستا - ئاستا بۇ يەردە مەھەللىمۇ پەيدا بولغانىكەن. بىر

يىلى كەلگەن غايەت زور كەلكۈندە، تاشدۆڭنىڭ تۆۋىنىدىكى ساينىڭ سۈيى تاشقىنلاپ، ئەتراپقا سېلىنغان ئۆيلەرنىڭ ھەممىسىنى ئېلىپ كەتكەن، پەقەت دۆڭ ئۈستىدىكى ئاق مەسچىتلا ئامان قالغان، دېيىشىدۇ. شۇنىڭدىن كېيىن، بۇ يەرنىڭ ئاۋاتلىقى زادىلا ئەسلىگە كېلەلمىگەن، يىراق ئۆتمۈشنىڭ گۇۋاھچىسى بولۇپ مانا شۇ ھەيۋەتلىك مەسچىتلا قالغانىكەن. . . ئاتا - بوۋىلىرىدىن ئاق مەسچىتنىڭ شۆھرىتى، ئۆتمۈشتە بۇ يەردە بولغان زىكرى - سۆھبەتلەرنىڭ داغدۇغىسى توغرىسىدىكى ھېكايىلەرنى ئاڭلىغان بەزى يولۇچىلار ھېلىمۇ بۇ يەردىن ئۆتكەندە يىراقتىنلا ئاتتىن سەكرەپ چۈشۈپ، ئاق مەسچىتكە ھۆرمەت تۇيغۇسى بىلەن يېقىنلىشىپ، بىر - ئىككى رەكئەت ناماز ئوقۇپ ئۆتۈپ كېتىشەتتى.

ئېھتىمال، ئاق مەسچىتنىڭ تارىخىنى بىلىدىغان ئادەملەر تېپىلىشى مۇمكىن. لېكىن، ئاق مەسچىتكە ئانچە يىراق بولمىغان تۈزلەڭلىكتە سوزۇلۇپ ياتقان قەدىمكى شەھەرنىڭ ئۆتمۈشىنى ھېچكىم بىلمەيدۇ. قاچاندۇر بىر زامانلاردا بۇ يەردە رەت - رەت كوچىلىرى بولغان، ئېگىز سېپىللار بىلەن قورشالغان ئاۋات بىر شەھەر قەد كۆتۈرگەن بولسا كېرەك، ھازىر زومچەك - زومچەك توپا دۆۋىلىرىگە ئايلانغان بىر خارابىلىكلا كۆزگە چېلىقاتتى. ئۇ ناھايىتىمۇ ئۇزۇن بىر تارىخقا باغلىنىشلىق تېپىشماقتەك جىمجىت - سۈكۈتتە ياتاتتى. كېيىنكى چاغلاردا بەزى تارىخچىلار بۇ شەھەرنىڭ قاچان، كىملىرى تەرىپىدىن بىنا بولۇپ، يەنە نېمە سەۋەبلەردىن تاشلىنىپ كەتكىنىگە ئىسپات تاپماقچى بولۇپ تارىخىي خاتىرىلەرنى

خېلى ئاختۇرۇشقان، ئەمما بۇ ئۇرۇنۇشلارنىڭ ھەممىسى نەتىجىسىز ئاخىرلاشقان. ئىنسانىيەتنىڭ نەچچە مىڭ يىللىق تارىخى تولۇق خاتىرىلەنگەن مۇكەممەل مائىرىياللارنى تېپىش مۇمكىنمىدى! . . . قانچە قوليازمىلار يوقالغان ياكى نېمە سەۋەبلەردىن كۆيدۈرۈۋېتىلگەن؛ بەزى خاتىرىلەر بولسا ھۆكۈمرانلارنىڭ خاھىشى بويىچە ئۆزگەرتىلگەن. ھازىرغىچە بىزگە يېتىپ كەلگەن خاتىرىلەر بىر پۈتۈن تارىخنىڭ بۇرچىكىنىلا يورۇتالايدۇ؛ ئەنە شۇ غۇۋا يورۇقلۇقتىن كىشىلەر ئۆزىنىڭ ئۆتمۈشىنى قىياسلا قىلىشىدۇ، خالاس.

خارابىلىكتە ھېلىمۇ پات - پات ئاشۇنداق ئاجايىپ - غارايىپ قىدىرغۇچىلار پەيدا بوبقالاتتى. ئۇلار خارابىلىكنىڭ ئاللىقانداق يەرلىرىنى كولاپ، قانداقتۇر چاقچۇق پارچىلىرى، قەدىمكى مىس يارماق . . . دېگەندەك نەرسىلەرنى يىغىپ، خالتىلىرىغا سېلىپ غايىب بولۇشاتتى. بۇ يەرنى كۆپرەك كېلىپ مالتىلايدىغانلار يوشۇرۇن بىر خەزىنىنى تېپىۋېلىپ، تۇيۇقسىز باي بولۇپ كېتىش ئۈمىدە يۈرگەن خىيالپەرەسلەر ئىدى. ئۇلار شېرىن ئارزۇلىرىنىڭ ۋەسۋەسىدە ئۇيقۇنىمۇ تاشلاپ، ئاچ - زېرىن ئىشلەپ، تاكى خام - خىياللىرى بەربات بولغۇچە ھەپلىشەتتى. بىز نېمىشقا ئاتا - بوۋىلىرىمىز كۆمۈپ قويغان تەييار بايلىقلارنى تېپىۋېلىشنىلا ئويلايمىز؟ ئۇلارنىڭ شۇ بايلىقلارنى قانداق يوللار بىلەن ياراتقانلىقىنى بىلىشكە قىزىقمايمىز؟ دېگەن سوئاللار ھېچكىمنىڭ خىيالغا كەلمەيتتى.

شۇ ئەتراپتا بوۋاينىڭ ئاتا - بوۋىلىرىنىڭ قەبرىلىرى تۇرۇپتۇ. بوۋاي تەڭتۇش، يارۇ بۇرادەرلىرىدىن ئايرىلدى. ئىككى قەدىناس ئايالنى مۇشۇ ئەتراپقا دەپنە قىلدى. قانچە قېتىم بۇ ئاق مەسچىتتىن ئايرىلىپ، باشقا بىر يەردە ئۆز كۈنىنى ئېلىشنى ئويلىغان بولسىمۇ، يەنە بۇ يەردىن ئايرىلىشقا كۆزى قىيمىدى. ئەمدى، بۈگۈنمۇ، ئەتىمۇ، ئەتىگەنمۇ، كەچمۇ ئەجەل ئۇنىڭغا يېقىنلاپ قالدى. ئۇ ھەر كۈنى ئەتىگەنلىك نامازدىن كېيىن قۇياشنىڭ چىقىشىنى كۆزىتىپ تۇرۇشنى ئادەت قىلغانىدى. بۈيۈك قۇياشنىڭ كۆتۈرۈلۈشى ھەرقانداق خاقاننىڭ ئوردىدىن چىقىشىدىنمۇ سەلتەنەتلىك ئىدى. كىم بىلىدۇ، بوۋاي بەلكىم ئەتىكى قۇياشنى كۆرەلمەس. ئۇ قۇياشنىڭ ھەر كۈنى قىپقىزىل ئۇپۇقتىن لاۋۇلداپ كۆتۈرۈلگىنىنى كۆرگەندە، باشلىنىۋاتقان يېڭى بىر كۈنلۈك ئۆمرى ئۈچۈن خۇداغا شۈكۈر ئېيتاتتى.

— ئەسسالامۇ ئەلەيكۇم!

بوۋاي بۇرۇلۇپ ئارقىسىغا قاراپ، كۆز ئالدىدا تۇرغان ئىككى يىگىتنى كۆردى. ئۇلارنىڭ بويى ئېگىزرەك بىرسىنىڭ قولىدا كالتە ساپلىق جوتۇدەك بىر نەرسە بىلەن قارا چىراغ تۇراتتى. بويى پاكارراق ئىككىنچىسى تاياقنىڭ ئۇچىغا بىر خالىنى باغلاپ مۇرىسىگە تاشلىۋالغانىدى. ھەر ئىككىلىسىنىڭ كىيىملىرىگە ياماق چۈشكەن بولۇپ، پۈتىدىكى ئاياغ كىيىملىرىنىڭ يىرتىقىدىن پۈتىنىنىڭ بارماقلىرى كۆرۈنۈپ تۇراتتى.

— ۋە ئەلەيكۇم ئەسسالام، يىگىتلەر، قايماقتىن كېلىۋاتىسىلەر؟ سەپەر قاياققا؟ — دەپ سورىدى بوۋاي.

— بىز يىراقتىن، دەريانىڭ ئۇ قېتىدىكى سەھرادىن كەلدۇق بوۋا، — دەدى ئېگىز بويلۇق يىگىت، — مېنىڭ ئىسمىم تاھىر، ماۋۇ ئاغىنەنىڭ ئىسمىمى ئەكرەم، كەمبەغەلچىلىك جېنىمىزغا پاتتى. بىر باي بولۇپ باققۇمىز

بار ئىدى. — كېچىچە خارابىلىكنى تىمىسقىلاپ يۈرگەنلەر سىلەر

ئىكەنسىلەر — دە؟

— كېچە قاتتىق بوران چىققىنىنى تۇيىمىدىڭمۇ بوۋا؟ . . . بىز تېخى سەھەرگە يېقىنلا، بوران توختىغاندا

ئۇ يەرگە بارغاندۇق.

— قانداق، ئالتۇن — پالتۇن تاپالدىڭلارمۇ؟

— ئالتۇن! — دەپىشتى ئىككى يىگىت تەڭلا، — ئالتۇن

دېگەننى نەدە شۇنداق ئوڭاي تاپىدىغان ئىش باركەن؟

قوللىمىزغا كوزا — قاجىلارنىڭ سۇنۇقلىرىدىن باشقا

ھېچنېمە چىقمىدى. بۇرۇنقىلار مۇشۇ خارابىلىكنى كولاپ

نۇرغۇن ئالتۇن — كۈمۈشلەرنى تېپىۋالغان، دەپ

ئاڭلايمىز، راستمۇ؟

— ھەيدەر بوۋاي كۈلۈپ كەتتى.

— راست، بىز شۇنداق ئاڭلىغان، — دەدى پاكارراق

كەلگەن يىگىت ئاغىنىسىنىڭ سۆزىنى تەستىقلاپ.

كۆزلىرى يوغان، چىرايلىق كەلگەن بۇ قارىقۇمچاق يىگىت

ئەمدى مۇرىسىدىكى خالتىنى قولغا ئېلىپ، پېشانىسىنى

سىلىغىنچە بېشىنى كۆتۈرۈپ مەسچىت تەرەپكە قاراپ

تۇراتتى، — باھ، بۇ قالتىس ئېسىل مەسچىتكىنا!

— بۇرۇن بىر كىشى ئاشۇ خارابىلىكتىن بىر

كۈمۈزەك ئالتۇن تېپىۋېلىپ، مانا مۇشۇ ئاق مەسچىتنى

سالدۇرۇپتىكەنغۇ؟ . . . بىز شۇنداق ئاڭلىغان. — دەپى
ئېگىز بويلۇق يىگىت. ئاق يۈزلۈك بۇ يىگىتنىڭ يېشىدىن
خەت ئارتقان بۇرۇتلىرى كالىپۇكى ئۈستىدە ئېنىق كۆرۈنىپ
تۇراتتى.

— شۇنداق گەپلەرنى مەنمۇ ئاڭلىغان، راست —
يالغىنىنى بىلمەيمەن، — دەپى بوۋاي.

— ئىشقىلىپ، بۇ مەسچىت بۇ تاشدۆڭگە ئاسماندىنلا
مۇشۇنداق چۈشۈپ قالمىغاندۇ؟ ئۇنى سالدۇرغان بىرەر
ياخشى نىيەتلىك ئادەم باردۇ؟

— كاساپەتنىڭ پۇلى تازا جىقكەن — دە؟ ئۇ كىشى
تاپقان پۇلنى خۇدا يولىدا سەدىقە قىلىشقا نېمىشقا باشقا
يەرنى ئەمەس، دەل مۇشۇ قەدىمكى شەھەر خارابىلىكى
يېنىدىكى تاشدۆڭنى تاللىۋالغاندۇ؟ بۇ ئەتراپتا، مۇنداق
چوڭ مەسچىتتە ناماز ئوقۇغۇدەك ئادەممۇ يوققۇ؟

— بۇ تەرەپلىرىنى خۇدا ئۆزى بىلمىسە، — دەپى
ھەيدەر بوۋاي، — بەلكىم ئۇ ساخاۋەتلىك ئادەم بۇ يەردىكى
قەدىمكى شەھەرنىڭ تارىخىنى، ئۇنىڭدا قانداق ئادەملەر
ياشاپ ئۆتكەنلىكىنى ئاز — تولا بىلىدىغاندۇ ياكى سىلەر
ئېيتقاندەك بىر كۆمۈرەك ئالتۇننى خارابىلىكتىن
تېپىۋېلىپ، خارابىلىك يېنىدىكى مۇشۇ دۆڭنىڭ ئۆزىگىلا
بىر مەسچىت سالدۇرۇپ قوياي، دېگەندۇ. قېنى

يىگىتلەر، مەسچىت ئىچىنى بىر كۆرۈپ باقاسىلەر؟
بوۋاي يېڭى كەلگەن ھەر بىر كىشىگە مەسچىت
ئىچىنى بىر كۆرسىتىپ، ئايدالادا مۆجىزىدەك قەد
كۆتۈرۈپ تۇرغان بۇ ئىمارەتنىڭ ئېسىللىقى بىلەن ئۇلارنى
ھەيران قالدۇرۇشنى ياخشى كۆرەتتى. ئۇلار تاش

پەلەمپەيلەردىن كۆتۈرۈلۈپ، مەسچىتنىڭ ئېگىز پېشايۋىنى
 ئاستىدىكى نەقىشلىك ئىشىك ئالدىغا كېلىپ توختىدى.
 بوۋاي ئوڭ قولىدىكى ھاسىنىنىڭ ئىلمىكىنى سول
 بىلىكىگە تاشلاپ، قوش قاناتلىق ئىشىكىنى ئىتتىردى.
 ئىشىك ئېغىر غاچىلداپ ئېچىلدى. *نەن خايم رىچالە مەنەلە*
 — قېنى، بىسىمىلاھىر رەھمانىررەھىم، دەپ
 كىرىڭلار. *بىلىنىپسىنە نەنە مەنە مەنە مەنە مەنە مەنە مەنە*
 يىگىتلەر مەسچىت ئىشىكىدىن كىرىپ، بوسۇغىدىلا
 تۇرۇپ قېلىشتى. ئۇلارنى ئازراق سۇر باسقاندەك بولدى.
 ئۇلارنىڭ كۆز ئالدىدا بۇ دېھقان بالىلىرى تۇغۇلغاندىن بېرى
 ھېچبىر يەردە كۆرۈپ باقمىغان ئاجايىپ بىر ھۈنەر -
 سەنئەت نامايان بولۇپ تۇراتتى. مەسچىتنىڭ تام -
 تورۇس، مېھرابىنىڭ ئەتراپلىرىدىن ھەر بىر
 بۇرجەكلىرىگىچە ھەممە يەرگە ئاپئاق گەجىدىن قاپارتما
 نەقىشلەر چىقىرىلغانىدى. مەسچىت ئۆگزىسىنى ھەيۋەتلىك
 ئون ئىككى تۈۋرۈك كۆتۈرۈپ تۇرغان بولۇپ، مەسچىت
 ئىچىدىكى كۆزگە تاشلىنىپ تۇرغان بارلىق چوڭ - كىچىك
 ياغاچلارغا نەپىس گۈللەر ئويۇلغانىدى. يىراق بىر خىلۋەت
 ماكاندا، كىملىرىنىڭدۇر، نېمە سەۋەب بىلەن مۇنداق
 ئاجايىپ قۇرۇلۇشنى بەرپا قىلغىنى كىشىنى
 ئەجەپلەندۈرمەي قالمايتتى. يىگىتلەر ئون ئىككى
 تۈۋرۈكنىڭ ھەر بىرىنى دېگۈدەك ئەيمىنىپ سىلاپ
 بېقىشتى. بۇ تۈۋرۈكلەرنىڭ ھەر بىرىنىڭ ئۈستىگە
 چېكىلگەن گۈل - چېچەكلەرنىڭ شەكلىمۇ بىر - بىرىگە
 ئوخشىمايتتى... گەرچە بۈگۈنكى كۈندە مۇنداق
 قەدىمكى ئىمارەتلەرنى قايتا سىرلاپ، تۈزەشتۈرۈپ

قويدىغانلارمۇ ئۇنىڭ بىرەر يېرىگە ئۆزىنىڭ كىسىمى -
شەرىپىنى يېزىپ قويۇشنى ئۇنتۇپ قالمىدىغان بولسىمۇ،
بۇ مەسچىتنى كىم ياساتقان؟ ئۇ قايسى يىلى، نەچچە
ۋەجىدىن، دەل مۇشۇ ئورۇننى تاللاپ بۇ مەسچىتنى
سالدۇرماقچى بولغان؟ بۇ تام - تورۇس، تۇۋرۇكلەرگە
نەپىس نەقىشلەرنى ئويغان ھۈنەرۋەنلەر كىم؟ ئۇلار
قەيەردىن كەلگەن؟ بۇ ھەقتە ئاق مەسچىتنىڭ بىرەر يېرىگە
ئىككى ئىلىك خەت بىلەن بولسىمۇ خاتىرە قالدۇرۇپ
قويۇش ھېچكىمنىڭ ئېسىگە كەلمىگەندى. ئېھتىمال،
ئۇ زاماننىڭ ساخاۋەتچىلىرى «قىلغان ياخشى
ئەمەللىرىمىزنى پەقەت ياراتقان ئىگەملا بىلسە كۇپايە»
دەپ قارىسا كېرەك.

— قېنى يۈرۈڭلار، ئۆيگە چىقايلى، — دېدى ھەيدەر
بوۋاي تۆت تەرەپكە قاراپ ھەيران بولغان يىگىتلەرگە، —
تېخى ئەتىگەنلىك چايمۇ ئىچمىگەنسىلەر؟
يىگىتلەر ھەيدەر بوۋاينىڭ ئاق مەسچىتكە يانداپ
سېلىنغان ئۆيىنىڭ ئالدىغا كەلگەندە قېتىپ تۇرۇپ
قىلىشتى. تۆۋەنكى تەرەپتىن بىر قىز قاپاقتا سۇ ئېلىپ
چىقۇۋاتتى. خۇددى تولۇنغاياغا قاش - كۆز چىقىرىپ
قويغاندەك چىرايلىق بۇ قىز ئەتىگەنلىك قۇياشنىڭ نۇرىغا
چۆمۈلۈپ بارغانسېرى يېقىنلاپ كەلمەكتە ئىدى. بوياغا
يېتىپ قالغان قىزنىڭ ئاتونۇش يىگىتلەرنى كۆرگەندىكى
ۋىلىدە قىزىرىشى ئەتىگەنلىك قۇياشنىڭ قىزىللىقى بىلەن
قوشۇلۇپ، ئۇنىڭ ھۆسنىگە ئۆزگىچە بىر رەڭ بەرگەندى.
شۇ تاپتا يىگىتلەرگە غەلىتە مۆجىزە يۈز بېرىپ، ئاي بىلەن
كۈن ئۇپۇقتىن تەڭ كۆتۈرۈلۈۋاتقانداك تەسىرات بەردى.

— ھە، ئۇ مېنىڭ نەۋرە قىزىم گۈلسۈم، — دەپ
 يىگىتلەرنىڭ دىققىتىنى بۆلدى بوۋاي، — ئۆيگە كىرىڭلار،
 ئۆيگە چاي ھازىر تەييار بولىدۇ. نىنلىق سېلىنىمىمۇ
 بوۋاينىڭ باشلىغان ئۆيى ئىككى ئېغىزلىق ئاددىي
 ھۇجرا ئىدى. ئۆي ئىچى ئاددىي بولسىمۇ ناھايىتى پاكىز
 سەرەجانلاشتۇرۇلغانىدى. دالان ئۆيدىكى سۇپا ئۈستىگە
 كونا بوز كىگىز تاشلانغان، ئوچاق بېشى ۋە سۇپىنىڭ
 كىگىز ياپالمىغان يەرلىرى سېغىز لايدا كۆڭۈل قويۇپ
 سۇۋالغانىدى. تامدىكى ئويۇقلارغا كوزا، ھېجىر قاچا، ماي
 قاپىقى دېگەندەك لازىمەتلىك نەرسىلەر قويۇلغانىدى.
 ئوچاقتا ئېسىقلىق تۇرغان قازاننىڭ تۇۋىقى ئۈستىدە ئۇزۇن
 يىللار تۇنۇلغانلىقتىن قىزىرىپ پىشقان ئەپچىلگىنە نوگاي
 چۆمۈچ تۇراتتى. ئىچكەركى ئۆيدىكى كونا قەدىمكى ساندۇق
 ئۈستىگە ئورۇن — كۆرپىلەر رەتلىك يىغىلغان بولۇپ،
 پەسكە كونا گۈللۈك تېكىمەت كىگىز سېلىنغانىدى. تۆردە
 قۇراق چۈشكەن بىر كۆرپە تاشلاقلىق تۇراتتى. بوۋاي
 مېھمانلارنى ئىچكەركى ئۆيگە باشلاپ، ئۆزى كۆرپىگە
 چىقىپ سۇنايلىدى. نىنلىق سېلىنىمىمۇ
 يىگىتلەر ئاق مەسچىتنىڭ ۋە ئىشىك ئالدىدا
 ئۇچراشقان گۈزەل قىزنىڭ ئۆزلىرىگە قالدۇرغان
 تەسىراتىدىن تېخى يېشىلىپ بولالمىغانىدى. ئېگىز بويلۇق
 يىگىت تاھىرنىڭ كۆزلىرى بوۋاينىڭ تامدىكى قوزۇققا
 ئېسىقلىق تۇرغان سەللىسى بىلەن ئۆڭگەن پەرىجىسىگە
 مەقسەتسىزلا تىكىلگەنىدى. بويى پاكارراق يىگىت ئەكرەم
 بولسا ئىچىدە: «بوۋاينىڭ نەۋرىسى ئەجەب گۈزەل
 قىزكىنا. شۇنداق جانان بىلەن بىر ئۆمۈر بىللە ئۆتسە،

باشقا ھەرقانداق ئېغىر كۈنلەر كەلسەمۇ بىلىنمەيدىغۇ دەيمەن؟ . . . » دەپ ئويلاۋاناتتى. ئارىنى بىر دەپنەنىڭ جىمجىتلىق باسقاندىن كېيىن، گەپ يەنە قەدىمكى شەھەر ئاستىغا كۆمۈلگەن مال - دۇنيا ئۈستىدە باشلاندى. يىگىتلەرنىڭ پۈتۈن ئەس - خىيالى تەلىپى بىر ئوڭدىن كېلىپ بېيىپ كېتىشتىلا ئىدى. بۇ يەردە ئالتۇن - كۈمۈش چېچىلىپ ياتىدۇ، دەپ سىلەرگە كىم ئېيتتى؟ — دەپ سورىدى بوۋاي كۈلۈمسىرەپ. — مۇنداق گەپلەر تولغۇ، — دەپى تاھىر، — مېنىڭ بىر تاغام بار. ئۇنىڭ گېپىگىمۇ تازا ئىشىنىپ كەتكىلى بولمايدۇ. نېمىشقا دەسەڭ بوۋا، ئۆزى چېكەرمەن. چېكىۋېلىپ غەلتە خىياللارنى سۈرۈپ، شۇنداق قىزىق گەپلەرنى قىلىدۇكى، قىپقىزىل يالغان گەپلەرنىمۇ خۇددى راستتەك قاملاشتۇرۇۋېتىدۇ. ئەمما، ئۇنىڭ ياش ۋاقتىدا ئەسكەر بولۇپ كۆپ يەرلەرگە بارغىنى راست. ئۇنىڭ دەپىشىچە، بىر زامانلاردا ئۇ يامۇلغا ئەسكەرلىككە تۇتۇلغانىكەن. ئۇلارغا كۈلدە بويىغان ماتادا تىكىلگەن بىر قۇر كىيىمنى كىيدۈرۈپ، ئوقى يوق مىلتىقنى كۆتەرتىپ، «ئوڭغا مارش، سولغا مارش!» دەپ كۈندە مەشىق قىلدۇراتتىكەن. بىر كۈنلەردە ئۇلارنىڭ ئارىسىدا: «ئۇرۇشقا بارغۇدەكمىز» دېگەن گەپ تارقىلىپتۇ. ئەسكەرلەر: «مۇنداق سېپىلنىڭ ئىچىدە كۈندۈزى قۇرۇق پوپوغا يۈگۈرۈپ، كېچىسى پىت بېقىپ ئولتۇرغاندىن ئۇرۇشقا بارساقمۇ بارايلى» دەپ خۇشال بولۇشۇپتۇ. بىر كۈنى ئەسكەر باشلىقلىرى ئۇلارنى سەپكە تىزىپ،

قولدىكى مىلىقلىرىنى يىغىۋېلىپ، ئۇنىڭ ئورنىغا
 بىردىن كەتمەن - كۈرەكنى تۇتقۇزۇپ ئېلىپ مېڭىپتۇ.
 ئۇلار: «مىلىقنى تاشلاپ، كەتمەن - كۈرەك بىلەن
 قىلىدىغان بۇ قانداق ئۇرۇشتۇ؟!» دېيىشىپ ھەيران
 بوپتۇ. ئەسلىدە يامۇل ئەسكەرلەرنىڭ قورسىقىنى
 باقالماي، بۇ خارابىلىكتە كۆمۈلۈپ ياتقان ئالتۇن -
 كۈمۈش بار، دەپ ئاڭلاپ، ئەسكەرلەرنى بۇ يەرگە ئالتۇن
 كولاتىلى ئېلىپ ماڭغانىكەن. بۇ يەرگە كېلىپ كولاتىتۇ،
 كولاتىتۇ. زادى قانچىلىك بىر نېمە چىققىنىنى ئۇلارنىڭ
 كاتتىۋاشلىرىدىن باشقا ھېچكىم بىلمەيدىكەن. ... ھەممە ئىش
 پ - شۇنداق ئىشنى سەنمۇ ئاڭلىغانمۇ بوۋا؟ - دەپ
 بوۋايغا تىكىلدى تاهىرنىڭ يېنىدا ئولتۇرغان ئەكرەم.
 بۇ تېخى يېقىن يىللاردا بولغان گەپلەرغۇ، مەن
 نېمىشقا بىلمىگۈدەكمەن؟ - دەپ بوۋاي، - شۇ چاغدا
 نۇرغۇن چېرىكلەر بۇ يەرگە كېلىپ، ئالتۇن تاپمىز، دەپ
 خارابىلىكنىڭ ئىچىنى تىلغىۋەتكەندى. ھە، شۇلارنىڭ
 ئىچىدە سېنىڭ تاغامۇ بار ئىكەن - دە؟ ... ھېچنېمە
 تاپالماي، ئاخىرىدا دېھقانلارغا ھاشار سېلىپ ئېرىق
 چاپتۇرۇپ، مىڭ مۇشەققەتتە بۇ يەرگە بىر ئېرىق سۇمۇ
 باشلاپ كەلگەن، خارابىلىكنىڭ ئىچىنى يول - يول
 قېزىپ، ئۇنىڭ ئىچىدىن شارقىرىتىپ سۇ ئېقىتقان. شۇ
 ئېرىقلارنىڭ ئىزناسى خارابىلىك ئىچىدە ھازىرمۇ بار.
 ئۇ يەرگە سۇ ئېقىتىپ نېمە قىلماقچىكەن؟
 - توپىنى سۇ بىلەن چايقاپ ئېقىتىۋېتىپ، سۈزۈلۈپ
 قالغان ئالتۇنلارنى تاغلارغا قاچىلاپ ئەكەتمەكچى بولغان
 ئوخشايدۇ. ... ھە - نىڭ نىڭ نىڭ نىڭ

شۇنچە ئاختۇرۇپ تاپالمىغان ئالتۇن - كۈمۈشلەرنى قۇرۇق
 قول كولاپ بىز قانداق تاپالايتتۇق؟» دېگەنلەردە ئىدى.
 «ياق، ئۈمىدسىزلىك شەيتاننىڭ ئىشى، — دەپ خىيالىنى
 داۋام قىلدى تاھىر، — كىم بىلىدۇ، يىللاردىن بېرى يەر
 ئاستىدا كۆمۈلۈپ ياتقان دۇنيالار بەلكىم تىرەنلا بىر يەردە،
 قايسىبىر تەلەپلىكنىڭ بىر كەتمەن چېپىپلا
 قومۇرۇۋېلىشىنى كۈتۈپ تۇرىدىغاندۇ. . .»
 — خوش قېنى، جوزغا يېقىنراق كېلىپ چاي
 ئىچىڭلار، — دەپ يىگىتلەرنىڭ خىيالىنى بۆلدى بوۋاي، —
 سىلەر نېمىشقا ئىزدەيدىغان نېمەڭلەرنى كۈندۈزى
 ئىزدەيمەي، خارابىلىكتە قاراڭغۇدا تىمىسقاپ يۈرسىلەر؟
 ئىككى يىگىت ئىتتىك بىر - بىرىگە قاراشتى. بوۋاي
 نان ئۈشتۈپ ئۇلارنىڭ ئالدىغا سۈرۈپ قويدى. . .
 — بىز تەرەپتە چوڭ بىر مازار بار، — دەپ گەپ
 باشلىدى تاھىر چايدىن ئوتلاپ تۇرۇپ. ئۇ گەپنى تولىراق
 قىلاتتى. بوۋاينىڭ نەۋرە قىزىغا قىزىقىپ قېلىۋاتقان
 ئەكرەم بولسا ئۈنچىماسراق يىگىت ئىدى، — چوڭلار ئۇنى
 «ناھايتى ئۇلۇغ مازار» دېيىشىدۇ، زادى كىمنىڭ مازىرى
 ئىكەنلىكىنى بىزمۇ ئۇقمايمىز. مازارنىڭ ئېگىز
 گۈمبەزلىرى قىيىسىپ، ئۆرۈلۈپ چۈشەي دەپ قالدى.
 گۈمبەزنىڭ ئەتراپىدا شاخلىرىنى يېيىپ ئۆسكەن بىر -
 بىرىدىن يوغان قارىياغاچلار بار. بالا ۋاقتىمىزدا، كۈندۈزى
 ئۇ يەردە مۆكۈ - مۆكۈلەڭ ئوينايىتتۇق. كېچىسى مازارنىڭ
 ئەتراپى شۇنچىلىك قاراڭغۇلىشىپ كېتىدۇ.
 قارىياغاچلارنىڭ ئۈستىدە جىنلار ئۈسسۈل ئوينىغۇدەك،
 دەپ ئەيمىنىپ، ئۇ يەردىن ھېچكىم ئۆتەلمەيدۇ. مازارنىڭ

يېنىدىكى كىچىك بىر ئۆيدە مازارنىڭ شەيخى يېتىپ -
قوپىدۇ. قاشلىرى ئۆسكىلەش، مۈكچىلىپ ماڭىدىغان
غەلىتە ئادەم. چوڭلارنىڭ ئېيتىشىچە، بۇ شەيخنىڭ
جىنلارنى ياۋاشلىتىۋېتىدىغان ئايەتلىرى بارمىش، شەيختىن
جىنلارمۇ قورقىدىكەن. مەھەللىمىزنىڭ ئادەملىرى يىراققا
سەپەر قىلماقچى ياكى چوڭراق بىر ئىشقا ئۆتۈش قىلماقچى
بولسا، ئاۋۋال ئازراق ياغ پۇرتىپ، قويماق - پوشكال
سېلىپ، ھېلىقى شەيخنىڭ ئالدىغا ئاپىرىپ ئۇنىڭ
دۇئاسىنى ئالىدۇ.

— قېنى، چاي ئىچكەچ سۆزلە، — دەيدى بوۋاي.
تاھىر ئازراق نان يەپ، چايدىن بىر سۈمۈرۈۋېلىپ،
ھېكايىسىنى داۋام قىلدى.

— بىزمۇ شۇنداق قىلماقچى بولدۇق. پەتھىم نىڭ
نېمە قىلماقچى بولدۇڭلار؟

— چوڭلارنى دوراپ، شەيخنىڭ دۇئاسىنى ئالماقچى
بولدۇق. بىراق، ياغ پۇرتىپ، پوشكال سالىدىغانغا نەدە
پۇل. مەن بىر يېتىم بالا، ھېلىقى تاغاننىڭ ئۆيىدە
تۇرىمەن. ئۆزى ياخشى ئادەم، بەك كەمبەغەل،
چېكىۋېلىپ: «تاھىر، خۇدايىم بىزگىمۇ (ئال قۇلۇم، دەپ
ئازراق بىر نېمە بېرىۋەتسە، بىر باي بويكەتسەك - ھە!» دەپ
قۇرۇق خىيال قىلىدۇ، ئىشى راۋاج تاپمايدۇ. ماۋۇ
ئەكرەم ئاغىنەمنىڭمۇ ئانىسى ئۆلۈپ كەتكەن، دادىسى
شۇنداق ياۋاش ئادەم، ئىشلەشتىن باشقىنى بىلمەيدۇ.
ئۆگەي ئانىسىنىڭ ھەر يىلى قورسىقى دومبىيىلىپ
تۇرىدۇ، ئارقا - ئارقىدىن بەشنى تۇغدى. ئۆكۈلىرىنى
يۈدۈپ كۆتۈرۈپ يۈرۈپ بۇ ئاغىنەنىڭ بويىمۇ ئۆسمەي

قالدى. ئۆگەي ئانىسى شۇنچىلىك زالىم، ئۇنىڭغا تويغۇدەك تاماقمۇ بەرمەيدۇ. پەن نىغالى ئىكەنمەن. شىمال ئەتىسى

تاھىر شۇ گەپلەرنى قىلىپ ئاغىنىسىگە قاراپ قويدى.

يۈكۈنۈپ ئولتۇرۇپ چىنىلەرگە چاي قويۇۋاتقان قىز ئەكرەمگە ئىچى ئاغرىپ قاراپ قالدى. ئەكرەم ئاغىنىسىنىڭ باشقىلارنىڭ ئالدىدا ئۆزىنى بىچارە ھالغا چۈشۈرۈپ قويدىغان گەپلەرنى قىلغىنىغا خىجالەت بولۇپ قىزىرىپ كەتتى.

— ھوي، چاي ئىچىڭلار، چاي ئىچكەچ پاراڭ قىلىڭلار! — دەپى بوۋاي. بىلىپە پىتىپ ئىقىلىپمەن

— شۇنداق قىلىپ، ئەكرەم ئىككىمىز، ئەمدى قانداق قىلساق بولار؟ دەپ مەسلىھەتلەشتۈق، — دەپ سۆزىنى داۋام قىلدى تاھىر ئاغزىدىكى ناننى چايناپ تۇرۇپ، — توختا، بىر ئامالنى قىلىمىز، دەپم.

قوشنىمىزنىڭ كاتىكىدىن تۇخۇم بېسىپ ياتقان بىر توخۇنى ئوغرىلاپ، ئاستىدىكى تۇخۇملىرىنىمۇ قوشۇپ يانچۇققا سېلىپ چىقتىم. شەيخنىڭ ئالدىغا باردۇق. ھېلىقى ئەسكى ئۆينىڭ ئىشىكىنى ئېچىپ كىرىشىمىزگىلا ئۇ: — كېلىڭلار بالىلىرىم. ھە، سەپەر قايماققا؟ — دەپ سوراپ قالدى.

ئەكرەم ئىككىمىز ھەيران بولۇپ بىر - بىرىمىزگە قاراشتۇق. ئۆينىڭ ئىچىدىكى قاراڭغۇلۇقتا ئۇنىڭ ئولتۇرغان يېرىنى ئارانلا پەرق ئەتتۇق. چوڭلارنىڭ ئېيتىشىچە، بۇ شەيخ شۇنداق سىرلىق ئادەمكەن. ئۇنىڭ بىلمەيدىغان ئىشى يوقمىش، غايىبىتىن كەلگەن ئاۋازلار ئۇنىڭغا كىمنىڭ نېمە قىلماقچى بولۇۋاتقانلىقى، مەخپىي

سەر ۋە بۇنىڭدىن كېيىن بولىدىغان ئىشلاردىن خەۋەر
 بېرىپ تۇرارىمىش. ئۇنىڭغا يالغان گەپ قىلغان ئادەمنىڭ
 ئۆزى ياخشى ئاقىۋەتكە قالمىدىكەن. بىزمۇ گەپنىڭ
 راستىنى قىلىپ، ئۆزىمىزنىڭ قەدىمكى شەھەر
 خارابىلىكىگە بېرىپ، تەلىيمىزنى بىر سىناپ باقماقچى
 بولغانلىقىمىزنى ئېيتتۇق. شەيخ بېشىنىمۇ كۆتۈرمەي:
 — ھە، بىلىمەن، بىلىمەن، سىلەر بارماقچى بولغان
 يەر نەچچە يۈز يىللارنىڭ ئالدىدا بىر شەھەر ئىدى.
 توقلۇق، باياشاتچىلىقتىن شەھەرنىڭ ئادەملىرى
 بۇزۇقچىلىققا پېتىپ قېلىپ، ئاللاننىڭ نەپرەتىگە
 ئۇچراپ، بىر كېچىدىلا ئاسماندىن قۇم - تۇپراق
 يېغىپ، شەھەر ئاستىغا كۆمۈلۈپ قالغان،
 دەپتى. سىزنىڭ رەھىمىڭىزگە رەھىم قىلىڭ، رەھىم قىلىڭ.
 بىز «توۋا!» دەپ ياقىمىزنى تۇتتۇق. شەيختىن:
 — ئۇنداقتا بىز ئۇ يەرگە بارساق بولارمۇ؟ بارساق
 بولارمۇ؟ — دەپ سوردۇق. شەيخ: سىزنىڭ بىر قانچە
 — بېرىشقا نىيەت قىلغان بولساڭلار بېرىڭلار، ئەمما
 ئۇ يەرنى كېچىسى ئاخشۇرۇڭلار، — دەپتى. شەيخ:
 بىز بۇ گەپنى چۈشەنمىدۇق. قاراڭغۇ كېچىدە نېمىنى
 كۆرگىلى بولىدۇ؟ ئۇ بىزنى ئوغرىلىق قىلغىلى كېتىپ
 بارىدۇ، دەپ قىلىۋاتامدۇ، قانداق؟ دەپ ئۇنىڭدىن:
 — نېمىشقا؟ — دەپ سوردىم. شەيخ:
 — ياراتقان ئىگەم كېچىلىنى كۈندۈزدە جاپا
 چەككەنلەرنىڭ ئارام ئېلىشى، ئۇياتلىق ئىشلارنى
 قىلغۇچىلارنىڭ شۇ ئىشلارنى خۇپىيانە قىلىۋېلىشى ئۈچۈن
 ياراتقان. كۆمۈكلۈك خەزىنىنى ئىزدەمەكنىڭمۇ مەخپىي

بولغىنى ياخشى. سىلەر ئۇ يەرنى ئەڭ ياخشىسى كۈننىڭ قىزىلى يىتكەندىن باشلاپ ئاخشۇرۇپ، تاڭ سەھەردە ئەزان ئاۋازى چىقىشى بىلەن ئاۋازچىلىقنىڭ ئاۋازى توختىتىڭلار! — دېدى.

ئەيتاۋۇر تازا ئېسىمدە يوق، شەيخنىڭ گېپىنىڭ ئورامى مۇشۇنداقراق بولدى. قولمىزدىكى توخۇ، توخۇملارنى ئۇنىڭ ئالدىغا قويۇپ، رەھمەت! دېدۇق. ئۇ: — بۇ نەرسىلەرنى ئوغرىلاپ كەلگەندەك تۇرىسىلەر، ئالمايمەن، — دېدى.

شۇنداق بولسىمۇ، ئاپارغان نەرسىلىرىمىزنى ئۇنىڭ ئالدىغا تاشلاپ قايتىپ چىقتۇق . . .

تاھىر يەنە مەھەللىدىن چىققاندا باغلاقتىن بوشانغان قوزىدەك خۇشال بولۇپ قانچىلىك قىيغىتىشقانلىقىنى، يولدا بىر تونۇردىن كۆمەچ ئوغرىلاپ يېيىشكەنلىرىنى، كېچىسى ياتىدىغان چاي تاپالماي، بىر كونا تۈگمەنگە كىرىپ يېتىپ تازا قورققانلىقىنى، باغدىن ئالما ئوغرىلايمىز، دەپ تامدىن ئارتىلىپ، بىر ئىشلەمچىنىڭ باغۋەننىڭ قىزى بىلەن سۆيۈشۈۋاتقانلىقىنى كۆرۈپ قالغانلىقىنى . . . يەنە شۇنداق نۇرغۇن ئىشلارنى سۆزلىمەكچى ئىدى. باشقىلارنىڭ چېپىنى ئېچىپ بولۇپ ئۆزىگە قاراپ تۇرغانلىقىنى كۆرۈپ، سۆزدىن توختاپ ئالدىدىكى چېپىنى ئېچىۋېتىشكە تۇتۇندى. ئۇ گېپىنىڭ ئاخىرىنى:

— شۇنچە يوللارنى بېسىپ، ئىزدەپ — سوراپ بۇ يەرنى ئاران تېپىپ كېلىۋىدۇق، قېرىشقانداك ئاخشام بوران چىقىپ كەتتى. بىر كونا خاماننى تېپىپ، مەڭگەنگە

يۆگىنىپ ياتتۇق. بىر چاغدا كۆزىمىزنى ئاچساق، پوران توختاپ، ئۈستىمىزدە يۇلتۇزلار كۈلۈپ قاراپ تۇرۇپتۇ. خۇدانىڭ ئىلتىپاتىغا رەھمەت ئېيتىپ، خارابىلىك ئالدىراپ يېتىپ كەلدۇق. ئۇيەر - بۇيەرنى ئەمدىلا كولاشتۇرۇپ نۇراتتۇق، بۇ تەرەپتىن ئەزان ئاۋازى ئاڭلاندى، ئىشىمىزنى توختاتتۇق، — دەپ ئاياغلاشتۇردى. چايدىن كېيىن بوۋاي دۇئاغا قول كۆتۈردى. دۇئادىن كېيىن بوۋاينىڭ نەۋرە قىزى داستىخاننى يىغىپ دالان ئۆيگە چىقىپ كەتتى.

— ئەزاننى كىم ئېيتىدۇ، بوۋاي؟ — دەپ سورىدى ئەكرەم.

— كىم ئېيتاتتى، مانا مەن ئېيتىمەن. —
— كىمنى نامازغا چاقىرىسەن؟ بۇ ئايدالادا باشقا ئادەممۇ يوقتەككۇ؟

— بۇ قەدىمكى خارابىلىكتە ئىلگىرى ھالال ئەمگەكلىكىرى بىلەن كۈن ئۆتكۈزگەن ئاتا - بوۋىلىرىمىز ياشاپ ئۆتكەن، دەپ بىلىمەن، — دەپ بوۋاي، — ياش ۋاقتىمدا، بۇ خارابىلىك ئۈستىدە ئېسىلىپ تۇرغان نۇرنى ئۆز كۆزۈم بىلەن كۆرگەندىم. ھەر كۈنى ناماز ۋاقتىدا، بۇ ئەتراپتا ياشاپ ئۆتكەن ئادەملەرنىڭ روھى بولسىمۇ ئاڭلىنمىسۇن، دەپ ئەزان چاقىرىمەن، ھەر نامىزىمدا ئۇلار ئۈچۈن دۇئا قىلىمەن. نامراتچىلىقتا ئۆتۈۋاتقان كۈنۈمگە شۈكۈر قىلىپ، بۇ يەردە شۇنچە ئۇزۇن يىل ياشاپتىمەن. بىرەر پارچە ئالتۇن تېپىۋالارمەنمىكەن، دەپ شۇ خارابىلىككە بىرمۇ كەتمەن چېپىپ باقماپتىمەن. بۇمۇ بىر ئەقىدە. مېنىڭ سىلەردەك ياشلىق چاغلىرىم بولغان.

لېكىن، سىلەر تېخى مەندەك قېرىلىق دەملەرگە كەلمىدىڭلار. نۇرغۇن نەرسىلەرنى كېيىن چۈشىنىپ قالسىلەر.

تاھىر بىلەن ئەكرەم بوۋاينىڭ زادى نېمە دەپمەكچىلىكىنى ئاڭقىرماي، ئۇنىڭ ئاغزىغا قاراپ قالدى. تاھىر: «بىزنىڭ ھېلىقى شەيخ...» دەپ يەنە بىر گەپنى باشلىماقچى بولۇۋىدى، بوۋاي ئۇنىڭ سۆزىنى تارتىۋېلىپ ئۆزىنىڭ سۆزىنى داۋاملاشتۇرۇپ كەتتى. — بىلگۈچى ئاللا، — دەپى بوۋاي، — شەيخلەرنىڭ

سۆزىگە ئىشىنىۋېرىشىكىمۇ بولمايدۇ. بۇ يەردە تارقىلىپ يۈرگەن مۇنداق بىر رىۋايەتمۇ بار: بىر زامانلاردا، مۇشۇ خارابىلىكنىڭ ئەتراپىدىكى مەھەللىلەرنىڭ بىرىدە ئاق كۆڭۈل، ساددا بىر دېھقان ئۆتكەنىكەن. ئۇششاق بالىلىرى بىلەن كۈنى تولىمۇ غۇربەتچىلىكتە ئۆتەتتىكەن. ئۇ ھەر كۈنى: «ھەي خۇدا، بىر كالىك ئالتۇننى غايىبىتىن تاشلاپ بەرگەن بولساڭ، مۇشۇ ئېغىر كۈنلەردىن قۇتۇلۇپ، مەنمۇ ئارامخۇدا ساڭا ئىبادىتىمنى قىلغان بولسام» دەپ تىلەيدىكەن. بىر كۈنى ئۇ چۈشىدە ئاپئاق ساقاللىق بىر بوۋاينى كۆرۈپتۇ. بوۋاي ھاسسى بىلەن ئۇنى تۇرتۇپ ئويغىتىپ: «ئىمتىك! ئىمتىك!» دېيىشەن.

— قوپ ئورنۇڭدىن، قەدىمكى شەھەر خارابىلىكىگە بار. خارابىلىك ئوتتۇرىسىدا بىر تۈپ يۇلغۇن ئۆسۈپ تۇرۇپتۇ. يۇلغۇننىڭ ئوڭ تەرىپىنى كولىساڭ، بىر تاش چىقىدۇ، تاشنى ئورنىدىن قوزغاتساڭ، تۆۋەنگە قاراپ كەتكەن يول كۆرۈنىدۇ، «بىسىمىللا!» دەپ ئوڭ پۇتۇڭنى ئېلىپ پەلەمپەيدىن چۈشۈپ، ئالدىڭدىكى يول بىلەن

ماڭساق خەزىنىگە يېتىسەن، — دەپتۇ.

دېھقان چۆچۈپ ئويغانسا چۈشى. ئالدىنقى يۈزۈپ

قالغانىكەن. ئۇ ئالدىراپ ئورنىدىن تۇرۇپ، تاھارەت

ئېلىپ بامدات نامىزىنى ئوقۇپ، مەھەللىنىڭ يېنىدىكى

قەبرىستانلىققا قارايدىغان شەيخنىڭ ئالدىغا بېرىپتۇ،

ئۇنىڭغا كېچە كۆرگەن چۈشىنى سۆزلەپ: «سەن

— شەيخ ئاتا، سىزچە قانداق قىلسام بولىدۇ؟ — دەپ

مەسلىھەت سورايتۇ. شەيخ: «سەن چۈشۈڭدە ساقاللىق شەيتاننى

— بالام، سەن چۈشۈڭدە ساقاللىق شەيتاننى

كۆرۈپسەن. ھەرگىز ئۇنىڭ سۆزىگە ئالدىنىپ،

خارا بىلىككە بېرىپ، كەلسە — كەلمەس يەرلەرنى

كولاپ يۈرگۈچى بولما! — دەپتۇ.

شەيخ دېھقاننى شۇنداق دەپ يولغا سېلىپ قويۇپ،

خارا بىلىككە ئاستا ئۆزى بېرىپ قاراپ بېقىپتۇ. قارىسا

راست. خارا بىلىكنىڭ ئوتتۇرىسىدا قىزغۇچ چېچەكلىگەن

بىر تۈپ يۇلغۇن باراقتى بولۇپ ئۆسۈپ تۇرغۇدەك. شەيخ

يەڭلىرىنى شىمايلاپ، يۇلغۇننىڭ يېنىنى بىر ھازا

كولىغانىكەن، يوغان بىر تاش چىقىپتۇ. تاشنى ئىنجىقلاپ

يۈرۈپ ئورنىدىن قوزغانىكەن، تۆۋەندە تاش پەلەمپەي

كۆرۈنۈپتۇ. شەيخ: «تاپتىم! تاپتىم!» دەپ ۋارقىراپ،

خۇشاللىققا «بىسىمىلا» دېيىشىنىمۇ ئۇنتۇپ، ئۇدۇل

كەلگەن پۇتنى ئېلىپ تاش پەلەمپەيدىن چۈشۈپ، شۇنداق

قارىسا، ئۇنىڭ ئىچى كەتكەن ئۆڭكۈر ئىكەن. ئۇ بىر —

ئىككى قەدەم باسمايلا، پۇتنىڭ ئەتراپىدا مىغىلداپ

يۈرگەن يىلانلارنى كۆرۈپتۇ. «ئاللا، توۋا!» سېلىپ

قېچىپ چىققۇچە، يىلانلار ئۇنى قوغلاپ يېتىپ، چىقىپ

ئۆلتۈرۈپتۇ. كىشىلەر ئەتىسى بېرىپ قارىسا، شەيخ
يۇلغۇننىڭ قېشىدا ئۆلۈپ ياتقۇدەك، خارابىلىك بولسا
ئىلگىرىكىدە كىلا تىمتاس تۇرغۇدەك بولسا، ئەگەر ئۇ
— يائىلا، نېمىدېگەن قورقۇنچلۇق گەپ بۇ! —
دەۋەتتى ئەكرەم.

— ئەگەر، ھېلىقى دېھقاننىڭ ئۆزى بېرىپ يۇلغۇننىڭ
يېنىنى كولاپ باققان بولسا، قانداق بولاتتىكىن؟ — دەپ
سوزدى تاھىر.

— بۇ بىر رىۋايەت، — دەپى بوۋاي، — ياش ۋاقتىدا
بۇ خارابىلىك ھەققىدىكى نۇرغۇن رىۋايەتلەرنى بىلەتتىم،
ھازىر ئۇنتۇپ كەتتىم. ھە راست، ھېلىقى چېرىكلەر
بۇ يەردە ئالتۇن گىزدەپ يۈرگەن چاغلاردا، كىشىلەر
ئارىسىدا مۇنداق بىر ھېكايىنىڭمۇ تارقىلىپ يۈرگىنى
ئېسىمدە: قەدىمكى زاماندا، دەل مۇشۇ خارابىلىكنىڭ
ئورنىدىكى شەھەردە بىر پادىشاھ ئۆتكەنكىن. بىر قېتىم،
شەھەرگە كۈچلۈك ياۋ بېسىپ كېلىش ئالدىدا تۇرغاندا،
شاھ خەزىنىدىكى بارلىق ئالتۇن — كۈمۈشلەرنى تاش
ئىچىدىكى بىر مەخپىي ئۆڭكۈرگە يۆتكەپتۇ. كىشىلەر
تۆڭگىلەر بىلەن تۆگە ھەيدىگۈچىلەرنىڭ تاغ تەرەپكە
ئۆتكىنىنىلا كۆرىدىكەن، ئۇلارنىڭ قايتىپ كەلگىنىنى
كۆرمەيدىكەن. شاھ ھېلىقى مەخپىي ئۆڭكۈرگە ئالتۇن —
كۈمۈش توشۇغان ۋە ئۆڭكۈرنىڭ سىرىنى بىلىدىغانلارنىڭ
ھەممىسىنى ئۇچۇقتۇرۇۋەتكەن، دېيىشىدۇ. شۇڭا،
ھازىرغىچە ئادەملەر بۇ ئۆڭكۈرنى ئىزدەيدىكەنۇ،
تاپالمايدىكەن. بۇ ھېكايىنى ئاڭلىغان چېرىكلەرنىڭ تاغ
ئىچىنى قىدىرىپ، نەچچىسىنىڭ ئېگىز قىيالاردىن غۇلاپ

چۈشكەننى ئاڭلىغاندۇق. ئېيتىشلارغا قارىغاندا، ئۇ
ئوڭكۈرنى زادىلا ئىزدەپ تاپقىلى بولمىغۇدەك. شاھ ئۇ
ئوڭكۈرنى قازدۇرۇپ، ئالتۇن - كۈمۈشلەرنى كۆيۈپ
بولغاندىن كېيىن، ئۈستىدىن دەريا سۈيىسى
باشلىۋەتكەنمىش.

— ئۇنداقتا، بۇ خارابىلىكتە ئىزدەپ تېپىۋالغۇدەكمۇ
ھېچنېمە قالمىغان دېگىنە بوۋا؟ — دەپدى تاھىر.
— كولاپ كۆرمەكچى بولساڭلار، كۈندۈزى
كولاڭلار، — دەپدى بوۋاي، — تەلىيىڭلار بولسا، بىرەر
پۇللۇق نەرسە ئۇچراپ قالسا ئەجەب ئەمەس. قاراڭغۇدا
قىلغان ئىشنىڭ بەرىكىتى بولامدۇ؟ . . . مانا مۇشۇ ئۆيدە
يېتىپ - قوپۇپ، چاينىمۇ مەشەدىلا ئىچىڭلار.
بىرەر ئىشلارنى نەۋرە قىزىمغا چېتىپ ئوغۇل قىلىۋالغان
بولسامغۇ خويمۇ ياخشى بولاتتى. يىراقنى يېقىن قىلغۇدەك
سىلەردەك بىر ئوغۇل بالىغا تولىمۇ موھتاجمەن.
بۇ گەپنى ئاڭلاپ ئەكرەم نېمىشقىدۇ ئۆپكەندەك
قىزىرىپ يەرگە قارىدى. تاھىر يۈگۈرۈپ بېرىپ،
ئورنىدىن قوپماقچى بولۇۋاتقان بوۋاينىڭ قولىنىڭدىن
يۆلدى. ۋە ئۇنىڭ بىلەن بىرلىكتە مەن ئېلىپ بارغاندا
سېنىڭدەك بىتتە ئۇنىڭغا، ئۇنىڭغا مەن كىيىنىشتە
- نۇتقا مەن * رىيىد * رىيىد * رىيىد * رىيىد *
ئۇنىڭغا مەن بىلەن بىرلىكتە مەن ئېلىپ بارغاندا
دەپمىگىتلەر خارابىلىكىنى خېلى كۈنلەرگىچە
قىدىرىشتى. ئۇلارنىڭ قولىغا قانداقتۇر چاقچۇق
پارچىلىرى، ئاقىرىپ ياغاچقىلا ئوخشاپ قالغان قۇرۇق
ئۈستىخانلاردىن باشقا ھېچنېمە چىقمىدى.

ئاخشىمى - ئەتىسى ئازراق سوغۇق چۈشۈپ قالغان بولسىمۇ، كۈن ئۆزلىگەندە كۈز ئاپتېپىنىڭ يەنە ئوبدانلا تەپتى بار ئىدى. ھارغان، ئۈمىدسىزلەنگەن ئىككى يىگىت ئاپتاپقا ئۆزىنى تاشلاپ يېتىشتى. يىراق - يېقىندىكى دەل - دەرەخلەرنىڭ يوپۇرماقلىرى تېخى يېشىللىقنى يوقاتمىغان بولۇپ، بۇ يېشىللىققا قايسىبىر مېۋىلەرنىڭ قىزارغان يوپۇرماقلىرى ئارىلىشىپ ئۆزگىچە بىر كۈز مەنزىرىسىنى ھاسىل قىلغانىدى. تىنىق ئاسماننىڭ ئۆيەر - بۇيەرلىرىدە ئېسىلىپ تۇرغان پاختىدەك ئاق بۇلۇتلار ھەرىكەتسىز تۇرغاندەك قىلغان بىلەن، سىنچىلاپ قارىغانسېرى ئاستا - ئاستا شەكىلنى ئۆزگەرتىپ، ھەر خىل نەرسىلەرنىڭ سىماسىغا ئوخشاپ قالاتتى. قەدىمكى شەھەر خارابىلىكى بولسا، ئەسىرلەردىن بېرىقى سۈكۈتنى بۇزماي جىمجىت ياتاتتى.

- قارىغاندا ئىككىمىزدە تەلەي دېگەن نېمە يوقىكەن - دە؟ - دېدى ئەكرەم، - ئالتۇن تۇرماق، بىر تال پۇچۇق يارماق تاپالغان بولساق كاشكى...

- ئاڭلىغانىدىڭ؟ - دېدى تاھىر، - بىر زامانلاردا بىر ئادەم مۇشۇ خارابىلىكتىن بىر تىللا، پەقەت بىرلا تىللا تېپىۋېلىپ كاتتا باي بولپتىكەن.

- بىر تىللا؟! - ئەكرەم بىر تىللاننىڭ ئەمەلىي قىممىتىنىڭ زادى قانچىلىك بولىدىغانلىقىنى تازا چۈشىنىپ كەتمەيتتى، - بىر تىللا دېگىنىڭگە قانچە نان كېلىدۇ؟

- نېمە دېدىڭ؟

- سېنىڭ بىر تىللارنىڭغا قانچە نان كېلىدۇ؟



دەۋاتىمەن .

— قانچە نان كېلىدىغانلىقىنى مەنمۇ بىلمەيمەن .
بەلكىم يۈز نان ياكى ئۈستۈنمۇ جىقراق نان كېلىدىغاندۇر .
لېكىن ، تىللا تاپقان ئادەم نانلا يەپ ئولتۇرمايدۇ — دە !
— ئەمەس ، ئۇ بىر تىللا بىلەن قانداق قىلىپ شۇنچە

باي بوپكىتىپتۇ ؟

— ئۇ ھېلىقى تېپىۋالغان تىللاغا ماۋۇ بازاردىن
ئازراق بىر نەرسە سېتىۋېلىپ ، يەنە بىر بازارغا ئاپىرىپ
ئىككى تىللاغا سېتىپتۇ . ئۇ بازاردىن ئىككى تىللالىق مال
ئېلىپ ، باشقا بىر بازارغا ئاپىرىپ تۆت تىللاغا سېتىپتۇ .
شۇنداق قىلىپ ، ئۇنىڭ پۇللىرى ئاستا - ئاستا كۆپىيىپ ،
ئاخىرىدا كارۋانلىرىنى ھەيدەپ ، شەھەرمۇ شەھەر ئارىلاپ
سودا قىلىدىغان چوڭ بايغا ئايلىنىپتۇ . ھەر بىر شەھەردە
چوڭ - چوڭ دۇكانلىرى ، باغلىق قورۇ - جايلىرى بوپتۇ .
ئۇ ئۆمرىنىڭ ئاخىرىدا يەنە بۇ خارابىلىك يېنىغا قايتىپ
كېلىپ ، تاشدوڭگە ئاشۇ ئاق مەسچىتنى سالدۇرغانىكەن .

كۆرگەنسەن ، نېمىدېگەن ھەيۋەت ؟ !
— ھەممىسى قۇرۇق گەپ ! — دەپتى ئەكرەم ، —

بۇيەردە : پالانچى بۇ خارابىلىكتىن مۇنداق بىر نېمە
تېپىۋېلىپ ئۇنداق باي بوپكىتىپتىكەن ، مۇنداق چوڭ ئىش
قىپتىكەن ، دەيدىغان رىۋايەتتىن - تولا نېمە يوقكەن .

كولساڭ ، تاشتىن باشقا ھېچنېمە يوق .
— دەۋاتىمەنغۇ ، ئالتۇن - كۈمۈش دېگەن كۆرگەنلا
ئادەمگە ئۇچراۋەرمەيدۇ - دە ! ئىككىمىزنىڭ پەقەتلا تەلىيى
يوقكەن .

— ئەكرەم يەنە ئاغىنىسى ئېيتقان ھېلىقى بىر تىللا

توغرىسىدا ئويلاپ قالدى. قەھەت قەلەم تەتە؟

— نېمىشقا ھېلىقى باي بۇ تاشدوڭگە بۇ ئاق

مەسچىتىنى سالدۇرغانىكەن؟ — دەپ سورىدى ئۇ.

— نېمىشقا دېگىنىڭ نېمە گەپ؟ — دېدى تاھىر

جەينەكلىنىپ، يېنىچە بولۇپ ئاغىنىسىگە قاراپ.

— نېمىشقا ئۇنىڭ كالىسىغا بىر مەسچىت سالاى،

دېگەن خىيال كىرىپ قايتۇ ۋە ئۇ مەسچىتنى مۇشۇ قاقاس

دوڭگە سالغۇسى كەپتۇ؟

— ئۇ مۇشۇ خارابىلىكتىن تېپىۋالغان بىر تال تىللا

بىلەن شۇنچە بېيىپ كەتكەن. — دە، بەلكىم ئۇ خۇدايىمنىڭ

ئۆزىگە قىلغان ياخشىلىقىنى بۇ خارابىلىك يېنىغا بىر

مەسچىت سېلىپ قايتۇرماقچى بولغاندۇ؟ بۇ يەردە ناماز

ئوقۇغانلار مەن ئۆلۈپ كەتكەندىن كېيىنمۇ پات — پات

مېنىڭ روھىمغا ئاناپ دۇئا قىلىپ تۇرسۇن، دەپ

ئويلىغاندۇ.

— ئەگەر ساڭا شۇنداق بىر تىللا ئۇچراپ قالغان بولسا

قانداق قىلاتتىڭ؟ — دەپ سورىدى ئەكرەم بىلىكىگە

ئۆمىلەپ چىققۇانغان چۈمۈلىنى ئۇرۇپ چۈشۈرۈۋېتىپ.

— مەنما؟ — دېدى تاھىر، — ھە، ماڭا شۇنداق

بىر تىللا ئۇچراپ قالغان بولسا. ھە، نېمە

قىلاتتىم؟ مەنمۇ شۇنداق بىر ئىش قىلاتتىم.

— نېمە ئىش ئۇ؟ نىمالىك ئىمىنىچە —

— ھېلىقى سودىگەردەك بىرنى ئىككى، ئىككىنى تۆت

قىلىپ سودا بىلەنلا ھەپلىشەتتىم. بىر تىللاغا قانچە نان

كەلمىسۇن، نان دېگەننى ئۆيدە ئولتۇرۇپ يەۋەرسەڭ، ئۇمۇ

تۈگەپ، يەنە قورساق ئاچىدۇ — دە! باشتا نانمۇ يېمەي

ئوقەت قىلماق كېرەك . . . سەنچۇ؟ بىر تىللا ئۇچراپ قالغان بولسا، سەن قانداق قىلاتتىڭ؟

— بىر تىللا ئۇچرىغان بولسا . . . ھە، ئۇچرىغان سەنمۇ بولسا . . . قانداق قىلاتتىم . . . قېنى ئۇ تىللا؟ . . . سەنمۇ

تاغاڭغا ئوخشاش قۇرۇق خىيال قىلىۋەرمىگىنە! مىسىل مەسىلە، ساڭمۇ

شۇنداق بىر تىللا ئۇچراپ قالغان بولسا، قانداق قىلاتتىڭ؟ دېمەكچى .

— قانداق قىلاتتىم؟ . . . تىللانى كۆتۈرۈپ بېرىپ، بىزگە ھەر كۈنى چاي بېرىۋاتقان ھەيدەر بوۋاينىڭ ئالدىغا

قويۇپ: «بوۋا، تاپقان دۇنيايىم مۇشۇكەن، نەۋرە قىزىڭنى ماڭا نىكاھلاپ قويساڭ، ئىككىمىز سېنىڭ خىزمىتىڭنى

قىلساق» دەيتتىم. ھەي كاساپەت، بوۋاينىڭ قىزى گۈلسۈمگە كۆزۈڭ

چۈشۈپتۇ - دە!

دوستلار بىر - بىرىنى ئىتتىرىشىپ كۈلۈشۈپ كەتتى. خارابىلىككە چۈشمەكچى بولۇپ تۆۋەنلىگەن بىر

جۈپ دالا تورغىيى كۈلكە ئاۋازىدىن ئۈر كۈپ، يەنە ئوخچۇپ يۇقىرى ئۆرلىدى. كۆپكۆك كۈز ئاسمىنىدىكى ھېلىقى ئاق

بۇلۇتلار ئەمدى نېپىز ئاق داكىدەك بولۇپ يېپىلىپ كەتكەندى.

— ھېچنېمە تاپالماي، مەھەللىگە قۇرۇق قول سالپىيىپ بارىدىغان بولساق، تازا كۈلكىگە قالمىز - دە! — دېدى ئەكرەم.

— تېخى ھېلى مەھەللىمىزدىكى شەيخ: «بۇ ھارامدىن بولغانلار قاچان كېلەر؟» دەپ مەھەللىنىڭ بېشىدىلا كۈتۈپ تۇرامدىكىن، دېگىنە؟

قانداقچىسىگە؟ — دەپ سورىدى ئەكرەم
 ئاغىنىسىنىڭ گېپىگە چۈشەنمەي. — ئاغام، دەپ ئۇنىڭغا
 بىز ھېلىقى توخۇ بىلەن قوشۇپ ئۇنىڭغا
 چۈجىلىرى چىقايلا دەپ قالغان تۇخۇملارنىمۇ ئاپىرىپ
 بەردۇق. شەيخ خوجام: «بۇنى ئوغرىلاپ كەلگەندەك
 تۇرىسىلەر، ئالمايمەن» دېگەنبىلەن، بىز چىقىپ
 كەتكەندىن كېيىنلا قاراڭغۇ ئۆيدە بايقىماي قورۇپ يېگەن
 بولسا، ئىچى ئوقتەك سۈرۈپ كەتتى — دە! ئۇنىڭغا
 ئۇلار يەنە كۈلۈشۈپ كەتتى. — دەپ... ئۇنىڭغا
 مەن مەھەللىگە قايتىپ بارمايمەن، — دەپدى
 تاهىران. — دەپ ئۇنىڭغا ئۇنىڭغا ئۇنىڭغا
 نېمىشقا؟ — ھەيران بولدى ئەكرەم. — ئۇنىڭغا
 — بارساڭ يەنە شۇ كۆڭۈلسىز ئۆي. ئاغامنىڭ
 چېكىۋېلىپ قۇرۇق خىيالىنى سۈرگىنى سۈرگەن. دەيدىغان
 گەپلىرىنىڭ ھەممىسى ماڭا ئاڭلاۋېرىپ ياد بولۇپ كەتكەن
 گەپلەر. تاغام ياش ۋاقتىدا، ئالدىغا ھەر كۈنى بىر قارىغۇ
 دىۋانە ئۇچرايدىكەن، دىۋاننى بىر كىچىك قىز يېتىلەپ
 يۈرىدىكەن، ھېلىقى دىۋانە كۆزى كور بولسىمۇ، تاغامنى
 ئاياغ تاۋۇشىدىنلا تونۇۋالاتتىكەن. ھەر قېتىم تاغامغا
 ئۇچراپ قالغاندا ئۇ: — ئالسىمۇ، بىر كىچىككىمەن —
 — ئۇرايم، مۇشۇ قىزىم رەسىدە بولاي دەپ قالدى،
 مەندىن كېيىن قالسا، ئۇنىڭغا باشپاناھ بولغۇدەك بىر ئەر
 كىشى بولمىسا بولمايدۇ. شۇ قىزىمنى سەن نىكاھلاپ
 ئالساڭ، — دەيدىكەن. — ئۇنىڭغا: — مەن تاغام
 تاغام ئىچىدە: «مەن ئەمدى سەن قەلەندەرنىڭ قىزىنى
 ئالامتىم» دەپ ناھايىتى خاپا بولاتتىكەن. كېيىن ئۇ قىزنى

بىر - ئىككى كۈننىڭ ئالدىدا گەپتىن گەپ چىقىپ،
 ھەيدەر بوۋاي يىگىتلەرگە چېگرىنىڭ بۇ يەرگە ئانچە يىراق
 ئەمەسلىكىنى، چېگرىغا يېقىن مەھەللىلەردىكى
 دېھقانلارنىڭ ماللىرى بەزىدە چېگرىدىن ئۆتەرەپكە ئۆتۈپ
 كەتسە، دېھقانلارنىڭ ئۆزى بېرىپ ھەيدەپ كېلىدىغانلىقىنى
 سۆزلەپ بەرگەندى. بوۋاي يەنە: « بىر زاماندا،
 ئەتراپىمىزدىكى يۇرتلاردىنمۇ خېلى ئۆيلۈكلەر ئۇياققا
 ئۆتۈپ كەتكەن. بەزىلەر مېنىمۇ بىللە كېتەيلى، دېگەن.
 مېنىڭ مۇشۇ ئاق مەسچىتتىن ئايرىلغۇم كەلمىدى. ئاتا -
 بوۋا، دوست - يارەنلىرىمنىڭ قەبرىسى مۇشۇ ئەتراپتا.
 كۆردۈڭلارمۇ؟ ئەتراپ چەكسىز تىنچ دالا. باھاردا بۇ يەر
 رەڭمۈرەڭ دالا گۈللىرى ئېچىلىپ شۇنچە چىرايلىق
 بوپكېتىدۇ. كۈننىڭ تەپتى، بورانلارنىڭ ھۇشقىتىشى،
 پەسىللەرنىڭ ئالمىشىشى كىشىگە ياراتقان ئىگىسىنى
 ئەسلىتىپ تۇرىدۇ» دېگەندى.

چېگرىنىڭ پايلاقچىلىرى تۇتۇۋالسا، قانداق
 قىلىسەن؟ - دەپ سورىدى ئەكرەم.

بۇ تەرەپكە بىر موزىيىمىز قېچىپ ئۆتۈپ
 كەتكەندى، شۇنى ئىزدەپ كېلىشىم، موزايىنى تاپمىسام،
 دادام ئۇرۇپ ئۆلتۈرۈۋېتىدۇ، دەپ يىغىنى سالىمەن.

ھەر ئىككىلىسى تەڭ كۈلۈشۈپ كەتتى.

سەنچۇ؟ بولمىسا بىللە كەتمەدۇق؟ - دېدى

تاھىر.

مەن ئۇنداق يىراق يەرگە كەتمەي، - دېدى ئەكرەم، -
 دادام بەك ياۋاش ئادەم، قېرىغاندا ئۇنىڭغا كىم قارايدۇ؟
 - ئىنىلىرىڭچۇ؟ داداڭ قېرىپ كەتكۈچە



ئۇيغۇر تىلى ئىلمى ئىنسانىيەت بىلىمى

ئىنسانلارنىڭمۇ چوڭ بولار؟ سالا ئىلتىمۇ؟
 — ئۆگەي ئانام يامان خوتۇن، دادام قېرىپ كېتىشقا
 يارمايدىغان بولغاندا، بالىلىرى بىلەن بىرلىشىپ دادامنى
 ئۆيىدىن قوغلاپلا چىقىرامدىكىن دەيمەن. سالا ئىلتىمۇ؟
 — مەھەللىگە قايتىسەن؟
 — ھازىرچە قايتماي، ھەيدەر بوۋايغا ئوغۇللا
 بوپكېتەيمىكىن دەيمەن. دادامنى قېرىغاندا يېنىمغا
 ئەكېلىۋالسىمەن. ئېلىپ كېلىپ بېرىشقا بېرىش
 — ھىم... بوۋاينىڭ نەۋرە قىزى يۈرىكىڭگە ئوبدانلا
 ئوت ياققانداك تۇرىدۇ — ھە!؟ سېنىڭ — تىسە، ئاغىيە
 ئىككى يىگىت قاقلاپ كۈلۈشكىنىچە ئورنىدىن
 تۇرۇپ كىيىملىرىنى قېقىشتى. بىر يىلغا كەلگەن ئىكەن.
 — مېنىڭ چېگرىدىن ئۆتۈپ كەتمەكچى بولغىنىمنى
 بوۋاي بىلمىسۇن، — دېدى تاھىر. شىمالدا ئىكەن.
 ئەتىسى ئەتىگەلىك چايدىن كېيىن يىگىتلەر تۆۋەنگە —
 قەدىمكى شەھەر خارابىسى تەرەپكە قاراپ ماڭماي،
 يۇقىرىلاپ كەتتى. ئاق مەسچىتنىڭ ئالدىدا ھاسا تايىقىغا
 تايىنىپ تۇرغان ھەيدەر بوۋاي يىگىتلەرنىڭ بۈگۈنكى
 سەپىرىگە ھەيران بولۇپ قاراپ قالدى. بىر يىلغا كەلگەن.
 بۇلۇتسىز تىنىق ئاسماندا ئەتىگەلىك قۇياش پارلاپ
 تۇراتتى. يىگىتلەر ئاق مەسچىتتىن يىراقلاپ، ئالدىدىكى
 بىر دۆڭدىن ھالقىپ چۈشتى. ئوت — چۆپلىرى سارغايغان
 تۆپىلىكلەر بارغانسېرى يۇقىرىلاپ، قارىغايلىق تاغلارغا
 بېرىپ ئۇلىشاتتى. ئۇنىڭمۇ ئۈستىدە بولسا، قارلىق
 چوققىلار ياللىراپ تۇراتتى. نېمىشقىدۇر ئىككى يىگىت
 ئۈنچىماي مېڭىشماقتا ئىدى.

ماشىنىلار غۇيۇلداپ ئۆتۈشۈپ تۇرغان كەڭ يوللار ۋە ئادەملەر مىغىلدىشىپ تۇرىدىغان ھەيۋەتلىك سودا سورۇنلىرىنى كۆردى. تۈپتۈز ئېلىنغان يوللارغا يېزىلارغىچە، يېزىلارنىڭ كىچىك كەنتلىرىگىچە سوزۇلغانىدى. يېزىلاردىمۇ ئادەملەر كۆپەيگەن، دېھقانلارنىڭ ئىككى - ئۈچ تال توغرا ياغاچ بىلەنلا توسۇپ ياساپ قويىدىغان غورۇلىرى ئورنىغا دەرۋازىلار بېكىتىلىپ، مەھكەم قۇلۇپ سېلىنىدىغان بولغانىدى. تاھىر ئەپەندىنىڭ ئارزۇسى بويىچە بولغاندا، يېزا يوللىرى ئۆزىنىڭ قەدىملىكىنى - قەدىمكى ئەگرى - بۈگرى ھالىتىنى ساقلىشى كېرەك ئىدى. تاھىر ئەپەندىنىڭ بالىلىق دەۋرىدە ئېسىگە مەھكەم ئورناپ قالغان يېزا يوللىرىنىڭ قىياپىتى ئەنە شۇنداق ئىدى. ئۇ ئاغىنىسى ئەكرەم بىلەن مەھەللىسىدىن ئايرىلىپ، قەدىمكى شەھەر خارابىلىكىنى ئىزدەپ ماڭغاندا، ئەنە شۇنداق كاتاخلىشىپ كەتكەن ئەگرى - بۈگرى، توپىلىق ھارۋا يوللىرى بىلەن ماڭغان، يېيىلىپ ئاققان سۇلارنى كېچىپ ئۆتكەن، ياغاچلىرى قاغىراپ كەتكەن قانداقتۇر بىر سۇنۇق كۆۋرۈكتە پۈتىنى سۇغا چىلاپ ئولتۇرۇشقان، قايسىبىر شورىلاردىن باشلىرىنى چىقىرىشىپ، كىملىرىنىڭدۇر مېۋىلىك باغلىرىغا كۆز تاشلىغان... بۇ ئاددىيلا كۆرۈنۈشلەر تاھىر ئەپەندىنىڭ كۆڭۈل ئېكراندا داخلىق رەسىم سىزغان قىممەتلىك رەسىمدەك بىر ئۆمۈر ساقلانغانىدى.

تاھىر ئەپەندى تاشدۆڭگە قايتىپ كەلدى. بۇ يەردە ھېلىمۇ «تاشدۆڭ» دېگەن نام بىلەن ئاتىلاتتى. ئاق

مەسچىتنىڭ ئەتراپىغا پاكار - پاكار دېھقان ئۆيلىرى
چۈشۈپ، بۇ يەر يېڭىدىن بىر مەھەللىگە ئايلانغانىدى.
توپىلىق يوللاردا ئۇششاق بالىلار ئويناپ يۈرەتتى. ئەتراپ
كەڭرى كەتكەن دالا، يۇقىرىلاپ بېرىپ قارىغايلىق تاغلارغا
ئۆلىشىدىغان تۆپىلىكلەر، قارىغايلىق تاغلارنىڭ ئۈستىدە
بولسا، ئاقۋاش چوققىلار يەنە شۇ قەدىمكى تۈستە سۈكۈتتە
تۇراتتى. قەدىمكى شەھەر خارابىلىكىنى بولسا، كىشىلەر
تۈزلەپ ئېتىزغا ئايلاندۇرۇۋەتكەنىدى. . . تاھىر
ئەپەندىنىڭ پىكاپى ئاق مەسچىتكە يېقىنلاشقاندا، مەھەللە
تەرەپتىن بىر توپ بالىلار چىقىپ پىكاپىنىڭ ئارقىسىدىن
يۈگۈرۈشتى. بۇ دۆڭلۈككە بۇنداق قوڭغۇز پىكاپلار
كەمدىن - كەم كېلەتتى.

تاھىر ئەپەندى يىراقتىنلا پىكاپتىن چۈشۈپ، ئاق
مەسچىتكە ئاستا - ئاستا قەدەم ئېلىپ يېقىنلاشتى. ئۇنىڭ
يۈرىكى ھاياجاندىن دۈپۈلدەيتتى. ئاق مەسچىت ئۇنىڭ
كۆزىگە بۇرۇنقىدىن كىچىكلەپ قالغاندەك كۆرۈندى. ئۇنىڭ
خاتىرىسىدىكى ئاق مەسچىت ئاجايىپ ھەيۋەتلىك ئىدى.
كۆز ئالدىدا بولسا ئېگىز مۇنارلىرى چۇۋۇپ تاشلانغان،
ئۈستىدىكى توپىسىنىڭ ئېغىرلىقىدىن پېشايۋاننىڭ توغرا
ياغاچلىرى ئېگىلىپ ئولتۇرۇشۇپ كەتكەن، ياغاچلارغا
چېكىلگەن گۈللەر، تام - تورۇسلاردىكى قاپارتما نەقىشلەر
ئۆچۈپ خىرلەشكەن، ئىشىكلىرى قاغجىراپ يېرىلغان
خاراھ بىر ئىمارەت تۇراتتى. ئەڭ پاكىز ساقلىنىپ قالغىنى
مەسچىت ئىچىدىكى ئون ئىككى تۈۋرۈك ئىدى. تۈۋرۈكلەر
يىللارنىڭ ئۆتۈشى بىلەن قارىداپ، ئىلگىرىكى ئىسكەتنى
يوقاتقان بولسىمۇ، تۈۋرۈك ياغىچىغا چېكىلگەن نەپىس

نەقىشلەر يەنە مەسچىتنىڭ ئۆز ۋاقتىدىكى سەلتەنىتىگە
گۇۋاھ بولۇپ تۇراتتى.

تاھىر ئەپەندى مەسچىتتىن چىقىپ، ئاق مەسچىتنىڭ
يانداپ سېلىنغان ئۆيگە قاراپ ماڭدى. ئىشىك ئالدىدا
چاچلىرى ئاپئاق، مۈكچە يىگەن، ئورۇق بىر موماي
تۇراتتى. «بۇ كىمدۇ؟!» تاھىر ئەپەندىنىڭ كالىپۇكلىرى
تىتىردى.

— ياخشىمۇ سىز خانىم؟ — دەدى ئۇ.
«خانىم» دېگەن سۆز مومايغا غەلىتە ئىشتىملىدى. بۇ
يەردە ئۇنى ھەممەيلەن «گۈلسۈمخان» دەپ چاقىراتتى.
— تىچلىقمۇ؟ — دەپ بىلىنەر - بىلىنمەس ئېگىلىدى
موماي.

تاھىر ئەپەندى ئۆزىنىڭ كىملىكىنى تونۇشتۇردى.
— ۋاي خۇدايىمەي! — دەپ ۋارقىرىۋەتتى
گۈلسۈمخان موماي، — نېمە دەيدىغانسىز؟ شۇ تاھىر
سىزمۇ؟ . . . رەھمەتلىك ئەكرەم گېپىڭىزنى جىق
قىلاتتى.

موماي بىر قولى بىلەن بېشىدىن سىيرىلىپ چۈشۈپ
كېتىۋاتقان ياغلىقىنى تۇتقىنىچە، ئىتتىك مېڭىپ تاھىر
ئەپەندىنىڭ ئالدىغا كەلدى - دە، ئۇنىڭ مۇرىسىگە
ئېسىلغىنىچە كۆز يېشى قىلدى. تاھىر ئەپەندى موماينىڭ
ئورۇق گەۋدىسىنى مەھكەم قۇچاقلاپ باغرىغا تارتتى.
ئۇنىڭ كۆزلىرىمۇ ياشقا تولغانىدى. . . بۇنىڭدىن ئاتمىش
يىللارچە ئىلگىرى، تاھىر ئەپەندى بۇ يەردىن ئايرىلىش
ئالدىدا تۇرغاندا، ئاغىنىسى ئەكرەم ئۇنى يىراقلاغىچە
ئۆزىتىپ بارغان، ئۇلار قۇچاقلاشماي، قولمۇ ئېلىشماي،

«خۇداغا ئامانەت!» دەپ ئاددىيلا خوشلاشقاندى. ئۇ چاغدا تاھىر ئۆزىنى ئاتونۇش مەملىكەتلەرگە ئەمەس، يېقىن ئارىدىكى بىر بازارغا قىزىقچىلىق كۆرگىلى كېتىپ بارغاندەكلا يېنىك ھېس قىلغاندى. شۇ ئايرىلىش بىلەن ئۇ يېرىم ئەسىردىن ئوشۇق ۋاقىت بۇ يەرگە قايتىپ كېلەلمىدى. ئۇ ئاغىنىسى بىلەن ئەمدى قۇچاقلىشىپ كۆرۈشمەكچى، ئۇنىڭغا ئۆز بېشىدىن ئۆتكەن نۇرغۇن ئىشلارنى سۆزلەپ بەرمەكچى ئىدى. خۇداغا شۈكۈر، ئاغىنىسىنىڭ سۆيگەن جۈپتى بولسىمۇ ھايات ئىكەن. . . .

— قېنى ئۆيگە كىرىڭ، ئۆيگە! — دەپ مېھماننى ئۆيگە باشلىدى موماي.

ئۆيگە كىرگەندە، تاھىر ئەپەندىگە ۋاقىت يېرىم ئەسىر كەينىگە چېكىنىپ كەتكەندەك بىلىندى. شۇ قەدىمكى ئۆي، شۇ ئويۇقلار ئويۇقلارغا تىزىلغان نەرسە — كېرەكلەرنىڭ تۈرى ئۆزگەرگەن. سۇپا، ئوچاق باشلىرى بۇرۇنقىدەكلا سېغىز لاي بىلەن پاكىز سۇۋالغاندى. تۇۋاق ئۈستىدىكى قىزىرىپ پىشقان نوگاي چۆمۈچ كۆرۈنمەيتتى. ئىچكىرىكى ئۆيدە يەنە شۇ قەدىمكى ساندۇق، ساندۇق ئۈستىدە چىرايلىق قاتلاپ يىغىلغان ئورۇن — كۆرپىلەر. «پە، پە»

— يۇقىرى ئۆتۈڭ، مانا بۇ كۆرپىگە كېلىڭ!

رەھمەتلىك ئەجەب تولا گېپىڭىزنى قىلاتتى. مانا سىز ياپپاشلا تۇرۇپسىز. ئەكرەم رەھمەتلىك كېيىنكى چاغلاردا بەك ئاغرىقچان بوپكەتكەندى. كۆرۈۋاتقانىسىز، مەنمۇ قېرىپ كەتتىم. ئاغرىپ بىرەر كۈن يېتىپ قالغىنىمىنىمۇ بىلمەيمەن، كۈندىن — كۈنگە ماغدۇردىن كېتىۋاتىمەن.

موماي جوزا راسلاپ، چاي قويۇپ، مېھمان بىلەن ئولتۇردى. ۋاقىت نېمىدېگەن رەھىمسىز ئېقىپ يىللاردىكى گۈزەل قىزنىڭ ئايدەك رۇخسارىغا يىللارنىڭ شاماللىرى سانسىز ئۇششاق قورۇقلارنى يالداما قىلغانىدى. بىر چاغلاردا، شۇ گۈزەل قىزنىڭ ئىشقى ئوتى تاھىر ئەپەندىنىڭ ئاغىنىسىنى مۇشۇ ئاددىي، توپا تاملىق ئۆيىدىن نېرى كېتەلمەس قىلىپ قويغانىدى. شۇ جەلپكار قىزنىڭ مۇشۇ ئورۇق موماي ئىكەنلىكىگە ھازىر كىشىنىڭ ئىشەنگۈسى كەلمەيتتى. — ئاھ، رەتتەن ئىشەنمەس ئىشەنمەس ئىشەنمەس — ئەكرەم قاچان ۋاپات بولدى؟ — دەپ سورىدى تاھىر ئەپەندى.

— مانا، ئالدىمىزدىكى ئاي كىرسە، نوپتوغرا بەش يىل بولىدۇ. بوۋامنىڭ قەبرىسى يېنىغا كۆمدۇق. ئۆزى شۇنداق ۋەسىيەت قىلغانىدى. ھەيدەر بوۋاي!؟ — ھە، ئېسىڭىزدە باركەن — ھە؟ . . . بوۋام ئەكرەم ئىككىمىزنىڭ بېشىنى قوشۇپ قويۇپ، بىر — ئىككى يىلغا قالمايلا كۆز يۇمغان. سىز كېتىپ، خېلى ئۇزۇن ۋاقىتلارغىچە بوۋام ئەكرەمدىن: «ھەي، ھېلىقى ئاغىنىڭ نەگە غايىب بولدى؟» دەپ سوراپ يۈردى. . . . ئەكرەم سىزنى كۆرگەن بولسا قانچىلىك خۇش بوپكېتەر ئىدى. . . .

موماينىڭ كۆزىگە يەنە لۆمىلدە ياش كەلدى. — بۇ ئەتراپ مەھەللە بوپكېتتۇ، — دېدى تاھىر ئەپەندى. — شۇنداق بولدى، — دېدى موماي، — كىچىكلەر چوڭىيىپ، بالىلار تۇغۇلۇپ، ئادەم كۆپىيىپ كەتتى.

كوممۇنا ۋاقتىدا ئەترەت بىر قىسىم ئادەملەرنى بۇ يەرگە
 كۆچۈرۈپ كېلىپ مەھەللە قىلدى. تۆۋەندىكى قەدىمكى
 شەھەر خارابىلىكى ئېسىڭزىدۇ؟ ئۇنىڭ ھېلىقى ئىسلىم
 ئالتۇن ئايمىز، دەپ كولىغان؟ شۇ يەردە،
 — ئېمىشقا ئېسىمدە بولمىسۇن. —
 — شۇ خارابىلىكنىڭ توپىسىنى تاشلىققا ئەكېلىپ
 تۆكۈپ، مىڭ جاپادا بۇ يەرلەرنى ئېتىز قىلدۇق. ھازىر
 خارابىلىكنىڭ ئورنىمۇ ئېتىز بويىچە...
 — ئاق مەسچىتمۇ ئىسكەندىن كېتىپتۇ، — دەدى
 تاهىر ئەپەندى. شۇ يەردە،
 — ۋايىي، بۇ مەسچىتىڭمۇ بېشىغا نېمە كۈنلەر
 كەلمىدى دەيسىز؟ — دەدى موماي، — بىر زامانلاردا ئاق
 مەسچىتنى ئەترەت ئاشلىق ئامبىرى قىلدى، كېيىن ئۇ
 ئەترەتنىڭ ئىشخانىسىمۇ بولدى. ھەممە ئادەم بىر قازاندىن
 تاماق يەيدىغان چاغلاردا، چوڭ قازاننى شۇ مەسچىتكە
 ئېسىپ، ئۇ يەرنى ئاشخانىمۇ قىلدى. توۋا، ئەجەب بىر
 زامانلار بويىچە تىنچتۇ تاڭ! لەڭمەننىڭ پىلتىسىنى جان
 سانغا قاراپ ساناپ بېرەتتى، ئۆيگە ئەكېلىپ پېشۇرۇپ
 يەيتتۇق. ھېچكىمنىڭ قورسىقى تۈزۈك توپمايتتى. نېمىگە
 پۇتلاشتىكىنتاڭ بىلىدىم، بىر چاغلارغا كەلگەندە، يېڭىگە
 قىزىل لاتا تاقىۋالغانلار چىقىپ، مەسچىتنىڭ مۇنار -
 پەشتاقلىرىنى چۇۋۇپ تاشلىدى. ئىشقىلىپ، ئادەمنىڭ
 ئەقلى يەتمەيدىغان ئىشلار... كېيىن، سىياسەت ياخشى
 بولۇپ، مەسچىتنى جامائەتنىڭ ئىشلىتىشىگە قايتۇرۇپ
 بەردى. بىراق، تېرىلغۇ يەرلىرىمىز بەك ناچارلىشىپ
 كەتتى. خارابىلىكنىڭ ئاپتاپ يېگەن توپىسىنى تۆككەندە،

باشتا بىر قانچە يىل پامان ئەمەس ھوسۇل بەرگەن، سۇمۇ خېلى مول ئىدى، ھازىر سۇ يوق. كۆرگەنسىز، ئۆزۈمنىڭ ساينىڭ سۈيى پەقەتلا قۇرۇپ كەتتى. يازا بولسا، يەردىكى ئەر خەقلەر ئىش ئىزدەپ تەرەپ - تەرەپكە چىقىپ كېتىدۇ. نېمە ئىشكىن بىلىمدىم، ھەممە ئادەم باي بولساملا دەيدۇ، ھېچكىم باي بولالمايدۇ. —

ئاق مەسچىت، قەدىمكى شەھەر، خارابىلىكى ۋە ھەقتە ھەيدەر بوۋاي ئېيتقان رىۋايەتلەر تاھىر ئەپەندىنىڭ خاتىرىسىدە ئۆتمۈش توغرىسىدىكى ئۇنتۇلماس بىر ناخشىدەك بىر ئۆمۈر ساقلانغانىدى. شۇ تاپتا تاھىر ئەپەندىگە گۈلسۇمخان موماي يەنە شۇ ناخشىنىڭ داۋامىنى ئېيتىۋاتقاندەك بىلىندى. — نېمە رەھبەر؟
تاھىر ئەپەندى ئاق مەسچىتنىڭ ئىمامىنى ئېلىپ قەبرىستانلىققا چىقتى، دوغىلاق كەلگەن، قىزىل يۈز، ساقاللىق بۇ ئادەمنىڭ ياش جەھەتتىن تاھىر ئەپەندىدىن خېلىلا كىچىكلىكى چىرايىدىن چىقىپ تۇراتتى. ئۇلار ھەيدەر بوۋاي بىلەن ئەكرەمنىڭ خوشبۇي شۇۋاقلار قاپلىغان قەبرىسى يېنىدا يۈكۈنۈشتى. ئىمام خېلى ئۇزۇن بىر سۈرىنى قىرائەت قىلىپ تاماملىدى. دۇئادىن كېيىن، قايتىپ كېلىۋېتىپ تاھىر ئەپەندى ئىمام بىلەن پاراڭلاشتى. — نېمە رەھبەر، نېمە رەھبەر؟
— تەقىم، تەقىم، مېنى ئونۇمايدىلا ھەقىچان؟
— ئاڭلىدىم، — دېدى ئىمام، — ئۆز ۋاقتىدا مۇشۇ يۇرتلاردىن چەت ئەلگە چىقىپ كېتىپتەكەنلا. خەقلەرنىڭ ھەممىسى ھازىر سېلىمىنى كاتتا باي بوپكېتىپتۇ، دېيىشىۋاتىدۇ. نېمە رەھبەر، نېمە رەھبەر؟

— ھە، تولىمۇ ياش، گۆدەك چاغلارم ئىكەن،
 ئالدى — كەينىمنى ئويلىماي، تەۋەككۈل قىلىپلا كېتىپ
 قاپتىكەنمەن. بىر ساۋاتسىز دېھقان بالىسىنىڭ يات
 يەرلەردە جان باقمىقى ئوڭايىمۇ دەيدىلا؟ ئۇرۇلدۇم —
 سوقۇلدۇم، قانچە ئەللەردە سەرسان بولۇپ يۈردۈم.
 ئىشقىلىپ، بىر ئىنساننىڭ تۇغۇلۇپ ئۆلگۈچە
 بېشىغا چۈشىدىغان قىسمەتلەرنىڭ ھەممىسى مېنىڭ
 بېشىمغىمۇ چۈشتى. خۇداغا شۈكۈر، ھازىر بەك كاتتا باي
 بولمىساممۇ، ئۆزۈم تۇرۇۋاتقان يەردە تۆتىنىڭ ئالدى.
 ھازىر ئويلىسام، ئەينى چاغلاردىكى تەۋەككۈل قىلىپ يات
 مەملىكەتلەرگە چىقىپ، ئەلەي سىناپ بېقىش خىيالىم دەل
 مۇشۇ تاشدۆڭدە ئاق مەسچىت، قەدىمكى شەھەر
 خارابىلىكى توغرىسىدىكى رىۋايەتلەرنى ئاڭلىغاندىن كېيىن
 پەيدا بولغانىكەن... سىلى ئۇ رىۋايەتلەرنى
 ئاڭلىدىلىمىكىن؟ ئۇنىڭدا يۇرتىمۇ يۇرت كېزىپ يۈرگەن
 كارۋانلار، ئاجايىپ پىكىرلەرنى قىلىدىغان دەرۋىشلەر، بىر
 تال تىللا بىلەن بېيىپ كەتكەن سودىگەرلەر ھەققىدە
 سۆزلىنىدۇ. بالا ۋاقتىدا شۇنداق بىلىندىمىكىن،
 ئىشقىلىپ شۇنچىلىك گۈزەل... سىلى گېپىمنى
 چۈشىنىۋاتقانلا — ھە؟... دېمەكچى بولغىنىم،
 تاشدۆڭدىكى يۇرت — جامائەت ئۈچۈن ئازراق پۇل خەجلەپ
 بىرەر ياخشى ئىش قىلىپ بەرسەممىكىن، دەيمەن.
 — ياخشى نىيەت! — دېدى ئىمام، — نېمە ئىش
 قىلىپ بېرەي دەيدىلا؟
 — ئۇزۇن يىللارنىڭ ئالدىدا مەن ئاق مەسچىتنى
 كۆرگەن، ئۇ چاغدا بۇ مەسچىت ناھايىتىمۇ ھەيۋەتلىك

ئىدى. ھازىر كونسراپ، ئۆرۈلۈپ چۈشەيلا دەپ قاپتۇ. ئەڭ ياخشى ئۇستىلارنى تەكلىپ قىلىپ، مەسچىتىنى قايتا سالدۇراي دەيمەن. ئاق مەسچىتنى ئۆز ۋاقتىدا سالدۇرغان زاتنىڭ ھۆرمىتى ئۈچۈن، مەسچىتنىڭ ئىچىدىكى ئون ئىككى تۈۋرۈكنى ساقلاپ قالمىمەن. بۇ تۈۋرۈكلەر ھېلىمۇ مەزمۇت تۇرۇپتۇ. قالغان يەرلىرىنىڭ ھەممىسىنى يېڭىلايمىز. ئۇنىڭ تام - تورۇسلىرىغا يەنە ئاجايىپ نەقىشلەرنى چەكتۈرىمەن. مەسچىت پۈتكەندىن كېيىن، ئىچىگە قىپقىزىل گىلەملەرنى سالغۇزىمەن. بۇ - يۇرت ئۈچۈن ئۆمرۈمنىڭ ئاخىرىدا قىلغان بىر خەيرلىك ئىشىم بۇيىقلار. ئالەم شەرقى پەننىسى رىئازەت، پىشقان بەلەنچىلەرمۇ بىر - بۇنچىلىك ھەشىمەتچىلىكنىڭ نېمە ھاجىتى؟ نەمەن - بۇ نېمە دېگەنلىرى!؟ - دەپ ھەيران بولدى تاھىر ئەپەندى. ئۇ رىئازەت... نەمەنچىلىك ئالەم شەرقى پەننىسى رىئازەت قىلىدىغان ئورۇن، راھەتلىنىدىغان جاي ئەمەس. جانابىي رەسۇلىللا دائىم ئاددىي مەسچىتلەردە، بورا ئۈستىدىلا ناماز ئوقۇيتتى. ھەدىسلەرگە بۇ ئېنىق يېزىلغان. مەن ئالەم شەرقى پەننىسى رىئازەت ئەپەندى كۈلۈپ كەتتى. ئالەم شەرقى پەننىسى رىئازەت - تەقىسرا! - دېدى ئۇ، - جانابىي رەسۇلىللا ياشىغان دەۋر بىلەن ھازىرغىچە قانچىلىك يىللار ئۆتتى؟... مەن قاھىرە، ئىستانبۇل، دەمەشقلىرىدىكى ئاجايىپ مەسچىتلەرنى كۆرگەنمەن. بۇ مەسچىتلەرنىڭ قانچىلىك كاتتىلىقىنى كۆرمىگەن. ئادەمگە سۈرەتلەپ بەرمەك قىيىن. ئەجەبا، شۇ يەردىكى مۇسۇلمانلار سىلى دېگەن ھەدىسلەرنى ئوقۇمىغانمىدۇ؟... مەن ئاق

مەسچىتىنى بىر كۆرگەن ئادەم «ۋاي!» دېگۈدەك قىلىپ
 شۇنداق بىر سالدۇرايىكى، ئۇ يالغۇز ياراتقان ئىكەنمە
 ئىبادەت قىلىدىغانلا ئورۇن ئەمەس، بىر مىللەتنىڭ
 بىناكارلىق ھۈنرى، نەققاشچىلىق سەنئىتى، ئەقىل -
 پاراسىتىنى ئۆزىگە جەم قىلغان كاتتا قۇرۇلۇش بولىدۇ.
 تەھرىر ئەپەندىنىڭ ئاق مەسچىتىنى بۇز دۇرۇپ باشقىدىن
 سالدۇرماقچى بولغانلىق خەۋىرى مەھەللىگە پۇر كەتتى.
 نېمىدېگەن ئۇلۇغ نىسپەت! — دەپ غۇلغۇلا
 قىلىشاتتى بۇ گەپنى ئاڭلىغانلار. «بە! بە!»
 بىر ساۋاتلىق ئىش قىلاي دەپتۇ — دە! —
 شۇنىڭغا قارىغاندا، بۇ چەت ئەللىك بۇرادەر كاتتا
 باي ئوخشىمامدۇ؟ مەنچە ئىپادە، ئىسە ئىسە
 شۇنداق — دە، بولمىسا شۇنچىۋالا يوللارنى بېشىپ
 كېلىپ، بۇ يەردە پۇل خەجلەمدۇ؟
 — نەچچە يەردە زاۋۇتلىرى، چوڭ شەھەرلەر -
 دە كېچە - كۈندۈز چىراغلىرى ۋالىلداپ يېنىپ تۇرىدىغان
 دۇكانلىرى بار، دەمدۇ نېمە؟
 بەلكىم، پۇلنىمۇ ئۆزى بېسىپ چىقىرامدۇ تېخى...
 — مۇشۇ ئاق مەسچىتنى ئىلگىرى ياساتقان ئادەم كىم
 بولغىدى؟ — دەپ سوراپ قالدى بىرەيلەن.
 — شۇنىڭ بىلەن، ئاق مەسچىت، قەدىمكى شەھەر
 خارابىلىكى توغرىسىدىكى رىۋايەتلەر يەنە باشقىدىن ھېكايە
 قىلىنىشقا باشلىدى. كىملىرىدۇر بۇ رىۋايەتلەرنىڭ

ئاللىقانداق بىر يەرلىرىنى چۈشۈرۈپ قويۇپ، يەنە قانداقتۇر بىر يەرلىرىگە ئۆزى خالىغان مەزمۇنلارنى قېتىپ قويۇشاتتى. مەھەبب دىن سەئىد نىزەرىيە ئالغىنىدا

— ئاق مەسچىت توغرىسىدا گەپ چىقى، — دەپ گەپ باشلىدى ياشتا چوڭراق بىرەيلەن، — ئېيتىشلارغا قارىغاندا، بۇرۇن ئاق مەسچىتنىڭ ئورنىدا بىر كەمبەغەلنىڭ ئاددىي بىر كەپىسى بار ئىكەن. بىز توپىسىنى توشۇپ، تۈزلەپ، ھازىر ئۈستىگە بۇغداي - قوناق تېرىۋاتقان قەدىمكى شەھەر خارابىلىكىنى بىلىسلىرىمۇ ھېلىقى كەمبەغەل ھەر كۈنى نامىزىنى ئوقۇپ بولۇپ، كەپىسىدىن چىقىپ، قەدىمكى شەھەر خارابىلىكىگە قاراپ: «خۇدا، بىر كۈنى بەختىمنى بېرەرسەن!» دەپ دۇئا - تەلەپ قىلىدىكەن. بىر كۈنى ئۇ شۇ خارابىلىككە بېرىپ ئۇخلاپ قاپتۇ. بىر چاغدا بىرسى «تۈر ئورنىڭدىن!» دەپ ۋارقىرىغاندەك بوپتۇ. چاچراپ ئورنىدىن تۇرسا، ئەتراپتا ھېچكىم يوق. ئېرىزاقتا بىر سېغىزخان ھە دەپ بىر نېمىنى چوقۇلاۋاتقۇدەك. ھېلىقى كەمبەغەل بىر بېسىپ، ئىككى بېسىپ، «سېغىزخان بۇ يەردە نېمىنى چوقۇلاۋاتقاندۇ؟» دەپ بېرىپ قارىسا، ئۇ يەردە توپىنىڭ ئاستىدىن بىر كۈمۈزەكنىڭ بېقىنى كۆرۈنۈپ تۇرغۇدەك، كۈمۈزەكنى كولاپ ئالسا، ئىچى لىق ئالتۇن ئىكەن. شۇ ئالتۇنلار بىلەن ھېلىقى كەمبەغەل كاتتا باي بوپكېتىپتۇ. ئاخىرىدا، ئەسكى كەپىسىنىڭ ئورنىغا مانا شۇ ئاق مەسچىتنى سالدۇرۇپ ئالەمدىن ئۆتۈپتۇ. نىزەرىيە

— بەلكىم! — دەپ تەستىقلاشتى بىر قانچەيلەن، — ئېسىڭلاردىمىكىن، شۇ خارابىلىكنىڭ توپىسىنى توشۇۋاتقان چېغىمىزدا، ئۇ يەردىن تازىمۇ يوغان بىر كۆپ

چىققان ئەمەسمۇ؟ . . . «ۋاي، دۇنيا چىقتى، دۇنيا چىقتى!» دەپ ۋارقىرىشىپ كەتتۇق. ئادەم دېگەن ئولشىپ كەتتى. مىڭ ئەستە كولاپ ئالدۇق. تېخى بەزىلەر: «توختاڭلار، ئىچىنى ئاخشۇرۇشقا ئالدىرماڭلار، ئاۋۋال يۇقىرىغا مەلۇم قىلىش كېرەك» دەپ كەتتى. — ئىچىدە نېمە باركەن؟ — دېدى بىرسى تاقەتسىزلىنىپ.

— ھېچنېمە يوق، لىق توپا.
— ئىچىدىكىسىنى ئاللىبۇرۇن باشقىلار قۇرۇتۇپ بولغان دېگەن؟

— شۇنداقمىكىن، كۈپىنى ئۇزۇن ۋاقىتلارغىچە كولىپكىتىپ ئاشخانىدا سۇ توشقۇزۇپ ئىشلىتىپ يۈردۈق. كېيىن نېمە بولدى؟ يوقالدىغۇ.
— مۇنۇ ئاق مەسچىتنى سالدۇرماقچى بولۇۋاتقان ئەپەندىنى ئەللىك - ئاتمىش يىلنىڭ ئالدىدا مۇشۇ يەردىن چىقىپ كەتكەن ئادەم دېيىشىدىغۇ؟ ھېلىقى يوغان كۈپتىكى ئالتۇن - كۈمۈشلەرنى مۇشۇ قېرى كۆتۈرۈپ چىقىپ كەتكەنمىدۇ يا؟!

— ھېچنېمە دەپ بولمايدۇ جۇمۇ . . .
تېمىتاس مەھەللە باشقىدىن جانلىنىپ، ئادەملەر ئارىسىدىكى غۇلغۇلا بىر نەچچە كۈن توختىماي داۋاملاشتى. كىشىلەر ئويلىغانسېرى چەت ئەللىك ئەپەندىنىڭ ئاق مەسچىتنى بۇزۇپ باشقىدىن ياساتماقچى بولغان غەربىدىن شۈبھىلىنىشكە باشلىدى.

— بۇ باي - خوجاملارنى سەل چاغلىغىلى بولمايدۇ، — دەپ مۇھاكىمە قىلاتتى بىرەيلەن، — يۈز كوي پايدا ئېلىشقا

كۆزى يەتكەندە، ئاندىن يانچۇقىدىن ئون كوي چىقىرىدۇ. ئەجەب بۇ كىشى باشقا ئىش قىلماي، پىرىگە مەسچىت سېلىپ بەرمەكچى بوپقاتۇ - ھە!؟

— پۇلۇڭ جىق بولسا ھەر بىر ئۆيگە پاقىلدىتىپ بېرىپ كالىھكتىن تاشلىماتسەن. مانا، ياخشىلىق دېگەن. خەقنىڭ بىر ئوبدان ناماز ئوقۇۋاتقان مەسچىتى بىلەن ھەپلىشىپ نېمە قىلسەن!

— باي نەدە، ۋاي شۇ يەردە. توۋا دەڭلار، كىم سىلەرگە پاقىلدىتىپ بىكارغا پۇل تاشلاپ بەرگۈدەك؟ . . . مانا، ئابباس بايۋەتچىنى بىلىسىلەر. شەھەرنىڭ يېڭى بايلىرىنىڭ ئىچىدە ئۇنىڭ ئالدىغا ئۆتمىدىغىنى يوقتى. پۇلنى تاپتى، تاپتى، ئاخىرىدا، ھەممىنى قىمار ئويناپ ئۇتتۇرۇۋېتىپلا قاراپ ئولتۇردى. ھازىر ئۆزىمۇ بىر نانغا زار . . .

— مېنىڭمۇ ھېچ ئەقىلم يەتمەيۋاتىدۇ، — دېدى باياتىدىن بېرى باشقىلارنىڭ سۆزىنى ئاڭلاپ ئۈنچىقماي ئولتۇرغان بىرەيلەن ئېغىز ئېچىپ، — بۇ گەدىنىڭچە چاچ قويغان ئەپەندىم قانداق قىلىپ كونا مەسچىتكە پۇل خەجلىمەكچى بوپقالدى؟ . . . مانا، پالانچى كېلىپ زاۋۇت قۇردى، دۇكان ئاچتى؛ پۈكۈنچى كېلىپ شەھەرگە كاتتا مېھمانخانا سالدۇردى. بۇ دېگەن مەسچىت - دە!

— ئىشىكىنى توراپ، نامازغا كىرگەنلەرگە بېلەت

ساتامدۇ يا؟
— ھەممەيلەن كۈلۈشۈپ كەتتى. بىر رىئەتلىك قىمەتلىك

پەن — سىلەر ئاڭلىمىغانمۇ؟ — دەپ سۆز ئالدى يەنە بىرەيلەن، — ئاشۇ خارابىلىكنىڭ ئۆزى بۇرۇن كاتتا شەھەر بولغانىكەن. بۇ شەھەرنىڭ پادىشاھى بەكمۇ قورسقى تار ئادەمتىكەن. ئۆلەر ۋاقتى يېقىنلاشقاندا ئۇ: «مەن ئۆلۈپ كەتسەم، خەزىنىدىكى ئالتۇن — كۈمۈشلەرنى كىمىلەر خەجلەپ كېتەر؟» دەپ قاتتىق ئازابلىنىپتۇ. تاشدوڭنىڭ ئۈستىنى چوڭقۇر كولىتىپ، خەزىنىدىكى ھەممە دۇنيانى شۇ يەرگە كۆمۈپ جايلاپ، ئۇنىڭ ئۈستىگە ئاشۇ ئاق مەسچىتنى سالدۇرۇپتۇ. ئاندىن، بۇ سىرنى بىلىدىغان بارلىق ئادەملەرنى ئۆلتۈرۈپ تۈگىتىپتۇ. ئاخىرىدا شەھەرمۇ خارابلىشىپ، بۇ ئەتراپتا ئاق مەسچىتتىن باشقا ھېچنەمە قالمىغانىكەن. . . .

ئۇندىن — ھىم! گەدنىڭچە چاچ قويغان ئەپەندىمنىڭ ئاق مەسچىتىنى بۇزۇپ باشقىدىن سالماقچى بولغان غەربىزى ئەمدى ئايدىڭلىشىپ قالدى. قارىغاندا، بۇ ئەپەندىم ئاق مەسچىتنىڭ تارىخىنى خېلى پىششىق بىلىسە كېرەك. مەسچىتنى بۇزۇپ، ئاستىدىكى خەزىنىنى ئۆزى جايلاپ، بىزگە قۇرۇق مەسچىتتىن يەنە بىرنى سېلىپ بېرىپ قۇيرۇقىنى خادا قىلماقچى ئىكەن. ئەلەيھۇللا! مەسچىتتىن — مەسچىتنى باشقىدىن سالغان بىلەن، ئىچىدىكى ئون ئىككى تۈۋرۈكنى ساقلاپ قالغۇدەك، — دەپ سۆز قىستۇردى بىرسى. دېمەشەپ نىستىلەپ بېلىپ پىستىپ دىك — شۇ ئون ئىككى تۈۋرۈكنىڭمۇ ئىچى كاۋاكىمىش. . .

بىر كىتابنى ئوقۇپ قالدىم. بىز بىر يەردە ئولتۇرۇپ قېلىشقا
 قانچىنە قەيەردە؟ قانچىنە قەيەردە؟
 — يېقىندا بىر بۇرادىرىمنىڭ ئۆيىدە قونۇپ قېلىشقا
 توغرا كېلىپ قالدى. بۇ كىشى تىجارەتچى. سوراپ
 كەلسىڭىز، ئۇنىڭ زادى نېمە ئېلىپ، نېمە
 ساتىدىغانلىقىنى مەنمۇ دەپ بېرەلمەيمەن. ئىشقىلىپ، سودا
 ئىشى بىلەن پات - پات چەت ئەللەرگە بېرىپ - كېلىپ
 يۈرۈيدۇ. بەزىدە شۇ تەرەپلەردە ئۇزۇن ۋاقىت تۇرۇپ
 قېلىپ، يەنە پەيدا بولۇپ قالىدۇ. بۇ بۇرادىرىمنىڭ
 ئاشۇنداق قەدىمكى كىتابلارنى سېتىۋېلىپ يىغىپ
 يۈرۈيدىغان ھەۋىسى بار. كىتابلارنى ئوقۇيالمىسىمۇ،
 كىتاب جازىسىغا رەتلىك تىزىپ، مۈلۈك سۈپىتىدە ناھايىتى
 پاكىز ساقلايدۇ. سېتىۋالغان كىتابلىرىنىڭ نېمە مەزمۇنىدا
 يېزىلغان كىتابلار ئىكەنلىكىنى بىلىپ بېرىشكە بەزىدە
 مېنى تەكلىپ قىلىپ قالىدۇ. بىزنىڭ
 بۇرادەرچىلىكىمىزمۇ ئەنە شۇنىڭدىن باشلانغان. ھېلىقى
 كۈنى مەن ئۇنىڭ ئۆيىگە خۇسۇسىي بىر ئىش بىلەن
 بارغان، گەپ بىلەن بولۇپ كۈننىڭ كەچ كىرىپ
 كەتكىنىنى بىلمەي قاپتىمەن، ئالدا تۇيۇقسىز ھاۋا
 ئۆزگىرىپ تاراسلاپ يامغۇر چۈشكىلى تۇردى. «ھوي، مەن
 قايتىمىسام بولمايتتى» دەپ ئورنۇمدىن تۇردۇم.
 بۇرادىرىم: «مۇنداق يامان ھاۋادا سىزنى قويۇپ بەرسەم
 توغرا بولمايدۇ، قونۇپ قېلىڭ» دەپ چىڭ تۇتتى.
 ئىلاجسىز ماقۇل بولدۇم. خەير، شۇنداق قىلىپ، ھېلىقى
 بۇرادىرىمنىڭ خانىمى بىر ھۇجرىغا ئورۇن ھازىرلاپ بەردى.
 ئۇيغۇم كەلمەي خېلىغىچە ئۇياق - بۇياققا ئۆرۈلۈپ ياتتىم.

بىر چاغدا ئۇ بۇرادىرىم كىرىپ: «ھوي، نېمە بولىدىغىز،
 تېخىچە ئۇخلىماپسىزغۇ؟ بېشىڭىز پەس بولۇپ قالىتىمۇ،
 ئېگىزمۇ؟» دەپ سوراپ كەتتى. «رەھمەت، ھەممىسى
 جايدا. بىرەر پارچە كىتاب يوقمۇ؟ ئازراق بىر نېمە ئوقۇپ
 يانمىسام، مۇشۇنداق ئۇيقۇم كەلمەيدىغان ئادىتىم بار
 ئىدى» دەپ توغرىسىنىلا ئېيتتىم. ئۇ: «بىرەر پارچە
 كىتاب يوقمىدى، دېگىنىڭىز نېمىسى؟ مېنىڭ قانداق
 كىتابلارنى ساقلايدىغانلىقىمنى ئۆزىڭىز بىلىسىزغۇ...»
 دەپ چىقىپ كېتىپ، بىر كىتابنى ئەكىرىپ بەردى.
 قولۇمغا ئېلىپ قارىسام، ئەنە شۇ مەغپىر خوجا دوستى
 ئاشىق مەشھۇرى ھەققىدە يېزىلغان كىتاب ئىكەن.
 — خوش، ئۇ كىتابتا مەشھۇرى ھەققىدە نېمىلەر
 يېزىلىپتۇ؟
 — كىتابنىڭ بېشىدا مۇئەللىپ «مەغپىر خوجا دوستى
 ئاشىق مەشھۇرى» دېگەن بۇ ئىسىمنىڭ كېلىپ چىقىشىنى
 چۈشەندۈرۈپتۇ. بۇ ئاشىقلارنىڭ دوستى، خوجىنىڭ ئوغلى
 مەغپىر، دېگەن گەپ بولىدىكەن. «مەشھۇرى» دېگىنى
 ئۇنىڭ تەخەللۇسى ئىكەن.
 — تەخەللۇس قوللانغىنىغا قارىغاندا، بۇ ئادەم
 قەدىمدە ئۆتكەن بىر چوڭ ئەدىب ئوخشىمامدۇ؟
 — ياقى، مەشھۇرى ئۆمرىدە بىرەر پارچە كىتاب
 يازغان ئادەم ئەمەسكەن. ئەلە نەلى رەئىفە: «...»
 — ئۇنداقتا، ئۇ ئۆزىگە نېمە دەپ شۇنچە ھەشەمەتلىك
 تەخەللۇس قويۇۋاپتۇدەك؟
 — «مەشھۇرى» دېگەن نامنى ئۇ كىشىنى ۋاپات
 بولغاندىن كېيىن باشقىلار بەرگەنىكەن. ھېلىقى كىتابنىڭ

قالغان قىسىملىرىدا، مۇئەللىپ مەشھۇرىنىڭ خەلق ئىچىدە
 قانداق قىلىپ مەشھۇر بولۇپ قالغانلىقىنى يېزىپتۇ. —
 ئۇ قانداق مەشھۇر بولۇپ قاپتۇ؟ — ئۇ قانداق
 ئىپتىپ كەلسەك گەپ تولا. سىزگە كىتابنىڭ
 قىسقىچە مەزمۇنىنىلا دەپ بەرسەم: بايا ئېيتقاندەك، ھەممە
 ئادەم دۇنياغا قىر قىراپ يىغلاپ تۈرەلسە، مەشھۇرى
 ئانىسىنىڭ قورسىقىدىن ھىجايغان پېتى چۈشكەنمىش.
 ئۇنىڭ ئانىسىنى شۇ ئازابلىق تۇغۇتتا جان ئۈزگەن
 دېيىشىدۇ. خۇدانىڭ قۇدرىتى بىلەن، مەشھۇرىغا
 ئانىسىنىڭ قورسىقىدىن ھەمراھ بولۇپ چۈشكەن شۇ
 ھىجىيىش تاكى ئۆلگۈچە ئۇنىڭ چىرايىدىن كەتمىگەنمىش.
 مەشھۇرى تۇغۇلۇپلا ئانىسىدىن ئېتىم قالغان بولسىمۇ،
 ھەر قانداق ئانا بۇ كۈلۈپلا تۇرىدىغان بوۋاققا ئەمچەك
 سېلىشقا تەييار ئىكەن. شۇڭا ئۇ قوشنا ئاياللارنىڭ
 ھەممىسىنى دېگۈدەك ئېمىپ، ناھايىتى ئازادە چوڭ
 بوپتۇدەك. ئېيىغا يەتمەي چىشى چىقىپ، يېرىم ياشقا
 كىرمەي تۇرۇپلا مېڭىپ كېتىپتۇمىش. دادىسى ئۇنى بەش
 ياشقا كىرە. كىرمەيلا ئۆز يۇرتىدىكى داڭلىق بىر
 مەدرىسىگە ئوقۇشقا بەرگەن ئىكەن. —
 — پاھ، ئۇنداقتا ئۇ بالاغەتكە يەتمەي تۇرۇپلا خېلى
 كاتتا ئۆلما بولۇپ يېتىشكەن ئوخشىمامدۇ؟ —
 — بىلىمدا ئۇنىڭ قايسى دەرىجىگە يەتكەنلىكى
 بىلمەيمەن، ئەمما ئۇ ئەل ئارىسىدا ئۆزىنىڭ بىلىمى بىلەن
 ئەمەس، ھېلىقى چىرايىدىن كەتمەيدىغان سىرلىق
 ھىجىيىشى بىلەن مەشھۇر بولغان ئىكەن. مەدرىسىدە خەلپەتمۇ
 بۇ كۈلۈپلا تۇرىدىغان بالىنى ناھايىتى ياخشى كۆرىدىكەن.

چۈنكى، مەشھۇرى تالىپ بالىلار ئارىسىدا بولغان غەيرى
 گەپ - سۆز، بەگۋاشلىقلارنى خەلىپىتىمنىڭ قولىغا
 ۋاقتى - ۋاقتىدا يەتكۈزۈپ تۇرىدىكەن. تالىپ بالىلار بۇ
 كىچىك چىقىمچىنى ناھايىتى تەستىق قىلىپ تۇرىدىكەن،
 مەكتەپتىن قايتقاندا، پەيتىنى تېپىپ تازا تۇرىدىكەن.
 بىراق، مەشھۇرنى ئۇرۇپ يىغلىتىش پەقەتلا مۇمكىن
 ئەمەسكەن. ئۇ قانچە تاياق يېسىمۇ، يەنە ھىجايغان پېتى
 تۇرارمىش. مەشھۇرى بېشىدىن ئىسسىق - سوغۇق
 ئۆتكەنسىمۇ چىرايىدىكى يېقىمىنى ھىجىيىشىنى شۇنداق
 ئىللىق تەبەسسۇملارغا ئۆزگەرتەلەيدىغان بولۇپتىكى،
 قويۇۋېرىش، شۇ تەبەسسۇملارنىڭ خاسىيىتى بىلەن ئۇ
 ئۆمۈر بويى ھۇزۇر - ھالاۋەتتە ياشاپ ئۆتكەنكەن، ھەشە
 ئاق - سىز مەشھۇرنى ئۆمۈر بويى كۈلۈپلا ئۆتكەن،
 دېمەكچىمۇ؟ ئىشەنچىڭىزنىڭ لىقشلىقىنىڭ لىقشلىقى
 ئاق - شۇنداق تىلەك، يېنىمۇ ئاق، ھەجە رىئىسىمىمە
 لىقش - ئەمەس ئۇنىڭ ساراڭدىن پەرقى يوق ئىكەن.
 ئاق - نېمىشكە ئۇنداق دەيسىز؟ يېنىمۇ لىقش، ھەجە
 ئاق - ئەگەر بىر ئادەم ھەممىۋاخ ھىجىيىپلا تۇرىدىغان
 بولسا، بۇ نېمە گەپ بولۇپ كەتتى؟ باھارنىڭ قىشى،
 كۈلكنىڭ يىغىسى بار - دە. ئۆمۈر مۇساپىسىدە
 مەشھۇرنىڭ بېشىغىمۇ ھېچقانداق دەرد - ئەلەملەر
 كەلمىگەن بولغىدىمۇ؟ ئىشەنچىڭىزنىڭ لىقشلىقىنىڭ لىقشلىقى
 ئاق - كۈلكنىڭ قۇدرىتى توغرىسىدا ھازىرقى زاماننىڭ
 كىتابلىرىغىمۇ نۇرغۇن تەرسىلەرنىڭ يېزىلغانلىقىنى
 ئۇنتۇپ قالغان ئوخشايسىز. كۈلۈپ تۇرۇشنىڭ جان
 بېقىشتىكى ئەپچىل چارە ئىكەنلىكىنى ئۆز زامانىڭىزنىڭ

چۈشەنسەك بولار. مەشھۇرى ئوردىغا كىرگەندىن كېيىن،
 ئۇنىڭ ئالدىچە ماڭغان يولىدىن كەينىچە ماڭغان يولىغا
 ھەسسە ئۈزۈن بولغان، دەپ يېزىپتۇ ھېلىقى كىتابتا.
 — بۇ نېمە دېگەن گەپ؟ —
 — بۇ گەپنىڭ مەنىسى: مەشھۇرى ئوردىدا يادەك
 پۈكۈلۈپ، «خوش، خوش!» دەپ ئېگىلىپ، دائىم
 ئارقىچىلا مېڭىپ يۈرگەن، دېگەن بولىدۇ. مانا شۇنداق
 يادەك ئېگىلىپ، «خوش — خوش!» دەپ كەينىچە
 مېڭىشى، چىرايىدىن ئۆچمەيدىغان ھېلىقى ئىللىق
 تەبەسسۇمى بىلەن مەشھۇرنىڭ بۇ يەردىكى مەنىسى
 شۇنداق تېز ئۆسكىلى تۇرۇپتىكى، ئوردىدىكى كونا — يېڭى
 جىمى مەنسەپدار ئاغزىنى ئېچىپلا قايتۇدەك.
 — ئۇ نېمە مەنسەپكە چىقىپتۇ؟
 ئۇنىڭ خانىنىڭ ئالاھىدە ئىلتىپاتىغا مۇيەسسەر بولۇپ،
 ئۇنىڭغا ئوردىدا كىتاب ئوقۇپ بېرىش دەرىجىسىگە
 كۆتۈرۈلۈپتۇ.
 — شۇمۇ مەنسەپ بوپتۇمۇ؟
 — بۇ ئىشنى سىز سەل چاغلىماڭ. مەشھۇرى ھەر
 كۈنى سەللەم پېرىجىسىنى كىيىپ، سالاپەت بىلەن
 خانىنىڭ ھۇجرىسىغا قاراپ ماڭغاندا، ئوردىدىكى بارلىق
 ئەمەلدارلار، ھەتتا ۋەزىرلەرمۇ ئۇنىڭغا ئېگىلىپ تەزىم
 قىلىدىكەن. ھەر كۈنى خانىنىڭ ھۇجۇرىدا بولىدىغان مۇنداق
 مۇھىم ئادەمگە خۇشامەت قىلماي بولامدۇ دەيسىز؟ ئەگەر
 ئۇ خانىنىڭ قۇلقىغا بىرەر سىنىڭ يامان گېپىنى پىچىرلاپلا
 قويدىغان بولسا، شۇ ئادەمنىڭ تۈگەشكىنى شۇ. مانا
 شۇ چاغدا، مەشھۇرى ئامەت قۇشىنىڭ نەق ئۆزىنىڭ ئېشى

ئۈستىدە قانات قېقىۋاتقانلىقىنى پەملەپتۇ. ئۇ ئۆزىنىڭ ئالدىدا ئېچىقلىق تۇرغان كىتابتىن خانغا بىر ۋاراق ئوقۇپ بەرسە، يالتىراپ تۇرغان بىر دانە تىللا يانچۇقىغا چۈشىدۇ، دېگەن گەپ، ئەگەر ھەر كۈنى ئون ۋاراق ئوقۇسچۇ؟

— ئون دانە تىللا. ئوقۇسچۇ؟

— يۈز ۋاراق ئوقۇسچۇ؟

— يۈز تىللا. ئوقۇسچۇ؟

— مەشھۇرى ھىجىيىپ ئولتۇرۇپ بارا - بارا كىتابنى شۇنداق ئىتتىك ئوقۇيدىغان بولۇپ كېتىپتۇكى، بۇ خاننىڭ قېرىپ قالغان ۋاقىتلىرى ئىكەن، بىچارە خان مەشھۇرنىڭ زادى نېمىلەرنى دەپ كېتىۋاتقانلىقىنى چۈشەنمەي تەختتە مۈگىدەپلا ئولتۇرىدىغان بولۇپ قاپتۇ. ئوردىنىڭ جاكارچىلىرى ھەر كۈنى چىقىپ، خاننىڭ بۈگۈن قايسى كىتابتىن قانچە ۋاراق ئوقۇتۇپ ئاڭلىغانلىقىنى ئەلگە جاكارلاپ دەبدەبە قىلىۋېرىپتۇ؛ خەزىنىنىڭ ئالتۇنلىرى مەشھۇرنىڭ يانچۇقىغا شاراقشىپ چۈشۈۋېرىپتۇ؛ خان بولسا تەختتە مۈگىدەپ ئولتۇرۇپ كۈندىن - كۈنگە دۆتلىشىپ كەتكىلى تۇرۇپتۇ. ئاخىرىغا بېرىپ، ئوردىنىڭ ئىنتىزامى بوشىشىپ، ئەمەلدارلار باشباشتا قىلىشىپ، شاھزادىلەر ئۆزى بىلگىنىنى قىلىپ، پۈتۈن خاندانلىق ۋەيرانچىلىققا قاراپ يۈزلەنگەنىكەن. بۇ قېرى خان ئالەمدىن ئۆتكەندىن كېيىن، ئۇزۇن يىللارغىچە بۇ يۇرتتىكى پۇقرالارغا ئارامچىلىق بولمىغان دېيىشىدۇ. نېمىشكە؟

— خاننىڭ ئوغۇللىرى تەخت تالىشىپ بىر - بىرى

بىلەن توختىماي جاڭجاللىشىپ، پۈتۈن ارزى بىر قانچە مەزھەپلەرگە بۆلۈۋېتىدىكەن. ھەر بىر مەزھەپكە تەۋە ئادەملەرنىڭ بېشىغا يۆگىۋالغان ئۇ سەللىسىنىڭ رەڭگى بىر - بىرىگە ئوخشىمايدىكەن. بۇ زاماندا ئاق سەللە يېشىل سەللە، قارا سەللە، كۆك سەللە دەمىسىز، ئەيتاۋۇر ھەممە رەڭدىكى سەللىلەر بولغانمىش. مۇبادا ئاق سەللىلىكلەر بېسىپ كېلىدىغان بولسا، قارا سەللىلىكلەر ئويۇقلارنى تاشلاپ تەرەپ - تەرەپكە قاچىدىكەن؛ قارا سەللىلىكلەر كۈچىيىپ كەتسە، ئاق سەللە يۆگىگەنلەرنىڭ جېنىغا ۋايىكەن؛ يېشىل سەللىلىكلەر كۆك سەللىلىكلەرنىڭ پېيىنى قىرقىدىكەن؛ كۆك سەللە يۆگىگەنلەرنىڭ قارا سەللىلىكلەر بىلەن تۈگمەس ئاداۋىتى باركەن. بۇ ئايىغى چىقمايدىغان يېغىلىقلاردا پۇقرالار بالا ئاندىن، خوتۇن ئېرىدىن ئايرىلىپ خانىۋەيران بولۇپ، يەرلەر قانچە يىل تېرىلماي ئاق قالغان، دېيىشىدۇ، پەقەت مەشھۇرىلا مۇشۇ ئېغىر يىللارنىمۇ كۈلۈمسىرەپلا ئۆتكۈزۈۋەتكەنمىش.

— مەشھۇرى قايسى مەزھەپكە تەۋە ئىكەن؟
— ئۇنىڭ زادى قايسى مەزھەپكە تەۋەلىكىنى بىر خۇدا بىلمىسە، ئۆزىمۇ بىلمەسمىش. شۇ كۈنلەردە مەشھۇرنىڭ ئۆيىدىكى قوزۇقلاردا ھەممە رەڭدىكى سەللىلەر تېپىلىدىكەن. قايسى مەزھەپ كۈچىيىپ كەتسە، مەشھۇرى شۇ مەزھەپنىڭ سەللىسىنى بېشىغا مەھكەم ئوراپ، كوچىلاردا بەخىرامان يۈرۈۋېرىدىكەن؛ قايسى مەزھەپنىڭ ئادىمى تەختكە چىقسا، ئۇ ھېلىقى چىرايدىن يېتمەيدىغان كۈلۈمسىرىشى بىلەن، ئوردىدا شۇ مەزھەپ ئۈچۈن

خىزمەت قىلىۋېرىدىكەن . كېيىن - كېيىن ، مەشھۇرنىڭ مۇنداق سەللە يەڭگۈشلەش ماھارىتى شۇنچىلىك كامالەتكە يېتىپتۇكى ، ئۇ خۇددى سېھىرگەرلەردەك ، زۆرۈر بولغاندا سەللىسىنىڭ رەڭگىنى سەللىنى بېشىدىن ئالماي تۇرۇپلا ئۆز گەرتىۋالالايدىغان بولغانمىش . مەشھۇرى ئەنە شۇنداق خاتىرجەم ياشاپ ، نەق توقسەن يېشىدا ئالەمدىن

ئۆتكەنىكەن .
— مەشھۇرى ئۆلۈپتۇمۇ؟! —

— جاھاندا ئۆلمەيدىغان كىم بار؟ پەقەت تۇغۇلمىغانلارلا ئۆلمەيدۇ .
— مەشھۇرى ئۆلگەندىمۇ كۈلۈمسەرەپ ئۆلۈپتۇمۇ ، قانداق؟

— نەق شۇنداق بوپتۇ . ئۇنىڭ جەستىنى يۇيۇشقا كىرگەن ئادەملەر قارىسا ، مەشھۇرنىڭ چىرايىدا تۇغۇلغان چېغىدىكى غەلىتە ھىجىيش ئەينى ساقلىنىپ تۇرغانمىش . كىتابتا : مۆجىزە دەل مەشھۇرى ئۆلگەن چاغدا يۈز بەرگەن ، دەپ يېزىلىپتۇ .
— يەنە نېمە مۆجىزە يۈز بېرىپتۇدەك؟ —

— مەشھۇرنىڭ تاۋۇتىنى ئېلىپ ماڭىدىغان چاغدا ، بەردەس تۆت يىگىت تاۋۇتنى يەردىن يۇلۇپ ئالالمىغان ، دەيدۇ . جامائەت : « نېمە بالا بولدى؟! » دەپ ھەيران بولۇشۇپ ، تاۋۇتنىڭ ئاستىغا ئېگىشىپ قاراپ بېقىپتۇ . تاۋۇتنىڭ ئاستىغا بىرەرسى تاش ئېسىپ قويدۇ ، دەمسىز؟ قارىسا ھېچنېمە يوق ، تاۋۇت شۇنچە ئېغىرلىشىپ . ئاخىرىدا يىگىرمە ئادەم « ھە . . . ھۇ » بىلەن تاۋۇتنى تەستە مۇرىگە ئېلىپ ، قەبرىستانلىققا ئاران يەتكۈزۈپ بېرىپتۇدەك . بۇ

ئىش ئۈستىدە ئۇزۇن يىللارغىچە كۈچچىلىك ئىچىدە غۇلغۇلا بولغانمىش. بەزىلەر: مەشھۇرنىڭ گۇناھى ناھايىتى ئېغىر ئىدى، ئۇ تۇغۇلۇشى بىلەنلا ئانىسىنىڭ جېنىغا زامىن بولغان؛ ئەلنىڭ بېشىغا ئېغىر كۈنلەر كەلگەندىمۇ سەللىسىنىڭ رەڭگىنى توختىماي ئۆزگەرتىپ، ھىجايغان پېتى ساختىپەزلىك بىلەن كۈن ئالغان، خەزىنىنىڭ پۇلىنى ئالدامچىلىق بىلەن قولغا چۈشۈرۈپ ھارامدىن بېيىغان؛ ئاخىرىدا پۈتۈن بىر خانلىقنىڭ ۋەيران بولۇشىغا سەۋەبچى بولۇپ، پۇقرالارنىڭ بېشىغا بالايىپات ياغدۇرغان؛ گۇناھىنىڭ كۆپلۈكىدىن تاۋۇتى تاشتەك ئېغىرلىشىپ كەتكەن، دېيىشىدىكەن. يەنە بەزىلەر: مەشھۇرى ناھايىتى ئۇلۇغ زات ئىدى. ئۇنىڭ تاۋۇتىنىڭ ئېغىرلىشىپ كەتكىنى — ياراتقان ئىگەمنىڭ بۇ زاتنىڭ ئادەتتىكى ئادەم ئەمەسلىكىدىن بەرگەن بېشارىتى، دەيدىكەن.

— شۇنداق قىلىپ، مەشھۇرى ئۆلگەندىن كېيىن تېخىمۇ مەشھۇر بولۇپ كېتىپتۇ، دەڭ؟

— قىزىقچىلىقنىڭ قىزىقى تېخى كېيىن باشلىنىپتۇ، دېمەمسىز؟

— يەنە نېمە ئىش بوپتۇدەك؟

— مەشھۇرى ھايات ۋاقتىدا بار دۇنياسىنى سەرپ قىلىپ ئۆزى ئۈچۈن كاتتا بىر قەبرە ياسىتىپ، قەبرە ئەتراپىغا تۈنەكخانا، ئىستىقامەت ئۆيلىرىنى سالدۇرۇپ، تېخى ئۇ يەرگە نەچچە يىللارغا يەتكۈدەك ئوزۇق-تۈلۈكلەرنىمۇ توپلاپ قويۇپ، ناھايىتىمۇ خاتىرجەم كۆز يۇمغانىكەن. مەشھۇرى ئۆلگەندىن كېيىن، بۇ يەر ئۇزۇن

يىللارغىچە سوپى، ئىشان، مۇساپىر، دەرۋىش ۋە ئاشىقلارنىڭ قورساق باقىدىغان جايغا ئايلىنىپ قالغان، دېيىشىدۇ. مەشھۇرنىڭ «مەغپىرخوجا» دېگەن ئىسمىنىڭ ئاخىرىغا «ئاشىقلارنىڭ دوستى» دېگەن گەپنىڭ قېتىلىپ قالغىنىمۇ شۇنىڭدىن بولسا كېرەك. بۇ ئادەملەر بۇ يەرگە توپلىشىۋېلىپ، مەشھۇرى ھايات ۋاقتىدا زادى قانداق رەڭلىك سەللە يۆگىگەن؟ دېگەن مەسىلىنى ھەل قىلالماي توختىماي دەتالاش قىلىدىكەن. مەشھۇرى ئاق سەللە يۆگەيتتى، دېگەنلەر ئۇنىڭ قەبرىسىگە ئاق تۇغ قادايدىكەن؛ مەشھۇرى قارا سەللە يۆگىگەن، دېگەنلەر قارا تۇغ تىكىدىكەن. شۇنداق قىلىپ، ھەر كىم ئۆزى پەرەز قىلغان رەڭدىكى تۇغنى قاداپ قەبرىنىڭ ئۈستىنى ئالىيىشىل لاتا - پۇتايىلەن كۆمۈۋېتىدىكەن. بۇ مازارنىڭ شەيخلىرى مازارغا ھەر تەرەپتىن كېلىپ تۇرىدىغان ئەزىز، سەدىقلىرىنىڭ تېخىمۇ كۆپ بولۇشىنى كۆزلەپ، بۇ كاتتا قەبرىدە ياتقان زاتنىڭ ھەقىقىي ئەۋلىيا ئىكەنلىكىنى ئىسپات قىلماقچى بولۇپ، جاۋغايلىرىدىن كۆۋۈك قايناپ كېتىدىكەن. بۇ گەپكە ئىشەنگەن قانچە ئىخلاسەنلەر قەبرىنى ئايلىنىپ «ھۇۋ» تارتىپ، قانچىسى ھوشىدىن كېتىپ يىقىلىپمۇ قالىدىكەن. . . ۋاقىت نېمىنى ئۇنتۇلدۇرمايدۇ، دەيسىز؟ يىللار ئۆتۈپ، بۇ قەبرىدە زادى كىمنىڭ ياتقانلىقى ئۇنتۇلۇپ، بۇ يەر ئادەتتىكى ئادەملەرنىڭ تۇغ تىكىپ، تاۋاپ قىلىدىغان بىر جايغا ئايلىنىپ قاپتۇ. يەنە بىر يىللارغا كەلگەندە، قەدىمكى خانلارنىڭ قەبرىلىرىگە كۆمۈلگەن مال - دۇنيالارنى ئاكتۇرىدىغان قەبرە ئوغرىلىرى بۇ قەبرىنى ئېچىپ قارىسا،

يوغان بىر تاشتىن باشقا ھېچنەمە چىقمايتۇردىك، ئەگەر كىتابنىڭ
 — مانا قىزىق، مەشھۇرنىڭ جەستىنىڭ نەگە كىتابتىنمۇ؟
 — مەشھۇرنى يۇيۇپ تاۋۇتقا سالغاندا، ئۇ ئۆزىنىڭ
 ئورنىغا ئاشۇ تاشنى ئالماشتۇرۇپ قويۇپ، ئۆزى
 ھىجايغان پىتى ئۆلۈمگە كەلگەن جامائەتنىڭ ئارىسىغا
 قېتىلىپ كەتكەنمىش. بەلكىم ئۇ باشقىلار ئۇنىڭ ھېلىقى
 ئېغىرلىشىپ كەتكەن تاۋۇتىنى كۆتۈرەلمەي
 ھەپلىشىۋاتقاندا، مەسخىرە كۈلكىسىنى كۈلۈپ بىر چەتتە
 قاراپ تۇرغان بولۇشىمۇ مۇمكىن. ھېلىقى كىتابنىڭ
 مۇئەللىپىنىڭ يېزىشىچە، مەشھۇرى ھېلىمۇ بىزنىڭ
 ئارىمىزدا غايىۋانە ياشاپ يۈرەرمىش. شۇڭا بىزگە مۇنداق
 سەللىسىنىڭ رەڭگىنى جاھانغا بېقىپ ئۆزگەرتىپ
 تۇرىدىغان ئادەملەر مەھر زامان، مەھر ماكاندا ئوچراپ
 تۇرغۇدەك. ھېلىقى پىلىپپىن تەرىپىدە ئىزاھ رەھبەتتە
 لىتالغا، پىپاغا، رىنىشقا، پىپا، ئۇمىت ئىلىملىقەمە
 رىنىشلىكتە لىياغە رىقىقەمە ئىلىن ئىلىملىقەمە
 پىلىقە ئىلىملىقەمە 2000-يىلى فېۋرال، ئۇرۇمچى، لىپسى
 رىنىشلىكتە ئىلىملىقەمە ئىلىملىقەمە ئىلىملىقەمە
 رىنىشلىكتە رىنىشلىكتە، پىپىك «ئۇمە» پىپىك رىنىشلىكتە
 رىنىشلىكتە ئىلىملىقەمە. . . ئىلىملىقەمە ئىلىملىقەمە پىپىك
 رىنىشلىكتە پىپىك، پىپىك رىنىشلىكتە، ئىلىملىقەمە
 رىنىشلىكتە پىپىك، پىپىك رىنىشلىكتە ئىلىملىقەمە
 لىيىلە پىپىك رىنىشلىكتە پىپىك، پىپىك رىنىشلىكتە
 رىنىشلىكتە، مەشھۇر لىيىلە پىپىك، پىپىك رىنىشلىكتە
 رىنىشلىكتە، — رىنىشلىكتە ئىلىملىقەمە ئىلىملىقەمە
 لىيىلە پىپىك رىنىشلىكتە پىپىك رىنىشلىكتە

سوزۇلۇپ يېتىۋىدى، پۇت - قوللىرى ئارام ئېلىپ
خۇشياققاندەك بولدى.

«بىر ھېسابتا تىرىكچىلىكنىڭ غېمى، جاھاننىڭ
غۇۋاسىدىن خالىي مۇشۇ يەرمۇ تىنچكەن، — دەپ ئويلىدى
قۇناخۇن نەم توپا پۇراپ تۇرغان، سالقىن ئىچ گۆردە
يېتىپ، — بىردە راست، بىردە يالغان سۆزلەپ
ياشايدىكەنمىز، ياشايدىكەنمىز، ئاخىر كېلىدىغان پېرىمىز
مۇشۇكەنغۇ؟ . . . مانا ماۋۇ رەجەپئاخۇن «رەجەپ باي،
بولۇپ جاھانغا پاتماي قېلىۋىدى، ئاللاننىڭ قۇدرىتى ئالدىدا
ئۇمۇ چارىسىز كۆزنى يۇمدى. ھېلى جامائەت يۇيۇپ -
تازاپ ئۇنى مۇشۇ يەرگە ئېپكېلىدۇ. ئۇنىڭغا قارىغاندا
مېنىڭ ئۆلۈپ كېتىشىم قانچىلىك ئىشتى؟ يەتتە كەتمەن
توپا چۈشكەندىن باشلاپ، مۇنكىر - نەكىرلەر كىرىپ
سوئال - سوراقنى باشلايدۇ، دەيدۇ. باشلىسا باشلىمامدۇ،
قورققۇدەك نېمە گۇناھىم بار. «كىمسەن؟» دېسە،
«گۆرگار قۇناخۇن بولمەن، دەيمەن . . .»

شۇنداق خىياللار بىلەن قۇناخۇن كۆزىنىڭ ئۇيقوغا
كېتىپ قالغىنىنى سەزمىدى. بىر چاغدا غەلىتە
كېيىنگەن، قولغا كالتەك - توقماق تۇتقان مۇنكىر -
نەكىرلەر زەنجىر، كىشەن، يەنە قانداقتۇر ئەسۋابلىرىنى
شاراقتىنچە ئىچ گۆرگە كىرىپ كەلدى. «لائىلاھە
ئىللاللاھۇ مۇھەممەدۇن رەسۇلىللا! — دەپ ئىمان
ئېيتتى قۇناخۇن، — مەن چۈش كۆرۈۋاتمەنمۇ،
قانداق؟ . . .»

خوش، قۇناخۇن دېگەن سەن بولامسەن؟ — دېدى
سوراققا كىرگەنلەرنىڭ بىرى.

ن — شۇنداق، يانتاق مەھەللىدىكى گۆركار قۇناخۇن بولمىن.

خوش، قېنى، قىلغان گۇناھلىرىڭنى ئېيت! — مېنى ئالدىراپلا سوراق قىلىۋاتسىلەرغۇ دەيمەن؟ —

دېدى قۇناخۇن، — مەن تېخى ئۆلمىگەن تۇرسام. . . ئۆلىدىغان ئىش بولسا، ئەلۋەتتە ئاۋۋال بىر — ئىككى كۈن ئۆيدە ئورۇن تۇتۇپ يانتاق بولسام، بالىلىرىمنى ئەتراپىمغا يىغىپ چىرايلىق خوشلىشىپ، رازىلىقىمنى بەرگەن بولسام بولمايتتىمۇ؟ لىكەن نە؟ — بۇ ئىچ گۆردە نېمە لاپچىيىپ

ياتتىن؟ . . . ؟

پە — دەۋاتىمەنغۇ، ئۆزۈم بىر ئەزىمەس كەمبەغەل بولساممۇ، يانتاق مەھەللىدىكى گۆركار قۇناخۇن، دېسە مېنى بۇ ئەتراپتا تونۇمايدىغان ئادەم يوق. گۆر دېگەن كولاپ يەنە تىندۇرۇۋېتىدىغان نەرسە بولسىمۇ، يەنە ئىش دېگەننى ئۆزىنىڭ قائىدىسىگە توغرىلاپ قىلمىغان بىلەن بولمايدۇ. ھەر قېتىم گۆرنى كولاپ بولۇپ، بولىدۇ — بولمىدىمۇ، دەپ مۇشۇنداق ئىچىگە كىرىپ يېتىپ باقمىن. ماۋۇ رەجەپ باي دېگەن بىلەن ئانچە خۇشۇممۇ يوق. خۇشۇم يوق دەپ ئىشنى قولۇمنىڭ ئۈچىدا قىلسام بولمايدۇ — دە، ھاردۇق يېتىپ قالدۇم، ئىچ گۆرنى كۆرۈپ باقمىن، دەپ كىرىپ، كۆزۈم ئۇيقۇغا كېتىپ قاپتۇ.

ئۇ تەرەپلىرى بىلەن كارىمىز يوق. . . يۇقىرىدىن بىزگە: «بىر ئۆلۈك يەرلىكىگە قويۇلدى، بېرىپ سوراق قىلىڭلار!» دەپ پەرمان كەلدى. پەرماننى ئىجرا

قىلىنمىساق بولمايدۇ. قىلغان گۇناھلىرىڭنى بىلىمەن؟
 — ئەمدى، بەندىچىلىكتە كىم گۇناھتىن خالىماي
 بولالايدۇ؟ بەزى سەۋەنلىكلەرنى ئۆتكۈزۈشكە
 مەن...؟
 — تىلىڭنى چاپنىماي ئېنىق گەپ قىل! — دەيدى يەنە
 بىر سوراقچى، — پۇلى بارلارنىڭ گۆرىنى كەڭ، پۇلى
 يوقلارنىڭكىنى تار كولىغىنىڭچۇ؟ ياخشى يەرلەرگە: «بۇ
 يەردە قەبرە بار» دېگەننى قىلىپ، يالغاندىن توپا دۆۋىلەپ
 قويۇپ، پۇلنى جىق بەرگەن غوجاملارغا ئۆرە باھادا
 ساتقىنىڭچۇ؟ مۇساپىرلارنىڭ تۆت - بەشىنى ئۈستى -
 ئۈستىلەپ بىر گۆرگىلا كۆمۈۋەتكىنىڭچۇ؟ ... ئۆزۈڭچە
 قىلغان - ئەتكەنلىرىمنىڭ پەقەت سورىقى بولمايدۇ، دەپ
 قالغانىدىڭ؟
 — يا ئاللا، نېمە دەۋاتىدىغانسىلەر؟ شەھەرنىڭ
 گۆركارلىرىنى شۇنداق قىلىقلارنى قىلىدىكەن، دەپ
 ئاڭلىۋىدىم. بىزنىڭ بۇ يەردە يەر كەڭرى تۇرۇپتىغۇ...
 قۇناخۇن باياتىدىن بېرى چۈش كۆرۈۋاتاتتى. بارا -
 بارا چۈشىدىكى نەرسىلەرمۇ غۇۋالىشىپ، لايدەك ئېزىلىپ
 شۇنداق قاتتىق ئۇخلاپ كەتتىكى، جامائەتنىڭ تاۋۇتىنى
 كۆتۈرۈپ تۇپراق بېشىغا يېتىپ چىققىنىنى، گۆرنىڭ
 ئۈستىدىكى ۋارالڭ - چۈرۈڭ، زىغا - ئاۋازلىرىنىڭمۇ
 ھېچقايسىسىنى تۇيىمىدى.
 ئۆلگۈچى رەجەپ باي ئىدى. رەجەپ باينى مۇشۇ
 يۇرتنىڭ زومىگىرى دەپسىمۇ بولاتتى. ئۆز ۋاقتىدا ئۇ
 ئىشلەپچىقىرىش چوڭ ئەترىتىنىڭ باشلىقى بولۇپ،
 يۇرت سورىغان، ئەترەتنىڭ يەر - مۈلۈكلىرىنى

شەخسلەرگە تەقسىم قىلىپ بەرگەندە، ھوقۇقىغا تايىنىپ
 يەرنىڭ ئوبدىنىنى، ئات - ئۇلاغ، سايما نلارنىڭ
 سەرخىللىرىنى ئۇرۇق - تۇغقان، بالا - چاقىلىرىغا بۆلۈپ
 بېرىپ، تېزلا كۆتۈرۈلۈپ «رەجەپ دادۇيجان» دىن
 «رەجەپ باي» غا ئايلانغانىدى. ھازىر ئۇنىڭ تۈك تۈگمەن،
 ماي تارتىش، چىگىت ئايرىش زاۋۇتلىرى، شەھەردە ئاچقان
 دۇكانلىرى بار ئىدى. يۈز مولاپ يەر تېرىتتى.
 يۇقىرىدىن بېيىغان ئائىلىلەرنى زىيارەت قىلغىلى كەلگەنلەر
 ئۇدۇل ئۇنىڭ ئۆيىگە چۈشەتتى. «ھالال» ئەمگىكى بىلەن
 بېيىغانلارنىڭ ئولگىسىمۇ يەنە شۇ رەجەپ باي ئىدى.
 شۇڭا، بۇ ئەتراپتا ئۇنىڭ ئائىلە جەمەتىنىڭ دېگىنى دېگەن،
 قىلغىنى قىلغانىدى. ياراتقان ئىگەمنىڭ قۇدرىتى ئالدىدا
 رەجەپ بايىمۇ چارىسىز، مانا بۈگۈن تاۋۇتقا چۈشۈپ گۆرنىڭ
 ئاغزىغا كېلىپ تۇراتتى. نىسەنلەردە بىر قىلىپ
 جامائەت كولىنىپ تەييار بولغان گۆرنىڭ قېشىغا
 كېلىپ، تاۋۇتنى يەرگە قويۇشتى. ئىمام بىلەن يۇرت
 ئاقساقاللىرى نېرىغا سېلىنغان كىگىز ئۈستىدە
 ئولتۇرۇشتى. جامائەتنىڭ بىر قىسمى گۆرنىڭ بېشىغا
 دۈررىدە ئولتۇرۇپ تۆۋەنگە قاراشتى. گۆر چىرايلىق
 كولاغانىدى، نىسەنلەرنىڭ نىسەنلىرى
 نىسەنلەر - پاي، ماۋۇ يەرنىڭ توپىسى قالىتىس ئوبدان
 چىقىپتۇ - دە! - دېدى بىرەيلەپ ئاۋازىنى كۆتۈرۈپ
 خۇشامەت تەلەپپۇزىدا. چۈنكى رەجەپ باي ئۆلۈپ كەتكەن
 بىلەن، ئۇنىڭ ئۇرۇق - جەمەتى گۆرنىڭ ئەتراپىدا ھازىر
 بولۇپ تۇرۇشاتتى. نىسەنلەر نىسەنلەر
 رەھمەتلىك رەجەپ باي ئۆزىمۇ نىسەنلىك خالىس،

ئوبدان ئادەم ئەمەسمۇ!.. قېنى بۇ گۆرۈنەر؟ — دەپ
يەنە بىرەيلەن. — خۇشال، تەڭ، رەت.

پەقەت — ھاي قۇناخۇن! — دېگەن. — قۇناخۇن! —
ئەي، «پەقەت» قانداق كەتتە.

ئەي، نەچچە يىلەن ۋارقىراپ، تەرەپ — تەرەپكە يۈگۈرۈپ
گۆرۈنۈش ئىزدىگىلى تۇردى. قۇناخۇننىڭ ھېچ يەردە

قارىسى كۆرۈنمەيتتى. كەمەيگەن. — قۇناخۇن،
ئۆيگە كېتىپ قالغانمۇ نېمە بۇ ئادەم؟!

ئەستى، ئالدىرىغاندا ماۋۇ ئادەمنىڭ قىلغان
ئىشىنى! — دەپ قاتتىق تېرىكتى رەجەپ باينىڭ چوڭ

ئوغلى. ئۇ دادىسىغا قۇيۇپ قويغاندەك ئوخشايدىغان،
دوغىلاق، كۆتمەك بۇرۇت، چېقىر كۆز ئادەم ئىدى.

قېنى مەزىناخۇنۇم، ئۆزلىرى چۈشمەيدىلا، يەنە
ياشراق بىرەيلەن ياردەملەشسۇن. كۈن ئىسسىق، جامائەت

ساقلاپ قالدى، ئۆزىمىزلا قويۇۋېتەيلى، بۇ قانچىلىك
ئىشتى؟ — دەپ مۇپىسپىتلاردىن بىرى. — ئىش

تايماقتەك ئورۇق مەزىناخۇنۇم پەرىجىسىنى يېشىپ،
سەللىنىشىنى ئېلىپ، يېنىدا تۇرغان ياش بالغا تۇتقۇزۇپ

قويدى. «بىسىمىلاھىر رەھمانىر رەھىم!» دەپ ئورەككە
سىيرىلىپ چۈشتى. ئارقىدىن مۇشۇنداق دەپتە

ئىشلىرىغا ئانچە — مۇنچە ھە — پە دېيىشىپ يۈرىدىغان
بىرەيلەن مەزىناخۇنۇمنىڭ يېنىغا سەكرىدى. جامائەت:

— ھوي — ھوي، ئۇنداق ئەمەس، مۇنداق. —
باش ماۋۇ تەرەپتە! — دەپ چۇرقىرىشىپ،

ئاق كىگىزگە ئورالغان مېيىتىنى لەھەتكە سۇنۇپ بېرىشتى.
ئەستى، ماۋۇ قۇناخۇننىڭ قىلغان ئىشىنى

قارىمامدىغان، — دەپ پىچىرلىدى مەزىناخۇنۇمغا
 ياردەملىشىۋاتقان كىشى. رەھىمەت ئىشلىرىم
 — ھە، نېمە بولدى؟ — دەپ مەزىناخۇنۇم،
 قۇناڭكام كونا گۆرنىلا ئاچقان ئوخشىمامدۇ؟ . . .
 ئىچ گۆردە يەنە بىر جەسەت تۇرىدۇ. —
 — قۇناخۇن قېرىپ قالدى. توپىسى يۇمشاقراق،
 كولاشقا ئوڭاي، دەپ كونا گۆرنى ئاچسىمۇ ئاچقاندۇ، —
 دەپ مۇنداق ئىشلارنى جىق كۆرگەن مەزىناخۇنۇم، —
 ئەمدى باشقا گۆر كولايمىز، دېسەك، ئۇلگۈرەلمەيدى-
 مىز. شاۋ — شۇۋ قىلماي، كونا جەسەتنى نېرىراق
 ئىتتىرىپ قويۇپ قويۇۋەر. بۇ يەردە سېنىڭ — مېنىڭ
 دەيدىغان گەپ يوق. ئىچى خېلى كەڭ كۆرۈنىدىغۇ! . . .
 شۇنداق قىلىپ، ئۇلار ئۇخلاۋاتقان قۇناخۇننى
 نېرىراق ئىتتىرىپ قويۇپ، ئۇنىڭ يېنىغا رەجەپ باينىڭ
 مېيىتىنى قويۇپ، ئىچ گۆرنىڭ ئاغزىنى ئېتىپ قايتىپ
 چىقتى. يۇقىرىدا كەتمەن — گۈر جەكلىرىنى تۇتۇپ تەييار
 يولۇپ تۇرغان ياش بالىلار تەرەپ — تەرەپتىن توپا
 تاشلاپ، ھەش — پەش دېگۈچە تاش گۆرنىمۇ تىندۈرۈپ،
 ئۈستىگە توپا دۆۋىلەپ، قەلگە ئۈچۈن بىر نەچچە
 كېسەكنىمۇ تاشلاپ قويۇشتى. رەھىمەت ئىشلىرىم
 — بولدى، رەھمەت، ۋاقىتلىق شۇ بويىچە تۇرۇپ
 تۇرسۇن! — دەپ رەجەپ باينىڭ چوڭ ئوغلى، —
 ئاتامنىڭ يەتتە نەزىرىسىنى ئۆتكۈزۈپ، قىلىرىق
 نەزىرىسىگىچە بۇ يەرگە ھەيۋەتلىك بىر گۈمبەز قوپۇرمىز.
 — ھە، شۇنداق بولماي، — دېيىشتى بىر نەچچە يىلدىن، —
 رەجەپ باي كىچىك ئادەممۇ؟ يۇرتنىڭ ئاتىسى — دە!

كىمىز ئۈستىدە ئولتۇرغان مويىمىتلارنىڭ بىرى
 چىرايلىق قىرائەت قىلدى. جامائەت دۇئاغا تەڭ قۇل
 كۆتۈرۈپ، ئۆلگۈچىگە ئىمان تىلەپ تارقاشتى.
 بايا، تاش گۆرگە يەتتە كەتمەن توپا چۈشكەندىلا
 گۆرگە مۇنكىر - نەكىرلەر كىرىپ بولغانىدى. ئۇلار
 قاتارلىشىپ ياتقان ئىككى مېيىتىنى كۆرۈپ ھەيران
 بولۇشتى. قانداق دەپمۇ؟ نەكىرلەر قەيە
 — بۇ يەردە ئىككى مېيىت ياتىدىغۇ؟ — دەپدى ياشتا
 كىچىكرەك بىرى، — تېخى بىرنى كېپەنلەپتۇ، بىرنى
 كېپەنلەيمىلا كۆمۈۋېتىپتۇ! دېمەك ئىككى مېيىت
 — قېنى، قېنى، — دەپ ئېڭىشىپ قارىدى ياشتا
 چوڭراقى، — ھە، ھەيران قالغۇدەك ئىش يوق. بىر
 زامانلاردا، ۋاپادار خوتۇنلار ئۆلۈپ كەتكەن ئېرىدىن
 ئايرىلىپ قېلىشقا چىدىماي، ئېرى بىلەن بىللە گۆرگە
 تىرىكلا كىرىۋالدىغان ئىشلارمۇ بولىدىغان. شۇنداقراق
 بىر گەپمىكىن بۇ يا؟ — نەكىرلەر قەيە. نەكىر
 — قارىمىسەن، ھەر ئىككىلىسى ساقال - بۇرۇنى
 بار ئەر كىشى تۇرمامدۇ؟ — نەكىرلەر قەيە. نەكىر
 — سەن تېخى بۇ ئىشقا يېڭىدىن تەيىنلەندىڭ، —
 دەپدى ياشتا چوڭ سوراقچى، — مانا، مېنىڭ بۇ ۋەزىپىنى
 بەجا كەلتۈرۈۋاتقىنىمغا نەچچە يۈز يىل بولدى. بىر
 چاغلاردا، پادىشاھلار ياكى كائىناتتا بايلار ئۆلسە، ئۇ دۇنياغا
 بارغاندا بىللە خىزمىتىنى قىلىدۇ، تەدەپ يۈزلەپ
 چاكارلىرىنىمۇ قوشۇپ تىرىكلا كۆمۈۋېتىدىغان قائىدىلەر
 بولىدىغان. ھەي، ھەي، ئۇ دۇنيادىكى ئادەملەرنىڭ
 ئەخمەقلىقىنى بىر دەپمە. نەكىرلەر قەيە؟ نەكىرلەر قەيە.

— شۇنداقمۇ ئىشلار بولغانمۇ؟

— پاھ، بۇ ئادەم دېگىنىڭ ئازراقلا مەنەسپ، پۇل —

دۇنياغا ئېرىشىۋالسىلا شۇنچىلىك يوغىناپ كېتىشىدۇكى،

تېخى ئۇلارنىڭ ئارىسىدىن خۇدالىق دەۋاسى قىلغانلارمۇ

چىققان.

— يائىلا، نېمە دەيدىغانسەن؟

— شۇنداق. ئاقىۋەت بىر كۈنى بۇ يەرگە كەلگەندە،

ھەر قاندىقىنىڭ قىلمىشىدىن بىرمۇ بىر ھېساب بېرىدىغىنى

ھېچقايسىسىنىڭ خىيالىغا كىرىپ چىقمايدۇ.

— ئادەملەر ياشاۋاتقان ئاشۇ دۇنيا قانداقراق يەردۇ؟

بىر چىقىپ كۆرۈپ باققۇم بار ئىدى.

— ياشلىق قىلما، ئۇ ئارزۇ قىلىدىغان يەر ئەمەس.

بىر — بىرىنى ئالداۋاتقان، بىر — بىرىدىن

گۇمانلىنىۋاتقان، بىر — بىرىنى بوزەك قىلىۋاتقان،

كۆرەلمەسلىك، زومىگەرلىك، ئاچ كۆزلۈك... ئەيتاۋۇر

ئۇ يەردە يامان ئىشلارنىڭ ھەممىسى تېپىلىدۇ.

— ئاچ كۆزلۈك دېگەن نېمە ئۇ؟

— ياراتقان ئىگىم ئادەملەرنى سىناش ئۈچۈن ئۇلارغا

نەپىسى دېگەن بىر نېمىنى قوشۇپ بەرگەن. ئەنە شۇ

نەپىسنىڭ ئارقىسىغا كىرىپ، ئۇلار ھەممە ئەسكىلىكىنى

قىلىشىدۇ. ھەممىنى ئۈزۈملا يېسەم، دېيىشىدۇ. ئاچ

كۆزلۈك دېگەن شۇ... ئۇلارنىڭ ئىككىسىمۇ ئۇلارغا

— ماۋۇ ياتقان ئىككىسىنىڭ كېپەنلىگىنى

خوجايىنى، كىيىم — كېچىكى بىلەنلا ياتقىنى ئۇنىڭ

چاكىرى ئوخشىمايدۇ؟

— كېپەن بىلەن ياتقىنى بىر يۇرتنىڭ زومىگىرى.

ئۇنىڭ قانداق ئەسكىلىكلەرنى قىلغىنىنى مەلىسى سوراق قىلغاندا ئاڭلايسەن. ئۇنىڭغا قارىغاندا، مۇشۇ چاڭگىلى تۈزۈك كۆرۈنەمدۇ، نېمە؟

— بۈگۈن بۇ ئىككىسىنىڭ قايسىسىنى سوراق قىلىمىز؟ سوراق قىلىنىدىغان ئادەم بىر ئىدىغۇ؟

— شۇنى دەيمەن. توختا، بىر ئاۋۋال چىقىپ يوليورۇق سوراپ باقايلى.

مۇنكىر - نەكىرلەر دۇكۇرلىشىپ چىقىپ كېتىشى بىلەنلا رەجەپ باي لاپ قىلىپ كۆزىنى ئاچتى. بايا ئۇ سوراقچىلار زەنجىر - كىشەنلىرىنى شاراقىتىپ كىرگەن چاغدىلا ئېسىگە كېلىپ، ئۇلارنىڭ ھەممە گېپىنى ئاڭلاپ ياتقانىدى. «ھەي... ي، ئىش چاتاق!» دەپ ئويلىدى رەجەپ باي، - بۇ يەردىكىلەرنىڭ كۆز قارىشى ماڭا تازا ياخشى ئەمەستەك قىلىدۇ. ماۋۇ بالىلىرىم دېگەن ۋاپاسىزلارنىڭ مېنى قىپپالغاچ قىلىپ، ئەسكى ماتاغا يۆگەپلا كۆمۈپ قويۇشقىنىنى قارىمامدىغان، شۇ تاپتا تېخى ئۇلار مېنىمۇ ئۇتتۇپ، بەلكىم تېخى ئۆلۈپ كەتكىنىمگىمۇ خۇش بولۇشۇپ، مەندىن قالغان دۇنيالارنى بۆلۈشەلمەي بىر - بىرىنىڭ كانىيىنى سىقىشىۋاتقاندۇ!... ھېچ بولمىغاندا مېنى بىر ئون - يىگىرمە مىڭ كوي پۇل بىلەن قوشۇپ كۆمگەن بولسا، ماۋۇ سوراقچىلارغا ئازراق شوڭغۇتۇپ باقمايتتىم.

«...»

رەجەپ باي ئىككى قولى بىلەن يەرنى تىرەجەپ قوپۇپ ئولتۇردى. يېنىدا ياتقان ئادەمگە قاراپ: «ئەجەب بىزنىڭ مەھەللىدىكى گۆركار قۇناخۇنغا ئوخشايدىغان ئادەمكىنا بۇ!» دەپ

ھەيران بولدى. قۇناخۇنمۇ سەن؟! — دەپ ئوقۇدى ئۇ يېنىدىكى
 ئادەمنى. — قۇناخۇن ئويغىنىپ، يېنىدىكى كېپەنگە ئورنىلىپ
 ئولتۇرغان ئادەمنى كۆرۈپ چۆچۈپ كەتتى. —
 شۇنداق، ئۆزلىرى رەجەپ باي بولامدىلا؟ —
 سەن قاچان ئۆلۈپ كەتكەنتىڭ؟
 تازا ئېسىمدە يوق. سىلنىڭ گۈرلىرىنى كولاپ
 بولۇپ، قانداقراق بولدى؟ دەپ ئىچ گۆرگە كىرىپ
 سوزۇلۇپ يېتىپ باققىنىم ئېسىمدە. ئۆزۈممۇ ھېرىپ
 كېتىپتىكەنمەن، يېتىپ شۇنچىلىك راھەتلەندىم. سىلى
 بىللا، مومىيىم ئۆلۈپ كەتكىنىگە تۆت - بەش يىل
 بوپقالدى. شۇنىڭدىن بېرى يالغۇزلۇقتا ئۆلۈمنىلا
 ئويلايدىغان بوپقالغاندىم. ئىككى قىزىمنىڭ ئۇششاق
 بالىلىرى بار، ھەممىسى ئۆزىنىڭ ھەلەكچىلىكى بىلەن.
 بەزىدە ئاش - تاماق سېغىنىپ قالسام، ئۇلارنىڭ ئۆيلىرىگە
 بارىمەن. «شۇ كۈيۈغۇللارنىڭ كۆزىگە سەت كۆرۈنمەيلا»
 دەپ يەنە قايتىپ كېلىمەن. بىر قورساققىمى، دەپ كىم
 ئۆلسە شۇنىڭ گۈرنى كولاپ، شۇمۇ كۈنمۇ؟ ئۇنىڭدىن
 كۆرە تىرىكچىلىكنىڭ غېمىدىن خالاس بولۇپ ئۆلۈپ
 كەتكەنمۇ ياخشىكەن، دەپ ئويلاپ، يېتىپلا خۇداغا ئەرزم
 يېتىپ، ئۆلۈپ كەتكەن ئوخشايمەن.
 قاچان؟
 «قاچان ئۆلۈپ كەتكىنىم تازا ئېسىمدە يوق. شۇ
 سىلنىڭ گۈرلىرىنى كولاپ بولۇپلا...»
 مېنىڭ گۈرۈم قايسى؟

— مۇشۇ گۆر سىلىنىڭ بولمامدىن قارىسىلا،
نېمىدېگەن ئازادە كولاپتىمەن. نىيەتلىرى خالىسى بولغاچقا
توپسىمۇ يۇمشاق، ئوبدان چىقتى. ئىككىمىز كەڭ
كۈشادە يېتىپ، يەنە بىر مۇنچە يەر ئېشىپ قاپتۇ.
— ئەمەس، سېنىڭ گۆرۈڭ قېنى؟

— مېنىڭ گۆرۈم . . . راست، مېنىڭ گۆرۈم
قېنى؟ . . . جامائەت مېنىڭ ئۆلۈپ كەتكىنىمنى تېخى
بىلگۈدەك بولمىدى - دە! خەۋەر تاپقان بولسا، مېنىڭ
گۆرۈمۈمۇ تەييار بولار ئىدى.
— چىقە، ئۆزۈڭنىڭ گۆرىگە چىقىپ يات! — دەپ
ۋارقىرىدى رەجەپ باي، ئاچچىقىدىن ئۇنىڭ گۈرەن
تومۇرلىرى كۆپۈپ كەتكەنىدى.

— رەجەپ باي، — دەپ قۇناخۇن يېلىنىش ئاھاڭىدا، —
بۇ دېگەن باشقا بىر دۇنيا، سېنىڭ - مېنىڭ دېيىشىدىغان
يەر ئەمەس. ئاۋۇ نەچچە مو يېرىمنى سىلى ئۆزلىرىنىڭ
يەرلىرىگە قېتىۋالغاندىمۇ مەن گەپ قىلمىغانمۇ؟ . . .
ئىككىمىز بۇ يەردە گۆڭۈر - مۇڭۇر مۇڭدۇش ياتساق،
سىلىڭمۇ ياخشى ئەمەسمۇ؟

— نېمە دەۋاتىسەن!؟ مەن سەندەك يالاڭتۇش بىلەن
بىر گۆردە ياتامتىم! . . .
رەجەپ باي ئىچىدە: «ھېلى ھېلىقى سوراقچىلار
يېنىپ كېلىپ سوراقنى باشلىغىلى تۇرسا، قىلغان -
ئەتكەنلىرىم چۇۋۇلۇپ چىقىپ، ماۋۇ قۇناخۇن دېگەن
قوڭالتاقنىڭ ئالدىدا يۈزۈم تۆكۈلۈپ كېتەرمۇ؟»
دېگەنلەرنى ئويلاۋاتاتتى. ئۇنىڭ ئۈستىگە بۇ گۆر رەجەپ
باينىڭ پۇلى بىلەن كولانغان تۇرسا، ئىنىساپ قىلسا،

بالا - چاقىلىرى ئەتە - ئۆگۈن ئۇنىڭ قەبرىسى ئۈستىدە
ئېگىز گۈمبەزمۇ قوپۇرۇشۇر. بۇ قۇناخۇن دېگەن بىر
تەيىن خەجلىمەي، غىپىدە بۇ گۈرگە كىرىپ يېتىۋالسا،
پايدا ئۇنىڭغىلا بولمامدۇ؟ رەجەپ باي ئۆمرىدە مۇنداق
زىيانغا دەسسەپ باققان ئەمەس. دەپ رەجەپ باي ئۆمرىدە مۇنداق
- چىق دېدىم، چىق! - دەپ قوغلىدى ئۇ

قۇناخۇننى. قۇناخۇننى ئېلىپ كەتتىمەن دەپ رەجەپ باي ئۆمرىدە مۇنداق
قۇناخۇن ئەتراپىنى سىپاشتۇرۇۋىدى، ھېلىمۇ ئىچ
گۆرنى كولايدىغاندا ئىشلىتىدىغان كالتە ساپلىق گۈرجىكى
يېنىدا تۇرۇپتۇ. گۈرجەك بىلەن رەجەپ باينىڭ بېشىغا
بىرنى سالايمۇ دېدى، يەنە ئۆزىگە ھاي بەردى. قۇناخۇن
بەستى يوغان بولغان بىلەن، ئۆمرىدە بىرسى بىلەن سەن - پەن
دەپىشىمگەن ياۋاش ئادەم ئىدى. دەردىنى ئىچىگە يۇتۇپ،
گۈرجەك بىلەن توپىلارنى ئۇياق - بۇياققا تارتىپ بىر
نېمىلەرنى قىلىپ، مىڭ مۇشەققەتتە ئۆمىلەپ گۆردىن
چىقىۋالدى. نامازدىگەر ۋاقتى بوپقالغان بولۇپ، تېخى
قۇياش كۆكتە پارلاپ تۇراتتى. قۇناخۇن قاراڭغۇ گۆردىن
چىقىپ، كۆزىنى ئاچالماي بىردەم يېتىپ قالدى.
قەيەرلەردىنۇر كاككۇنىڭ «كاككۇك - كاككۇك» قىلىپ
سايىغان غېرىب ئاۋازى كېلەتتى... قۇناخۇن بىر ئازدىن
كېيىن ئورنىدىن تۇرۇپ، قەبرىنىڭ بۇزۇلغان،
ئولتۇرۇشقان يەرلىرىنىڭ توپىسىنى تۈزەپ، چاپان -
چارلىرىنى قېقىپ ئۆيىگە قاراپ ماڭدى. قۇناخۇننى قېقىپ ئۆيىگە قاراپ ماڭدى
قۇناخۇن قەبرىستانلىقتىن چىقىپ بىر ئېرىقنىڭ
بويناغا يېتىپ كەلدى. مۇزدەك سۇدا يۈزىنى يۇيۇپ،
چاپىنىڭ پېشىغا ئېرتتى. دە، ئېرىقتىن سەكرەپ ئۆتۈپ

چوڭ يولغا چىقتى. «توۋا، رەجەپ باي دېگەننىڭ دەستىدە ئارامخۇدا ئۆلۈۋالغىلىمۇ بولمىدى! . . .» دېگەن خىياللار بىلەن كېتىپ باراتتى، ئالدىغا بىرنەچچە يىلەن ئۇچرىدى. — قۇناخۇن، بايا نەگە يوقاپ كەتتىڭلار؟ — دېدى ئۇلارنىڭ ئارسىدىكى بىرى، — جامائەت سېلىنى ئىزدەپ — قاچان؟

— بايا، رەجەپ باينى يەرلىكىدە قويدىغان چاغدا رەجەپ بايمۇ ئادەممۇ؟ — دېدى قۇناخۇن.

— نېمە؟! — دەپ تېڭىرقاپ قېلىشتى ھېلىقىلار. رەجەپ باي ئۆلگەن بىلەن ئۇنىڭ ئۇرۇق - جەمەتى تېخى تىبار - دە! بۇ يۇرت زومىگىرىنى بىر ئادەمنىڭ يېتىنىپ بىرىنچى قېتىم ئوچۇق - ئاشكارا تىللىشى ئىدى. ئۇنىڭ ئۈستىگە بۇ گەپ مەھەللىدىكى ئەڭ ياۋاش قۇناخۇننىڭ ئاغزىدىن چىقىۋاتتى. رەجەپ باي بىلەن ئاداۋىتىڭلار بار ئوخشىمايدۇ؟ . . . شۇڭا، بايام گۆرنى كولاپ قويۇپلا قېچىپتىكەنسىلەر - دە! . . . قۇناخۇن «ھە» دەپ قويۇپلا يولغا مېڭىۋەردى.

قۇناخۇن ئۆيىگە كەلگەندە، ئۇيقۇسىدىن تولۇق ئويغىنىپ ئېسىغا كەلگەندەك بولدى. چاي قاينىتىلىپ ئىچىشمۇ خۇشياقماي، پېشىغا بىر سامان تەككىيىنى قويۇپ، سۈپىنىڭ ئۈستىدە يېتىپلا يەنە خيالغا كەتتى. «دېمەككى، مەن رەجەپ باينىڭ گۆرنى كولاپ بولۇپلا شۇ يەردە ھېرىپ، ئۆلۈكتەك ئۇخلاپ كېتىپتىمەن - دە؟ . . . مەن

تېخى ئۆزۈمنى ئۆلۈپ كەتكەن ئوخشايمن، دەپ قاپتىمەن. ئۇنداقتا، رەجەپ باينىڭ كېپەننى بېيىنىپ ئولتۇرۇپ گەپ قىلغىنى، رەجەپ باي بىلەن پاراڭلىشىپ كەتكەنلىرىم، باينىڭ مېنى قوغلاپ چىقارغانلىرى قانداق ئىش بويىچە تىتى؟... توۋا، ئۇ دۇنياغا بىر بېرىپ قايتىپ كەلدىمۇ، قانداق!»

بۇ ئىش مۇشۇ يەردە توختاپ قالسىمۇ بولاتتى. لېكىن زە، پۇلى، ھوقۇقى بار خوجاملارغا تەخسىكەشلىك قىلىپ، كۆزىگە ياخشى كۆرۈنۈشنىڭ پۇرسىتىنى ئىزدەپ يۈرىدىغانلارمۇ ئاز ئەمەس. قۇناخۇنىڭ قەبرىستانلىقتىن قايتىپ كېلىۋېتىپ، ئالدىغا ئۇچرىغانلارغا: «رەجەپ بايمۇ ئادەممۇ!» دەپ سالغان بىر ئېغىز گېپىنى كىمدۇر بىرى رەجەپ باينىڭ چوڭ ئوغلىغا ئېقىتماي - تېمىتماي يەتكۈزۈپ باردى. بۇ گەپنى ئاڭلاپ رەجەپ باينىڭ ئوغلى ئولتۇرالماي قالدى. «بايا بۇ قېرىنىڭ دادامنىڭ يەرلىكىنى كولاپ قويۇپلا يوقاپ كەتكىنىدە بىر گەپ باركەن - دە؟!... قېنى، دادام ئۇ ئوغرىغا نېمە يامانلىق قىلغانكى، بېرىپ بىر سوراپ باقاي» دەپ ئاچچىقىدا گۈرسۈلدەپ دەسسگىنىچە قۇناخۇنىڭ دەرۋازىسى ئالدىغا كېلىپ توختىدى.

— قۇناخۇن، ھاي قۇناخۇن!

رەجەپ باينىڭ چوڭ ئوغلىنىڭ بوي - تۇرقى، ئاۋازلىرىغىچە دادىسىغا ئوخشاپ كېتەتتى. بىر زامانلاردا رەجەپ باي «رەجەپ دادۇيچاڭ» بولۇپ تۇرغان چاغلاردا ئۇ مەھەللىنىڭ ئوتتۇرىسىدىكى مەيداندا تۇرۇۋېلىپ، ئاشۇنداق ئەلپازدا ۋارقىراپ، ئەزالارنى ئىت - ئېشەكنى

ھەيدىگەندەك ھەيدەپ ئىشقا ئاچقىدىغان شۇ تاپسىمۇ
قۇناخۇننىڭ قۇلقىغا رەجەپ باي دەرۋازىنىڭ ئالدىغا
كېلىپ ۋارقىراۋاتقاندەك ئاڭلىنىپ كەتتى.

«يا ئاللا! — دەپ ئىتتىك بېشىنى كۆتۈرۈپ ئولتۇرۇپ

قالدى قۇناخۇن، — رەجەپ باينىڭ ئاۋازىغۇ بۇ! . . . رەجەپ

بايىمۇ گۆردىن قايتىپ چىقىمۇ، قانداق؟ . . . قايتىپ چىققان

بولسا ئۆيىگە بارماي، مېنىڭ دەرۋازام ئالدىدا نېمە

ۋارقىرايدىغاندۇ؟ . . . بوپتۇ، گۆردە بىللە ياتساقمۇ

ياتايلى، دەپ چاقىرغىلى كەلدىمۇ يا؟ يا ھېلىقى

سوراقچىلار: «پېنىڭدىكى ئادەم قېنى؟ نېمە دەپ ئۇنى

قوغلاپ چىقىرىۋېتىسەن؟ ماڭا بېرىپ تېپىپ كەل!»

دەپ ئەۋەتتىمۇ؟ . . . ئەمدى ھەرگىزمۇ رەجەپ باي بىلەن

بىر گۆردە ياتماسەن. . .»

— ھوي قۇناخۇن!

قۇناخۇن چاچراپ ئورنىدىن تۇرۇپ ئىشك ئالدىغا

چىقىپ، رەجەپ باينىڭ دەرۋازا ئالدىدا تۇرغان چوڭ

ئوغلنى كۆردى.

— خوش ئۇكام، خىزمەت بارمىدى؟

— قۇلقىڭ پاڭما ۋاي سېنىڭ!؟

— كۆزۈم ئازراق ئۇيقۇغا كېتىپ قاپتىكەن. ئۆيگە

كىرسىلە.

— ئۆيۈڭگە كىرمەيمەن. مەيەرگە چىققە، سورايدىغان

گەپ بارتى.

قۇناخۇن دەرۋازا ئالدىغا چىقتى.

— دادام بىلەن نېمە ئاداۋىتنىڭ بازى؟

— ھېچ.

— دادامنى يەرلىكىدە قويدىغان چاغدا يەرلىكىنى
كولاپ قويۇپلا قېچىپ كېتىپسەن. يەنە جامائەت بىر
نېمىلەرنى قىلىپ دەپنە قىلدۇق. گۆر كولىغان پۇلۇمنى
بەرمەيدۇ، دەپ ئويلاپ قالدىڭمۇ يا؟
— يوقسۇ، مەن ھەر قايسىلىرىدىن ھەق تەلەپ
قىلاتتىممۇ...

— يولدا ئۇچرىغاندا ئادەمگە «رەجەپ بايمۇ ئادەممۇ!»
دەپ يۈرۈپسەن. دادامنى يەرلىكىدە قويۇپ بىر كۈنمۇ
بولماي نېمە ئاھانەت بۇ؟... ئۆزۈڭچە: رەجەپ باي
ئۆلدى، ئەمدى بۇ يۇرتنى سورايدىغان ئادەم قالمايدى، دەپ
ئويلاپ قالغان ئوخشىماسەن؟

— يوقسۇ، دادىلىرىنىڭ ئورنىدا ھەر قايسىلىرى
مۇشۇ يۇرتنىڭ ئاتىسى.

— ئەمىسە، رەجەپ بايمۇ ئادەممۇ، دېگىنىڭ نېمە
گەپ ئۇ؟

— كىمگە شۇنداق دەپتىمەن؟ ھېچ ئېسىمدە يوقا!
— خۇپسەنلىك قىلما ئوغرى. بۇ گەپنى سەن بىر
ئەمەس، بىر قانچە ئادەمنىڭ ئالدىدا دەپسەن. ئېيتە، دادام
ساڭا نېمە يامانلىق قىلغان؟

قۇناخۇن شۇ گەپنى ئۆزىنىڭ نېمە ئۈچۈن دەپ
سالغانلىقىنى ئوبدانراق چۈشەندۈرۈپ قويىمىسا، ئۆزىگە بۇ
يۇرتتا كۈن يوقلۇقىنى چۈشەندى.

— ماڭا قارىسىلا، ئۇكام، — دېدى ئۇ، — بۇ ئىشنى
سېلى خانغا چۈشىنىپ قالمىسىلا. بۇ يۇرتتا بىز ھەر
قايسىلىرىنىڭ خىزمىتىنى قىلماي كىمنىڭ خىزمىتىنى
قىلىمىز. يەرلىكىنى كولاپ بولۇپ، ئىچ گۆر قانداقراق

كولانغاندۇ، كۆرۈپ باقاي دەپ ئىچىمگە كىردىم.
دادىلىرىدەك كاتتا ئادەمنىڭ يەرلىكىنى ئۇنىڭ ئۈچىدىلا
كولاپ قويغان بىلەن بولاتتى؟ . . . ئىچ گۆرگە كىرىپ،
ئۆزۈم سوزۇلۇپ يېتىپ كۆرۈپ باقتىم. توۋا، ئىمە
غەپلەت باستىكىن بىلىدىم، سوزۇلۇپ يېتىپلا ئۇخلاپ
كېتىپتىمەن. جامائەتنىڭ قەبرىستانلىققا يېتىپ
چىققىنىنى، دادىلىرىنى يېنىمغا قويۇپ، يەرلىكىنى
كۆمۈپ كېتىپ قالغىنىنىمۇ تۇيماپتىمەن. بىر چاغدا
بىرسى مېنى ئوقۇيدۇ، كۆزۈمنى ئاچسام، دادىلىرى ئاپئاق
كېپەننى يېپىنىپ يېنىمدا ئولتۇرۇپتۇ. . . .

— ئاكا ھوي، سەن نەنىڭ گېپىنى قىلىۋاتسەن؟
— دەۋاتىمەنغۇ، ئىچ گۆرنى كۆرۈپ باقاي دەپ
كىرىپ، سوزۇلۇپ يېتىپ ئۇخلاپلا كېتىپتىمەن. جامائەت
دادىلىرىنى مېنىڭ يېنىمغا قويۇپ، كۆمۈۋېتىپ كېتىپ
قاپتۇ. . . گېپىمنى بۆلمىسە، مەن قېرى ئادەم ھېلىلا
قىلىۋاتقان گېپىمدىن ئېزىپ كېتىمەن. . . ئەجەب بۇ
تالدىلا تۇرۇپ قالدۇقا؟ ھويلىغا كىرسە، ھويلىدا
پاراڭلىشايتتى. بۇ گەپلەرنىڭ سىلىگە پايدىلىق تەرەپلىرى
ئاخىرىدا چىقىدۇ.

قۇناخۇن رەجەپ باينىڭ ئوغلىنى ھويلىغا باشلاپ
كىرىپ، ئوتۇن كەسلەيدىغان كۆتەكنىڭ ئۈستىنى پۈۋەلەپ،
چاپىنىنىڭ يېڭى بىلەن سۈرتۈۋېتىپ:

— مانا، مانا، مەيەرگە كەلسەنلەر ئۇكام، — دەپ
كۆتەكنىڭ ئۈستىدە ئولتۇرغۇزۇپ قويۇپ سۆزىنى داۋام
قىلدى. شۇ تاپتا ئۇ رەجەپ بايىمۇ ئادەممۇ؟ دەپ سالغان
گېپىنى قانداق يوپۇتۇشنى بىلمەي خىيالغا كەلگەننى

سۆزلەۋاتتى، — نېمە دەۋاتتېم؟ . . . ھە، كۆزۈمنى
ئاچسام، دادىلىرى يېنىمدا ئاپئاق كېپەننى يېپىنىپ
ئولتۇرۇپتۇ.

— قۇناخۇنۇ سەن؟ — دېدى.

— شۇنداق! — دېدىم.

— سەن بۇيەردە نېمىگە ياتسەن؟ — دېدى.

— ئۆلگەن ئوخشايمن، — دېدىم.

خۇددى بىر يۇرتتىن يىراق بىر يۇرتقا بېرىپ قالغان

ئادەملەر ئۇچرىشىپ قالسا، بىر — بىرىنىڭ كۆزىگە

ئىسسىق كۆرۈنۈپ كەتكەندەك، دادىلىرى ئىككىمىز

قۇچاقلىشىپ كەتتۇق. بىر چاغدا تاشگۆر تاراق — تۇرۇق

قىلىپ قالدى. دادىلىرى ئىككىمىز چاندۇرماي سوزۇلۇپ

يېتىۋالدۇق. ئىچ گۆرگە بىر نەرسىلىرىنى شاراقىتىپ

مۇنكىر — نەكىرلەر كىرىپ كەلدى. پەممىچە ئۇلار

ئىككىدەك قىلاتتى. . . .

رەجەپ باينىڭ ئوغلى بۇ گەپلەرنى ئاڭلاپ تېغىرقاپلا

قالدى. يالغان گەپمىكىن دېسە، قۇناخۇننىڭ چىرايى

شۇنچىلىك مۇلايىم، قىلغان سۆزىگە كىشىنىڭ گۇمان

قىلغۇسى كەلمەيتتى.

— شۇنداق قىلىپ ئىچ گۆرگە مۇنكىر — نەكىرلەر

دۇكۇرلىشىپ كىرىپ كەلدى، — دەپ سۆزىنى داۋام

قىلىۋاتتى قۇناخۇن، — دادىلىرىنى سوراق قىلىش

باشلاندى. ھەممىنى ئاڭلاپ ياتىمەن، كۆزۈمنى

ئاچالمايمەن. ئۇلارنىڭ ئاۋازى ھېلىمۇ قۇلىقىمدىلا

تۇرۇپتۇ.

— خوش، نېمە ئادەم سەن؟ — دەپ سورىدى

سوراقچىلارنىڭ بىرى دادىلىرىدىن.

— رەجەپ باي بولمىدىن، ئەلەمدۇنلا مۇسۇلمان.

مەن! — دەپ دادىلىرى ناھايىتى تەمكىن جاۋاب بەردى.

ئىچ گۆرنىڭ ئىچى جاراڭلاپ كەتتى. «كاتتا ئادەم دېگەننىڭ

ئاۋازى ھەرقانداق يەردە ياڭراق چىقىدىكەن — ھە!» دەپ قالدىم.

— ھە، قېنى، قىلغان گۇناھلىرىڭنى سۆزلە! —

دېدى سوراقچىلار.

ئوكام، ئۆيەردە ھەرگىز يالغان گەپ قىلغىلى

بولمايدۇ — دە. دادىلىرى قىلغان — ئەتكەن گۇناھلىق

ئىشلىرىنى بىر — بىرلەپ سۆزلىگىلى تۇردى. ئۆز ۋاقتىدا

كوللېكتىپنىڭ خامىنىدىن ئوغرىلاپ سېتىۋەتكەن نەچچە

توننا بۇغداي، نەچچە توننا قوناق، ئاپەتتە ئۆلدى، دەپ ھېسابقا

كىرگۈزۈپ سويۇپ يەۋەتكەن نەچچە تۇياق مال... بالا —

چاقىسىنى سۇ پۇلى، يەر پۇلى، توك پۇلى يىغىدىغان

ئىشلارغا قويۇپ، خەقنى قانداق قاقتى — سوقتى

قىلغانلىرى... ھارام بىلەن ھالانى ئايرىماي مال —

دۇنيا يىغىپ قانداق باي بولغانلىقى، كىملىرىگە قانچە پارە

بەرگەنلىكى... ئەيتاۋۇر، جىمى ئىش چۇۋۇلۇپ

چىققىلى تۇردى...

قۇناخۇننىڭ سۆزلەۋانقىنى رەجەپ باينىڭ ھەممە ئادەم

بىلىدىغان ئەسكىلىكلەرنىڭ بىر قىسمىلا ئىدى. لېكىن،

ھازىرغىچە ھېچكىم ئېغىز ئېچىپ بۇ ئىشلار توغرىسىدا بىر

نېمە دېيەلمىگەچكە، رەجەپ باي ئائىلىسىدىكىلەر «دېھقان

دېگەن شۇنداق گول خەق، قىلغان — ئەتكەنلىرىمىزنى

ھېچكىم بىلمەيدۇ» دەپ ئويلىشاتتى. رەجەپ باينىڭ ئوغلى

بۇ گەپلەرنى قۇناخۇننىڭ ئاغزىدىن ئاڭلاپ كۆزلىرى

پارقىراپلا قالدى. — نېمانداق ئۇزۇن گەپ بۇ؟ — دېدى ئۇ تاقتە قىلالماي، — گەپنى تولا يورغىلاتماي، مەن سورىغان سۆزگىلا جاۋاب بېرە. زادى سېنىڭ دادام بىلەن نېمە ئاداۋىتىڭ بارتى؟

قۇناخۇن ئۆزىنىڭ نېمە بولغانلىقىنى ئۆزىمۇ بىلەلمەي، توختىماي سۆزلەۋەردى.

— يەنە دادىلىرى ئۇكام، نىكاھلىق — نىكاھسىز خوتۇنلىرى، ئۇلاردىن تۇغۇلغان ھالال — ھارام بالىلىرى، مال — مۈلكىنىڭ مىراس ھەققى دېگەندەك ئىشلار توغرىسىدىمۇ كۆپ سۆزلەپ كەتتى.

— ھە، مىراس توغرىسىدا نېمە دېدى؟

— شۇ گەپلەرنى مەنمۇ تازا ئېنىق ئاڭلىيالمىدىم. ھېلىقى خوتۇنلار توغرىسىدىكى گەپلەرگە كەلگەندىلا دادىلىرىنىڭ بايىقى جاراڭلاپ تۇرىدىغان ئاۋازى پەسلەپ، دېمى ئىچىگە چۈشۈپلا كەتتى. سوراقچىلارنىڭ بىرى ھەدەپ سوراق سوراۋاتىدۇ، شىرت — شىرت قىلغان ئاۋازمۇ بار، ھەقىچان يەنە بىرى بولۇنغان گەپ — سۆزلەرنى خەتلەپ تۇرۇۋاتسا كېرەك. كۆزۈمنى يوغانراق ئېچىپ، سوراقچىلارنىڭ رەڭگى — رۇخسارنى بىر كۆرۈۋالاي دەيمەن، خۇدانىڭ قۇدرىتى بىلەن بىرسى قاپقىمغا تاش ئېسىپ قويغاندەك زادىلا كۆزۈمنى ئاچالمايمەن...

ئەمدى ئۇكام، سىلى دېگەن بالا. ئۇ يەردە بولۇنغان گەپ — سۆزلەرنىڭ ھەممىسىنى سىلىگە دەپ ئولتۇرغىلى بولمايدۇ، كۆرگەنلا ئادەمگە سۆزلىگىلى تېخىمۇ بولمايدۇ. بۇ گۇناھلىق ئالەمدە گۇناھسىز كىم بار؟ قۇچاقتىكى بوۋاقمۇ

بەزىدە ئانىسىنىڭ ئەمچىكىنى چىشلەپ سالىدۇ. . . گۆردىن قايتىپ چىقىپ، يولدا: «خۇدايىم توۋا، رەجەپ بايەك ھۆرمەتلىك ئادەملەر شۇنچىۋالا گۇناھلىق ئىشلارنى قىلىپتۇ بولسا - ھە!؟ . . .» دېگەن خىياللار بىلەن كېتىۋاتتىم. ھېلىقىلار ئۇچراپ رەجەپ باي توغرىسىدا بىرنېمىلەر دېگەندەك قىلىپ قالدى. مەنمۇ ئويلىماي پوسۇققىدە: «رەجەپ بايمۇ ئادەممۇ!» دەپ ساپتىمەن. مانا بولغان گەپ شۇ. مېنىڭ دادىلىرى بىلەن ئېمە ئاداۋىتىم بولاتتى؟ رەجەپ باينىڭ ياخشىلىقىنى بىز ئاز كۆرگەنمۇ؟ مانا، دادىلىرى رەھمەتلىك: «قۇناخۇن، سەن كەمبەغەل ئادەم، دەسمىي كەتمەيدىغان مۇشۇ گۆر كولايدىغان ئىشنى قىل، ئاۋۇ ئازراق يېرىڭنى بىز تېرىغاچ تۇرايلى» دەپ مۇشۇ گۆر كولايدىغان ئىشقىمۇ ئۆزى ئورۇنلاشتۇرۇپ، مېنى تېرىقچىلىقنىڭ مۇشەققىتىدىن قۇتۇلدۇرۇپ قالغان ئەمەسمۇ. بولمىسا يەر، سۇ ھەققى تۆلەيمەن، ئوغۇت ئالمەن، غەللە تۆكۈمەن، دەپ نەلەردە پالاقلاپ يۈرەردىم. . . رەجەپ باينىڭ ئوغلى قۇناخۇننىڭ گەپلىرىنىڭ راست - يالغانلىقى ياكى تاپا - تەئىلىكىنى ئاجرىتالمايلا قالدى.

— قۇناخۇن، — دېدى ئۇ، — باياتىدىن بېرى دەۋانقان گەپلىرىڭنىڭ زادى قانچىلىكى راست، قانچىلىكى يالغان؟ سېنى بىز دادام بىلەن بىللە كۆمۈۋەتكەن بولساق، سەن قانداق قىلىپ تىرىك قايتىپ چىقالدىڭ؟ — ھوي راست، سىلىگە ئۆزۈمنىڭ قانداق قايتىپ چىققانلىقىمنى دەپ بېرىمەن، دەپ ئۇنتۇپتىمەن. ھېلىقى سوراچىلارنىڭ دادىلىرىنى سوراق قىلىۋېتىپ ماڭا كۆزى

زىچىسى:

چۈشۈپ قالسا بولىدۇ.

— ھوي، بۇ يەردە يەنە بىر ئادەم ياتىدىغۇ؟ — دېدى بىرسى.

— نېمە ئادەم سەن؟! — دەپ ۋارقىراپ كەتتى يەنە بىرى. ئەلپازى شۇنداق يامان. قورققىنىمدىن پۈتۈن بەدىنىمدىن مۇزدەك تەر چىقىپ كەتتى. غەيرىتىمگە ئېلىپ: — ياتتا مەھەللىدىكى گۆركار قۇناخۇن بولمەن،

دېنىم ئىسلام، مۇھەممەد ئەلەيھىسسالامنىڭ ئۈمىتىمەن، — دېدىم. ئاۋازىم دادىلىرىنىڭكىدەك جاراڭلىق چىقمىدى، شۇنداق بولسىمۇ سوراقچىلار سەل قايىل بوپقالدى.

سوراقچىلارنىڭ بىرى قولتۇقىدىكى يوغان كىتابنى قولغا ئېلىپ ئاچتى. مەن خەت تونۇمايدىغان ئادەم، ئۇنىڭ قانداق كىتابلىقىنى نەدىن بىلەي. ئەتىمالىم، بۇ دۇنيادا تىرىك ياشاۋاتقان ھەممىمىزنىڭ نامۇئەمىلى شۇ كىتابقا پۈتۈكلۈك بولسا كېرەك. ھېلىقى سوراقچى كىتابنى ۋازاڭلاپ قاراپ: «بە، «ئىمىن ئىمتىھان» رەپىئە؟»

— ياق، بۈگۈن سوراق قىلىنىدىغانلارنىڭ ئىچىدە مۇنداق ئادەمنىڭ تىزىمى يوقكەن، — دېدى. يەنە بىرى ماڭا قاراپ:

— قۇناخۇن، سەن بۇ يەرگە ئوقۇشماي كىرىپ قاپسەن! سېنىڭ تېخى بىر نەچچە يىلەننىڭ گۆرىنى كولايدىغان ئىشنىڭ بارىكەن، چىقىپ كەت! — دەپ بۇيرۇق قىلدى.

— يا مەدەت! — دەپ ئورنۇمدىن قوزغالدىم،

دادىلىرى:

— قۇناخۇن، چىقىپ كېتەمسەن؟ — دېدى.

— سىلى بىلەن بۇ يەردە گۇڭۇر - مۇڭۇر مۇڭدۇش بىلەن

بىللە يانقۇم بار ئىدى، ئامال يوق، — دېدىم. كۆڭلۈم

شۇنداق پېرىم بولدى. ئاخىرىدا دادىلىرى:

— چىقىپ كەتسەڭ، بالىلىرىمغا ئېيتىپ قويغىن.

بۇ يەردىكى ئىشلارنى ئۆز كۆزۈڭ بىلەن كۆردۈڭ،

قەبرەمنىڭ ئۈستىگە گۈمبەز قاتۇرىمەن، دەپ ئاۋارە

بولۇشمىسۇن. شۇنىڭغا خەجلىگەن پۇلنى يېتىم -

يېسىرلارغا بەرسۇن. خەقتىن ئېلىۋالغان مال - دۇنيا،

يەر - مۈلۈك بولسا ئىگىسىگە قايتۇرۇۋەتسۇن، دېگەن

گەپلەرنى قىلدى.

ھېلىمۇ ياخشى، گۆر كولايدىغان گۈرچىكىم

يېنىمدىكەن. توپلارنى تاتلاشتۇرۇپ يۈرۈپ، بىر

نېمىلەرنى قىلىپ چىقۇالدىم... ئىشەنسىلە -

ئىشەنمىسىلە ئۆزلىرىنىڭ ئىختىيارى، مانا ئۇكام،

بولۇنغان گەپلەر شۇ.

«بۇ قېرى ئالجىپتىمۇ نېمە؟» دەپ ئويلىدى رەجەپ

باينىڭ ئوغلى ئورنىدىن تۇرۇپ، شىمىنىڭ ئارقىسىنى

قىچىپ، كۈن ئولتۇرۇپ، ئەتراپقا كەچكى كۆگۈم ئۆز

قانتىنى يايماقتا ئىدى.

— قۇناخۇن، — دېدى ئۇ، — باياتىدىن بېرى قىلغان

گەپلىرىڭنى كۆرگەنلا يەردە بىلجىرلاۋەرمە - ھە!

— ھەددىمۇ، — دېدى قۇناخۇن، — مانا ئۆزلىرى

كېلىپ: «دادامنى نېمىشقا رەجەپ بايمۇ ئادەممۇ، دېدىڭ؟» دەپ

سورايتىلا، شۇ گەپنى نېمىشقا دەپ سالغانلىقىمنى

چۈشەندۈرۈپ قويىمەن، دەپ شۇنچىۋالا جىق ۋالاقلاپ كەتتىم. بولمىسا، بۇ گەپلەرنى باشقا يات ئادەمنىڭ ئالدىدا دېگىلى بولامدۇ، دېسىلە.

رەجەپ باينىڭ ئوغلى ئۈنچىقماي دەرۋازىغا قاراپ ماڭدى.

* * *

قۇناخۇننىڭ «رەجەپ بايمۇ ئادەممۇ!» دېگەن گېپىنى رەجەپ باينىڭ چوڭ ئوغلىغا يەتكۈزۈپ بارغان چېقىمچىلار: رەجەپ باينىڭ ئوغلى ھېچبولمىغاندا قۇناخۇننى كۆتىگە تېپىپ بۇ مەھەللىدىن قوغلايدۇ، دەپ ئويلاندى، ئىشنىڭ نەتىجىسى ئۇلار كۈتكەندەك بولۇپ چىقمىدى. قۇناخۇن يەنە تاماق يېگۈسى كەلسە قىزلىرىنىڭ ئۆيىگە بېرىپ تامىقىنى يەپ، ياستۇقىنى قىرلاپ خاتىرجەم ئۇخلاپ يۈرەتتى. قۇناخۇننىڭ گۆردىن تىرىك قايتىپ چىققانلىقى توغرىسىدىكى ھېكايە بولسا، قۇلاقتىن قۇلاققا تارقىلىپ خېلى يىراقلارغىچە يەتتى. بۇ گەپنىڭ راستلىقىنى مەھەللىنىڭ ھۆرمەتلىك مەزنى ئۆزى ئىسپات قىلغانىدى. — مانا شۇ ۋاقىتتا، — دەپ سۆزىنى باشلايتتى مەزىناخۇنۇم، — رەجەپ باينى يەرلىكىگە قويايلى، دەپ ئىچ گۆرگە قارساق، ئۇ يەردە بىر ئادەم يېتىپتۇ. «ئاپلا، قۇناخۇن ئىشنىڭ ئوڭايىراقىنى قىلاي، دەپ، كونا گۆردىن بىرنى ئېچىپتىكەن — دە، بوپتۇ، جەسەتنى نېرىراق ئىتتىرىپ قويۇپ، رەجەپ باينى قويۇۋېرىلى، ھەممىسى خۇدانىڭ زېمىنىغۇ» دەپتىمىز. بايا، ئۇنىڭ ئىچىدە

قۇناخۇن ئۇخلاپ قالغانىكەن ئەمەسمۇ. ئوۋا دەيدىغان ئىش.
بۇ ئادەمنىڭ ئۆيەردىن تىرىك قايتىپ چىققىنى بىر كىشى
بوپتۇ. . .

مەزىناخۇنۇم ئاللاننىڭ قۇدرىتى ئالدىدا ھەرقانداق
مۆجىزىنىڭ يۈز بېرىدىغانلىقىدىن شۈبھىلەنمەيتتى.
قۇناخۇننىڭ گۆردىن تىرىك قايتىپ چىققانلىقىنى يەنە
كىشىلەر ئۆز تەسەۋۋۇرى بىلەن ھەر خىل تۈستە بېيىتىپ
بىر - بىرىگە يەتكۈزۈشەتتى.

— شۇنداق قىلىپ، تاش گۆرگە يەتتە كەتمەن توپا
چۈشكەن بىلەن تەڭ ئىچ گۆرگە مۇنكىر - نەكىرلەرمۇ
كىرىپ تەخ بولۇپ تۇرۇپتۇ، — دەپ ھېكايە قىلاتتى
بىرەيلەن، — قارىسا ئىچ گۆردە ئىككى ئادەم ياتقان. رەجەپ
باينىڭ كۆزى يۇمۇق، ئېڭىكى چېتىقلىق تۇرغۇدەك،
قۇناخۇن بولسا كۆزىنى ئۇينىڭ كۆزىدەك يوغان ئېچىپ
پارقىراپ ياتقۇدەك. «سەن نېمە ئادەم؟» دەپ سوراپتۇ.
كىن، قۇناخۇن ھودۇق - پۇدۇق قىلىپ قايتۇ. «پاھ،
ماۋۇ كازاپنى قاراڭلار. ئۆزۈڭچە ئۆلۈكلەر قاتارىغا
كىرىۋېلىپ، كۆزىمىزنى بويماقچىمىزنىڭ؟ . . . ساڭا
نۆۋەت كېلىدىغانغا خېلى بار، چىقە!» دەپ ياقىسىدىن
تۈتۈپ بىر ئېتىپتىكەن، قۇناخۇن ئۆزىنى قەبرە بېشىدا
كۆرۈپتۇ. قارىسا، كىيىملىرىگە توپمۇ يۇقماپتۇدەك. . .
— ياق، ئەسلى بۇ مۇنداق گەپكەن، — دەپ سۆز
باشلايتتى يەنە بىرەيلەن، — سوراقچىلار كىرىپ: «تۇر
ئورنۇڭدىن!» دەپ بىر ۋارقىراپتىكەن، قۇناخۇن بىلەن
رەجەپ باي تەڭلا ئورنىدىن تۇرۇپ كېتىشىپتۇ.
«قايسىڭنىڭ ئىسمى رەجەپ؟» دەپ سوراپتىكەن، رەجەپ

باي: «رەجەپ دېگەن مانا مەن بولمەن» دەپتۇ. «ئەمىسە، سەن نېمە ئادەم؟» دەپ بىزنىڭ قۇناڭكامغا قاراپتىكەن، قۇناڭكام: «مەن يانتاق مەھەللىدىكى گۆركار قۇناخۇن بولمەن. قانداق قىلىپ بۇ رەجەپ باي بىلەن بۇ يەردە بىللە يېتىپ قالغىنىم پەقەتلا ئېسىمدە يوق. شۇنىڭغا قارىغاندا، مەنمۇ ئۆلۈپ كەتكەن ئوخشىمامدىم» دەپتۇ. «ئۆلگەن بولساڭ كېيىننىڭ قېنى؟» دەپ سوراپتىكەن، قۇناڭكام يېنىدىكى كېپەنگە ئورنىنى تۇرغان رەجەپ بايغا قاراپ: «ھوي رەجەپ باي، راست مېنىڭ كېيىنىم قېنى؟ ئەترەتتە كېيەن تارقاتقاندا، مېنى ئۇنتۇپ قالغانمۇ قانداق؟ ئۆز ۋاقتىدا، ئەزالارغا نورما ئاشلىق تارقاتقاندىمۇ كەم بېرىپ، قاقتى - سوقتى قىلىدىغان ئىشلار بولىدىغان. ئەمدى ئادەم بېشىغا بىردىنلا توغرا كېلىدىغان بۇ كېپەننىمۇ مۇشۇنداق كانتىلساڭلا قانداق بولىدۇ رەجەپباي؟ . . . ماۋۇ كېپەننى بولسىمۇ تەڭ يېپىنمايلى» دەپ ھەدەپ رەجەپ باينىڭ كېيىنىنى تارتقىلى تۇرۇپتۇ. رەجەپ باينىڭ نازا ئاچچىقى كەپتۇ. مەھەللىدە بولغان بولسا، قۇناڭكامنىڭ كۆرگۈلۈكىنى كۆرىستەر ئىكەن. گۆردە - سوراقچىلارنىڭ ئالدىدا ئۆزىنى تەستە تۇتۇۋېلىپ: «قۇناخۇن، كېپەن دېگەننى ئۆلگەندە ياپىدىغان نېمە، سىلەننىڭ قاچان، قانداق ئۆلۈپ كەتكىنىڭنى مەن بىلمەيمەن. مەن ئۆلگەندە سىلە مېنىڭ يەرلىكىمنى كولىغان تۇرساڭلا، مەن سىلەننىڭ كېيىنىڭنىڭ ئىشىنى نېمە بىلەي؟» دەپتۇ. قۇناڭكام: «ئۇنداق بولسا، مەن كەمبەغەل ئادەم، بالىلىرىم كېپەنلىمەيلا كۆمۈۋەتكەن ئوخشىمامدۇ» دەپتۇ. سوراقچىلار: «ماڭ، چىقىپ كېيىنىڭنى كىيىپ كىر!»

دەپ گەجگىسىدىن تۇتۇپ پىرقىرىتىپ كېتىپتەكەن،
قۇناڭكام ھويلىسىغىلا چۈشۈپتۇ. قارىسا، گۈر كولايدىغان
گۈر جىكىمۇ قولىدا تۇرغۇدەك...

ياشراق يىگىتلەر بۇ گەپكە خىيالىغا كەلگەن
مەزمۇنلارنى قوشۇپ چاقچاققا ئايلاندۇراتتى:

— قۇناڭكامنى جامائەتنىڭ ئوقۇشماي رەجەپ باي
بىلەن بىللە كۆمۈۋەتكىنى راست گەپكەن، — دەپ گەپ
باشلايتتى ئۇلار، — سوراقچىلار كىرىپ شۇنداق قارىسا،

قاتارلىشىپ ئىككى ئادەم يانتقان. نېرى — بېرىسىنى
سۈرۈشتە قىلمايلا سوراقنى باشلىۋېتىپتۇ. باشتا رەجەپ
باينى سوراق قىلغانىكەن، كىشىگە ئېيتقىلى بولمايدىغان

شۇنداق جىق ئەسكىلىكلىرى چۇۋۇلۇپ چىقىپ
كېتىپتىمىش. «قوپ ئورنۇڭدىن!» دەپ رەجەپ باينى
توپتوغرا دوزاخقىلا ئېلىپ مېڭىپتۇ. قۇناڭكام رەجەپ

باينىڭ قورققىنىدىن دىر — دىر تىترەپ، لاۋۇلداپ ئوت
كۆيۈۋاتقان دوزاخ تەرەپكە پۇتىنى سۆرەپ، ئائىلاج قانداق
كېتىۋاتقانلىقىنى ئۆز كۆزى بىلەن كۆرۈپ يېتىپتۇدەك.

سوراقچىلار قايتىپ كېلىپ قۇناڭكامنى سوراق قىلىشنى
باشلاپتۇ. بۇ بىچارە كەمبەغەلدە نېمە گۇناھ بار دەيسىلەر؟
خۇدانىڭ بىر مۆمىنى — دە، ئۇ. شۇنداق بولسىمۇ

ئىنچىكىلەپ سۈرۈشتۈرۈپتەكەن، بەزىدە زوغا ۋاقتىدا
ئويغىنالمى ئوتتۇز كۈن روزىنى ساق تۇتالمىغانلىرى،
نامازنى ۋاقتىدا ئۆتتەلمەي قازا قىلغانلىرى پاش بوپتۇ.

«مەيلىلا، تىرىكچىلىكنىڭ غېمىدە، بەزىدە شۇنداق
بولسىمۇ بولغاندۇ» دەپ ئۇنىڭ مۇنداق ئۇششاق — چۈششەك
گۇناھلىرىنى كەچۈرۈۋېتىپ، قۇناڭكامنى جەننەتكە ئېلىپ

مېڭىپتۇ. قۇناڭكام شۇنداق قارىسا، ئالدىدا ياپېشىل بىر باغۇ بوستانلىق تۇرغۇدەك، باغنىڭ ئىچىدە ئېپىز يىپەك كىيىملىرىدىن ئاپئاق بەدەنلىرى كۆرۈنۈپ تۇرغان ھۆر - پەرىلەر ئۇياقتىن بۇياققا مېڭىپ يۈرگەنمىش. قۇناڭكام: «يائاللا! مەن قېرىپ قالغان ئادەم تۇرسام، مۇنچىۋالا كۆپ خوتۇننىڭ ھۆددىسىدىن قانداق چىقمەن!» دەپ ئالدى - كەينىگە قارىماي قېچىپ يېنىپ چىقىپتۇدەك . . .

مەھەللىدە ئىچى پۇشقان ئادەملەر مۇنداق گەپلەرنى ئاڭلىغاندا ھەيران بولۇپ كۈلۈشۈپ، ئازراق بولسىمۇ راھەتلىنىپ قېلىشتى.

بىر كۈنى، قۇناخۇن رەجەپ باينىڭ ئوغلى بىلەن يولدا بۈزمۇيۈز گېزىكىپ قالدى.

— ھەي ئالچىغان قېرى، توختىغىنە! — دەپ ۋارقىرىدى رەجەپ باينىڭ چوڭ ئوغلى.

قۇناخۇن توختاپ، رەجەپ باينىڭ ئوغلىغا زەردە بىلەن قارىدى. «ئالچىغان قېرى» دېگەن بۇ گەپ كىشى يوق دالدىراق يەردە دېيىلگەن بولسىمۇ، قۇناخۇن يەنە دەردىنى ئىچىگە يۇتۇپ بولدى قىلاتتىمىكىن، كۈپكۈندۈزدە، جامائەت ئۆتۈشۈپ تۇرىدىغان چوڭ يولدا قىلىنغان بۇ ئاھانەت قۇناخۇنغا قاتتىق ھار كەلدى. قۇناخۇن ھەرقانچە ياۋاش، كەمبەغەل بولسىمۇ، ئۇنىڭمۇ ئۆزىگە تۇشلۇق ئادەملىك غۇرۇرى بار - دە!

— ئۇكام، سەل ئاغزىلىرىغا بايقاپ گەپ قىلسىلا بولامدىكىن، — دېدى قۇناخۇن.

— ۋاھ، ماۋۇ قېرىنىڭ يوغانچىلىقىنى كۆرۈڭ! خەقنىڭ ئاغزىدا تارقىلىپ يۈرگەن گەپ - سۆزلەر سەن

ئالچىغان قېرىنىڭ ئاغزىدىن چىقىمدا، نەدىن چىقىدۇ؟
ئۆتكەندە ماڭا: «دادىلىرى توغرىسىدا باشقا ھېچ يەردە
قالايمىقان گەپ قىلمايمەن» دەپ ۋەدە قىلمىغانىدىكەن؟
— مەن دادىلىرى توغرىلۇق ھېچ يەردە ئۇشۇق -
تۇشۇق گەپ قىلمىدىم. ئەمدى كۆپ دېگەننىڭ ئاغزىنى
ئېتىۋالغىلى بولمايدىكەن، ئۇلارنىڭ نېمىلەرنى دەپ
يۈرگىنىدىنمۇ خەۋىرىم يوق. . . مېنى «ئالچىغان قېرى»
دەپ قالدىلا. راست ئالچىغان بولسام، ئالچىغىنىمنى بىر
كۆرسىتىپ قويىمەن.

— ھە، قانداق قىلارسەن؟! تاشلىق پىنىلەنمەن!
— قانداق قىلاتتىم، ئالچىغان ئادەمنىڭ ئاغزىدىن
ھەممە گەپ چىقىدۇ. رەجەپ باينىڭ ئەترەت باشلىقى بولغان
چاغلىرىدا چىرايلىق، ياش چوكانلارنىڭ ئېرىنى ھاشارغا
ماڭغۇزۇۋېتىپ قىلغان ئەسكىلىكلەردىن تارتىپ،
قېرىغاندا شەھەردە مەخپىي ئۆيلەنگەنلىرىگىچە، قوينۇم
ئوغرى - قونچۇم ئوغرى قىلىپ، كۆپچىلىكنىڭكىنى
بۇلاپ - تالاپ يىغقان مال - دۇنيالىرىدىن تارتىپ،
«يەر - سۇ پۇلى تۆلىمىدىڭ» دەپ قانچە بىچارلەرنىڭ
تېرىلغۇ يەرلىرىنى تارتىۋېلىپ ئۆزىنىڭ
قىلىۋالغانلىرىغىچە، بالا - چاقا، ئۇرۇق - جەمەتلىرىنىڭ
ئەسكىلىكلەرنىمۇ قوشۇپ، كۆزۈمنى يۇمۇۋېلىپ
ھەممە يەردە بىر سۆزلىگىلى تۇرىمەن. بۇ دۇنيادا
بۇنداق ناھەقچىلىكلەرنى سورايدىغان بىرەر يەرمۇ
چىقىپ قالار؟ . . . چىقىمسا، بېشىمغا كەلگەننى
كۆرەرمەن. يامىنى كەلسە ئۆلۈمكەنغۇ! ئۆلۈپ، ئاشۇ
خاتىرجەم يەرگە بېرىپ يېتىۋېلىشنى ئۈزۈمۈ خالاپ

قالدىم. ۋە كالتە پىيلىنىپ كەتتىم. نەمەن ئىشقا چىقىپ قالدىم.

رەجەپ باينىڭ ئوغلى قۇناخۇننىڭ پەيلىدىن چۆچۈپ قالدى. نەمەن رەجەپ — ۋە كالتە پىيلىنىپ كەتتىم.

— سەن، سەن، زادى نېمە دېمەكچى؟ بىزدىن تەلەپ

قىلىپ ئالدىغان بىر نېمەڭ بارمىدى؟ — دېدى ئۇ.

— ھېچنېمىلىرىنىڭ كېرىكى يوق! — دېدى

قۇناخۇن، — مۇشۇ ياشقا كېلىپ مەن بۇ يۇرتتا ئىككى

زومىگەرنى كۆردۈم. بىرى، مۇشۇ يۇرتنىڭ ئەسلىدىكى يەر

ئىگىسى موللاق تاز، خەققە قىلمىغان ئەسكىلىكى

قالمىغانىدى، يېڭى ھۆكۈمەت كېلىپ جاجىسىنى بەرگەن؛

يەنە بىرى، سىلىنىڭ دادىلىرى، يېڭى ھۆكۈمەت ئۆزى

يېتىشتۈرگەن. بۇ جاھان پىرقىراپ كونا ئىزغا چۈشۈپ

قېلىۋاتامدۇ، ھېچ بىلەلمىدىم... مەن سىلىگە ئېيتىپ

قوياي، بۇ ئالەمدە سورىقى يوق ئىش يوق جۇما... .

ياخشىسى، ماۋۇ «ئالچىغان قېرى» دېگەن گەپلىرىنى

يىغىشتۇرۇۋالسىلا. مەن سىلىدىن ياشتا خېلى چوڭ.

بىر — بىرىمىزنى ئىززەتلەپ ئۆتكىنىمىز تۈزۈك.

قالغىنىنى ئۆزلىرى بىلسىلە. — نەمەن ئىشقا چىقىپ قالدىم.

قۇناخۇن دەيدىغانى دەپ قورسىقىنى بوشتىۋېلىپ،

يېنىكەپ قالغاندەك بولۇپ مېڭىپ كەتتى. نەمەن ئىشقا چىقىپ قالدىم.

ئەتىسى قۇناخۇن ناماز پېشىنى ئۆتەش ئۈچۈن مەسچىتكە قاراپ كېتىۋاتتى. مەسچىتنىڭ يېنىدىكى يولدىن بىر ئىش بىلەن ئالدىراش ئۆتۈپ كېتىۋاتقان رەجەپ

باينىڭ چوڭ ئوغلى ئۇنىڭغا ئېگىلىپ سالام قىلىپ: «ئالە
 — ئەسسالامۇ ئەلەيكۇم، قۇناڭكا!
 — ۋە ئەلەيكۇم ئەسسالام!» — دېدى قۇناخۇن.
 رەجەپ باينىڭ ئوغلى قۇناخۇنغا يېقىن كېلىپ
 پىچىرلىدى: — «رەجەپ باينىڭ نىمە ئىشقا پىشلى
 — بىزنىڭ يەرگە قېتىلىپ قالغان يەرلىرىنى
 ئەتىيازدىن باشلاپ ئۆزلىرى تېرىسلا. نىمە ئىشقا
 — ھىممەتلىرىگە رەھمەت، ئۇكام. نىمە ئىشقا
 مەسچىت سەيناسىدا تۇرغان بىر نەچچە يىلەن ھەيران
 بولۇپ تۇرۇپ قېلىشتى. بۇ — رەجەپ باي ئائىلىسىدىكى
 لىرىنىڭ تۇنجى قېتىم ئاددىي بىر دېھقانغا ئېگىلىپ سالام
 قىلىشى ئىدى. نىمە ئىشقا پىچىرلىدى. نىمە ئىشقا
 — قۇناخۇن، رەجەپ باينىڭ ئوغلى سىلىگە ئەجەب
 ئېگىلىپ سالام قىلىپ كەتتە؟! — دېدى مەسچىت
 سەيناسىدا تۇرغانلارنىڭ بىرى، — قۇلاقلىرىنىڭ تۇۋىگە
 كېلىپ پىچىرلاۋاتاتتى، نېمە دېدى؟ نىمە ئىشقا
 — ئاخشام رەھمەتلىك دادام چۈشۈمگە كىرىپ قاپتۇ.
 ئۇ دۇنيادىمۇ سوئال - سوراق بەك قاتتىق بولۇۋېتىپتۇ.
 دەك، دېدى، — دېدى، قۇناخۇن. نىمە ئىشقا
 قۇناخۇننىڭ گېپىگە قۇلاق سېلىپ تۇرغانلار
 كۈلۈشۈپ كەتتى. مەسچىت ياغاچلىرىدا كەپتەرلەر
 كۆڭۈللۈك بۇغۇلدۇشاتتى...»

2000 - يىل نوپا بىر، غۇلجا.

ئىشلىتىدىغان سوقما تاملىق كەپلەر بولمىدىكەن. سىز بۇ ئاددىي كەپلەرنى سەل چاغلىماڭ، ۋاقتى كەلگەندە، دېھقان ئاياللىرى ئۇنىڭ ئىچىگە سۇپا چىقىرىپ، ئوچاق سېلىپ، ئوچاق باشلىرىنى سېغىز لايدا چىرايلىق سۇۋاپ يېپىشى قىلىۋېتىدىكەن. كەپنىڭ ئالدىغا چۆنەك تارتىپ، كاۋا، قاپاق، ھەر خىل گۈللەرنى تېرىۋېتىدىكەن. تەبىئەت ئەتىيازدىن كەچ كۈزگىچە ئۆزىنىڭ سېخىي قولى بىلەن بۇ ئاددىي كەپلەرنى يېشىل يوپۇرماق، رەڭمۇرەڭ گۈللەر بىلەن زىننەتلەپ شۇنداق چىرايلىق قىلىۋېتىدۇكى، ئايھاي، بۇ يەرنىڭ ئادەملىرى ئەنە شۇنداق باياشات ياشايدىكەن. ئېتىز يوللىرىنىڭ قىزىق توپىسىنى يالاڭ ئاياغ كېچىپ، ئورغىقىنى بىلىكىگە سېلىپ، ئورما ئورغىلى كېتىپ بارغان ھەر بىر دېھقان ئەتراپتىكى گۈزەل مەنزىرىلەرگە، شىۋاقتىڭ ئۆتكۈر پۇرنى گۈپۈلدەپ پۇراپ تۇرىدىغان كەڭرى بوز، ئاسماندا چۇرۇقلىشىپ ئۇچۇپ يۈرگەن تورغايىلار، يولنى توغرا كېسىپ غۇيۇلداپ ئۆتۈشۈپ كېتىدىغان بىلەي تاشتەك سىلىق كەسلەنچۈكلەر، كىمدۇر بىرىنىڭ يىراق بىر ئېتىزدا سوزۇپ ئېيتقان ناخشىسىغا مەست بولۇپ چەكسىز ھايجانلىنىدىكەن.

ھېلىقى قارانچۇقنىڭ گېپىگە كەلسەك، بۇ قارانچۇقنى ئېتىزغا قاچان، كىم قادا قويدىغان؟ ھېچكىمنىڭ ئېسىدە يوقكەن. بۇ يەرنى تېرىيدىغان دېھقانلار پات - پات ئالمىشىپ تۇرىدىكەنۇ، قارانچۇق شۇ ئەتراپنىڭ مەڭگۈلۈك كۆزەتچىسىدەك شۇ پىتى تۇرۇۋېرىدىكەن. ئۇنى ئېلىۋېتىش ياكى باشقا بىرەر يەرگە يۆتكەپ قويۇشمۇ

ھېچكىمنىڭ خىيالىغا كەلمەيدىكەن. ئۇزۇن يىللار شۇ
 يەردە تۇرۇۋەرگەچكە، قارانچۇقمۇ ئۆزىنى شۇ ئەتراپنىڭ
 خوجايىنىدەك ھېس قىلىدىكەن. شۇنىڭ بىلەن ئالغاققا،
 نىل يىللار ئۆتۈپ، بۇ يەرنى باشقۇرغىلى بىر بەگ پەيدا
 بولۇپ قاپتۇ. ئۇ ناھايىتىمۇ نەپسانىيەتچى ئادەم ئىكەن.
 يەرلەرنىڭ ھەممىسىنى ئۆزۈمنىڭ قىلىپ، دېھقانلارغا
 ئېرىقتا ئېقىۋاتقان سۇلارنىمۇ مىسقاللاپ ساتىدىغان بوپتۇ.
 يەرنى دېھقانلار بەگدىن ئىجارىگە ئېلىپ تېرىدىكەن. يىل
 ئاخىرىدا ھوسۇلنىڭ تەڭدىن تولىسى بەگنىڭ خامىنىغا
 يىغىلىدىكەن. شۇنىڭ بىلەن دېھقانلار روھسىزلىشىپ،
 ئېتىزلار چۆللەشىپ كېتىپتۇ. ھېلىقى قارانچۇقنىڭمۇ
 بېشىدىكى تۇمىقى ئەسكەرەپ، ئۈستىدىكى پاختىلىق
 چاپىنىنىڭ مازلىرى تىتىلىپ، بىچارە ھالغا كېلىپ قاپتۇ.
 شۇ ئەتراپقا چۈشۈپ دانلايدىغان بىر چىرايلىق قۇشۇم بار
 ئىكەن. پەيلىرى كۈمۈشتەك يالتىراپ تۇرىدىغان بۇ
 ئاجايىپ قۇشنىڭ زادى نېمە قۇش ئىكەنلىكىنى، ئۇنىڭ
 قەيەردىن ئۇچۇپ كېلىدىغانلىقىنى قارانچۇقمۇ
 بىلمەيدىكەن. بۇ كۆپىنى كۆرگەن قۇش بولغاچقا،
 قارانچۇقتىنمۇ ئانچە ھۈركۈپ كەتمەي، ئۇنىڭ ئەتراپىغا
 چۈشۈپ دانلاۋېرىدىكەن. بىر كۈنى بۇ قۇش قارانچۇق
 تۇرغان ئېتىزغا چۈشۈپ، قۇرت - قوڭغۇزلارنى تېرىپ
 يەپ، يورغىلاپ، قارانچۇقنىڭ ئالدىغا كەپتۇ. دە:
 — قارانچۇقۋاي، ھالىڭ بەك خارابقۇ؟ — دەپ
 سوراپتۇ. ئىسپاتلىماي، نىسپىلماي ئېيتىپ ئەگەلگەنلىشىپ
 — گەپ قىلما، — دەپتۇ قارانچۇق، — مانا سەن
 بىلسەن، شۇنچە يىللار مۇشۇ ئېتىزغا تېرىغان زىرائەتلەرنى

قوغداپ، بوران - چاپقۇنلارغا ۋاي دەپتى، بۇ يەردە تىك تۇرۇپتىمەن. ماۋۇ كۈنلەرگە كەلگەندە، بۇ يەردە مەكە بولۇۋالغان غوجاملارنىڭ مېنىڭ ھالىم بىلەن كارى يوق. ھېچبولمىغاندا، بېشىمدىكى ئەسكى تۇماق بىلەن ئۇچامدىكى ماۋۇ مېزى چۇۋۇلۇپ كەتكەن كونا چاپاننى يەڭگۈشلەپ قويسىمۇ كىمنىڭ دەردى؟! سەمە غەلبە مەيدان

— ئامالنىڭ يوق. پېشانەڭگە پۈتۈلگەن تەقدىردە شۇ، — دەپتۇ چىرايلىق قۇش. بىر كۈن ئىكەن ئىكەن، ئالاقىدە ئىكەن، — ساڭا بەك ھەۋسىم كېلىدۇ، — دەپتۇ قارانچۇق، — پەرۋاز قىلىپ ھەر يەرلەرگە بارالايسەن، خالىغان يېرىڭگە چۈشۈپ دانلايسەن. مەنچۇ؟ تەقدىر مېنى مىخلاپ قويغان بۇ قاقشال يەردىن بىر قەدەممۇ سىلجىيالمى تۇرغىنىم تۇرغان. ئۈستۈمگە چاپان، بېشىمغا تۇماق كىيگەندىن كېيىن، ھېچبولمىغاندا ئادەمگە ئوخشاش گەپ قىلالىغان بولساممۇ كاشكى. بىر كۈن ئىكەن، — گەپ قىلالىغان بولساڭ قانداق قىلماقچىدىڭ؟ —

دەپ سوراپتۇ قۇش. سىڭىلىڭىزنىڭ پەقەت نەزەرىمە ئىكەن، — گەپ قىلالىغان بولسام، — دەپتۇ قارانچۇق، — ھېلىقى بۇ يەرلەرگە خوجايىن بولۇۋالغان بەگكە بولسىمۇ بىر ئىككى ئېغىز ئاچچىق گېپىمنى قىلىۋېلىپ، ئىچىمنى بوشىتىۋالسىم. خەتتە - تەبىئەتتە پەقەت نەزەرىمە — بۇ بەك خەتەرلىك! — دەپتۇ قۇش، — جاھاننىڭ ئىشلىرىنى ئۈنچىقماي كۆزەتكەنلا ئۈزۈك. شۇ چاغدا بېشىڭغا بالامۇ تېپىۋالمايسەن، ئۆلىمالىقتا كامالەتكە يېتىسەن. — نەزەرىمە ئىكەن، — ئىلمە پەقەت —

— ماڭا ئۆلىمالىقنىڭ نىمە كېرەكى! — دەپ

تېرىكىپتۇ قارانچۇق، — قولۇڭدىن كەلسە، ئۇزۇن يىللىق
 بۇرادەرچىلىكىمىزنىڭ يۈزى ئۈچۈن ماڭا بىر ياخشىلىق
 قىلساڭ. — ساڭا نېمە ياخشىلىق قىلىمەن؟ — دەپ سوراپتۇ
 قۇش ھەيران بولۇپ. — سەن ئەرشىكىچە ئۇچۇپ بارالايسەن، — دەپتۇ
 قارانچۇق، — شۇ يەرگە ئۇچۇپ بارغاندا، يارانقان ئىگەمگە
 مېنىڭ ئەرزمىنى يەتكۈزۈپ قويساڭ. مېنى ئازراق
 بولسىمۇ ھەرىكەت قىلالايدىغان، بىر ئىككى ئېغىز گەپنى
 بولسىمۇ سۆزلىيەلەيدىغان ھالغا كەلتۈرۈپ قويسا.
 — مەيلى، ئىچىڭ تىتىلداپ بەك سۆزلىگۈڭ كېلىپ
 كەتكەن بولسا، مەن ئەرزمىنى خۇدايمغا يەتكۈزۈپ قويماي.
 ئەمما بۇ خەتەرلىك. — قارانچۇق قۇش شۇنداق دەپتۇ — دە، لەپىدە ئۆرلەپ،
 قارانچۇقنىڭ بېشىنى بىر ئەگىپ، يىراقلارغا قاراپ ئۇچۇپ
 كېتىپتۇ.
 قارانچۇق بىلەن قۇشنىڭ ئوتتۇرىسىدا شۇ سۆھبەت
 بولۇپ ھەپتە ئۆتتىمۇ، ئاي ئۆتتىمۇ، ھېچكىمنىڭ ئېسىدە
 يوق. ھېلىقى قارانچۇق بار ئېتىزنى بەگدىن ئەمەت دېگەن
 قوغۇنچى قوغۇن تېرىغىلى ئىجارىگە ئالغانىكەن، بىر
 كۈنى، ئەمەت قوغۇنچى «ئەمدى بۇ يەرگە قانداق قوغۇن
 تەرسەم بولار؟ قوغۇنلىرىم ئوخشارمۇ، ئوخشىماسمۇ؟
 قوغۇنلارنىڭ قانچىلىكىنى مەن ئالارمەن، قانچىلىكىنى
 بېگىم ئالار؟...» دېگەن خىياللار بىلەن قوغۇنغا چۆنەك
 تارتىۋاتقانىكەن، ئەمەت قوغۇنچىدىن ئون نەچچە قەدەملا
 نېرىدا تۇرغان قارانچۇق تەر بېسىپ بىر قىسىما بولغىلى

ھېچكىم ئىشەنمىسمۇ بۇ غەلىتە گەپ مەھەللە ئىچىگە
شۇ كۈنلا تاراپ، ئېغىزدىن - ئېغىزغا كۆچۈپ، ئادەمنىڭ
ئەقلى يەتمەيدىغان بولۇپ تېخىمۇ غەلىتەلىشىپ كېتىپتۇ.
بىرەيلەننىڭ ئېيتىشىچە، ئەمەت قوغۇنچى «ھەي!» دېگەن
ئاۋازنى ئاڭلاپ كەينىگە قارىسا، قارانچۇقتىن باشقا
ھېچكىم يوقمىش. نېمە گەپ بۇ؟ دەپ قارانچۇقنىڭ يېنىغا
بېرىپ: پېشىچە، لىمەن پالەتە تىزىلىپ بەرە، پىنىك
— ھازىر ۋارقىرىغان سەنما؟ — دەپ سورىغانىكەن،
قارانچۇق ئەمەت قوغۇنچىنىڭ ياقىسىدىن كاپلا قىلىپ
تۇتۇۋېلىپ: لىمەن پالەتە تىزىلىپ بەرە، لىمەن پالەتە تىزىلىپ بەرە
— مەن بولماي، ئىگىچە - سىڭلىڭمىدى!؟ — دەپ
ئۇنى بېشىچە يەرگە ئۇرۇپتۇدەك. . .

يەنە بىرەيلەننىڭ ئېيتىشىچە، ئەمەت قوغۇنچى
قوغۇنغا چۆنەك تارتىۋېتىپ، «ھەي!» دەپ ۋارقىرىغان
كىمدۇ؟ دەپ چۆچۈپ ئارقىسىغا قارىسا، ھېلىقى قارانچۇق
بىر ئەپلىك پۇرقىرىتىپ تاماكا چېكىپ تۇرغۇدەك.
ئەمەت قوغۇنچىمۇ تازا خۇمارى تۇتقان چاغ ئىكەن، «ئەكەل
تاماكاڭنى، بىر - ئىككى نەپەس تارتاي» دەپتۇ. بىر چاغدا
ئەمەت قوغۇنچى ئېسىگە كېلىپ قارىسا، قارانچۇق بىلەن
تاماكا تارتىشىپ ئولتۇرغۇدەك. قورققىنىدىن چاچراپ
ئورنىدىن تۇرۇپتۇ - دە، كەتمەننىمۇ تاشلاپ، مەھەللىگە
قاراپ قېچىپتۇ. قارانچۇق ھىجايغان پېتى ئەمەت قوغۇنچىنىڭ
كەتمىنى ئېلىپ، قوغۇنچىنىڭ چۆنكىنى تارتىپ ئېتىزدا
قالغانمىش. . .

— بىر زامانلاردا، — دەپ گەپ باشلاپتۇ يەنە
بىرەيلەن، — ئاشۇ قارانچۇق سانجىقلىق يەرلەرنى نامەت

قىشقا يېتىش ئانار ئۈزگەن يارىمنىڭ، ئىسسىق قىشقا يېتىش
 بىلەن قىشقا يېتىش ئانار ئۈزگەن يارىمنىڭ. قىشقا يېتىش
 دەپ ناخشا ئېيتىۋاتقۇدەك، ئېتىزدىكى چوڭ - كىچىك
 سۆيىملەرنىڭ ھەممىسى بېشىنى كۆتۈرۈپ چاۋاك
 چېلىشىپ، ئۇسسۇلغا چۈشۈپ كېتىپتۇدەككىمىش. «بۇ
 دېھقانلار بۇنداق سۆزلەرنىڭ ئاخىرىنى: «بۇ
 گەپلەرنىڭ راست - يالغىنىنى خۇدا ئۆزى بىلمىسە بىز نېمە
 بىلەيلى؟» دەپ ئاياغلاشتۇرىدىكەن. مەھەللىنىڭ
 مەھەللىنىڭ ئىسمى بىر كۈنى بۇ گەپلەردىن
 خەۋەرسىز، نېمە ئىش بىلەندۇ يۇقىرىقى مەھەللىگە قاراپ
 خىيال بىلەن كېتىۋاتقانكەن، يولى قىسقارتىش ئۈچۈن
 ئۇ ئېتىزلىقلارنىڭ ئىچى بىلەنلا مېڭىپتۇ. ھېلىقى
 قارانچۇقنىڭ يېنىدىن ئۆتكەندە، قارانچۇق ئىمامغا:
 «ئەسسالامۇ ئەلەيكۇم، ئىمام ئاخۇنۇم! — دەپ سالام
 بېرىپتۇ. مەھەللىدە ھەممە ئادەمنىڭ سالىمىنى ئىلىك ئېلىپ
 ئادەتلىنىپ كەتكەن ئىمام: — دەپ جاۋاب قىپتۇ.
 — ۋە ئەلەيكۇم ئەسسالام! — دەپ جاۋاب قىپتۇ.
 شۇنداق جاۋاب قىپتۇيۇ، ئىككى قەدەم باسمايلا: «ھېلى
 ماڭا سالام بەرگەن كىم بولدا؟» دەپ ئويلىنىپ تۇرۇپ
 قاپتۇ. كەينىگە ئۆرۈلۈپ قارىسا، ھېلىقى قارانچۇق قولىنى
 كۆكسىگە ئېلىپ ھۆرمەت بىلدۈرۈپ تۇرغۇدەك.
 — خوش، بىرەر گەپ - سۆز بارمىدى؟ — دەپ
 سوراپتۇ ئىمام. مەھەللىدە ئىمام: — دەپ جاۋاب
 قىپتۇ. — تەقىسىر، بۇ كىم كېلىپ تېرىسا بولۇۋېرىدىغان

غوجىسى يوق يەرمىكەن؟ مەن ئاتا - بوۋامدىن تارتىپ مۇشۇ يەرنى كۆزەت قىلىپ، قاغا - قۇزغۇنلارنى قورقۇپ كەپتىمەن. بۇ ئېتىزلاردا قانچە چۈمۈلنىڭ ئۇستى بارلىقىنى، قانچە تۇلۇم چاشقانلارنىڭ ئۇستى بولۇپ يۈگۈرۈشۈپ يۈرىدىغىنىنى، تېزەك قوڭغۇزلىرىنىڭ بۇ يەردىن قانچىلىك تېزەكلەرنى دۈملىتىپ ئۆتكىنىنى، باھاردا بۇ يەردە قانداق دالا گۈللىرىنىڭ ئېچىلىدىغانلىقىنى، كۈزدە قانداق يوپۇرماقلارنىڭ تۆكۈلىدىغانلىقىنى، ئايدىڭ كېچىلەردە بۇ يەرگە قانچە ئاشىق - مەشۇقلارنىڭ كېلىپ پىچىرلاشقانلىرىنى . . . ھەممىنى بىلىمەن.

بىلگەنلىرىمنىڭ جىقلىقىدىن چىرايلىرىمغا قورۇق چۈشۈپ قېرىپلا كەتتىم. ئەمدى بۇ كۈنگە كەلگەندە، يەردىن چىققان ھوسۇل بېگىمگە تەۋە، مېنىڭ ئۈستۈمدە بولسا تېخىچە شۇ ئەسكى تۇماق بىلەن كونا چاپان، ئويلاپ باقسىلا، بۇ نېمىدېگەن ناھەقچىلىك! — دەپ قورسىقىدىكى دەردىنى بىراقلا تۆكۈۋېتىپتۇ قارانچۇق.

بىلىپ — بولدى، بولدى، سەۋرى قىل! — دەپتۇ ئىمام، — مەن بۇ سۆزلىرىڭنى مەھەللىنىڭ بېگىگە چىرايلىق يەتكۈزۈپ قوياي.

ئىمام شۇنداق دەپتۇ — دە، «ياراتقان ئىگەم، قارانچۇقنى زۇۋانغا كەلتۈرگەن قۇدرىتىڭگە مەن قايىل!» دەپ پىچىرلىغىنىچە ئالدىراپ يولغا مېڭىپتۇ.

مەھەللىدىكى قارانچۇق توغرىسىدىكى ئاجايىپ - غارايىپ گەپ - سۆزلەرگە ئىمامنىڭ كۆرگەنلىرى قېتىلىپ، بۇ گەپ تېخىمۇ ئۇلغىيىپ، ئاخىر بەگنىڭمۇ

قولقىغا يېتىپتۇ. «ئېتىزنىڭ بېشىدىكى قارانچۇق ئۆتكەن - كەچكەنلەرگە سۆزلىگىلى تۇرۇپتۇ» دېگەن بۇ غەلىتە گەپكە بەگ ئۆزىنى زادى ئىشەندۈرەلمەپتۇ. بىر

كۈنى ئىمامنى چاقىرتىپ كېلىپ: -

— ئىمام ئاخۇنۇم، مەھەللىدە ئاجايىپ - غارايىپ

گەپ - سۆزلەر تارقالغىلى تۇرۇپتۇ. بۇنىڭ راست -

يالغىنى زادى قانچىلىك؟ - دەپ سوراپتۇ. -

ئىمام يۇقىرىقى مەھەللىگە كېتىپ بېرىپ ئۆزىنىڭ

يول ئۈستىدە كۆرگەنلىرىنى، قارانچۇقنىڭ نېمىلەرنى دەپ

قايناپ كەتكەنلىكىنى بەگكە بىر - بىرلەپ سۆزلەپ

بېرىپتۇ. بۇ گەپلەرنى ئاڭلاپ بەگنىڭ ئىچى بىر قىسما

يۈپتۇ. «راست» مەن ئۆزۈمنى بۇ يەرنىڭ غوجىسى، دەپ

يۈرگىنىم بىلەن، بۇ يەردىكى ئېتىزلاردا قانچىلىك

چۈمۈلىلەرنىڭ ئۇۋىسى بار؟ بۇ يەردە قانچە تولۇم -

چاشقانلار ئۇسسۇل ئويناشقان؟ باھاردا قانچىلىك دالا

گۈللىرى ئېچىلىپ، كۈزدە قانچىلىك يوپۇرماقلار

تۆكۈلگەن؟ مەن نەدىن بىلەي... شۇ قارانچۇقنى كۆزدىن

يوقاتسام بولمىغۇدەك» دەپ ئويغا چۆكۈپتۇ. ئويلىغانسىرى

قورسىقى تېخىمۇ كۆپۈپتۇ. ئىمام ئاخۇنۇمنى يولغا

سېلىۋېتىپ، دەرھال بىر نەچچە چاپارمەنلىرىنى

ئەگەشتۈرۈپ ھېلىقى قارانچۇق بار ئېتىزغا يېتىپ

بېرىپتۇ. قارىسا، قارانچۇق ئەسكى تۇماق، مېزى

چۈۋۈلغان چاپاننىڭ ئىچىدە قولىنى كېرىپ، ئىلگىرىكى

بىچارە ھالىتىدە تۇرغۇدەك، ئۇنىڭ ئۈسۈل ئوينىدىغان «ھەي!» دەپ ۋارقىرايدىغان ئەلپازى يوقىمىش. چاپارمەنلەرگە قاراپ:

— بۇ بىرنېمىنى ناخشا ئېيتىپ، ئۈسۈل ئويناپ، مۇشۇ يەرنىڭ ئىگىسى مەن، دەپ دەۋا قىلىپ يۈرىدۇ، دېگەن گەپنى زادى كىم تاپقان؟ — دەپ سوراپتۇ. — بۇ گەپ باشتا ئەمەت قوغۇنچىدىن چىققانداك

قىلغان، — دەپتۇ چاپارمەنلەر. ئەمەت قوغۇنچى، — ئەمەت دېگەن ھارامزادىنى دەرھال تېپىپ كېلىڭلار! — دەپ بۇيرۇق قىپتۇ بەگ. بەگ پەنپە

چاپارمەنلەر مەھەللىگە يۈگۈرگىنىچە يېتىپ بېرىپ، ئەمەت قوغۇنچىنى پۈت — قولىنى يەرگە تەگكۈزمەي يەتكۈزۈپ كەپتۇ. بەگ پەنپە، — دەپ ۋارقىراپتۇ بەگ، — قېنى

ماۋۇ قارانچۇقنى ئەمدى سۆزلىتىپ باقە، ئۆز قولىقىم بىلەن بىر ئاڭلاپ باقاي! بەگ پەنپە، — تەقسىر، — دەپتۇ ئەمەت قوغۇنچى، — مانا

سىلگە يالغان، ماڭا راست. شۇ كۈنى مەن بۇ يەردە قوغۇنغا چۆنەك تارتىۋاتتىم. مەن قېرىپ قالغان ئادەم، قولىقىمغا شۇنداق ئاڭلاندىمۇ ياكى غايىبىتىن بىر ئاۋاز كەلدىمۇ بىلمەيمەن. باشتا بىرى «ھەي!» دەپ ۋارقىرىغانداك قىلدى. ئارقىدىنلا «ھەي، مەن ساڭا گەپ قىلىۋاتىمەن!» دېگەن ئاۋازنى ئېنىق ئاڭلىغانداك

قارانچۇقنىڭ ئورنىغا باغلاڭلار، ئېتىزغا شۇ قارىسۇن! —
دەپتۇ بەگ.

چاپارمەنلەر ھېلىقى قارانچۇقنىڭ ئورنىغا يوغان بىر
ياغاچنى مەھكەم قىلىپ بېكىتىپ، ئەمەت قوغۇنچىنى «ۋاي
دات!» دېگىنىگە قويماي كىيىملىرىنى سالدۇرۇپ،
كىيىملىرىنى ئونقا تاشلاپ، قوغۇنچىنى يالڭاچ پېتى،
خۇددى ئەيسانى كىرىستقا مىخلىغاندەك، تۇۋرۇككە ماتاپ
باغلىۋېتىپتۇ. ئاخىرىدا چاپارمەنلەر «ئوھ!» دېيىشىپ،
چاپانلىرىنىڭ پەشلىرىنى قېقىپ، مەھەللىگە قايتىشىپتۇ.

بېگىم شۇ كۈنى خاتىرجەم بولۇپ، كەچتە ئارزۇلۇق
خوتۇننىڭ ئۆيىدە شېرىن ئۇيقۇدا ياتقانىكەن. تۈن
يېرىمدىن ئاشقاندا، ئۇنى بىرى نوقۇپ ئويغىتىپتۇ. كۆزىنى
ئېچىپ قارىسا، بېشىدا ھېلىقى قارانچۇق ئەسكى تۈمىقىنى
قىڭغىز كىيىپ، تىكىلىپ قاراپ تۇرغۇدەك. بەگ
قورققىنىدىن يۇڭلۇق پۇتلىرىنى يوتقاندىن چىقىرىپ،
ئورنىدا ئولتۇرۇپلا قاپتۇ.

— سە — سە — سەن كىم سەن؟ — دەپ سوراپتۇ
بەگ تىترەپ.

— تونۇمىدىلىمۇ بېگىم؟ مەن ھېلىقى سىلى
كۆيدۈرۈۋەتكەن قارانچۇق بولىمەن. ئاۋازىمنى ئاڭلاشقا
شۇنچە خۇشتار ئىدىلە، ئەمدى ئاڭلاۋاتقانلا؟
— نې — نې — نېمە قىلماقچى سەن؟ — دەپ سوراپتۇ

بەگ كېكەچلەپ. ئىككىنچى - ئىككىنچى. ئىككىنچى.
يەرنىڭ غوجىسى بولغان ئادەم ئېتىزنىڭ بېشىدا
تۇرماي خوتۇننىڭ قويندا ياتامدۇ؟ يۈرسىلە، — دەپتۇ
قارانچۇق.

بەگ خۇددى بىرى ئۇنى ئارقىسىدىن ئىتتىرىۋاتقاندا.
دەك، ئىختىيارسىز يوتقاندىن سۇغۇرۇلۇپ چىقىپ،
يالىڭاچ پېتى قارانچۇقنىڭ ئارقىسىدىن تالاغا قاراپ
مېڭىپتۇ. بەگنىڭ خوتۇنى ئۇنىڭ ئارقىسىدىن كۆزىنى
پارقىراتقىنىچە قاراپلا قاپتۇ. ئۇنىڭ ئارقىسىدىن يەنە
ئەتىسى بۇ خوتۇن چاچلىرى چۇۋۇق، يۈز - كۆزىنىمۇ
يۇمىغان پېتى كوچىغا يۈگۈرۈپ چىقىپ، ئۆتكەن -
كەچكەنلەرگە كېچىسى بولغان ئىشلارنى سۆزلىگىلى
تۇرۇپتۇ. بىردەمدىلا ئەتراپقا ئادەملەر يىغىلىشىپ
كېتىپتۇ. ئۇلارنىڭ ئىچىدە تۈنۈگۈن بەگنىڭ ئادەملىرى
ئېتىزغا قارانچۇق قىلىپ باغلاپ قويۇپ كەلگەن ئەمەت
قوغۇنچىمۇ يۈرگۈدەك. كىشىلەر:
ئەمەت، ئەمەت، سىلى بۇ يەردە بەخىرامان
يۈرىسىلىغۇ؟ بېگىم سىلنى كىيىم - كېچەكلىرىنى
كۆيدۈرۈپ، يالىڭاچلاپ ئېتىز بېشىغا باغلاپ
قويمىغانىدى؟ — دەپ سوراپتىكەن، ئەمەت قوغۇنچى:
— ۋاي بىلىمدىم، باغلاپ قويغان يەردە خۇداغا نالە
قىلىپ يىغلاپ - يىغلاپ، ئاخىر كۆزۈم ئۇيقۇغا كېتىپتۇ.
ئويغىنىپ قارىسام، ئەتىگەندە بالا - چاقامنىڭ يېنىدا

يېتىتمەن. كىيىم - كېچە كىلىرىمۇ يېنىمدا چىرايلىق قاتلاقلق تۇرۇپتۇ. «تۈنۈگۈنكى ئىشلار چۈشۈپ چىقىشىم، دەپ ئويلاپ، كىيىملىرىمنى كىيىپلا چىقىشىم، — دەپ جاۋاب بىرىپتۇ.

«نېمە ئىشلار بولۇپ كەتتى؟!» دەپ خالايق يۈگۈرۈشۈپ ئېتىز بېشىغا چىقىپ قارىسا، تۈنۈگۈنكى ئەمەت قوغۇنچىنى باغلىغان تۈۋرۈكتە بەگ باغلاقلىق تۇرغۇدەك. بېشىدا ئەسكى تۇماق، ئۈچىسىدا مېزى چۇۋۇلۇپ كەتكەن كونا چاپان. يېقىن بېرىپ قارىغان ئادەم ئۇنىڭ ئۆلۈك - تىرىكلىكىنىمۇ بىلەلمەسەمش...

شۇ كۈندىن باشلاپ، بۇ يېزىنىڭ ئېرىقلىرىدا يەنە سۇلار شارقىراپ ئېقىپ، داللىرىدا رەڭمۈرەڭ گۈللەر ئېچىلىپ، خەلق شادلىققا چۆمۈپتۇ. بەگ ھېلىقى ئېتىز بېشىدا قارانچۇق بولۇپ تۇرۇپ، قارانچۇق بولماقنىڭ دەردىنى ھارغۇچە تارتىپتۇ. قاغا - قۇزغۇنلار ئۇنى كۆزىگىمۇ ئىلماي، ھەتتا بېشىغىمۇ كېلىپ قونۇۋالدىكەن. بەگ دائىم ئىچىدە: «مەن يەنە باشقىدىن بەگ بولالىغان بولسام، خەلقنى ئاجايىپ ياخشى كۈنلەرگە ئېرىشتۈرەتتىم. ئېتىزدىكى ھەممە قارانچۇقلارغا يېپىپىشى كىيىملەرنى كىيدۈرۈۋېتەتتىم» دەپ ئويلايدىكەن. الغىيە

مال لىقەتە ھەيىن لىغىمە پىكەل بىسىملىپ رىخ —
ئېتىمىتە لىغىمە ھەيىن لىغىمە پىكەل بىسىملىپ رىخ —
ئېتىمىتە لىغىمە ھەيىن لىغىمە پىكەل بىسىملىپ رىخ —

ھەممىسىمۇ ھەتتا كالىم ھەم ئاھىل ھەم رەھبەرلەر ئىكەنلىكىنى بىلىپ
ئالغان پىشىرىقنى ئېلىپ لالا رايونىغا ئەلگە بەردە. رەھبەر
پىشىرىقنى ئەلگە كىرگىزىپ ئېلىنغىنىغا ئېلىپ بەردە، ئىستىقائەت
ئاھىل ھەم ئىستىقائەت پىشىرىقنى پىشىرىق ئېلىپ بەردە ئالغان ھەم
ئابدۇۋەلى جارۇللايۇپنى ئەسلىمەن

پىشىرىق ئېلىپ بەردە رايونىغا رەھبەر
پىشىرىق ئېلىپ بەردە رايونىغا رەھبەر
ئابدۇۋەلى جارۇللايۇپ ئالەمدىن ئۆتتى. مۇشۇ
ئەسىرنىڭ 30 - يىللىرىدىن باشلانغان يېڭى مەدەنىيەت
ھەرىكىتىنىڭ ئەڭ ئاخىرقى بىر ۋەكىلى ئارىمىزدىن
كەتتى.

ئابدۇۋەلى جارۇللايۇپنىڭ ۋاپاتى توغرىسىدىكى
خەۋەرنى ئىشتىكەن چېغىمدا، ئۈرۈمچىنىڭ تۇمان ئىچىدە
ئەلەڭشىپ تۇرغان ئېگىز بىنالىرى، قوغۇشۇندەك ئېغىر
بۇلۇتلار قاپلىغان كۆز ئاسمىنى ماڭا تېخىمۇ كۆڭۈلسىز
بىلىنىپ، كۆز چاناقلىرىم ياشقا تولدى. شۇ كېچە
ئۇزاققىچە ئۇخلىيالمىدىم. كۆز ئالدىمدا غۇلجا
ئۈچدەرۋازا مەھەللىسىنىڭ تېرەكلىك كوچىلىرى،
سىرغىپ سۇ ئېقىپ تۇرىدىغان ئېرىقلار، كوچا
دوقۇشلىرىغا يايىلىرىنى يېيىپ قىزغىن سودا
قىلىشىۋاتقان باققاللار كەتمەيتتى. رەتلىك، پاكىز
كېيىنگەن، تۈگمىلىرىنى تولۇق ئەتكەن ئابدۇۋەلى ئاكا
ياشىنىپ قالغان بولسىمۇ يەنە قەددىنى تىك تۇتۇپ، ئاشۇ
تېرەكلىك كوچىلاردىن ئۆتۈپ تۇراتتى. بۇ ئورۇق
ئادەمنىڭ ۋۇجۇدىدا ھەقىقىي بىر سەنئەتكارغا خاس

چېچەنلىك، پاكىزلىق، غۇرۇر ۋە سىلاھەت مۇجەسسەم ئىدى. ھەر دائىم ئابدۇۋەلى ئاكا بىلەن ئۇچرىشىپ قالغان ۋاقىتىدا، ئۇنىڭ ئايغىنىڭ يېڭىلا بازاردىن كېلىشىنى كىيىۋالغاندەك پارقىراپ، غاچىلداپ تۇرىدىغىنىغا مەيلىن بولاتتىم. ئەنە شۇنداق بىر قانچە مۇسسىپىتلار بىزنىڭ ئۈچدەرۋازىغا ھۆسن قوشۇپ تۇراتتى.

بەزى كۈنلىرى ئابدۇۋەلى ئاكىنىڭ ھېلىقى باققاللارنىڭ سودىسى قىزىپ تۇرغان چوڭ كوچىغا چىقىپ، كىملىرىدۇر قويۇپ بەرگەن ئورۇندۇقتا ئولتۇرۇپ خىيالغا كەتكىنىنى كۆرەتتىم. ئۇنىڭغا ئادەملەر تىقىلىشىپ تۇرغان مۇشۇ كوچىلارنىڭ ئۆتمۈشى، ئۈچدەرۋازا، توغرىكۆۋرۈك ۋە بەلكىم پۈتۈن غۇلجا شەھىرىنىڭ مۇشۇ ئەسىر ئىچىدىكى تارىخى بەش قولىدەك ئايان ئىدى. ئۆتمۈش توغرىسىدىكى ئۇ ئېيتقان ۋە تېخى ئېيتىشقا ئۈلگۈرمىگەن نۇرغۇن خاتىرىلەرمۇ ئۇنىڭ بىلەن بىللە كەتتى. . . . شۇ تاپتا نېمىشقىدۇر ئېسىمگە مەرھۇم تېيىپجان ئېلىيۇپنىڭ داۋۇتجان ناسىر ۋاپاتىغا ئاتاپ يازغان مۇنۇ بىر كۆپلەپ مەرسىيىسى كېلىپ قالدى:

غۇلجىنىڭ پەركايى ئۇچقاندەك سېزىلدى ئاشۇ كۈن،
چۈنكى ئۇندىن كەتتى بىر تەڭدىشى يوق بۇلبۇل ئۇچۇپ.
ئا. جارىۋالايۇپ تۆكۈپ ياش، كۈلكىدىن قايتۇ ھېسام،
يىغلىسا ئەرزىيدۇ ئۇيغۇر پۇشتى قەبرەڭنى قۇچۇپ.

ماڭا غۇلجىنىڭ پەركايى يەنە بىر قېتىم ئۇچۇپ
كەتكەندەك بىلىندى . . .

ناخشىلىرى ناھايىتىمۇ يۇقىرى تەتقىقات قىممىتىگە ئىگە. 1959 - يىلى مەركەزدىن شىنجاڭغا كەلگەن مۇزىكا تەتقىقاتچىسى جىيەن چىخۇا جەنۇبىي شىنجاڭدىن خەلق ئاھاڭلىرىنى توپلاپ ئايلىنىپ غۇلجىغا كەلگەندە، ئابدۇۋەلى جارۇللايۇپ ناخشىلىرىدىكى ئالاھىدە تۈسنى بايقىغان. شۇ قېتىم ئۇ ئەمەتخان بارات، زوردۇن نۇسرەت، ئابلاخان كىپەك، ھۈسەنجان ھەسەن قاتارلىق سازەندىلەرنىڭ مۇزىكا تەڭكەش قىلىپ بېرىشى بىلەن، ئابدۇۋەلى جارۇللايۇپنىڭ يۈزگە يېقىن ناخشىسىنى لېنتىغا ئالدى. جىيەن چىخۇا بۇ ناخشىلارنىڭ لېنتىسىنى «مەدەنىيەت زور ئىنقىلابى» نىڭ بوران - چاپقۇنىدىن سالامەت ئۆتكۈزۈپ، كېيىن ئايرىم كىتابچە قىلىپ ئېلان قىلدى.

1976 - يىلى ۋە 1981 - يىللىرى شىنجاڭ خەلق رادىئو ئىستانسىسىدىن ئابلىز شاكىر، تۇرغان شاۋۇدۇن، يۈسۈپجان قاتارلىقلار غۇلجىغا كېلىپ، ئابدۇۋەلى جارۇللايۇپنىڭ ناخشىلىرىنى بىر قېتىم ئومۇميۈزلۈك لېنتىغا ئالدى. ئىلى خەلق رادىئو ئىستانسىسىنىڭ سابىق مەسئۇللىرىدىن ھېببۇللا ۋە رۇقىيە سابىرلارمۇ بۇ خىزمەتكە كۆڭۈل بۆلۈپ، ئابدۇۋەلى جارۇللايۇپ ناخشىلىرىنى لېنتىغا ئېلىپ ئارخىپلاشتۇردى. ئابدۇۋەلى جارۇللايۇپ ئۆزى يەنە جالالىدىن پەخىردىن بىلەن بىرلىشىپ، ئىلى خەلق ناخشا تېكىستلىرىنى ئېلان قىلدى. شىنجاڭ خەلق نەشرىياتى ئۇنىڭ ئابلىكىم ئابدۇللا، تۇرغان شاۋۇدۇن بىلەن بىللە ئىشلىگەن «ئىلى خەلق ناخشىلىرى» دېگەن كىتابىنى نەشر قىلىپ تارقاتتى.

ناخشا - مۇزىكا ئاھاڭلىرىنى نوتى بىلەن يېزىپ
 قالدۇرۇشنى ئادەت قىلمىغان بىر مىللەت ئۆزىنىڭ سەنئەت
 بايلىقلىرىنى كېيىنكىلەرگە قانداق يەتكۈزىدۇ؟ ناخشا
 ئېيتىپ ئورما ئورۇۋاتقان دېھقانلار، مۇكچىيىپ ئىش
 راسلاۋاتقان كاسپىلار، بوۋىقىنى ئەللەيلەۋاتقان ئانا،
 شەھەرمۇ شەھەر كېزىپ يۈرگەن مۇساپىرلار، راۋابىنى
 قولتۇقىغا قىسىپ دەشت - باياۋانلاردا سەرگەردان بولۇپ
 يۈرگەن ئاشىقلار - ئەنە شۇ ئاددىي خەلق سەنئىتىنىڭ
 ئۆتمۈشىنى كەلگۈسىگە ئۇلغۇچىلاردۇر. يەنە بىر مەنىدىن
 ئېلىپ ئېيتقاندا، ھەر بىر ھەقىقىي سەنئەتكارنىڭ ئۆزى
 ئۆتمۈش بىلەن كەلگۈسىنى تۇتاشتۇرىدىغان كۆۋرۈك. ئۇ
 ئۆزىدىن ئىلگىرىكىلەردىن ئالىدۇ، ئۆزىدىن كېيىنكىلەرگە
 قالدۇرىدۇ. ئابدۇۋەلى جارۇللايۇپ قالدۇرغان ماتېرىياللار
 مىللىتىمىز سەنئەت خەزىنىسىدىكى پۇل بىلەن ئۆلچىملى
 بولمايدىغان قىممەتلىك بايلىق.

ئابدۇۋەلى جارۇللايۇپ مۇشۇ ئەسىردە ئۇيغۇر تىياتىر
 ئارتىسلىقىدا مۆجىزە ياراتقان شەخس. ئۇ 1936 - يىلىدىن
 1962 - يىلىغىچە ئىلى سەھنىلىرىدە ئوينالغان قىرقتىن
 ئوشۇق دراما، كومېدىيە، ناخشا - ئۇسسۇللۇق
 ئوپېرالارنىڭ كۆپىنچىسىدە رولغا چىققان. بولۇپمۇ ئۇنىڭ
 «باي ۋە مالاي» دا غوپۇر، «ئارشىن - مال ئالان» دا
 ئەسقەر، «غېرىب - سەنەم» دە غېرىب، «پەرھات -

شېرىن» دا پەرھات، «لەيلى - مەجنۇن» دا مەجنۇن،
 «نوزۇگۇم» دا باقەم، «غۇنچەم» دە نۇرۇم بولۇپ
 ئوينىغان باش روللىرى ئەينى يىللاردىكى تاماشىبىنلاردا
 ئۈنۈملۈك تەسراتلارنى قالدۇرغان. شۇڭا، ئۈچ ۋىلايەت
 ۋاقىتلىق ھۆكۈمىتى ئۆز ۋاقتىدىلا ئۇنىڭغا تىياتىر
 ساھەسىدە كۆرسەتكەن خىزمەتلىرى ئۈچۈن «خىزمەت
 كۆرسەتكەن ئارتىس» دەپ نام بەرگەن. ئاقىۋەتتە
 ئابدۇۋەلى جارىلايۇپنىڭ ئەينى يىللاردا «غېرىب -
 سەنەم» ئوپېراسىدا غېرىب رولىغا چىقىش تارىخى كىشىنى
 ھەيران قالدۇرىدۇ. ئۇ بۇ سەھنە ئەسىرىدە يىگىرمە نەچچە
 يىل باش رول ئالغان. شۇ يىللار ئىچىدە رازىيە خانىم،
 ھەجەر، گۈلسۈم، پەرىدە، ئاۋتەت، خەلىپەم قاتارلىق
 ئارتىسلار سەنەم رولىغا ئالماشقان. بۇ ئىشلارنى
 ئەسلىگىنىدە، ئابدۇۋەلى ئاكا قىزىقچىلىق قىلىپ:
 — يىگىرمە يىل غېرىب رولىغا چىقىپتىمەن، توققۇز
 سەنەمنى قېرىتىپتىمەن، — دەپ چاقچاق قىلاتتى.
 ئۇ چاغلاردا تېخى سەھنەدە ئاۋاز كۈچەيتىدىغان
 ئەسۋاب، مىكروفون دېگەنلەر يوق ئىدى. سەھنە
 ئەسىرىدىكى ھەر بىر سۆز ۋە ناخشىلارنى تاكى كۈلۈپنىڭ
 ئاخىرقى رېتىدە ئولتۇرغان تاماشىبىنلار ئاڭلىغۇدەك
 قىلىپ ۋارقىراپ ئېيتىشقا توغرا كېلەتتى. ئابدۇۋەلى
 جارىلايۇپ ئۆزىنىڭ رول ئېلىشتىكى تالانتى، جاراڭلىق
 ئاۋازى بىلەن ئۆچمەس شوھرەت قازىنالىدى. بىر رولى

يىگىرمە يىل مۇۋەپپەقىيەتلىك ئويناپ چىقىش بىزنىڭ
يېقىنقى زامان تىياتىر تارىخىمىزدا تېخى كۆرۈلۈپ
باقمىغان ئىش. 1962 - يىلى 5 - ئاينىڭ 1 - كۈنىدىن 27 -
كۈنىگىچە غۇلجا شەھىرىدە «ئارشىن - مال ئالان» يىگىرمە
نەچچە مەيدان ئوينالدى. بۇ چاغدا، ياش ئەسقىرنىڭ
رولىنى ئېلىۋاتقان ئابدۇۋەلى جارۇللايۇپنى ھېچكىممۇ
ئەللىك ياشتىن ھالقىغان ئادەم دەپ ئويلىمايتتى. بۇ
ئابدۇۋەلى جارۇللايۇپنىڭ سەھنە ئەسەرلىرىدە ئەڭ ئاخىرقى
قېتىم رول ئېلىشى بولۇپ قالدى. شۇنىڭدىن كېيىنكى
يىگىرمە يىلدىن ئوشۇق ۋاقىت ھەممىمىز ئۈچۈن
تەكشىسىز يىللار بولدى. يەنە كۆپ مۆجىزىلەرنى يارىتىش
ئىمكانىيىتى بولغان بۇ تالانتلىق سەنئەتچىنىڭ ئوتتۇرا
ياشلىق دەۋرى «ئۆزىنى تەكشۈرۈش»، «ئۆگىنىش
كۇرسى» غا قاتنىشىش دېگەنلەر بىلەن بىھۆدە ئۆتۈپ
كەتتى. بۇ ئېگىز - پەس يىللار تولىمۇ ئۇزۇنغا سوزۇلۇپ
ئاخىر ئۆتۈپ كەتكەندە، ئابدۇۋەلى جارۇللايۇپ سەھنىدە
رول ئېلىش ياش قۇرامىدىن ئاللىبۇرۇن ھالقىپ
كەتكەنىدى. ئابدۇۋەلى جارۇللايۇپ بۈگۈنكى زامان ئۇيغۇر
تىياتىرچىلىقىنىڭ ئۇلىنى سالغۇچىلارنىڭ بىرى. ئۇنىڭ
تەڭتۇشلىرى سەھنە ھاياتىنى باشلىغاندا، تېخى بىزدە
سەھنىدە قانداق رول ئېلىش، ناخشىلارنى مۇزىكىغا قانداق

چەكمەيتتىم. ئابدۇۋەلىكام بەزىدە كۆلۈپ قاپ،
— ھە، تاماكيغا قاراپ - قاراپ قويايەنمەنمۇ؟
چېكىۋەر، چېكىۋەر. دېرىزىنى يوغانراق ئېچىۋېتىپ
چېكىۋەر! — دەيتتى.

سائەت دەل تۆت بولغاندا ئۇ:

— سائىتىڭگە قارىغىنە. تۆت بولۇپ قالدىغۇ دەيمەن.
بۈگۈن مۇشۇ يەرگىچە پاراڭلاشساق بولار، — دەپ
ئورنىدىن تۇرۇشقا تەمىشلەتتى.

بەزىدە تاماق تەييار بولۇپ قالغان بولسا، ئايالىم ئۇنى
تاماق يەپ كېتىشكە زورلايتتى. بۇنداق چاغلاردا ئۇ
ئاۋۋال:

— نېمە تاماق؟ — دەپ سورايتتى. ھەشە، رىئالە
لەڭمەن، — دەپسە ئايالىم ئۇنىڭغا رىئالە ئۇچۇر
— ھە، لەڭمەن بولسا ئازراق يەپ قويماي، لازىنى

جىق سالماغىنىسىز؟ . . . ماڭا قاراڭ، تۇرسۇنئاي، ماڭا
بىر پىلتا، ياپىلاق قىلىپ بىرلا پىلتا سېلىڭ - ھە،
جىق يەلەلمەيمەن، — دەيتتى.

راستىنىلا ئۇ ئوشۇق تاماق يېمەيتتى. تۇرمۇشتا
ئۆزىگە خاس ئىنتىزامى بار ئىدى. ھە، ئەڭ نىغمىلىك
مەنمۇ بەزىدە ئابدۇۋەلى ئاكىنى ئىزدەپ ئۆيىگە

باراتتىم. چوڭ دەرۋازىنىڭ كىچىك ئىشىكىدىن ئېڭىشىپ
كىرگىنىڭىزدە، كۆز ئالدىڭىزدا گۈللەر ئېچىلىپ تۇرغان
باغلىق بىر قورۇ پەيدا بولىدۇ. ئېرىق بويىدىكى ئۆرۈك،

ئالۇچىلار، ئۆيىنىڭ ئالدىغا سايە تاشلاپ تۇرغان ئۈزۈم باراڭلىرى
ئۆزى ئۈنۈپ قالغان بىر تۈپ چىغىرتماق . . . ھەممە نەرسە
شۇنچىلىك تەبىئىي، تازا ۋە جاي - جايىدا. قاچانلا بارماي،

ئابدۇۋەلى ئاكىنىڭ ئۆمۈرلۈك ھەمراھى ئامىنە ھەدىنىڭ
 ھويلا ئىچىدە نېمىلەرنى ئىزدەپ، رەتلەپ،
 قەيەرلەرنى كىتىرىپ سۈپۈرۈپ، تازىلاپلا يۈرگىنىنى
 كۆرەتتىم. سەنئەت ئىشلىرىمىز ئۈچۈن بىر ئۆمۈر ئەجىر
 سىڭدۈرگەن ئابدۇۋەلى ئاكا ئازغىنە بىر كىشىلىك
 ماڭاشىنى تېجەپ ئىشلىتىپ، مانا مۇشۇ قورۇدا
 بالىلىرىنى قاتارغا قاتقان، داغدۇغىسىز، ھەشەمەتتىن
 خالىي، ئاددىي - ساددا ياشاپ ئۆتكەنىدى. ھەشەمەتتە
 ئۆتكەن قېتىم غۇلجىغا بارغىنىدا، ئابدۇۋەلى
 ئاكىنى يەنە يوقلاپ بارغانىدىم، ئابدۇۋەلى ئاكا ئۆيدە
 ياتقانكەن، ئامىنە ھەدىمۇ سالامەتلىكى ياخشى بولمىغاچ
 ھويلىدا كۆرۈنمەيتتى. تەڭ ياشاپ، تەڭ قېرىغان بۇ ئىككى
 ھەمراھىمىز ماڭا بۇ ھويلىدىكى گۈللەر سولشىپ،
 ھويلىنىڭ ئىچى چۆلدە رەپ قالغاندەك بىلىنىدى.
 نېمىشقىدۇر كۆڭلۈم يېرىم بولدى.
 ئابدۇۋەلى ئاكا يەنە ھوشيار ياتاتتى، سۆزلەپ
 تۇراتتى.
 قارا! تېپىلىپ بىر يېقىلغان باھانە بىلەن
 ئورنۇمدىن تازا تۇرۇپ كېتەلمەيۋاتىمەن. بولمىسا باشقا
 يېرىمدە چاتاق يوق. ھە، ئۆزۈڭنىڭ ئىشلىرى
 قانداقراق؟ ئۆزۈمچىدىمۇ كۈنلار قالمىدى. ئەمەت
 ئۆمەر، قەمبەر خانىملارمۇ ئۆلۈپ كەتتى. مۇساجان روزى،
 ھۈسەنجان جامىلار ياخشى تۇرۇۋاتقاندۇ؟ غىياسىدىن بارات،
 ئابلىز شاكىرلارنى كۆرۈپ تۇرامسەن؟ ماۋۇ كىشىنى
 تونۇيدىغانسەن؟ — دەيتتى ئۇ ئۇزاق يىللاردىن بېرى
 ساقلاپ كېلىۋاتقان تارىخىي رەسىملەرنى كۆرسىتىپ، — بۇ

ئابدۇنەبى ماناپۇپ بولدى. ماۋۇ مەرۇپكام بۇلار توغرىسىدا
تېخى ھېچكىم بىر نەرسە يازغۇدەك بولمىدى. مانا بۇ
تۇرداخۇن ئاكا. . .

مۇقام ئۇستازى تۇرداخۇن ئاكىنىڭ رەسمىي
كۆرۈپلا خىيال كەپتىرىم يىراقلارغا ئۇچتى.

ئازادلىقتىن كېيىن، شىنجاڭ ئۆلكىلىك خەلق
ھۆكۈمىتى يوقىلىش گىردابىغا بېرىپ قالغان ئون ئىككى
مۇقامنى قۇتقۇزۇپ قېلىش خىزمىتىنى تېزلا قولغا
ئالغانىدى. 1951 - يىلى ئون ئىككى مۇقامنى لېنتىغا

ئېلىش ۋە رەتلەش خىزمىتىگە قاتنىشىشقا جەنۇبتىن
تۇرداخۇن ئاكا ۋە ئۇنىڭ ئوغلى ھوشۇر ئاخۇن، ئىلىدىن

روزى تەمبۇر، ئابدۇۋەلى جارۇللايۇپ قاتارلىق خەلق
سەنئەتچىلىرى ئۈرۈمچىگە چاقىرتىلغان. بۇ خىزمەت

دەسلەپتە شىنجاڭ ئۇنىۋېرسىتېتى ئارقىسىدىكى ئاددىي بىر
قورۇدا ئىشلەنگەن. ئون ئىككى مۇقام ئاھاڭلىرى

تۇرداخۇن ئاكا بىلەن روزى تەمبۇرنىڭ جەنۇب ۋە شىمال
ئۇسلۇبىدا ئېيتىشلىرىنى ئاساس قىلىپ، ئايرىم - ئايرىم

لېنتىغا ئېلىنغان. شۇ قېتىمدا ئابدۇۋەلى جارۇللايۇپ
ئىلى مۇقامىنىڭ داستان ۋە مەشرەپ قىسىملىرىغا

قوشۇلۇپ ئاۋاز بېرىپ، مۇھىم خىزمەت كۆرسەتكەن. بۇمۇ
ئابدۇۋەلى جارۇللايۇپنىڭ ئۆمۈر تارىخىدىكى ئۆچمەس بىر

سەھىپە. بۇ خىزمەتلىرى ئۈچۈن 1992 - يىلى جۇڭگو
مۇقام پائالىيەتلىرىنى ئۇيۇشتۇرۇش ھەيئىتى تەرىپىدىن

ئۇنىڭغا «ئون ئىككى مۇقام سەنئەتكارى» دېگەن شەرەپلىك
نام بېرىلگەنىدى. . .

ئابدۇۋەلى جارۇللايۇپ مەملىكەتلىك بىلىم ئورگانى

دەرىجىلىك ئارتىس، ئۇ سەنئەت ئىشلىرىمىزنىڭ يول ئاچقۇچىسى، ئىجادچىسى، ئىجراچىسى، تەشكىلاتچىسى ۋە رەھبىرى ئىدى. ئۇ سەنئەت ساھەسىدە ئىشلىگەن ئەللىك يىلدىن ئوشۇق ئۆمرىدە، ناخشىچى، دراما ئارتىسى، رېژىسسور، سەنئەت يېتەكچىسى ۋە ئۆمەك باشلىقى قاتارلىق ۋەزىپىلەرنى ئۆتىگەن. شۇنداقلا ئۇ ھەممىگە تونۇشلۇق جامائەت ئەربابى بولۇپ، شىنجاڭ ئۇيغۇر ئاپتونوم رايونلۇق سىياسىي كېڭەشنىڭ بىر قانچە نۆۋەتلىك دائىمىي ھەيئەت ئەزاسى، ئىلى ئوبلاستلىق سىياسىي كېڭەشنىڭ ئەزاسى، جۇڭگو مۇزىكانتلار جەمئىيىتى ۋە شىنجاڭ ئۇيغۇر ئاپتونوم رايونلۇق مۇزىكانتلار جەمئىيىتىنىڭ ئەزاسى، شىنجاڭ ئۇيغۇر ئاپتونوم رايونلۇق ئەدەبىيات - سەنئەتچىلەر بىرلەشمىسى ۋە ئىلى قازاق ئاپتونوم ئوبلاستلىق ئەدەبىيات - سەنئەتچىلەر بىرلەشمىسىنىڭ ھەيئەت ئەزاسى بولۇپ سايلانغان.

ئابدۇۋەلى جارۇللايۇپ 1998 - يىلى 17 - ئۆكتەبىردە، غۇلجا شەھىرىدە سەكسەن توققۇز يېشىدا تىنىقتىن توختىدى. شۇ قاينۇلۇق دەملەردە، سەنئەت ئىشلىرىمىز ئۆزىنىڭ ئۇلۇغ بىر تۆھپىكارى بىلەن ۋىدالاشقان بولدى؛ مەن ئۆزۈمنىڭ مۇڭداشقا، يېقىن بىر قېرىنداشىمىدىن ئايرىلىپ قالغاندەك بولدۇم...

1998 - يىلى ئۆكتەبىر، ئۈرۈمچى.